

STEVEN SPIELBERG DIGITAL YIDDISH LIBRARY

NO. 03669

# HIMEL UN ERD



Sholem Asch



THE MAX PALEVSKY  
YIDDISH LITERATURE COLLECTION



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)



ש ל ו ם א ש

# געזאמלטע שריפטן

דריטער פאנד

---

פארלאג „קולטור-ליגע" וואהשע



ש ל ו ם א ש

# הימעל און ערד

פארלאג, קולטור-ליגע' ווארשע

קױטן אין פארקױפֿן רױס דאָזיקע בוך  
אין אמעריקע און לחלוטין פארבאָטן  
1926 יארשע

---

---

COPYRYGHT BY SHOLOM ASZ  
NEW YORK 1921

---

---

SZ. ASZ — SZRIFTEN

---

---

Wyd. „Kultur-Liga“ Leszno 40

---

---

Druk. „Di Welt“ Warszawa Nowolipie 7

---

---

י ו ד י ש ע ם



## דער פערבארגענער בחור

(א מעשה פון פוילישע רבנים)

(געווידמעט דעם אנדענקען פון י. ל. פרץ)

שוין פון קינדהייט אָן איז דער קליינער יואל אויסגעוואקסען נאָר  
ניט צו דענקען וועגען דער וועלט, אין וועלכער ער איז אריינגעפאלען.  
נור פארצובערייטען זיך פאר דעם אייביגען לעבען פון יענער וועלט —  
צו וועלכער ער וועט געהן. דער פאטער האט איהם געלערענט, אז די  
וועלט איז נאָר אַ „פּאָדערהויז“ צום פאלאז און האט נאָר אויף אזוי  
פיעל אַ בעדייטונג אויף וויפיעל מען גרייט זיך דאָ אָן פאר דער צווייט  
טער וועלט. און יואל האָט פון קינדהייט אָן בעטראכט זיין געבאָרען  
ווערען אלס אַ שטאַרבען פאר דער אייביגקייט, און זיין אַבשטאַרבען  
— אלס צוריק געבאָרען ווערען.

און זיירקליך האָט ער ווייניג וואָס געקענט געפינען אויף דער  
וועלט עפעס אזעלכעס, צוליעב וואָס עס האָט זיך געלוינט געבאָרען צו  
ווערען. ביים פאָטער זיינעם האָט דאָס אָנהאלטען דאָס לעבען אויף  
דער וועלט אויסגעזעהן אזוי ניט וויכטיג, אז ער האָט עס איבערגעגעבען  
צו רער מוטער. די מוטער האָט געצויגען פרנסה פון אַן אַרימען שניט-  
שטענדער, וואָס זי האָט געהאלטען אויפ'ן מאַרק. זומער, אין די  
היצען, ווינטער אין די קעלטען, איז די מאמע געשטאנען ביים שטענ-  
דער און פערקויפט די אַרימע פויערמעס לייווענט אויף אַ העמד, ציט  
אויף אַ קליידעל. אז זי איז אהיים געקומען אויף דער נאכט, האָט זי  
אַבגעקאכט אַ פאר קארטאפעלס, אדער קליסקעלאַר. און פון דעם איין

מאָל אין טאָג מאָהלצייט האָט די פאמיליע זיך ערנעהרט דעם גאנצען טאָג. דער פאטער איז געזעסען אין שטיבעל און האט געהאלטען אין איין אָנגרייטען עשירות — פאר יענער וועלט.

ווען יואל איז נאך געווען א קינד, פלעגט ער זיצען ביי דער מאמע און אויפ'ן שוים אין מארק, און געזעהן און מיטגעלעבט דער מאמעס וואך בעדיג, צי וועלטיג לעבען. נור זיגט דער טאטע האָט איהם מיטגענומען מיט זיך אין שטיבעל אריין און האט אנגעהויבען צו לערנען מיט איהם די הייליגע ספרים, האט יואל געקראגען יענע וועלט.

און ווי רייכער און הערליכער איז געווען יענע וועלט געגען דער וועלט! דער הימעל האט זיך אויפגעפענט פאר איהם, און ער האט געזעהן די שכינה אין איהר גלאנץ. די מלאכים און שרפים, די הייליגע נשמות אין אייביגען גו'ערן. אויף גאלדענע שטוהלען זיצען אין ווייס-בלאָהען בעוועכטען וואַלקען-חלול די צדיקים, בעגאָסען אין הערליכען ליכט, און דער רבונג של עולם לערנט מיט זיי תורה. ער האָט דערהערט דאָס געזאנג פון די הימעלען, ער האָט געזעהן דאָס אייביגע שבת-ליכט, וואָס איז אויסגעגאָסען איבער דער צווייטער וועלט, דאָס שטילקייט און די שלמות פון מענשען, וואָס איז אויסגעטאָן פון יעדער שוואַכקייט, וואָס בעדארף גאָר ניט, נאָר דאָס שטילע געזאנג און די מנוחה פון שבת... וואו ער האָט זיך אומגעקוקט האָט ער געטראָפען אַ הייליגען. אָט זעהט ער די אבות, ווי זיי לעבען דאָס לעבען פון חומש; אָט איז משה רבינו, ווי ער פיהרט די אידען און לערנט מיט זיי פון די לוחות די סודות פון דער תורה, און איז אַן אנדער וויג' קעל זעהט ער דוד המלך, מיט דער פייערדיגע האַרפע אין דער האַנד, און ארום איהם די לויים, וועלכע זינגען אויס די קאפיטלאך פון תהלים. אָט זעהט ער ווי רבי פיהרט זיין ישיבה פון תנאים און אמוראים, אלע הייליגע, פון וועלכע ער האָט נאָר געהערט, און פערבאָרגענע צדיקים, וואס זיינען אוועק פון דער וועלט פעהילט אין זייער צניעות, אלע האָבען זיך געפונען אויף יענער וועלט. און ווי האָט זיך געקענט פערגלייכען געגען די אלע הערליכקייטען דער מאמע'ס ארים שטיבעל, מיט די קליסקעס אין אבענד, אפילו שוין דער יריר מיט די שיכור'ע גוים?

אודאי האָט ער אויף דער מאמען רחמנות געהאט, וואָס איהר איז געווען בעשעהרט דער ביטערער מזל צו טראַגען די זארגען פון דער

וועלט. און די פרנסה קומט ניט אן גרינג. ער האָט געהערט אין די ווינטער נעכט דער מאמע'ס קרעכצען. און זומער איז דער מאמע'ס פנים געווען אַבגעברענט און עס האָט זיך געשיילט, און די מאמע האָט עס געשמירט מיט אַ זאָל און האָט געשריען פון יסורים. און האָט ער וואָס געבעטען ביי גאָט פאר זיך אויף דער וועלט — זיינען עס געווען כחות, אז ער זאָל קענען העלפען דער מאמען טראָגען די פעקלעך שניט סחורה אין גאס אריין. ער האָט זיך געדונגען יעדען פריה־מאָרגען און אבענד מיט דער מאמען איבער'ן וועג פון שטוב אין מארק אריין; די מאמע האָט גע'טענה'ט, אז ער האָט קיין כח ניט צו טראָגען די פעקל לעך און יואל האָט געוואָלט דער מאמען איבערצייגען, אז ער קען שלעך פֿען אפילו די ברעטער אויך. דער רבונג של עולם האָט איהם טאָקע די כחות צוגעשטעלט יעדען פריה־מאָרגען און יעדען אבענד וואָס ער האָט געדארפט פאר דער מאמע'ס פעקלעך. און יואל האָט ניט בעדויר ערט דער מאמען, וואס זי גרייט זיך גאר ניט אָן פאר יענער וועלט. ער האָט געוואוסט — און די מאמע האָט עס אויך געוואוסט — אז איהר טהייל איז טאטע'ס לערנען און אין זוח'ס לערנען איז גער זיכערט, אז זי דאט שוין דורך זיי איהר חלק אויף יענער וועלט. כאטש זי בעשעפטיגט זיך מיט זאכען פון דער וועלט. בעדויערט דער מאמען האט ער אבער, ווייל זי האט ניט די הנאה פון דעם פרומען דאוונען, פון וועלכען ער האט הנאה, וואס זי פערברענגט ניט אין דער וועלט פון רוחניות אין וועלכער ער פערברענגט א גאנצען טאג לערנענדיג די הייליגע ספרים, וואס זי מוז זיך אָבגעבען מיט פויערים און פויערטעס און ארומוואלגערן זיך א גאנצען טאָג אויפ'ן יריד. און ווען ער איז נאָך געווען אַ אינגעל אין די יאָהרען, ווען מען שעהמט זיך ניט צו פערברענגען מיט אַ מאמען, פלעגט ער איהר אין די זומערדיגע אבענדען, ביים לבנה־שיין, איבערדערצעהלען פון דעם וואָס ער האָט געלערענט, און די מאמע האָט אָנגעקוואָלען פֿאר גת. זי האָט זיך נאָך ניט געשעהמט דערמיט, וואָס איהר איז בעד שערט צו האָבען צו טהאָן נור מיט די וועלטיגע זאכען, זי איז גאָר ניט געווען געפאלען ביי זיך. פערקעהרט, זי האָט זיך געהאלטען מיט איהר האנדלען און איינשאפען פרנסה אזוי גרויס, ווי דער טאטען מיט'ן לערנען, און ער האָט געזעהן, אז דער פאָטער האָלט עס אויך אזוי.

ניט איין מאל, אין די הייסע זומערדיגע טעג, ווען יואל איז געווען פערטהאן אין לערנען, האָט דער פאָטער געהייסען פערמאכען דעם ספר און געהן צו דער מאמען אין מארק אריין.

— אפשר בעדארה זי. דיך, א שעפ וואסער איהר ברענגען, עס איז אַ חמימה.

אין די פארנאכטען, ווען ער איז אהיים געגאנגען מיט'ן פאטער נאָך מעריב, האָט דער פאטער, וועלכער איז געווען א ווייניג־ריידער, אריינגעמורמעלט אַ וואָרט אין זיין שיטערע, שפיציגע באָרד, וועלכע איז געווען אזוי מאגער ווי זיין פנים :

— איהר האנדלען און ארומוואלנערען זיך איז ביי גאָט אָנגעלענט ווי אונזער תורה — זי איז אַ צדקית.

יואל האט געוואוסט אז דער טאטע מיינט דער מאמען. און אמאל האָט ער געזעהן, ווי די מאמע האָט זיך געריסען מיט אַ שיכור'ן גוי אין מארק. גוים זיינען געשטאנען און געזידעלט איהר, געוואלט צו ריקקריגען געלד פאר אָבגעשניטענע סחורה, און די מאמע האָט זיך ניט געלאָזט, אויסגעהערט די חרפות און בזיונות און געשוויגען — דאן האָט ער פערשטאנען דעם טאטע'ס ווערטער...

נור איין מאל אין דער וואך האט יואל דערפיהלט די שייכות פון דער וועלט מיט יענער וועלט. און די מאמע איז דענסטמאָל דער הויבען געוואָרען אין זיינע אויגען צו דער זעלבער מדרגה וואָס דער טאטע... דאס איז געווען פרייטאג צורנאכטס, ווען די מאמע האט זי שבת־ליכטלאך אנגעצונדען, און די זונן איז אונטערגעגאנגען מיט א בענקעניש; די נאכט איז אָנגעקומען אַ שטילע און אַ צינעה'דיגע, און האָט איבערגעהילט די וועלט מיט אַ הימלישע געדינקייט; דער מאָלט האָט ער דערפיהלט, אז די וועלט איז אַ טהייל פון דער גרויסער און אייביגער יענער וועלט, אז זי איז גאט'ס בעשעפעניש. זי איז שוין ניט געווען פאר איהם א דורכגעהענדע, וואס וועט אונטערגעהן; ער האט דערפיהלט די נשמה אין איהר, וואס איז אייביג; דער שבת וועט אויבן בלייבען, און די וועלט וועט צוריקקומען צו גאט. די מאמע ווען זי איז געשטאנען ביים ליכט־בעגמשען אין דער שבת־דיגער הויב, איז ניט געווען די אידענע, וואָס זיצט אין מארק, אין קעלט און היץ, און דינגט זיך מיט די פויערטעס און קריגט זיך מיט די פויערים און שלאָגט זיך ארום איבער אַ קונה — פערקויפט לייזוענד, זאָגט ליגען.



שווערט זיך און האָט קיין זאך ניט אין זינען — די מאמע איז אויפֿ־געגאנגען אין זיינע אויגען אלס אַ הייליגע געשטאַלט. איהר האַנדלען — אַ מאַטערניש, וואָס זי האָט אויף זיך גענומען פּרייוויליג, פאַר איהר מאַן'ס און איהר זוה'ס תּורה, און די קנייטשען אויף איהר פנים און דער אָבגעברענטער שטערען און נאָז — צייכענס פון מאַרטירער־טהום, און זיי האָבען בע'ח'ט איהר פנים מיט אַ הייליגען חזן. איהרע גרויסע אויגען האָבען נאָך געשיינט מיט דער הייליגער צניעות/דיגקייט, די אונשולד און די ווייבקייט פון איהר ווייבליכקייט, און די אויגען האָבן בען יעצט געקראָגען די הערשאפט איבער איהר וואָכעדיג פנים — אזוי האָט ער זי געזעהן אין דעם ליכט פון שבת, אזוי איז די מאמע דער־הויבען געוואָרען ביי איהם, און דער דר־אָרץ און כבוד פאַר איהר איז געוואָרען ביי איהם אין לשער.

א גאנצע וואך איז מען אבגעקומען מיט גארניט. די מאמע איז אהיים געקומען פארנאכט און עפעס דארט געמאכט ביים אויווען עסען. אויף פרייטאג צונאכט איז געווען פיש, פלייש, חלות און וויין, און דאָס טישעל איז געווען געגרייט מיט אַ טישטוך און די ליכטלאך האָבען געברענגט אין די לייכטערלאך, און בעמען זיינען געווען אויפֿ־געבעט, דאָס שטיבעל צוגעראמט, די מאכלים האָבען געקראָגען אַ טעם ניט נאר פון שפייז פאר'ן זינדיגען קערפער, נאר בעהערליכט מיט דעם גלאַנץ פון שבת, האָבען זיי געהאט אויך דעם העכערען טעם פון שפייז פאַר דער נשמה. עס איז געווען, ווי עס וואַלטען זיך אויסגעמישט אין שבת די הנאות פון קערפער מיט די הנאות פון דער נשמה. עס איז געווען פֿערווישט דער גרענעץ פון די וועלטען, דער קערפער איז גע־געוואָרען אַ טהייל פון דער נשמה. און ער האָט געפיהלט דעם טעם פון דער צווייטער וועלט...

אבער דאס איז נאר געווען איין טאג אין דער וואך, און מיט דעם אויסגאנג פון שבת איז ווייטער אָנגעקומען דאָס נישטיגע, קליינע, וואַכעדיגער לעבען פון דער וועלט. און מיט מעהר השק און מיט מעהר שטאַרקייט האָט ער געבענקט נאָך דער אויביגער גרויסער וועלט, נאָך דעם גרויסען אויביגען תכלית, און נאָך דעם טעם פון דער גרויסער אויביגער הנאה...

וואָס עלטער ער איז געוואָרען, אלץ מעהר איז ער אריינגעוואקסען — ניט אין דער וועלט אין וועלכער ער האָט זיך געפונען, נור אין דער צווייטער וועלט; וואָס בעקאנטער ער איז געווארען מיט די רייד און די קלוגשאפטען פון די חכמים וועלכע ער האָט געלערענט, אלץ מעהר האָט ער געבענקט נאָך זיי — צו זיין מיט זיי, צו זעהן משה רבנו, ווי ער לערנט מיט די אידען די סתרי תורה, צו הערען דור המלך'ס אויסטייטשען זיינע קאפיטלאך תהלים אויף דער הארפע, בעגלייט מיט דעם געזאנג פון די מלאכים, צו געפינען זיך אין די ישיבות פון יבנה און שומפריחא, צו הערען די רייד פון די חכמים און אמוראים, צו פיהלען און פערשטעהן די סודות פון זהר, צו זיצען פון דערווייטענס און צו צוהערען זיך צו די רייד פון שמעון בן יוחאי; פון א רבי, פון א ר' מאיר, צו געפינען זיך אין א קהל חסידים פון א בש"ט און צו זעהן זיין ליכטיג פנים. און דאָס אלעס, האָט ער גע-וואוסט, קען ער ניט געפינען אויף דער וועלט, נאָר אויף דער צוויי-טער, אין דער ליכטיגער, דער אויביגער, וואו דער גאנצער תוך איז דא און דער אויביגער תכלית, — און ער האָט זיך פאַרגעברייט אַהין צו געהן, און עס איז איהם געווען דערווידער דאָס ווארמען דאָ, אויף דער קליינער וועלט. צו וואָס? נור גאָט האָט געשיקט, און געשטעלט א געזעץ, און — בעל קרח! — אזוי מוז עס זיין.

און האָט ער זיך געמוזט געפינען דאָ — געגען זיין ווילען — האָט ער געזעהן אונטערטעניג צו מאכען אלעס וואָס בינדט איהם אן צו דער וועלט — פאר יענער. דאָס ערשטע האָט ער געזעהן אונטערטעניג צו מאכען זיין קערפער צו דער נשמה. ער האָט געוואוסט פֿין זיך, און האָט געלערנט אין הייליגע מוסר ספרים, אז עס פיהרען אן אייביגען קאמפף צווישען זיך דער קערפער מיט דער נשמה. דער קערפער ציהט אראָב, צו דער ערד, פון וואנען עס קומט, און די נשמה בענקט אין דער הויך, צום רבנו של עולם, צום מקור פון וואנען זי קומט. אלע תאוות פֿון עולם הזה קומען פון קערפער, און יעדע בענקשאפט נאָך העכערעס — קומט פון דער נשמה. די נשמה איז געפאנגען אין קערפער און דער קערפער וויל זי אונטערטעניג מאַכען כדי זי, די נשמה, דער נצוץ פון רבנו של עולם, די טאַכטער, דער איינציגער געדאַנק פון דער אויביגקייט וועלכער זיצט אין בשר ודם, זאָל, חלילה, דיענען צום גראַד בען חומר. ער האָט דעם חומר אונטערטעניג געמאַכט צו דער נשמה

מיט דעם, וואָס ער האָט איהם אויסגעהונגערט. ער האָט איהם קיין שפּיז ניט געגעבען, האָט אלץ מעהר אויפגעהערט צו עסען, פּאסט שוין יעדען מאַנטאָג און דאַנערשטאָג, און קומט ער אַהיים אין אַ גע-וועהנליכען טאָג, עסט ער נאָר צוליב דער ברכה, צוליב דער מצוה, און ניט צוליב דעם הנאה פון עסען. זיין קערפּער איז שוין געווארען אַזוי לייכט און מאַגער, דאָס יעדעס מאל ווען ער האָט נור געוואלט—ווען די נשמה האָט זיך אין איהם געשטאַרקט און די געדאַנקען האָבען איהם פּערטראָגען אין דער אַנדערער וועלט, איז דער קערפּער מיטגענאַנגען—ער האָט איהם שוין ניט געצויגען צוריק צו דער ערד, ער איז געווארען אַ קנעכט ביי דער נשמה, אַ כלי, אין וועלכער זי האלט זיך אויף...

דערנאָך האָט ער געפרוּאוּט אַלע זיינע אַברים אונטערטעניג מאַכען פאַר דער נשמה, זיי זאָלען נור איהר אַליין דיענען. דער לשון, דער איינציגער יתרון וואָס גאָט האָט געגעבען דעם מענשען מעהר פון אַלע בעשעפענישען, איז בעשאַפּען צו דיענען דער נשמה. ער האָט נאָר בענוצט זיין לשון פאַר לערנען און דאוונען, פאַר וועלטליכע זאַכען איז ער שטום געווען, געהיט זיך אַן איבריג וואָרט אויסצוריידען, ווי ער וואלט נאָר אַ בעגרענעצטע צאַהל ווערטער פּערמאַנט און וויל זיי בעד האַלטען פאַר עפעס וויכטיגעס, ערנסטעס. דערנאָך האָט ער די אויגען אונטערטעניג געמאַכט. זיי האָבען נור געדיענט אין ספרים, אין סדרים און גמרות איינצוגראָבען זיך, זיי האָבען נור בעלויכטען די וועגען פון די געדרוקטע עמודים, און ענטפּלעקט אין די קליינע פיער קיילעכדיגע אותיות — דאָס ליכט פון דער זון און דעם שאַטען פון דער ערד, די פאַרבען פון רעגענבויען און די בעלייכטונגען פון די שטערען מיט דער לבנה. פאַר דער וועלט מיט איהרע הנאות, זיינען זיי געווען פּערשלאָסען. און אז ער איז געגאַנגען איבער'ן געסעל פון בית-המדרש אַהיים, זיינען די אויגען געווען איינגעגראָבען אין דער ערד, צו בעלייכטען זיין גאַנג אויף וויפּיעל מען דאַרף. און מיט דער צייט האָט ער זיינע אויגען אויסגעלערענט זעהן — ניט פון דרויסען, נאָר האָט זייער בליק אַנגעצויגען אויף אינוועניג, און אינוועניג האָבען זיי געזעהן די אייביגע הערליכקייטען און די גרויסע ליכטער פון דער איינציגער וועלט. די זונן האבען זיי געזעהן זיעבען מאל אַזוי שטאַרק אין איהר ליכט, און עס זיינען אוועק די פּלעקען פון חומר; ער האָט

געזעהן מיט זיינע אויגען דאָס אינערליכע ליכט פון דער נשמה, וואָס בעזעעלט יעדען מענשען, יעדע בוים און יעדע זאד...

צוערשט האָט דער קערפער פּראָטעסטירט, ער האָט ניט געוואָלט ווערען אונטערטעניג דער נשמה און געפאָדערט דאָס זייניגע, און האָט מען איהם ניט געהערט — האט ער דערמאנט אן זיך. ער איז קראַנק געוואָרען, אָנגעמאָן יסורים, מכות, שוואַכקייטען. נאָר יואל האָט מיט פּעראַכטונג בעטראַכט די יסורים און די מניעות פון קערפער, ער האָט איהם בעדויערט, ווי מען בעדויערט אן אַרימאן, וואָס ער איז גע־מאַכט אויס אַזאַ ניעדריגען און שלעכטען שטאַף. און וואָס אַרימער און שוואַכער דער קערפער איז געוואָרען, אַלץ מעהר האָט ער איהם פּעראַכטעט און אַלץ מעהר איינזעהן האָט ער געהאַט, און עס האָט זיך טאַקע ניט געלוינט זיך מיט איהם אבצוגעבען און פאר איהם צו לעבען — אַ חומר, וואָס האַלט אין פּוילען און צופאַלען און געהט אונטער — און דאָס זאָל זיין דאָס לעבען? — און אַלץ מעהר האָט עס איהם צו דעם צווייטען, צו דעם אייביגען לעבען, געצויגען.

די מאמע האָט געזעהן ווי ער פּערגעהט, און האָט געוויינט; ס'איז געווען אַ צער; און דער פאטער האט מוסר געזאגט: „דער חומר איז אויך אַ טהייל פון גאט, און איז ער ניט קיין תכלית פאר זיך. אָבער אַ סיבה פאר דער נשמה איז ער — דורך איהם האַלט זיך די נשמה אויף אויף דער ערד, און ווען דער קרוג ווערט צובראָכען, גיסט זיך דער וויין אויס.“

נאר קיין מוסר און קיין טרעהרען האבען ניט געהאלפּען, און ער האָט עס געבראַכט, אז דער קערפער האָט זיך אויסגעלערענט דיענען דער נשמה. ער האָט זיך איינגעוואָהנט צו ערהאַלטען איהם מיט דעם ווייניגסטען, צו פּערטראַגען דאָס קאַלטסטע וואסער אין די ווינטער טעג, און די אויגען האָבען זיך אויסגעלערנט צו קוקען אינוועניג, צו זעהן דעם תוך פון זאַכען, און ניט דעם אויסערליכען לייב, און דאָס מויל האָט זיך אויסגעלערנט צו רעדען דברי תורה און הייליגקייטען. און אזוי איז ער ביסלעכווייז איבערגעגאַנגען פון דער וועלט און איז אריינגעקומען אין זיך, אין דער צווייטער וועלט.

מענשען האבען איהם מבטל געמאַכט פון זיינע געדאַנקען. זיי האָבען איהם מיט זייערע רייד אראָבגעשלעפט אויף דער וועלט — האָט ער זיי אויסגעמידען. ער איז פּערפאַלען געוואָרען אויף גאַנצע

טעג אין וועלדער, הינטערן שטערטעל, און א בעהעלטעניש האָט ער געהאט ביי אַ טייכעל, נאָם איז געווען מיט ריטער בעוואקסען. אויף וויאָרסטען ווייט האָט זיך קיין מענש ניט געפונען, איז ער אהין אַרויס פארטאָג, בעפאָר די זון קומט אָן, און געבאָדען זיין לייב אין קאַלטען וואסער מיט דעם זונען־אויפגאַנג. דאָרט האָט ער אָבגעריכט זיין דאוונען און דאָרט האָט ער געקענט זיך אין גאַנצען אָבגעבען אין זיין מחשבה — צו דעם גרויסען תכלית, צו דער צווייטער וועלט. און קוים האָט ער געפרואווט אַריינקומען אין דער אנדרער וועלט, איז דער קערפער אזוי לייכט געוואָרען, אז ער איז מיטגעגאַנגען, און אַלע זיינע חושים — זיין געהער, זיינע אויגען, זיין מויל, און זיין געפיהל — האָר בען נאָכגעפאָלגט דער נשמה. באַלד איז דער וואַלד אויס וואַלד געוואָרען. עס זיינען ניט געווען די מויטע בוימער, וואָס שטעהען שטום און וואקסען נאָר מען זאָל זיי אויסהאַקען און פערברענען. יעדער בוימ האָט געקראָגען אַ נשמה, און עס איז ענטפלעקט געוואָרען דער תכלית פון איהם — וואָס ער וויל מיט זיין וואקסען. דאָס רוישען פון די בלעטער איז ניט געווען מעהר קיין צופעליגעס שאַרבען פון ווינד. דאָס איז געוואָרען אַ געוויין איבער דעם אָהן־תכלית פון דער וועלט, אויף וועלכער זיי געפינען זיך, אַ בענקעניש און אַ געבעט זיי אָנצור־העפטען אַן דעם נצוץ פֿון דער גרויסער וועלט.

און יואל שטעהט צווישען זיי, און איז זייער שלִיח־צבור און דאָר־ווענט פאר זיי און בעט ביים רבנו של עולם רחמנות, און זיי דאוונען שטום מיט. און באַלד ווערט דאָס רוישען פון וואַלד אַ געזאַנג און אַ לויב. דאָס שאַלען די בוימער פאר שמחה, זיי דערפיהלען דעם נצוץ פון דעם אייביגען תכלית, זיי פיהלען שטום דאָס גרויסע, אייביגע לעבען פון דער צווייטער וועלט. דאָס לויפֿען פון וואסער האָט געקראָגען אַ טעם, עס איז מקיים שטום און עהרליך גאָט'ס אַ שלִיחות, אָהן קשיות, מיט די תמימות פון אַ דומם, און גאָט האָט דעריבער רחמנות און דער־הויבט עס פון דומם און עס דערפיהלט דעם כח פון וואנען עס קומט. און אַלע בעשעפענישען פון וואַלד, פֿון דעם גרינגסטען ווערימעל ביז צו דער ברומענדער חיה, און אַלע געוויקסען פון וואַלד, פון דעם מינדסטען גרעזעל ביז צום בויים, און אַלע דומם'ס פון וואַלד, פון דעם גרינגסטען זאַמדעל ביז צום שטיין — דערפיהלען דעם כח פון וואנען עס קומט דער געבאָט פון גאָט, זיין וואָרט און זיין רצון. זיי דערפיהלען דעם

שותפות פון מענש — מיט דעם זעלבען כח וואס ער. און זיי ווערען שטאלץ און גרויס, בעוואוכט אז זיי זיינען גאט'ס בעשעפענישען. די גאנצע וועלט דערפיהלט דעם נציון, דעם כח פון וואנען זי קומט. אין דער מיטען פון דער וועלט, אינוועניג אין איהר, ברענט דער גרויסער ווילען פון גאט, און אלעס אין דער ערד איז אנגעהעפט אז דעם ווילען און ווערט שטאלץ און גרויס. די גרענעצען ווערען אויסגעמישט, עס עפענען זיך אויף די הימלען. עס דעהויבט זיך די ערד און ווערט אנגעהעפט אז די הימלען, און עס איז ניט מעהר דא קיין טויט, ניט מעהר קיין דערוועלט, קיין הפסקה — ניט קיין צוויי וועלטען — און וועלט, איין ווילען, פון ערשטען ביז צום לעצטען — איין אהר!

ער איז דעמאלט געווארען זעכצעהן יאהר, ווען ער האט דערהערט דעם געזאנג פון דער וועלט. דאס געזאנג פון די חל אין דומם, און ער האט אנגעהויבען צו פיהלען, אז די וועלט איז נישט בלויז חומר, און איז נישט בלויז אַ לבוש, און צייטליך. ער האט געהערט האס געזאנג ביי-גאכט אויף זיין געלענער. אין שטיבעל איז פינסטער געווען, גאר די פינסטערניש האט ניט געהאט קיין גרענעץ, און האט זיך ניט געפונען אין שטיבעל אליון. עס איז געווען אַ מראפען פון דעם גרויסען ים פינסטערניש, אין וועלכען אלעס איז צוגעדעקט. אין דער פינגסטערניש האט ער דערהערט דאס בענקענדע געזאנג פון דער וועלט.

ער האט אמאל געקוקט אויף אַ זונען-אונטערזאנג, ווי די זילבערניש וואלצען שווימען אריין אין אַ פלאמענדיגן הייל, האט ער דערהערט אַ געשריי — דאס געשריי פון טאג, ווען ער פערדעגחט, און דערפיהלט אין דעם געשריי די לעבעדיגע נשמה פון דער וועלט, ווייל איהר לבוש איז נישט אזוי אייביג ווי זי. און ער האט פערשטאנען וואס מען מיינט, ווען מען זאגט, בשעת עס קומט ד צייט, אז די נשמה זאל זיך פהיילען פון קערפער — וויינט זי, די בת השמים, זי געהט צוריק צו איהר פאטער אין הימעל מיט געוויין, ווייל זי האט ליב געקראגען דעם לבוש, די כלי אין וועלכער זי איז געזעסען אויף דער וועלט...

האט ער אמאל אין דער לבנה אריינגעקוקט, ביי חודש לבנה, האט ער געהערט זיי זי זינגט, אַ זילבערנער קלאנג קלינגט נאכ אין דער וועלט

פון איין חלול אין צווייטען, ווען די לבנה שיינט ביינאכט. דורך דעם ווערט דער מענש אזוי איידעל און אויסגעטהאָן פון שלעכטס ווען ער קוקט אין די שטערען ביינאכט. און אפשר איז עס נאָר אין גאנצען נשמות אָהן לבישות, און דאָס וואָס מיר זעהען זיי, איז ניט מיט אונז זעע אויגען, נור אונזערע נשמות זעהען זייערע נשמות... דאן האָט ער דערהערט די שטימע פון יעדען חי. יעדעס גרועעל האָט זיין געזאנג, און אפילו די שטיינער פון דער וועלט האָבען זייער קול און דאָס געזאנג פון דער וועלט איז דאָס קול פון יעדען חי צומח און דומם — די שירות ותשבחות צו גאט. און ער האט געוואלט אין דעם כאר אנטהייל נעהמען, ניט מיט קיין ווערטער, וואס זיינען תפילות. יעדער געדאנק קומט דאָך פון גאט — גיב איד צוריק גאט פון דאָס זייניגע. די ווערטער זיינען זיינע; די קולות זיינען מיינע. איז ער ארויסגעגאנגען אין וואלד און האָט געשריען צוזאמען מיט די בויער, מיט'ן רוישען פון וואסער, מיט'ן צוויטשערען פון בוים־פויגעל, מיט'ן שארען פון קריכענדיען וואָרעם אויף די פערטריקענטע בלעך טער, — געשריען אין איינעם מיט'ן חלול, מיט'ן הימעל און מיט דער ערד.

דערנאָך האָט ער געלערנט, אַז געזאנג און געשריי זיינען אויך נאָך צופיעל נעגאָציק, — דער גרעסטער לויב פאַר גאט איז שווייגען... און געלערענש האָט ער דאָס פון דער נאכט. פון אלע בעשעפענישען וועלכע גאט האָט בעשאַפען אויף דער וועלט האָט ער זיך אים מעהוי־סטען ענטפלעקט אין דער נאכט. די נאכט איז אהן א קי, און מען זעהט זי נישט, נאָר מען פיהלט זי; און זי איז ניט פון דרויסען, ווי די זון, זי איז אינוועניג, אין דיר. ביינאכט קריגט יעדעס בעשעפעניש צוריק זיין ריכטיגע, אינערליכע געשטאַלט, עס ווארפט אראב פון זיך דעם אויסערליכען גלאַנץ, דאָס ביסעלע גרינס פון בוים, און דאָס ביי סעלע גרינס פון דער ערד, און דעם קאָליר פון וואסער, און די געל־שטאַלט פון אַ מענש — עס ווערט וואָס עס איז, מיט דער הוילער נשמה, און אלעס ווערט צוזאמענגעגאַסען, בעהעפט אין איינעם. עס זיינען ניטא אין דער נאכט קיין הימעל און קיין ערד — א חלול און אַ ממשות; אַ געשטאַלט פון אַ מענש, און אַ געשטאַלט פון אַ חי; אלעס ווערט איינס, און דאָס איינע שווייגט. עס גיט זיך אויס פון איין עק ביו צום אנדערען, עס פילט אָן דעם איינסוף, און עס שווייגט. און

ער רעדט מיט זיין זיין — דאס העכסטע ווארט איז דאס גרעסטע געזאגט.  
און ווען ער איז אָנגעקומען צו דער מדרגה פון שווייגען, האָט ער דער-  
פיהלט דעם אין סוף...

אמאָל, אויף א יאהר-מארק, ווען יואל'ס מוטער איז געשטאנען  
אין גאס ביי איהר שטעל און פערקויפט שניט-סחורה, איז אָנגעקומען  
א פויער פון א נאָהנטען דאָרף, וועמען זי האָט געקענט, און געזאגט  
פאר מענשען:

— דיין זוהן, זשיראַווקע, איז א בעהאלטענער רבי, ער איז זעהר  
א הייליגער מענש.

די אידענע האָט זיך גיט געמאכט דערפון וואָס דער פויער האָט  
געזאָגט. נאָר די מענשען, בעלי-מלאכות, קרעמער, וואָס זיינען געשטאַ-  
נען ארום דער קראָס און דאָס געהערט, האָבען זיך אויסגעפרעגט:

— פון וואנען ווייסט דו, אז ער איז א הייליגער?

— פון וואנען איך ווייס? פרעג די פויגעלאך אין וואלד וועלען  
זיי דיר זאָגען. ער שטעהט גאנצע טעג אין וואלד און מאַליעט זיך צו  
נאָט, און אז ער דאווענט, קומט א פייערעל און שטעלט זיך פאר איהם  
— ווי א ליכטעל וואָלט געברענט.

דעם גוי'ס ווערטער זיינען באלד פערשפרייט געוואָרען אין שטער-  
טעל. מען האָט אָנגעהויבען דערפון צו רעדען אין בית-המדרש, ביי די  
בעלי-מלאכות. די בית-המדרש בחורים האָבען דאָס געהערט — איז זיי  
די מעשה ניט געפעלען. מען האָט געוואוסט אז ער פיהרט זיך אויף  
מאדנע, פאסט תעניתים, רעדט נישט. דאס איז שוין ניט געפעלען  
פיעלע, נאָר זיי האָבען ניט געהאט קיין געניגענדען מעם אויף איהם  
אנצופאלען. דאס וואס דער גוי האט דערצעהלט וועגען גרויסען רבי'ן,  
וואָס מאַליעט זיך אין וואלד, הייסט עס, אז דער בחור רעדט זיך איין  
אז ער איז א רבי, א הייליגער, בעדאָרף האָבען נסתרות און יחידות.  
איז מען ארומגעגאנגען מיט'ן געדאנק פון איהם דאָס נאָרישקייט ארויס-  
צושלאָגען. די בית-המדרש בחורים האָבען זיך פאָרגעברייט איהם  
אריינצונארען אין בית-המדרש און דאָרט איהם אַרויפגעהמען אויף  
א טיש און מאכען די ריכטיגע, משקנתא'.



די חסידים פון זייער שטיבעל, וואו יואל מיט'ן פאָטער האָבען געדאווענט, זיינען געווען אויפגעבראכט אויף איהם פאר דעם גאנצן הלב און אויך געוואָלט זיך מיט איהם אָברעכענען. נאָר אַ פּאַר ווייכער און גראַבע יונגע אידען, בעלי-מלאכות, האָבען יא געגלויבט, נישט געגלויבט: אפשר אַ לוי'ניק, א פערבארגענער, און עס האָט זיך אָנגעהויבען צו וועקען ביי זיי די פּאָלקס-פּאָנטאזיע, איז געהיים געהאַפּט, אָבער זיי האָבען דורך ארץ געהאַט פאַר דעם וואָס אידען, חסידים, לַמְדַּנִּים זאָגען.

דער פּאָטער איז אויך געוואָהר געוואָרען דערפון און געהאַט גרויס שכרות הלב איבער דעם, וואָס דער זוהן געהאַט ארום מיט אַלעלכע גרוי-סע אויגען און וויל אַזעלכע זאכען. און ער האָט, ווי אלע אנדערע, געמיינט, אז די געדאַנקען זיינען געקומען צו יואל'ן מפני גאון האָט און גרויסע אויגען, און ער האָט געהאַט עגמת נפש.

עס איז געווען אַ זומער-פאַר-נאַכט, אין די טעג פאַר תשעה באב. אַ טרויעריגקייט האָט אַרומגעהילט דאָס שטעדטעל, גלייך ווי אַ מת וואָלט געלעגען אין שטוב.

ר' אַהרן מאיר, יואל'ס פּאָטער, וואָס האָט זיך איינגעשלאָסען די גאַנצע דריי וואָכען פאַר תשעה באב אין דער קאַלמער שוהל אַ גאַנצען טאָג און אָנגעזעסען שבעה, קלאָגענדיג אויף חורבן בית המקדש, איז ערשט אַהיים געקומען פון פּאַסטען און פייניגען זיך אַ גאַנצען טאָג. חיה לאה, די מאמע, האָט ביים אויגען אַבגעקאכט די קליסקעס אין פּוּלָה. דאָס טישעל איז געווען האלב בעדעקט מיט אַ טישטוך — גאַטש אין טרויער, דאָס דעם טיש, וואָס איז געגליכען צום מזבח, ציט צו פּערשעהמען. יואל איז אַהיים געקומען פון וואַלד, וואו ער האָט זיך בעהאַלטען אַ גאַנצען טאָג. זיין דינער גוף איז געווען לייכט ווי אַן אויסגעצויגענער צווייג פון אַ צוקער-וואַקס, און הויל ווי אַ שטאַנג, און עס איז געווען אַן אימה אז ער זאָל זיך נישט איבערברעכען. אויף דעם דארען, הויכען קערפּער האָט זיך געוואַקעלט זיין גרויסע און שווערע קאָפּ, וואָס האָט געמאַכט דעם איינדרוק ווי ער וואָלט זיך גע-האַלטען אויף דעם דינעם, קינדערשען האַלף, ווי דורך אַ נס. אַ הויכער

ברייטער שטערן, און א שטארקער און א גלאנצענדיגער. פון ביידע זיי טען שלייפען האָט זיך ארויסגעשניטען דער שארפער ביין פון שמעון — ווי א שטיק שטאַהלענע בלעד, און א געוועב פון בלויע אָדערען האָט אָנגעפילט דעם הויף פֿון די שלייפען־ווינקלען. שטרענגע אויגען, גראָהע, וואָס האָבען געקוקט ביז, ניט פריינדליך, פון זיינע שיטערע, גרוי־בעוואקסענע ברעמען; די נאז איז ביי איהם געווען א הויקער־דיגע, מיט א ביין אין מיטען, ווי זי וואלט געווען דורכגעהאקט, נאר ארום די ברייטע ליפען, אין די קיח־גריבלאך, האָט זיך בעהאלטען א קינדיש־ווייכער שמייכל. ער איז געזעסען ביים טיש מיט'ן פאָטער, א פערבאָרעטער, א פערטראכטער און א שוויגענדיגער. דער פאָטער האָט שוין אייניגע מאָל געברומט אונטער דער נאז, א ווארט אין דער וועלט אריין:

— בעל־חשק, דאָס קומט פון איינריידעניש... מיט דעם זעלבען כח וואָס דער בעל־עברה... דעם יצר־הרע'ס א מעשה, — רחמנא לבא בעה און ווייטער גאָר ניט.

יואל האָט געשוויגען אויף דעם פאָטער'ס פאָרוואָרף. אויף זיינע ליפען האָט זיך גאָר געוויזען א ביטערער שמייכל און די אויגען זיי נען איהם גרויס געווען.

די מאמע איז געזעסען אין א ווינקעל, געהאלטען דאָס טעלערעל אין האַנד און געקוקט אויפ'ן מאַן מיט'ן זעהן. זי האָט אויך אין גאָס געהערט דערצעהלען אויפ'ן זעהן. אינוועניג, אין הארצען, האָט עס איהר געפרעהט, א פערבאָרגענע האָפנונג און ליבע האָבען אָנגעהויבן בען צו וועקען איהר פאָנטאזיע. דאָר האָט זי געשוויגען און מורא געהאט מיט א ווארט זיך אריינמישען אין די גרויסע, פערבאָרגענע זאכען וואָס קומען פאָר צווישען איהר מאַן און קינד.

— הייסט עס, אז כבוד איז ביי דיר אויך שוין גאָר ניט, אז די שווייגסט. — און אפשר ביזטו שוין מבטל די עשות פון דער תורה — א קשיא אויף נסתרות?

— טאָטע, — האָט זיך יואל אָבערופען מיט גרויס שרעק איבער דעם וואָרט וואָס דער פאָטער האָט געזאָגט — איד לערן ניט קיין פּבלת.

— אם כן, וואָס דען איז עס? וואָס איז ווידער דער וואַלד?  
וואָס איז דאָס נסתרות? דאווען און לערנען קען מען דאָר אין בית  
המדרש אויך?

יואל האָט געשוויגען. ער האָט ניט געקענט דעם פּאָטער דערצעהן  
לען, וואָס ער דענקט אין וואַלד און פאר וואָס ער געהט צווישען חי  
און דומם ארום — זיי אויפצוהויבען, כדי צו פערשטעהן דעם כח פון  
וואנען זיי ווערען, אז אזוי ארום זאלען זיי זיך פיהלען אָנגעבונדען  
אין נצחיות. ערשמענס איז עס געווען זיין סוד, וואָס ער האָט פאר  
קינעם ניט געקענט דערצעהלען. און וויפיעל ער האָט ניט געוואלט  
איצט מקים זיין די מצות פון כבוד אָב און שמעחו פאר'ן טאטען זיי  
אן עבר מפני רבו — (ווייל ער האָט זיך ווירקליך געשראָקען פאר  
מצוות כבוד אָב ואם). האָט ער דאָר דעם פּאָטער ניט געקענט דערצעהן  
לען פון גאר ניט. יואל האָט געקענט דעם פּאָטער און געוואוסט זיין  
דרך. עס איז געווען דער דרך פון א סותר, וואָס בעטראכט די וועלט  
פאר א יאָהרמארק, אויף וועלכען מען איז אראַבגעקומען איינהאנדלען  
זיך מצוות און מעשים טובים פאר דער צווייטער וועלט... און אויף  
דעם דרך האָט ער איהם אויך געפיהרט, ווען ער איז געווען א  
אינגעל. לערן א סך, דאווען א סך — קויף איין א סך, און דאָרט וועט  
מען דיר דערפאר בעצאָהלען. ער האָט שוין געוואוסט, אז די מדרגה  
על מנת לקבל פרס, איז די מדרגה פון קנעכט. ער איז אבער שוין  
צוגעקומען צו דער מדרגה פון בן — פון יורש. ער איז דאָ  
אויף דער וועלט, די יצירה, וואָס פיהרט אין זיך אַם מעתרסטען דעם  
נצוץ פון נאט, פון אחד און פון אייביג — און זיין אויפגאבע איז דאָ  
ניט צו האַנדלען, נור צו טהאָן אויף דער וועלט, אין א קליינער מאַס,  
דאָס וואָס דער בכביכול טהוט אויף יענער וועלט — בעוואוסטזיניג צו  
מאכען דעם כח פון יעדען, זיי זאלען פיהלען אין זיך דעם ניצוץ פון  
גאט'ס ווילען, כדי זיי אָנצובינדען אין נצחיות — איז ווי אזוי קען  
ער דאָס זאָגען דעם פּאָטער, פערשעהמען איהם, חלילה?

איז שטיבעל איז געווען שטיל. דאָס לעמפעל האָט געברענט.  
פּאָטער און זוהן זיינען געזעסען ביים טיש שווייגענדע, דאָס עסען  
אויפ'ן טיש נישט אָנגעריהרט, און די מאמע אין ווינקעל, אויפ'ן  
קעסטעל, מיט'ן טעלערעל אין האַנד, און האָט מורא זיך ארוינצומי-

שען אין דעם גרויסען געשפרעד. און די שאַטענס פון אלע דריי ציהען זיך אויס איבער דער וואנד, קריכען אויפ'ן באלקען, און שפיעלען נאָך דארטען דאס שטילע שוויגען, וואס די לעבעדיגע ביים טיש.

צו מאַרגענס אין דער פריה, ווען יואל איז אריינגעקומען אין בית-המדרש מיט'ן תפילין-זעקעל און געוואַלט צוגעהן צו די ספרים-שאַנק ארויסנעהמען א ספר צו לערנען, האָט ער דעם ערשטען פאטש געקראָך גען פון לייבעל בער, דעם מקוה איד, דעם גבאי פון בית-המדרש. ביי לייבעל בערן האבען זיך אנגעצונדען די אויגען מיט קנאה'שען פייער, און דאָס שוואַרצע, שפיציגע בערדעל האָט זיך ביי איהם אויפגעשטעלט: — שיגן, ארויס פון דאָנען.

יואל האָט איהם אָנגעקוקט מיט די גרויסע, גרויע אויגען, מיט זיין גלייכגילטיגען, אָהן אויסדרוק בליק, און די ליפען האָבען געשמייך בעלט, געשייגען. ער האָט געוואַלט ווידער צוגעהן צו די ספרים-שאַנק, נאָך הענד האָבען איהם געכאַפט פון הינטען און געטראָגען איהם מיט אימפעט צו אַ טיש.

— מאַכט פלאץ, מאַכט אַ וואַרע, דער נסתר געהט, דער קדוש זטהר.

— וואו וועט ער אַבריקמען טיש? — האָבען אנדערע געפרעגט.  
— אַט אַ דאָ! אַט אַ דאָ!

עס זייגען געווען בחורים מיט בלאַסע פנים'ער ווי יואל, דאָיע און אויסגעהונגערטע, מיט גליהענדע אויגען, מיט ארויסשטאַרענדע קראַקס פון די העלזער, טהייל מיט פאות, טהייל אָהן פאות: אלע האָבען זיך צונויפגעפלאַכטען אין איינעם און יואל איז געווען אריינגעקנאַטען אין זיי. זיי האָבען איהם ארויפגעלעגט אויף אַ טיש, פער-דרעהט איהם אויף דער צווייטער זייט, און זיין אַרימער, דינער קער-פער איז איבערגעגעבען געוואָרען אין זייערע הענד.

— שטעהט, וואַרט, אַט אזוי פראוועט מען טיש ביים נסתר — דאָס אויסגערופען דער זעלבער לייבעל, וואָס איז געווען אליין אַ לאַנגע צייט אַ בית-המדרש בחור, און כאַטש שוין חתונה געהאט,

חבר'ט ער זיך אלץ מיט די בחורים. ער האָט איהם דערלאנגט דעם ערשטען פאטש און די בחורים נאָך איהם.

אז זיי האָבען איהם אָבגעלאָזט איז יואל געבליבען ליגען נאָך אַ לאנגע צייט אויפ'ן טיש, דאן האָט איהם ווער געהאַלפּען אויפשטעהן. זיין פנים האָט זיך גאָר ניט געהאט געענדערט. דערזעלבער גלייכ-גילטיגער בליק פון די גראַהע אויגען, דאָסזעלבע גאָר ניט זאָגענדע, פאר זיך אליין שמייכלע אויף די געשפּאַלטענע גראַבע ליפּען. ער האָט זיך ניט געשעהמט, עס איז געווען ווי ער וואַלט געזאָגט: איד וועל דוקא אזוי טהאָן, און אלע האָבען עס געזעהן.

אַ לענגערע צייט איז ער געזעסען אויף דער באַנק. ארום איהם — אַ גרופע בחורים. זיי האָבען איהם שוין ניט געשלאָגען. אין אַ טהייל בליקען אין געלעגען רחמנות. נאָר יואל האָט קיינעם ניט געזעהן — ניט די בחורים ארום און ניט זייערע בליקען. זיינע אויגען האָבען ערגעץ וואו ווייט, ווייט געקוקט...

דערווייל האָט זיך דערהערט אין געסעל, אז די בחורים שלאָגען דעם „הייליגען" אין בית-המדרש. די קצבים, וועלכע זיינען געווען אין מאַרק, ביי די יאטקעס, זיינען אויפגעקאכט געוואָרען.

— פאָר וואָס האָבען זיי איהם צו שלאָגען? איז ער ניט קיין הייליגער — קומט איהם צו שלאָגען? — האָט זיך אָנגערופען איינער פון זיי.

— נאָר איינער, עס קרענקט זיי, פאר וואָס זיי זיינען ניט קיין הייליגע — שלאָגען זיי איהם.

— בעריל, דו געהסט מיט אַרונטער? זיי וועלען איהם דערפיי-ניגען — האָט געזאָגט קומענדיג צו לויפען אהרן היטעל-מאכער, וועל-כער איז שטענדיג געווען גרייט צו גלויבען אין אַן אנדערען, און פון יואל'ן האט ער שוין לאנג געהערט און לאנג איהם געהאלטען פאר אַ הייליגען.

אין בית-המדרש זיינען אריינגעקומען אַ צוויי יונגע קצבים, מיט אהרן היטעל-מאכער. עס האָט זיך מיט זיי מיטגעשלעפט נאָטע פישער, אַ איד, וואָס גלויבט זעהר אין כּשוף. אַרומקוענדיג זיך און דערזע-הענדיג יואל'ן זיצען אויף דער באַנק, אַן אָבגעריסענעם, אַן אויסגע-קנייטשטען, מיט רוהיגע, קלאַהרע אויגען, וואָס האָבען געקוקט פאר זיך, זיינען די אריינקומענדע אויפגעציטערט געוואָרען פאר כּעס:

— ווער האָט איהם געשלאָגען, ווער? — האָט זיך צושריען חיים קצב — איך וועל אייך די קעפּ שפּאַלמען, פרעסערס!  
 — זיי זיינען ביזן אויף איהם, וואָס ער קען יא און זיי ניט, שלאָג גען זיי איהם, איך וועל אייך דאָ ווייזען שלאָגען.—  
 די בחורים האַכען געציטערט פאַר מורא. די הויפט שלענגערס, מיט לייבעל בער'ן, האַכען זיך איינציגווייז ארויסגערוקט און אַנטלאָפען.  
 — רב יואל, ווער האָט אייך געשלאָגען? עס טהוט אייך וועה?  
 אפשר אַ גלאָז וואסער?

— גיב איהם אַ גלאָז וואסער, זעהסט דאָך, וואָס די עכברושים, גנבים, האַכען געמאַכט אויס איהם — רופט זיך אָן דער היטעל־מאַכער.  
 יואל האט זיך ניט אבגערופען, ניט געענטפערט, געקוקט אויף דעם היטעל־מאַכער מיט זיינע גליהענדע אויגען ווי אויף די בחורים וואָס האַכען איהם געשלאָגען. און ווען דער היטעל־מאַכער האט איהם אַנ־גענומען ביי דער האַנד, אזוי ווייך און מיט ליכעע ווי ער האָט נאָר געקענט, האָט ער איהם אַוועקגעמאַכט די האַנד און ווייטער געשווי־גען.

— איך וועל זיי דאָ דעם טויט מאַכען, די גנבים. ווער האָט עס געטהאָן? ווער? — האָט דער היטעל־מאַכער פּלוצלינג זיך צוהיצט און אַנגעהויבען צו פּאַטשען אן אונשולדיגען בחור, וואָס איז געשטאַנען דערביי. — ער איז אַ הייליגער, אַ רבי; די גוים, להבדיל, האַכען איהם אפילו דערקענט אז ער איז אַ הייליגער — האָט דער היטעל־מאַכער אויסגערופען, קוקענדיג מיט שרעק אויף יואל'ס גלעזערנע אויגען. און ווי דער היטעל־מאַכער האָט ארויסגעזאגט די ווערטער, אזוי האט ער מיט זיי אן אימה ערוועקט ביי די אנדערע מענשען. די קצבים יונגען האַכען זיך געשראַקען נעהנטער צוצוגעהן צו איהם און בע־טראַכט איהם פון דערווייטענס. עס האט זיך געדאַכט, אז זיי דערזעהען אין איהם עפעס אונגעוועהנליכעס, אז אויף זיין פנים רוחט אַ הייליגער גלאַנץ, וואָס מען טאָר עס ניט זעהן, און באלד וועט זיך זיין מויל עפענען און זיי וועלען דערהערען פון איהם עפעס אַזעלכעס, וואָס זיי ווייסען אליין ניט.

נאָר יואל האָט זיך פּלוצלונג אויפגעהויבען פון זיין אַרט, איז צי־געגאַנגען וואַקלענדיג זיך צום כּיור, אַבגעוואַשען זיך די הענט און איז

אריין אין א ווינקעל, פערשטעלט דאָס פנים אין דער וואַנד, אַנגעטאָן זיך די תפילין און געשטאַנען און געדאווענט.

לאַנג און שטיל האָט געדויערט זיין דאווענען. מען האָט נאָר ניט אַנגעזעהן, נאָר אויף די קצבים יונגען און אויף דעם היטעל־מאַכער, און אפילו אויף די אנדערע בעלי־הבתים וואָס האָבען זיך געפונען אין בית־המדרש, אָבער וועלכע האָבען ביז איצט נאָר ניט בעמערקט יואל'ן און ניט אינטערעסירט זיך מיט דעם וואָס עס איז פאַרגעקומען — אויף זיי האָט זיין דאווענען געמאַכט אַ שטאַרקען און ריהרענדען איינ־דרוק. וואָס לענגער עס האט געדויערט און וואָס שטילער עס איז געווען און וואָס ווייניגער זיי האבען געזעהן זיין פנים — אלץ מעהר זיינען זיי געריהרט געוואָרען. זיי האָבען נאָר געזעהן, זוי ער האָט איינגעגראָבען זיין פנים אין די הענד און איז געשטאַנען אונטערוועגליך אַ לאַנגע, לאַנגע צייט, אזוי ווי ער וואָלט געשלאָפען שטעהענדיגער־הייט. פון צייט צו צייט האט זיין דינער קערפער געגעבען א צוק. זיך א ריהר געטהאן און זיין גרויסע קאפ האט זיך אַ שאַקעל געטהאן, און עס האָט זיך געוויזען זיין פנים — ווי מיט אַ מאַסקע איבערנען צויגען, בלייד ווי דער טויט, און דאָך לעבעדיג און ציטערנדיג; די אויגען פעסט פערשלאָסען און דאָס מויל מיט די ליפען קראַמפהאַפט פערביסען. דאָס האָט נאָר געדויערט אַ מינוט. באלד האָט ער ווידער צוריקגעוואָרפען דאָס פנים צו דער וואַנט און זיין נאַנצער גוף איז ווי איינגעשלאָפען.

די אידען, וועלכע האבען שוין אין יואל'ס בעוועגונגען ענטפלעקט אויסערגעווענהליכעס, זיינען דערציטערט געוואָרען פון זיין דאווענען. אַ סך פון זיי האָבען זיך דערמאַנט אַן מעשיות פון הייליגע צדיקים, ל'ו'ניקעס.

— האָסט געזעהן? האָסט געזעהן? — האָט דער היטעל־מאַכער אין דער שטיל, מיט איימה געזאָגט צו די ארומשטעהענדע.

— זעה ווי ער צוקט, זעה, דאָס רעדט ער מיט די מלאכים.

— נאָר איינער, איז ער דען יעצט דא? ער איז יעצט ניטא. ער איז ערגעץ אנדערש וואו, איך ווייס ניט וואו ער איז, ער איז יעצט נישטא, — האָט זיך אַנגערופען אַ קליין אידעל, אַ שוסטער'ל, וועלכען קיינער האט ניט ביז איצט בעמערקט און קיינער האט נישט געוואוסט

אז דאָס קליינער דאָרף-געהער שוסטער'ס, וואָס זאָגט תּחלים אַ גאַנצען שבת, זאָל וויסען פּון אזעלכע זאכען און זיך אַרײַנמישען.

די פּראָסטע ווערטער „ער איז יעצט נישטאָ“, האָבען אלעמען דער-צײַטערט. מען האָט דערזעהן אין זײַן אונבעוועגליכען שטעהן און צוקען מיט'ן קערפּער וואונדערליכע זאכען.

נאר פּלוצלינג האט זיך יואל'ס קערפּער אנגעהויבען צו וואקלען ווי שבור. די פיס האָבען זיך אָנגעהויבען טרייסלען און ער האָט זיך אײַנגעבויגען, ווי אַ ווינד לייגט אַוועק אַן אַלײַן-שטעהענדע בױם; צו ערשט אױף אײַן זײַט, דערנאָך האָט ער זיך געגעבען אַ וואקעל אױף דער צוױטער זײַט און ער איז אומגעפאלען. די אױגען און די ליפּען זײַנען געווען פּערשלאסען און פּערהאַקט ווי פּריעהר, נאר דאס פנים איז געווען פּינסטער און אַ רױטער בלוט-פּלעק, וואָס איז איהם אױך בערגעבליבען אַ נײַט-אַבגעוואשענער אונטער אַן אױער פון שלאָגען, האָט יעצט, בײַם פאלען, זיך צובלוטיגט, און דאָס רױטע בלוט אױף דעם שוואַרצען, אױסגעמאַטערטען פנים, האָט אַרויסגערופּען אַ צײַטערניש בײַ די אַרומשטעהענדע. מען איז צוגעלאפּען צו איהם, אױפּגעהויבען, און דער היטעל-מאַכער האָט אָנגעהויבען שרײַען:

— וואסער, וואסער, דערלאנג וואסער!

מען האט דערלאנגט וואסער, יואל האט ניט געוואלט עפענען די ליפּען. אַ קליינער וויסער שױם האָט געשלאָגען פון מױל און גע-בלעזעלט זיך צווישען די צײַהן. דער היטעל-מאַכער האָט איהם אױפּ-געריסען דאָס מױל, אַרײַנגעגאַסען וואסער. יואל האָט אַ צוק געטהאָן מיט'ן קערפּער און אַ שוידער האָט אױפּגעצײטערט די מוסקלען פון זײַן פנים. ער האָט אױפּגעעפענט די אױגען און פרעמד זיך אַרומגע-קוקט, ווי ער וואָלט ניט געוואוסט אױף וואָס פאַר אַ וועלט ער געפּינט זיך, און אײַנקאַרטשענדיג זיך ווי אַ וואַרעם, איז ער ווידער געלעגען, הױד און שווער אָבגעהעשעט, פּערשליסענדיג די אױגען.

— זיי האָבען איהם פּערמוטשעט — האָט דער היטעל-מאַכער גע-זאָגט.

— געה שױן, געה, דו מײַנסט, אז דאָס איז פון שלאָגען. פון דאוונען, נאר — האָט געזאָגט אַ צווייטער.  
— וואָס פון דאוונען! ער קומט יעצט פון ערגעץ אַנדערש וואו.  
ער איז ערגעץ וואו געווען און יעצט קומט ער צוריק. אײך ווייס ניט.



וואו ער איז געווען — זאגט ווידער דער קליינער שוסטער'ל מיט זיין געהיימיספולען טאָן און מינע.

אז יואל איז געקומען צו זיך, האָט ער זיך אויפגעהויבען און וואק'ל לענדיג זיך אויף די פיס, האָט ער אָנגעהויבען ארויסצוגעהן.

דער היטעל־מאכער פון איין זייט און דער קליינער שוסטער'ל פון דער צווייטער, האָבען איהם אָנגענומען ביי די הענד און געפיהרט איר בער'ן געסעל. יואל האָט זיך געלאָזט.

— האָסט געזעהן? האָסט געזעהן? ער איז דאָך מיט די תפילין אויפ'ן קאפ ארויסגעגאנגען.?

— די תפילין אויפ'ן קאפ — יא, זעה, אָט געהט ער דאָך מיט די תפילין אויפ'ן קאפ!

— און וואו האָט ער געהאט די תפילין, ווען ער איז געפאלען?

— זיי זיינען איהם פון קאפ ניט אראָבגעפאלען.

— דו הערסט, די תפילין זיינען איהם פון קאפ ניט ארונטערגעד פאלען.

און דאס וואס די תפילין זיינען פון זיין קאפ ניט ארונטערגעפאלען ווען ער איז געפאלען, איז געווען דאס וואונדער, וואס האט מיט איין מאָל אלעמענס הערצער געוואונען פאר דעם בעהאלטענעם היי־ליבען.

די בעלי־מלאכות האָבען איהם מיט די תפילין אויפ'ן קאפ אין שטיבעל אריינגעפיהרט. אין א ווינקעל איז די מאמע געזעסען, ווי אן עלובה, מיט אויסגעוויינטע אויגען. זי האָט שוין אין גאס געהערט פון איהר זוה'ס שאַנד.

יואל האָט גאָר ניט גערעדט, האָט זיך אוועקגעזעצט אין א ווינקעל, שטום, מיט גלאַנצענדע, פערטראכטע אויגען. די מאמע האָט וויינענדיג פאר איהם אַנידערגעשטלעט אויפ'ן טישעל א טעצעל קאווע מיט א זעמעל. דאָס זעמעל האָט ער ניט געגעסען און די קאווע האָט ער געד טרונקען.

אַלעס וואָס יואל האָט יעצט געטהאָן איז שוין בעטראכט און בע־מעקט געוואָרען פון מענשען, וואָס האָבען געקוקט דורך די פענסטער, דורך אַ שפאָרע אין דער טהיר. און יעדע זאך איז געוואָרען אויסגע־

טייטשט פאר א נס. און דאָס וואָס די תפילין זיינען איהם פון קאפ  
ניט אראָבעפאלען, האָט זיך מיט דער שנעלקייט פון א בליץ פער-  
שפרייט איבער'ן שטעדטעל און האָט געוואונען הערצער פאר איהם.  
נאָר נאָך דעמוזעלבען אבענד איז יואל ערגעץ וואו פערשוואונדען...

יואל איז אוועק פון דער היים, ביי נאכט איז ער געגאנגען אויפ'ן  
וועג צום נאהנטסטען דאָרף. ער איז מיעד געוואָרען און אוועקגעזעצט  
זיך אויף אַ שטיין. האָבען שקצים'לאך דערזעהן ווי אַ איד זיצט אויף  
אַ שטיין פערטראכט, האָבען זיי אין איהם געוואָרפען שטיינרלאך און  
גערופען איהם: „זשיר, זשיר!“

יואל האָט זיי בעטראכט מיט די זעלבע בליקען וואָס נעכטען די  
בחורים. ער האָט אָבעקעהרט פון וועג און איז ווידער אריין צווישען  
פעלדער און סדער, אין אַ וואלד אריין, ווידער אויפגעזוכט אַ וואסער,  
און פאר מיעדקייט און הונגער איז ער אנדערגעפאלען און איז איינ-  
געשלאָפען. ער איז געלעגען אַ פאָר שטונדען אונטער דער זון און  
האָט נאָר ניט געפיהלט. אז ער האָט זיך אויפגעכאַפט האָט ער דער-  
פיהלט אַ שוואַכקייט און אַ פערלאנג נאָך עסען. דער הונגער, וועלכער  
האָט שוין אָנגעהאלטען פון נעכטען אָן, האָט איהם געפייניגט. ער  
האָט זיך געפרוואוּט פערגעסען דעם הונגער מיט זיינע געוועהנליכע  
מיטלען וואָס ער האט זיך מכוון געווען צו געדענקען עס בלויז אין דער  
נשמה, ניט אין קערפער, נור פון הונגער זיינען זיינע געדאַנקען אָבער-  
שוואכט געוואָרען און ער האט קיין כח ניט געהאַט זיך צוזאַמענצו-  
נעהמען. האט ער אנגעהויבען צו וויינען און צו בעטען נאָט: „טאטע,  
טאטע, בעפריי מיר פון די מענשליכע הצטרכות“.

ער האָט אזוי לאַנג, הילפלאָז, קינדיש און שוואַך געוויינט, ביז  
ער איז ווידער אומגעפאלען און פערזונקען געוואָרען אין אַ חלום. עס  
האָט זיך איהם געדאַכט, אז אימיצער גלעט איהם איבער'ן קאַפ, און  
ער ווערט פֿון עפעס פריי, אַ שווערע לאסט פאלט פון די פלייצעס  
אראָב און ער ווערט לייכט, די הענד און פיס זיינען גרינג, זיי הויבען  
זיך, הויבען זיך, און מיט אַמאָל האָט ער זיך געפונען אין דער לופטען,  
צווישען הימעל און ערד, און באלד האָט ער זיך געבאָדען אין זי-  
ל-

בערנע וואלקען — פון איין זילבערנעם וואלקען ארויס, אין צווייטען אריין. און ווען ער איז געווען אין די זילבערנע וואלקענס האָט ער געהערט מוזיק שפּיעלען און אַ שטיק, שטיק געזאנג, און דאָס געזאנג האָט איהם געזעטיגט; דאָס געזאנג האָט אָנגעפילט זיינע ביינער מיט אַ זעטיגקייט, און באלד איז ער אליין געוואָרען אַ געזאנג... ניין, אַ זילבערנער וואַלקען און אַ געזאנג, און ער וויקעלט זיך און וויקעלט זיך מיט די אנדרערע וואַלקענס, דא דערהויבט ער זיך מיט זיי, און דא רייסט ער זיך אב פון זיי און שווימט און זינקט אין ווייטען, ווייטען. אין קץ אריין...

אזוי איז ער געלעגען א גאנצע צייט און געהאלטען אלץ אין איין שווייטען, אין איין זינגען, ביז מענשען האָבען איהם אויפגעוועקט. ער האָט געזעהן פאר זיך פויערים אין העמדער, מיט העק אין די הענד. ער האָט געקוקט אויף די פויערים און האָט זיי ניט דערקענט. ער האָט געדענקט, אז ערגעץ האָט ער געזעהן אזעלכע ברואים, אָבער ער האָט ניט געוואוסט וואו ער האָט זיי געזעהן און ווי מען רופט זיי. זיי האָר בען גערעדט צו איהם, ער האָט זיי פֿערשטאַנען און געוואָלט ענטפערן. ער האָט אָבער ניט געקאָנט, ער האָט פערנעסען די מענשליכע שפראך. זיי האבען איהם גענומען אונטער'ן ארעם און געפיהרט איהם, און איהם האָט זיך נאָך אלץ געדאכט, אז ער פֿליהט און זינגט אין די וואַלקענס. זיי האָבען איהם אריינגעבראכט צום אידישען קרעטשמער. ער האָט דערפיהלט זויער-מילך, דעם ריח פון עפעל און האָט דערקענט אידען. דארט האָט מען איהם אָנגעטרונקען מיט מילך, געגעבען איהם ברויט צו עסען. די אויגען זיינען איהם ליכטיגער געוואָרען, ער האָט דער-זעהן אויף וואַסער וועלט ער געפינט זיך — און אַ בענקעניש האָט איהם ארומגענומען.

דערווייל האט זיך די שטאדט אויפגעכאפט מיט דער נייעס, אז דער פערבארגנער צדיק אין פֿערשוואונדען. אין ביתהמדרש, צום דאוונען איז געווען א געקאד, א גערודער און א געשריי, ווי אין אז אויפגערגענטען ביהודשטאָק. מיט אַמאַל האָבען אלע דערזעהן אין וואַלס טהאָן, ריידען און דריכים — עפעס אויבערגעוועהנליכעס. שוין אָבער

רערט פון דעם וואונדער ביי זיין נעכטיגען דאוונען, וואָס די תפילין זיי נען ביי איהם פון קאָפּ ניט אראָבגעפאלען, בשעת ער איז געפאלען. און ער איז מיט זיי אהיים געגאנגען איבער דער גאס, האָבען זיך מעגלעך געזען אָנגעהויבען דערמאָנען זאכען, וואָס זיי האָבען שוין פון לאַנג בעמערקט אין איהם און קיינעם ביז איצט ניט געוואָלט דערצעהלען. אפילו זיינע חברים, די בית־המדרש בחורים, וואָס האָבען איהם ערשט נעכטען געשלאָגען, האָבען זיך דערמאָנט פֿון איהם אַ סך זאכען. אייך נער האָט דערצעהלט, אז ווען ער איז אמאָל אין מיטען דער נאכט אריין געקומען אין בית־המדרש אריין, האָט ער געזעהן ווי יואל זיצט ביי אַ גמרא און נעבען איהם זיצט אַן אַלטער פרעמדער מאן, מיט אַ לאַנגער, ווייסער באָרד, און לערנט עפעס מיט יואל'ן און גיט איהם עפעס צו פערשטעהן. אָבער ווי נור ער איז צוגעקומען געהנטער צום טיש, וואו יואל מיט'ן אַלטען פרעמדען זיינען געזעסען, איז דער פרעמדער פער־שוואַנדען געוואָרען און געבליבען איז נאָר יואל אליין.

אנדערע בחורים האָבען דערצעהלט, אז זיי האָבען געטראָפֿען יואל'ן מיט דעם אַלטען פרעמדען שפּאצירענדיג אין די פארניאכטען צום בית־עולם צו. דער פרעמדער אַלטער האָט קיין אנדערער ניט געזאָלט זיין ווי אליהו הנביא, אָדער דער רא"י הקדוש, וואָס איז אראָב געקומען צו לערנען מיט יואל'ן די סתרי תורה. אנדערע האָבען ווידער דערצעהלט ווי יואל איז געשטאנען און געדאווענט און פלוצלונג האָט זיך דאָס ליכט פאר'ן עמוד, וואו יואל איז געשטאנען, אליין אָנגעצונדען. נאָכ'ן אַנבייסען האָט זיך דער היטעל־מאַכער און דער קליינער שוסטער ארויפגעכאפט אויף אַ קצב'ישע פוהר און זיינען ארויסגעפאהרן דען אין וואַלד זוכען דעם צדיק. זיי זיינען פערפֿאָהרען צו דעם גוי, וואָס האָט יואל'ן געטראָפֿען אין וואַלד דאוונען, און זיינען פלוצלונג געוואָהר געוואָרען, אז ווען יואל האָט געדאווענט אין וואַלד, האָט אַ ליכט געברענגט פאר איהם און פייערדיגע שטראַהלען האָבען בעלויכטען זיין קאָפּ. אויף דעם אָרט וואו ער איז געשטאנען איז פלוצלונג, אייך בער נאכט, אויסגעוואַקסען אַ הויכער, געזונטער יונגער דעמב, אויף וועלכען דער פויער האָט זיי אָנגעוויזען אין וואַלד.

— הונדערט יאָהר האָט עס געדארפט געהען אזא דעמב זאָל אויסוואַקסען — און דא איז ביז יעצט קיין דעמב ניט געווען. אייך קען דעם וואַלד ווי מיין האַנד — דערצעהלט דער גוי.

דער היטעל-מאכער האָט אין שטאָרט איבערדערצעהלט דאָס וואונד־  
דער און דאָס, וואָס די גוים גלויבען אין איהם, האָט נאָך מעהר פער  
שטאָרקט אין זייערע אויגען יואל'ס הייליגקייט. נאָר איהם אליין  
האט מען אין ערגעץ ניט געקאנט געפינען. די מאמע האט געוויינט —  
פאר צער, אָדער פאר נחת? — און איז ארומגעלאָפֿען מיט'ן היטעל-  
מאכער און מיט'ן שוסטער זוכען יואל'. דער פאָטער איז געזעסען  
אין דער קאלטער חברה-הילים שטיבעל אויף דער ערד און אבגעריכט  
חצות יעדען טאָג — נאָר דער צדיק איז אלץ ניטאָ.

דערווייל איז יואל געזעסען אין דאָרף ביים איד, דעם קרעטשמער,  
א צעהן-צוועלף וויאָרטס פון שטעדטעל. דער ישובניק האָט צו איהם  
אזוי געזאָגט: „הער נור, בחור, וועסטו לערנען מיט מיינע קינדער, —  
וועל איך דיר געבען עסען און טרינקען; וועסטו ניט לערנען מיט  
מיינע קינדער — טאָג נעהם דאָס פעקעל, און היידאָ!

יואל איז איבערגעבליבען אין דאָרף ביים קרעטשמער. די קינד־  
דער זיינען געווען קליינע, אונוויסענדע, און ער האָט געארבייט ארייני-  
צוברענגען אין זיי דעם אלף-בית. זיינע תפלות האָט ער אָבגעריכט  
אין וואלד. קיין ספרים האט ער ניט געהאט, אבער ער האט יעצט ניט  
געדארפט קיין ספרים. ער איז יעדען טאָג ארויס אין וואלד, אויסגע-  
זוכט דאָס פערבראָגענסטע אָרט און אוועקגעשטעלט זיך מכוון צו זיין  
צו בעהעפטען די וועלט מיט די נצחיות.

אזוי האָט ער פערבראכט גאנצע טעג.

איינמאָל, אין אַ שעהנעם נאכמיטאָג, זיינען פערפאָהרען צום  
קרעטשמער עטליכע פוהרען מיט אידען פון שטאָרט. צווישען זיי איז  
אויך געווען דער היטעל-מאכער, דער קליינער שוסטער, קצבים יונגען,  
גלאט אזוי בעלי-בתים און אויך א נגיד פון שטאָרט, אַ ווייץ-סוחר.  
די אידען האבען זיך געפרעגט אויפ'ן בחור, דעם מלמד פון די קינדער.  
דער קרעטשמער האָט זיך דערשראָקען, האָט זיי אָנגעוויזען אויפ'ן  
וואלד, וואו ער פערברענגט גאנצע טעג. די אידען האָבען זיך ביים  
קרעטשמער נאָכגעפרעגט אויפ'ן בחור, צי האָט ער ניט בעמערקט אין  
איהם עפעס אויסערגעווענהליכעס, און האָבען איהם דערצעהלט וואָס  
פאר אַ פערבראָגענער צדיק דער בחור איז.

ווען דער קרעטשמער האָט דערהערט אז דער בחור איז א פער-  
בראָגענער צדיק, איז ער נאָך מעהר דערשראָקען געוואָרען און פלוצלונג

אויך אָנגעהויבען דערצעהלען פון בחור גבורות ונפלאות. אלע צו-  
זאמען זיינען זיי אריין אין וואלד, איהם אויפגעזוכט, און געבליבען  
שטעהן פון דערווייטענס. זיי האָבען איהם געטראָפּען אין דעם זעלבען  
עקסטאז ווי אין בית-המדרש, נאָר דאָ, אין פרייען וואלד, צווישען די  
בוימער, אין דער איינזאמקייט, האט זיין דאוונען, זיין ווארפען זיך  
און זיין עקסטאז געמאכט אויף זיי נאך א פיעל שטארקערע איינדרוק.  
זיי האָבען אָנגעווארט ביז ער איז ווידער אומגעפאלען, זיינען זיי  
צוגעקומען און איהם אויפגעהויבען.

אז ער האָט געעפענט די אויגען און דערזעהן ארום זיך די ערד  
אידען, איז ער דערשראָקען געוואָרען און געוואָלט אוועקגעהן.  
— רבי, מיר זיינען געקומען צו אייך איהר זאָלט אונזער רבי  
זיין. מיר ווייסען, אז איהר זייט א פערבאָרגענער צדיק.  
יואל האָט שטום געקוקט מיט זיינע אויגען, האָט ניט געענטפּערט  
און געוואָלט געהן ווייטער.

— רבי, קומט מיט אונז אין שטאָרט אריין, מיר וועלען אייך מאכען  
א שעהן הויז און איהר וועט אונזער רבי זיין — רופט זיך אב דער נגיד  
פון שטאָרט.

יואל האָט אראָבגעבויגען דעם קאָפּ צו דער ערד, ערנעץ וואו  
איינגעגעבערט זיין בליק און אזוי געזאָגט:

— דער מענש, גאט'ס אויסדערוועהלטע בריאה, איז ווייניגער פון  
אלע געטליכע בעשעפענישען מסוגל אויפצונעהמען אין זיך דאָס בע-  
וואוסטזיין פון דער אמת'ער סיבה פון וואנען עס קומט, צו פיהלען דעם  
נצוץ און אַנצובינדען זיך אין נצחיות, ווייל ער האָט א פרייען ווילען.  
דער פרייער ווילען פערשטעלט פון מענשען דעם ריכטיגען כח און ער  
מיינט, אז אלעס קומט פון איהם, מידיו, און אזוי ארום זינקען זיי און  
פערלירען זיך אין טויט אין דער וועלט. דער דומם, דער צמת, און  
אפילו דער חי ביי וועלכע דער איינציגער ווילען איז ניט אזוי שטארק,  
זיי זיינען תמימים. און אויב זיי קענען ניט מיט אייגענעם כח אָנ-  
קומען צום מקור, ווייל די נשמהניצוץ איז ביי זיי זעהר קליין, זיי-  
נען זיי אָבער מסוגל דורך אן אנדערען אויפגעהויבען צו ווערען.  
דורך דעם בעדארף ער זיך געפינען נור בלויז צווישען די דומם'ס,  
צומח'ס און חי'ס. דענסטמאָל וועט ער שטענדיג קענען פיהלען דעם  
נצוץ און תמיד אָנהעפטען זיי אין די נצחיות...

זיי האָבען ניט פּערשטאַנען די ווערטער, נאָר טאַקע דערפאַר זיי  
נען זיי דערשראָקען געוואָרען און ווען ער האָט זיי פּערלאָזט, זיינען זיי  
איהם פון דערווייטענס נאָכגעגאַנגען.

— וואָס האָט ער געזאָגט? וואָס? — האָט געפּרעגט דער קליינער  
שוסטער דעם היטעל־מאַכער.

— פֿרעגט ניט, קרוש, הייליגקייטען! אלעס וואָס ער רעדט איז  
קרוש — האָט איהם דער היטעל־מאַכער אָבגעענטפּערט.

דער עולם איז איהם פון דערווייטענס נאָכגעגאַנגען. יואל איז  
צוריק אַהיים געקומען צום קרעטשמער און באַלד איז שוין געמאַכט  
געוואָרען אַ מחיצה צווישען איהם און דעם פּאַלק. אין איין שטיבעל  
איז געווען יואל, אין אַן אנדער שטיבעל די עדה, און דער היטעל־מאַכער  
כער האָט זיך אוועקגעשטעלט ביי דער טהיר אויפ'ן שוועל און קינד  
נעם ניט אַרײַנגעלאָזט צום „רבי'ן“. דער „רבי'ן“ איז געווען אַלײַן,  
געשטאַנען ביים פענסטער און אַרויסגעקוקט אין דרויסען, און געבענקט  
נאָכ'ן וואַלד מיט די לאַנקעס.

צום „רבי'ן“ האָט מען נאָר אַרײַנגעלאָזט דעם נגיד, דעם וויצען  
סוחר, און ער איז טאַקע געזעסען געבען איהם און געהיט, ער זאָל  
ניט אַנטלויפען דורכ'ן פענסטער. דער נגיד האָט געהאַט אַן איין  
איינציגע טאַכטער, אַ פּתּתואַר, און געלד אויך — דער רבי איז אַ  
בחור...

דער נגיד האָט געשיקט די פּוהר אין שטאַדט אַרײַן צו בריינגען  
דעם פּאַטער זיינעם, און אויך ר' איציקעל חסיד. פאַרנאַכט איז די  
פּוהר צוריקגעקומען. דער פּאַטער האט ניט געוואַלט קומען. ר' איז  
ציקעל איז יא געקומען. ר' איציקעל איז געווען דעם נגיד'ס אַ מעקלער,  
אַ יודע ספר און אַ חסיד אהן אַ רבי. צייט דער אַלטער ראַזאַמינער  
איז נפטר געוואָרען — פּאַהרט ער ניט — ניטאָ צו וועמען. פון יונג  
גען רבי האַלט ער ניט, איז ער דורך דעם צוקריגט מיט די חסידים און  
חבר'ט זיך מיט די בעלי־בתים, און אַם מעהרסטען מיט דעם נגיד, וואָס  
גיט איהם צו פּערדיענען אַ קערבעל ביי מעקלעריי. איציקעל איז צוערשט  
געקומען מיט שפּאַט און לוזוק, — ווי דער שטייגער איז פון חסידים —  
נאָר אז ער האָט געזעהן, אז דער נגיד האַלט פון יואל'ן, האָט ער גע-  
טראַכט אפּשר איז עס אַ ענין. איציקעל איז אַרײַן שמועסען מיט'ן  
רבי'ן. נור וואָס ווייניגער יואל האט איהם געענטפּערט, אַלץ מעהר איז

ער איציק'לען געפעלען געווארען. און אז יואל האט איהם סוף כל סוף געזאגט דאָס, וואָס ער האָט פריהער אָבגעענטפערט די בעלי-בתים, אז ער זייסט ניט אויב ער איז ביכולת בשר ודם'ס אויפצוהויבען, זייל זיי זיינען ניט מבטל זייערע רצונות. דומם און צומח'ס קען ער יא אויפהויבען ווייל זיי זיינען תמימים. האט איציקעל אבגעענטפערט: — פרוכירט מען.

און אז דער נגיד האָט געפרעגט וואָס ער מיינט, האָט איציקעל אָבגעענטפערט:

— א הויכער ענין.

און די בעלימלאכות האָבען זיך שוין גערוימט אין די אויערען:

איציקעל חסיד זאָגט אליין, אז עם איז גרויס!

זיי זיינען געווען גליקליך. דער ארענראר האָט זיך אָנגעהאָן די שבת'דיגע קאָפּטע לכבוד דעם רבי'ן, און די ארענראקע — די שבת'דיגע הויב. מען האָט אָנגעגרייט עסען פאר דער גאנצער ערה, און אָנגעצונדען ליכט אין אלע שטיבער — אלעס אויפ'ן חשבון הנגיד. און אז עם איז געקומען צו מנחה-מעריב, האָט מען געדאווענט מיט מנין, געווארט אויפ'ן רבי'ס אויסגעהן שמונה-עשרה, און אז עם איז געקור מען צום עסען — האָט דער רבי ניט אָנגעריהרט, ניט געוואָלט עסען בצבור, האָט מען אויסגעטייטשט, אז ער ברוגז'ט זיך נאָך...

האָט דער נגיד זיך גע'סוד'עט מיט איציקלען אין אַ ווינקעל וועגען פערשיעדענע זאכען, און צווישען אנדערע אויך וועגען זיין טאָכטער, די יפת-תואר, און וועגען איציקעל'ס גבאות...

און יואל איז אלץ געשטאנען אין פענסטער און ארויסגעקוקט אין דרויסען, און געזעהן די נאכט, ווי זי דעקט צו דאָס פעלד און דעם וואלד — האָט ער געבענקט נאָכ'ן געזאנג, נאָך דעם דרויסען...

ביינאכט איז ער ווידער פערשוואונדען. ער איז געגאנגען אין גאָהנטסטען שטערטעל אריין, נור זיין שם איז שוין פאָראַוסיגעגאנגען פאר איהם. קוים האָט ער זיך בעוויזען אין בית-המדרש פון דער פרעמ-דער שטערטעל, איז באלד געווארען א גע'סוד'עריי אין די אויערען. מען זיי צוגעקומען צו איהם, מען האָט איהם אָבגעגעבען שלום-עליכם



מיט הכנעה. באלד איז געוואָרען אַ געשטופּעריי ; אלע האָבען גע-  
וואָלט זעהן דעם פּערבאַרגענעם צדיק, וואָס טהוט וואונדער, אלע האָ-  
בען געוואָלט האָבען די זכיה צו בעריהרען זיין האַנד, און באלד האָט  
זיך אויך אין דער שטעדטעל געפונען אַ נגיד, וואָס האָט איהם אַהיים  
גענומען צו זיך (דער נגיד האט אויך געהאט אַ טאכטער). און עס  
האָט זיך געפונען אַן אנדער היטעל־מאַכער, וואָס האָט זיך אוועקגע-  
שמעלט אויף דער וואך ביים רבי'ן און ניט צוגעלאזט קיינעם, אַ חוץ  
די אויסדערוועהלטע. דאָס שטעדטעל איז געשטאַנען אַרום די פענ-  
סטער.

אין דער פרעמדער שטעדטעל, וואו קיינער האָט יואל'ן ניט גע-  
קענט, קיינער האָט איהם ניט געדענקט אלס אינגעל, און קיינער האָט  
זיין פאָטער און מוטער ניט געקענט נור געהערט פון זיין נאָמען, איז  
זיין שם געווען נאָך פּיעל גרעסער. נור באלד זיינען אָנגעקומען די  
פוהרען פון יואל'ס שטעדטעל, מיט'ן נגיד, דעם ווייז־סוחר, מיט אַי-  
ציקעל חסיד, מיט דעם היטעל־מאַכער און דעם קליינעם שוסטער,  
מיט די קצבים און בעלי־מלאכות. דערהערט, אז דאָס צווייטע שטעד-  
טעל וויל ביי זיי אויסכאַפען דעם צדיק און בעהאַלטען איהם פאַר זיך,  
זיינען זיי גרייט געווען זיך צו שלאָגען, דאָס לעבען איינצושטעלען,  
אַבי נור אַרויסצוקריגען דעם צדיק. דא האט זיך שוין געהאַנדעלט אום  
פרנסה, אין וועלכער שטעדטעל דער צדיק זאל וואהנען, אין וועלכער  
שטעדטעל זאָלען די הונדערטער, און אפשר טויזענדער חסידים —  
מענער און ווייבער, קראַנקע און געזונדע, וועלכע וועלען קומען צום  
צדיק עצות פרעגען, אין וועלכער שטעדטעל זאָלען זיי זייער געלד אַי-  
בערלאָזען. דאָס שטעדטעל אין וועלכער יואל איז געבאָרען געוואָרען.  
האָט געפיהרט די גערעכטע טענה : דער צדיק איז זייערער. דאָס  
צווייטע שטעדטעל האָט אָבער אָבגעענטפּערט, אז ביי זיי האָט מען  
דעם צדיק געשלאָגען, און אַרויסגעטריבען פון שטאָרט.

דערווייל זיינען אלץ מעהר פוהרען אָנגעקומען פון יואל'ס שטעד-  
טעל דעם צדיק אַהיים צו נעהמען. אלע האָבען זיך יעצט געוואלט אַנ-  
כאַפען אַן צדיק. עס האט געהאַלטען ביי אַ געשלעג צווישען די צוויי  
שטעדטלאַך. דער סוף איז געווען, דאָס מען האָט זיך אויסגעגלייכט,  
געגעבען אָבטרעט געלד און מען האָט יואל'ן אַהיים געפיהרט אין זיין  
געבורטס־שטעדטעל, מיטבעגלייט מיט בעלי־כטונג, בהדרת מלך.

דאָס גאנצע שטעדטעל מיט ווייבער און קינדער זיינען דעם הייז לינגען צדיק אנטקעגען געגאנגען. ליכט אין די פענסטער האָט מען אָנ-געצונדען פאַר זיינענטוועגען, און וואָלט עס ניט געווען אין די דריי וואַכען, וואָלטען די כל-יזמר געשפּיעלט. פּערפּאָרען איז מען צום נגיד אין הויז, אָבגעגעבען דאָס גאנצע הויז פאַר'ן רבי'ן, אויס דעם זאָל דעם רבי'ס שטוב געמאכט, גרויסע ספרים-שענק אריינגעשטעלט, ספּרי-תורות, שעהנע טישען מיט טהייערע מישטיכער, אַ גרויסע טיעפּע פּאָטער-שטוהל. אין דער הויז האָט מען אויך טאטע-מאמע אריינגע-בראכט. עס האָט דאָך שוין ניט געפּאסט, אז דעם צדיק'ס מאמע זאָל אין גאס האַנדלען. אלע, דאס גאנצע שטעדטעל האט געגלויבט אין צדיק, און די וועלכע האָבען נאָך ספקות געהאַט, האָבען מורא געהאַט דאָס מויל אויפצופענען. עס האָט זיך געהאַנדעלט אום פרנסה פאַר'ן שטעדטעל, און אין פרנסה זיינען אלע פּעראַינטערעסירט געווען. דער מקוה-איד און די בחורים, וואָס האָבען איהם געשלאָגען, זיינען אריינגעגאנגען צום צדיק אין די זאַקען, און אוועקגעשטעלט זיך ביי דער טהיר, און געבעטען מיט טרעהרען אין די אויגען „מחילה! זיי האָבען מורא פאַר זייערע יונגע יאָהרען.

ר' איציקעל חסיד אין געוואָרען גבאי, דער היטעל-מאַכער — שמש, דער נגיד — דער ערשטע מקורב, און דאָס גאנצע שטעדטעל — חסידים.

די ערשטע פּאָר נעכט האָט מען אוועקגעשטעלט אַ וואַך איבער'ן רבי'ס שטוב און געהיט דעם רבי'ן. און אויף שבת נחמו אין זיך צו זאמענגעפּאָרען אן עולם פון די ארומיגע שטעדטלאך. טהייל אויס ניגעריגקייט, האָבען געוואָלט זעהן וואָס דאָס איז אזוינס; אַנדערע זיינען געקומען, ווייל דער נגיד און איציקעל חסיד האָבען געשיקט נאָך זיי. מען איז געקומען האַלב אין ספּק — און אַנדערע אפילו מיט לצנות. פּרייטאג אין אבענד, צו קבלת שבת, ווען דער עולם איז שוין געווען אין די שטריימלעך און די אטלאסנע קאַפּאַטעס, פּערוואמעלט צו דאווענען, האָט זיך דער רבי פּערשלאָסען ביי זיך אין חדר און ניט געוואלט ארויסגעהן מיט'ן עולם דאווענען. דער נגיד און איציקעל חסיד האָבען אָנגעקלאפּט אין טהיר, געשריען, געבייזערט זיך — עס האָט ניט געהאַלפּען, יואל האָט ניט געוואָלט עפענען. און דאָ ווארט דער עולם מיט'ן קבלת שבת.

דער סוף איז געווען, דאָס מען האָט אַריינגעשיקט צו איהם דעם פּאָטער מיט דער מוטער. דער פּאָטער האָט פּון אָנהויב גאָר ניט גע' גלויבט און ניט פּערשטאנען וואָס דאָ טהוט זיך. נור ער האט אנגע' הויבען יעצט שוין מבטל צו מאַכען זיין דעה — פאר דעת הרבים — ווי זיין געווענהייט איז געווען. יעצט איז ער געגאנגען צום ערשטען מאָל רעדען מיט'ן זון. די מאמע האט געגלויבט פון דער ערשטער מינוט אן און איהר פנים האט געשטראהלט פאר נחת און גדולה, אָנגעהאָן איז זי געווען איצט אין שעהנע קליידער, דער נגידות' טעם שעהנסטע הויב אויפ'ן קאפּ, און א שוור קרעלען אויפ'ן האַלז, און די גרויסע מאמע אויגען האָבען בעלויכטען איהר פנים. און זי איז אַריינגעגאנגען ברחילא ורחימא, מיט פּרידענס'טרעהרען, און געבעטען זיך :

— קינד, פּערשעהם מיך ניט פאר מענשען!

און אז יואל האָט איינגעקנייטשט זיין הויכען, גרויסען שטערן און פּערביסען די ליפּען פאר צער, און געזאָגט ממש מיט געוויין :

— מאמע איר ווייס ניט אויב איך וועל קענען. — זיינען בשה ודמ'ם פּערזונקען אין אייגענעם רצון.

האָט דער פּאָטער זיך אָנגערופּען :

— אז דו האסט אנגעהויבען, מן הסתם האסטו דאך א דרך.

האָט ער געענטפּערט :

— מיין דרך איז נור פאר תמימים, פאר דוממ'ס און צומח'ס.

האָט דער פּאָטער שוין ניט פּערשטאנען :

— מה'דאך, איז דאך די ברואה וואָס קדוש'ברוך הוא האָט איהר אָבגעטהיילט פון זיין חלק — אודאי און אודאי, — און מען מוז דאך עפעס האבען אמונה אויך.

האָט ער דעם פּאָטער ניט געקענט געבען צו פּערשטעהן. און דער ווייל ווארט דער עולם הינטער דער טהיר. פון דער צווייטער שטוב הערט זיך דער רעש פון פּאַלק, ווי דאָס גערויש פון ים. זיי זיינען אונגעדריליג און ווילען אנהויבען דעם קדושהשבת אהן דעם רבי'ן. עס ווערט שפעט, און לענגער ווארטען ווילען זיי שוין ניט. ר' איציר קעל קומט אריין א צושוויצטער, דאָס שמררימעל ארויפגערוקט, די קאד פּאָטע אויפגעשפּיעלט און פּאָדערט : דער עולם ווארט, עס וועט זיין

א חרפה ניט נור פאר איהם, נור פאר די אלע וואס האָבען געגלויבט אין איהם — און דער עולם וויל שוין ניט לענגער ווארטען — עס ווערט שפעט, און ער מוז געדענקען, אז ער איז שוין ניט אליין. און געהט ער ניט ארויס באלד — געהט ער אריין צום עולם און הייסט דאוונען...

און יואל שמעהט ווי א דומם און שווייגט, און קוקט אין פֿענסטער ארויס צו די בויער מיט בענקשאפט.

האָבען פון דער מאמע'ס אויגען טרעהרען ארויסגעשפריצט, אזוי גרויס ווי פּעריל, און זי האָט געזאָגט:

— קינד, דער צער פון דער מאמען וועט זיין גרויס. ווי אזוי וועט

זי קענען אריבערטראָגען די חרפה!

האָט ער רחמנות געהאט — די ערשטע פרייד פון דער מאמען צו שטערט; און ער האָט געזעהן ווי די גרויסע שבת-אויגען ווערען ווידער פּערטרונקען אין די וואַכענדיגע קנייטשען — די קנייטשען און די אָב-אַבנעשיילטע הויט פון אַבגעברענטקייט אויפ'ן פנים זיינען גובר איבער די אויגען — פון דער מאמען ווערט צוריק די אידענע וואָס האנדעלט אין גאס מיט די פּויערים.

האָט ער ניט געקענט מעהר — זיך אויפגעכאפט און אריין אין דער

צווייטער שטוב צום עולם.

די שטוב איז פול, עס גלאנצען די זיידענע קאפּאַטעס און עס שימערען שווארצע פוטערנע שטריימלען. ליכט ברענען, אין אלע ווינקלען אנגעפראפט מיט אירען. ער געהט צו צו דער וואנט, גראַבט אַיין זיין פנים און די הענר, דער חזן זינגט לכו נרננה מיט אַ פרעה-ליבען נגון. צוזאמען מיט'ן קול הויבט ער זיך אָן מכן זיין, אויסצור-טהאָן פון זיך יעדע גשמיות, צו פיהלען די נשמה אין זיך, דורך איהר הויבט ער זיך אָן אַנצובינדען צום מקור פון וואנען זי קומט — עס איז איהם לייכט, ער פיהלט דעם נצוץ, ער איז שוין ניט אויף דער וועלט, ער ווייסט שוין ניט וואָס עס טהוט זיך ארום איהם, ער זעהט שוין גאַר ניט — נור ליכט, ליכט און ליכט, וואָס אמאָל טיעפער געהט דאָס ליכט, און וואס טיעפער אלץ הערליכער, אלץ ליכטיגער — און פון דארט, פון אינוועניג, געהט דאס געזאנג — דאס ליכט זינגט. באלד ווערט ער אליין אַ שטיק ליכט, און אַ געזאנג, און שווימט מיט. ער האָט געפיהלט ווי צו זיין נשמה ציהען זיך פּיעל, פּיעל שנירלעך ליכט און בעהעפטען זיך אין איהם — באלד ווערען די שנירלעך גרעכער —

עם ווערט איין שנור, דערנאך ווערט עם איין ליכטיגע מאסע. ער האָט געפיהלט, ווי ער טוקט זיך אין אַ ליכטיגען ים, און זיין נשמה ווערט דורך דעם לייכטער און פלינקער — אלעס ווערט איינס, עם זיי נען שוין ניט קיין איינצעלנע חסידים, איינצעלנע נשמות — פון אלע נשמות אין געוואָרען איין נשמה, א גרויס, גרויס ליכט — און דאָס ליכט שווימט אריין אין גרויסען וועלט־ליכט און עם זינגט שוין מיט, און אויס אלעס ווערט איין ליכטיגע שטיק וואַלקען וואָס קאָלירט זיך, מונקט זיך און באַרט זיך אין אַ ליכטיגען ים, און געהט וואָס אמאל טיעפער, טיעפער...

ביים קדיש איז ער שוין געווען מיט'ן עולם ווייט, זוייט אין הימעל, און ער איז מיט זיי אריינגעשוואומען אין אַ טיעפען בלאָהען שבת אריין...

דער טיש איז געווען בעדעקט מיט דער שעהנסטער טיש־טוד, בע־ליכטען מיט צעהנרליגע ליכט, וועלכע האָבען געשימערט אין די זילבערנע לייכטערס. זילכער און רויט־בלוטיגע וויינען האָבען געפינ־קעלט. א טיש בעשטעלט מיט די בע'טעם'סטע מאכלים, וואָס האָבען פערשפרייט זייער געשמאק איבער דער שטוב. ביי בידע זייטען טיש האָבען זיך געשאַקעלט ווי בוימער אויף בידע זייטען וועג, חסידים אין זירענס און סאמעט, אין שווארצע פוטערנע היטלען. די מאמע און דער טאטע, בידע אין בגדי שבת, זיינען געזעסען נעבען איהם. די 'מאמע אויך — (אזוי האָט ר' איציקעל גבאי איינגעריכט). און יואל איז געזעסען מיט פערמאכטע אויגען, קוים בעריהרט מיט זיינע הענד די מאכלים, וועלכע זיינען באלד געוואָרען צוכאפט אין שטיקלעך פון די חסידים — שיריים. דאָס ליכט האָט איהם אריינגעשיינט אין די אויגען דורך די פערמאכטע הייטלאך, און ער האָט גערעדט, ווי צו זיך, ווי ער וואָלט זיך געוואָלט פערשטעהן, גערעדט מיט אַ נייערריגער שטימע, אָבגעהאקטע ווערטער.

— זייט ווי דומם'ם — תמימים, געפֿאנגען נור אין דער וועלט, אבער ניט מיט'ן גוטען ווילען און געדענקט שטענדיג אן דער נשמה — ווארים דורך איהר בינדט איהר זיך אָן צום מקור, און אזוי ארום ברענגט איהר אריין די וועלט אויך בחשבו, ווארים עם ווערט איין אהר — פערבונדען מיט דעם זעלבען תכלית...

די פערשטענדיגע האָבען פערשטאַנען; די וואָס האָבען ניט פער-  
שטאַנען, האָבען געזעהן און געגלויבט — די חסידים זיינען זיך צופאַה-  
רען און פערשפרייט זיין נאָמען איבער דער וועלט.

וואָס מעהר יואל האָט גערעדט וועגען התפשטות הגוף פאר די  
חסידים, אלץ מעהר איז ער אליין געפאנגען געוואָרען אין הבלי עולם  
הזה. ער האָט אליין ניט געזעהן ווי אזוי עס איז געקומען און אליין  
גאָר ניט געפיהלט, נור עס איז געווען, ווי די הנאות פון דער וועלט  
האָבען געמאַכט אַ שטילען בונד, און געוועבט אַ געשפיר־וועבעכס ארום  
יואל'ן און איהם דערינען אריינגענומען. שוין דאָס צימער אליין, וואו  
ער האָט זיך געפונען, מיט די שראַנק ספרים, מיט די שעהנע טישען און  
דער שעהנער געהאפטענער טיש־טור, איז געווארען אַ שייכות צו איהם.  
אַ זאך וואס איז איהם זעהר געפעלען. ארום זיין קערפער איז אוועק  
געשטעלט געוואָרען אַ גאנצע וואך. די מענשען ארום איהם האָבען  
געהאַלטען אין איין קלעהרען ווי אזוי צו שטאַרקען זיין אויסגעמאַ-  
טערטען, אויסגעמוטשעטען קערפער. מען האָט אויסגעזוכט פאר איהם  
דאָס טהייערסטע און דאָס בעסטע און געמאַכט פאר איהם פערשיע-  
דענע געריכטען, און האָט ער געקעמפט געגען דעם, און ניט געוואלט  
עסען — איז די מאַמע געקומען, איז די מחותנת'טע, דעם נגיד'ס ווייב,  
ר' איציקעל גבאי און גלאַט מקורבים, און אָנגעהויבען זיך בעטען ביי  
איהם, אז ער זאָל רחמנות האָבען אויף די חסידים זיינע, אויף דער  
עדה וואָס גלויבט אין איהם, ער זאָל זיך ניט פעהונגערען און. הלילה,  
אוועקגענומען ווערען פון זיי. און זיינען עס דען בלויז געווען די גראַבע  
הנאות פון זינדיגען עסען, וואס די וועלט האָט פאר איהם אָנגעגרייט?  
געגען די גראַבע הנאות האָט ער זיך נאָר געקענט וועהרען. נור די  
וועלט האָט אויך געהאט פאר איהם אַזעלכע גייסטיגע הנאות, אַזא  
רוחניות, וואָס האָט געקענט ביישטעהן געגען די הנאות פון יענער  
וועלט. שוין דער שבת אליין, די הנאה פֿון שבת, די הונדערטער  
חסידים וואָס זיינען זיך צוזאַמענגעפאַהרען אויף אַ שבת, די זיידענע  
קאפאָטעס, די שטריימלען, די בעלייכטונג, דאָס דאוונען, און דאָס  
וואָס ער, דער רבי, הויבט זיי אויף און נעהמט זיי מיט זיך מיט אין

אנדערע עולמות — דאָס איז געווען אזא הנאה, געגען וועלכער ער האָט ניט געקענט קעמפּען. אין דער הנאה איז געווען אויסגעמישט אי הימלישעס, אי ערדישעס, און ער האָט שוין ניט געוואוסט די גרענעצען פון איהר...

און אפילו דאָס בעהעפטען זיך אין נצוץ, דאָס איבערגעהן אין אַן אנדער וועלט, איז יעצט, ווען די חסידים זיינען געווען ארום איהם, און ער האָט דאָס בעדארפט — אפילו די הנאה פון התפשטות הגוף, איז עפעס געווארען ביי איהם א הנאה פון דער וועלט; אפילו דאָס פייניגען זיך און פאסטען און לייטערן זיך, כדי צו קענען אריינגעהן אין די עולמות — דאָס זיינען איצט אלע געווארען הנאות פון דער וועלט. ער האָט געהאט כבוד דערפאר, הונדערטער חסידים זיינען געפאהרען צו איהם, — ווייבער און אידען, לומדים און פראסטע בעלי מלאכות האבען געלויערט אויף זיינע טיהרען, געשארט זיך צו איהם, געבראכט זייערע צרות פאר איהם, און פאר זיי האָט ער בעדארפט דעם מתדבק זיין זיך, אין כח, כדי ער זאל גלויבען אין זיך און ער זאל קענען זיי מאכען גלויבען אין איהם. אבער די הנאה, די ריינע הנאה איז פערשוואונדען פון איהם.

ער פלעגט זיך נאך איצט פון צייט צו צייט אין די פֿאַרנאכטען ארויס'גנב'ענען אין די פעלדער אין וואלד, און דארטען פרובירען זיך מתדבק צו זיין אין כח — נור פון דערווייטענס האָט איהם דער שמש געהיט, און טיילמאל אויך די מקורבים, און אז ער איז צוריקגעקומען האבען אלע גערעדט דערפון און אלע האבען געקוקט אויף איהם מיט דאנקבארקייט, און די הנאה פון יענער וועלט איז גערשוואונדען, און עס איז נור געבליעבען א הנאה פון דער וועלט.

און וואָס מעהר ער איז געווארען איינגעטונקט אין עולם הזה, אלץ שווערער איז פאר איהם געווארען מתדבק צו זיין זיך אין יענער וועלט. עס איז געווען, ווי די הנאות פון עולם הזה האבען פערטריבען די הנאות פון עולם הבא. דער קערפער — די נשמה, דער חומר — די רוחניות, און נאך מעהר — ער האָט מיט דער צייט אפילו אויפגעהערט צו בעני קען נאך זיין...

ער האָט אנגעהויבען צו זוכען די רוחניות אין דער וועלט. די תורה איז ניט געגעבען געווארען פאר יענער וועלט, נאר פאר דער. און די מצוות — דאָס זיינען די הנאות רוחניות פאר דער וועלט — האָט ער

זיך אָנגעכאַפט אין שפרוד. געזוכט מצוות צו טהאָן. צדקה צו פער־  
טהיילען, א סך מתפלל צו זיין. און די תפלה איז שוין ניט געווען א  
מיטעל צו בעהעפטען זיך דורך איהר אין די עולמות, נור א תכלית —  
א סך צו עסען, כדי ברכות צו מאכען: א סך צו לערנען, כדי חלק  
לעולם הבא צו האבען.

לכתחילה, אז דער נגיד האט גערעדט וועגען חתונה האבען מיט זיין  
טאכטער, און דער פאטער איז אריינגעגאנגען צו איהם איבעררעדען,  
האט ער ניט געוואלט הערען און דענקען דערפון. און אז דער פאטער  
האט געפארערט בשם התורה, ובשם המצוה, האט ער אכגעשטופט,  
אכגעשלעפט. חסידים זיינען ביז געווען: „שרוי בלא אשה“. איצט  
קעל האט זיך געקאכט, דער נגיד האט געסטראשעט און די מקורבים  
האבען גערעדט — ער האט אלעס דוחה געווען. און מען האט נאר ניט  
געקענט מאכען מיט איהם. „ער האט זיין דרך — מן הסתם ווייסט ער  
וואס ער וויל“. איצט האט ער זיך אָנגעכאַפט אן דער מצוה מיט  
ביידע הענד. אלע זיינען געווען גליקליך. די מאמע האט געשטראהלט:  
פאר גליק, חסידים — מלא שמחה, און פון נגיד רעדט מען דאך ניט.  
א חתונה האט מען אָנגעגרייט וואס אזוינס איז נאך ניט געווען. די  
גרעסטע רבנים אלס אונטערפיהרער, כלי זמר געבראכט פון עק וועלט,  
הונדערטער עופות געשאכטען, אכט טעג פריהער — חתונה פאר ארימע  
לייט; פון דער גאנצער וועלט זיינען זיך צוזאמענגעפאהרען ארימע  
לייט, פון דער גאנצער וועלט חסידים — מען האט געהוילעט אכט טעג  
פריהער און אכט טעג שפעטער — דער בחור הקדוש האט חתונה —  
חסידים האבען אין דעם געזעהן א געוויסען רמז, אז א ישועה וועט  
איבער דער וועלט קומען. משיח וועט קומען. — אז דער בחור הקדוש  
האט פון זיך די גזרה אראבגענומען.

ער האט זיך מכוון געווען קיין הנאות הגוף ניט צו האבען פון דער  
מצוה, און אָנגעשטרענגט זיין גאנצע נייסטיגע קראפט, נור עס האט  
זיך איהם ניט אָנגעגעבען... עס איז געווען ווי דער אויסגעמוטשעטער  
גוף, וועלכער איז אזוי לאנג געווען אין געפענגענשאפט ביי דער נשמה,  
וואלט געזוכט א געלעגענהייט די נשמה בייצוקומען. דער קערפער  
וועלכער האט יעצט געקראגען זיין שפיין און געפארערט זיין שפיין  
מיט הוצפה, איז שטארק געווארען, קאכעדיג — און ביי דעם גרעסטען  
אירדישען גליק האט ער בייגעקומען די נשמה...



יואל האט עס דערפיהלט און איז ארומגעגאנגען דעם צווייטען טאג שרוי בצער. קיינער האט ניט פערשטאנען דעם טעם דערפון. יואל האט זיך ניט בלויז געשראקען פאר דער ממשלה פון זיין גוף איבער דער נשמה, נור אויך פאר דעם, וואס אין דעם גרעסטען ערדישען גליק וואס ער האט גענאסען דעם ערשטען מאל, האט ער דערפיהלט אזא אונז בעגרענעצטען רייכטהום פון געפיהלען — יענער רייכטהום פון דעם גוף וואס קען פערמעסטען מיט יעדעם רייכטהום פון דער נשמה... און ער האט אויף א מינוט געצווייפעלט, וואו די וועגען ליגען... און פון דער נאכט אן, ווען יואל האט דערפיהלט דאס העכסטע ערדישע גליק, וואס דער קערפער האט צו פערטהיילען — איז ער געווען ביים גוף אין די הענד...

איז דעם טיעפען פאטער-שטוהל איז געזעסען דער יונגער רבי, און אויס אן איידעלען, לאנגען באמבעס ציבעק — א מתנה פון א רייכען חסיד — האט ער גערויכערט דעם אוואנישען טאבאק, און זינע וואל-קענדליך רויך האבען זיך געהויבען ווי זיידענע, דינע געוועב איבער זיין קאפ. ער האט זיך מיט דער האַר געקרייזעלט די פאות, געקרייזעלט זיין שימער בערדעל. פון דער צווייטער שטוב, הינטער דער טהיר, האבען זיך געשמופט מענער, ווייבער און קינדער, טהייל קראנקע אין קערפער, טהייל אין דער נשמה. און עס האבען זיך אריינגעריסען בעני קענדע בליקען און פערשטיקטע קרעכצען פון דער זייט טהיר. נאר אויף דער וואך ביי דער טהיר איז געשטאנען א שמש און קיינעם ניט אריינגעלאזט. דער רבי איז נאך אליין, ער נעהמט נאך ניט אן. דער גוף זיינער וועלכען מען האט אזוי לאנג אויסגעמוטשעט און האט יעצט מיט אמאל געקראנען אזוי פיעל אנגענעהמעס איז שטארק געווארען, קנאכטיג. ארום איהם האט זיך יעצט געקנייטשט זיידענס און אטלעס און אנגענעהם איהם בעריהרט, און בעקוועם איז ער געזעסען אין דער ווייבער, טיעפער לעדערנער שטוהל, וועלכע האט זיך אויסגעבעט ארום זיין גוף און איהם פעסט געהאלטען... די בליקען פון זיינע אויגען האבען געגלעט דעם אנגענעהמען, רויט-בלוט קאליר פון די מעכאנישע ספרים-שראנק פול מיט ספרים געבונדען אין ווייסען פארמעט און רוימען לע-דער, וואס זיינען געשטאנען ארום דער שטוב. דער שטרהאל פון פערץ

און שטיינער, וועלכע האבען זיך געפינקעלט אויפ'ן זיידענעם פרוכת'ל, האבען זיינע אויגען בעלעבט... א בוים ליכט, געוועבט פון שטויב-שטראהלען, וואס איז געפאלען פון דעם זיידענעם פארהאנג ביים פענר-סטער האט איהם ארומגענומען און בעלויכטען. פון דעם אפענעם פענסטער האבען זיך געטראגען די ריחות פון די לאנקעס און דער בשמים-געשמאק פון שטעהערע עפעל, דער פעפערדיגער ריח פון פער-בארגענעם יאשמין, קאפפער און טוי-בלומען, וועלכע האבען זיך בע-האלטען אין די גראזען. פון דער צווייטער שטוב האט זיך דערהערט זיין יונג וויבעל'ס הילכיג קול'כעל, וואס האט געפישמשעט זוי א פירעלע און האט ערוועקט אין איהם אנגענעהמע געפיהלען... ביי דער צווייטער טהיר איז געשטאנען ר' איציק חסיד, זיין פנים איז יעצט ברייט און פעט געווען, און די שטיקלאך בארד וואס האבען ארויס-געוואקסען, האבען זיך פערלירען אין זיין ברויט פנים. ער האט זיך געדערהט אין הויז ווי א בר-בית און אריינגערופען אין שטוב אריין מיט ברייטקייט:

— לאמיר דערלאנגען דעם רבי'ן עפעס דאס הארץ צו דערכאפען. באלד איז אריינגעקומען דער היטעל-מאכער, אנגעטהאן אין רבי'ס א קאפאטע, און האט געהאלטען אין האנד א טעצעל איינגעמאכטס און איז אן אנדער טעצעל — קיכעלעך, האט עס אוועקגעשטעלט מיט א געד-וויסען חו'דעל, וואס איז געקומען פון ליעבע צום רבי'ן — פאר יואל'ן. יואל האט עס ניט בעמערקט, האט געלאזט שטעהן די איינגעמאכטס און די קיכלאך, און איז ווייטער געזעסען פערטראכט.

— רבי'צען, רבי'צען — דער רבי עסט ווידער ניט! און דער דאס-טאר האט איהם געהייסען דאס הארץ דערכאפען יעדער שעה — האט דער נבאי געזאגט צו דער יונגער רבי'צען.

די יונגער רבי'צען איז אין שטוב אריינגעקומען. זי האט אויסגע-זעהן ווי מען וואלט גענומען א מיידעל און פערשטעלט פאר א וויבעל, איהרע בעקלעך זיינען געווען רויט, פריש, און איהרע יונגע אויגען — שעהן און קינדיש; דאס מויל — א קליינס, צוויי צוזאמענגעצויגענע ליפלעך, ווי א בלום וואס האט זיך נאך ניט אין גאנצען אויפגעפענט; און איבער'ן קאפ — ביז טיעף איז די אויגען אריין — א טיעפער טשעפטשיק פון ווייסע זיידענע בענדער, מיט פעריל בעפוצט. זי האט זיך אוועקגעשטעלט פאר איהם פון דערווייטענס:

— יואל דו האסט דאך מיר צוגעזאגט, אז דו וועסט דיר ניט מעהר  
לאזען דאס הארץ פערנעהן —

— וואס ווילט איהר פון מיר? איך פאשע מיר שוין מיין גוף,  
איך פיטער מיר שוין מיין חומר, איך דיען שוין צו איהם — איך דיען  
שוין! — האט ער געזאגט, ברונז'דיג, מיט טרויער.

דאס יונגע וויבעל האט זיך דערשראקען און געוואלט אכטרעטען.  
זי האט זיך אומגעקוקט אויף איציק'לען, וועלכער איז געשטאנען אין  
דער טיהר און געוויזען איהר מיט די אויגען, זיי זי זאל ניט אכטרעטען.  
— יואל, איך ווייס ניט אויב איך טהו גוט — האט זי געזאגט —  
דער דאקטאר האט געהייסען דיך דערמאנען, דו פערגעסט דאך צו עסען!  
און דיין געזונד איז דאך אזוי טהייער פאר אלע.

יואל האט געשוויגען, איינבויענדיג דעם קאפ. דענסטמאל האט  
דער היטעל-מאכער געוואגט געהנטער צו צורוקען צום רבי'ן די טעצל'אד.  
און דאס וויבעל האט זיך אבגערופען:

— טהו עס פאר מיר, יואל!

יואל האט עס ניט געטהאן פאר דער וויבעל. ער האט געטראכט  
וועגען דער מצוה, פון דער ברכה, און ער האט צוגערוקט צו זיך די  
טעצל'עך, הויד און פרום א ברכה געמאכט, און דאס וויבעל האט אב-  
געענטפערט א פרומען „אמן“.

נור באלד האט זיך אין דער טהיר בעוויזען די מאמע. א פרעמדע  
ארימע פרוי, וועלכע האט מיט ציטערניש און פחד זיך געהאלטען ביי  
דער טהיר, האט זיך מיטגעשעלפט מיט דער מאמע. ביים פארטוד פון  
דער פרעמדער פרוי האט זיך געהאלטען א אינגעל, וואס האט מורא  
געהאט אריינצוגעהן, נור די מאמע האט איהם געשטופט. דאס אינגעל  
איז געווען יום-טוב'דיג אנגעטהאן, נור זיינע שקאצישע אויגען האבען  
פרעך ארויסגעקוקט פון אונטער זיין שבת'דיג זיידען היטעלע. דעם  
רבינ'ס מאמע, וועלכע איז יעצט געווען אנגעטהאן ווי א נגיד'יסטע, א  
רבי'צען, מיט א רייכער טיעפער הויב, מיט בענדער בעפוצט, מיט  
אוירינגלאך אין די אויערען — האט זי געוואגט געהנטער צו צומער-  
טען צום זעהן, האט זיך אבער דאך אבגעשטעלט א טריט פון דער  
ווייטענס און געזאגט, אויסשטרעקענדיג די הענד:  
— רבי, העלף דער פרוי, ס'איז א גרויס רחמנות.

די פרוי ביי דער טהיר האט געפרובט איהר אינגעל שיקען פאר-  
איים פאר זיך. איהרע אויגען, וועלכע זיינען געווען רויט פון טרעהרען,  
האבען יעצט נישט געוויינט. ס'איז ניט שעהן געווען פאר'ן רבי'ן צו  
וויינען. נור זי האט געהאלטען דעם קאפ אראפגעבויגען צו דער ערד,  
דאס קינד פאר זיך, — איז געשטאנען מיט אונטערטהעניגקייט פאר'ן  
רבי'ן.

יואל האט אויפגעהויבען זיינע אויגען און האט אנגעקוקט דער  
מאמע. זיין פנים וואס האט נאך אויסגעדריקט די פרעמדקייט איבער  
דעם גרויסען שארפען שטערן, האט זיך מיט אמאל געענדערט, איז בלייב  
געווארען, פערלארען זיין קאליר, און די גראבע ליפען האבען זיך צו-  
זאמענגעביסען, די אויגען זיינען איהם אזוי ארויס, אז עס האט זיך  
געדאכט, אז יערען אויגענבליק פאלען זיי ארויס.

— מאמע, וואס מיינסטו, איך בין חלילה, דער בורא עולם? אין  
מיין האנד איז עס? וואס בין איך ביכולת? עס איז דאך דא א  
גרויסער בורא עולם — איז איהר שלעכט — לאז זי וויינען, לאז זי בע-  
טען צו איהם.

— אבער זעה! די פרוי איז אונזער בעסטע שכנ'טע געווען, און  
אז איך בין אוועק אין דער פריה אין מארק אריין און האב דיך ניט  
געהאט ביי וועמען צו איבערלאזען, האט זי דיך צוגענומען און גע-  
האלטען דיך מיט איהרע קינדער, ווי א מאמע, ביז איך בין צוריק-  
געקומען.

די פרוי, אויף וועלכע מען האט געזאגט די לויב, האט פלוצלינג  
אויפגעהויבען די אויגען, דער צער פון איהר אימה איז באלד פער-  
שוואונדען און אנשטאט דעם האט זיך אויף איהר פנים געוויזען אן  
אונבעשרייבליך פרייד און גליק איבער דער זכיה וואס זי האט געהאט.  
— וואס זאל איך איהר טהאן? וואס בין איך ביכול? האט  
שוין יואל געשאקעלט אויף זיך מיט'ן קאפ מיט רחמנות.

— זי וויל גאר ניט, יואל, נור איהר קינד, וואס זי האט געבראכט  
צו דיר, זאל בעגעהען צו לערנען און זאל אויפואקסען אן עהרליכער  
אידען און דיענען השם יתברך — האט געזאגט דעם רבי'ס מוטער און  
צוגעשטופט דאס אינגעל צו איהם, ווי זי וואלט וועלען דער אידענע  
בעצאהלען פאר איהר אמאליגער טובה מיט'ן גאנצען הארצען.

דער אינגעל, אין דער נאָהנטקייט פון'ם רבי'ן, האָט זיך פּער'ן  
לאָרען, דאָס פּנים'ל זיינס וואָס איז נאָך אלץ שקאַציש געווען אפילו  
אין שבת'דיגער היטעל, איז בלייב און דערשראָקען געוואָרען; די  
פּינקעלדיגע אויגען — שוואַך, בעהאַלטען אונטער די הייטלאַך ווי ביי  
א הוהן. נור דער מאמעס נאָהנטקייט האט איהם אביסעל ערמוטהיגט,  
האָט ער געקוקט אויף דער מאמען. דער רבי האָט ארויפגעלעגט די  
הענד אויף זיין קעפּעל, פּערמאכט די אויגען און האָט עפעס פאר זיך  
געזאָגט. דערנאָך האָט ער אָבערלאָזט דאָס קינד און אוועקגעבויגען  
זיין קאפּ צו דער וואַנד. דעם רבי'ס מאמע האט אנגענומען דאָס  
אינגעל און איהם איבערגעגעבען דער מוטער.

— ביים השם ישברך איז אלץ מעגליך — אלעס טהוט דער רבנו  
של עולם — זאָל זי וויינען צו איהם, בעטען, און מיט"ן נאנצען הארצען  
בעטען. דער רבנו של עולם האט לייעב די הערצער פון די פראסטע —  
און פון די מוטערס.

די מוטער האָט צוגענומען איהר קינד און האָט מורא געהאט איהם  
צו בעריהרען — פאר דער הייליגקייט, וואס שוועבט אויף איהם פון  
רבי'ס ברכה. איהרע אויגען זיינען פול געווען מיט טרעהרען פון גליק  
און פרייד. זי האָט זיך טיעף פערבויגען, נישט פאר'ן רבי'ן — אהין  
האָט זי מורא געהאט צו קוקען — נור פאר זיין מוטער, וועלכע האָט  
פּערלאָזט איהר זוהן מיט דעם געפיהל פון א מאמע וואס האט געבוירען  
א קעניג.

באלד נאך דעם איז איציקעל צוגעגאנגען צו דער טהיר, אונטער  
וועהכער עס האָט געווארט דאס פאלק, אויפגעפענט א קליינעם שפאלט  
אריינגערעט עפעס און אריינגעלאָזט דאָס פּאַלק צום רבי'ן.  
עס זיינען געקומען פּערשיערענע אידען, בעל-מלאכות, למדנים,  
קינדער. קראַנקע און געזונדע, וועלכע האָבען אויף קוויטלאַך אין זיין  
ערע הענד אנגעשריבען זייערע צרות און זייערע בקשות. אריינגעקומען  
זיינען זיי ווי מען קומט אריין אין הימעל — פון וואנען מען קען זיך  
אלעס, אלעס אויסבעטען און בעקומען. יואל האָט געהאלטען דאָס פנים  
צוגעווענדעט צו דער וואַנד, די אויגען פּערמאכט, ווי ער וואַלט זיך  
געשעהמט צו קוקען די מענשען אין פנים אריין. עס זיינען אריינגע-  
קומען אידען, וואָס האָבען נאָר ניט בעגעהרט און נאָר נישט געוואַלט  
נור אַנקוקען דעם רבי'ן און צו האָבען די זכיה זיין האַנד צו בעריהרען.

אנדערע, וועלכע זיינען געקומען דאנקען פאר די ישועות וואָס ער האָט זיי געגעבען. א טהייל פון זיי האבען זיך ניט געוואלט פערלאזען אויף דעם טרוקענעם, סקארבאָווען לשון פון דעם קוויטעל און האָבען אָנגעד' הויבען פאר'ן רבי'ן צו פערטרויען זייער אינטימסטע, פערבארגענע ודווים, טהייל האָבען געבעטן א רפואה פאר'ן קערפער, אנדערע — פאר דער נשמה. מאמעס האבען געבראכט זייערע קינדער, דער רבי זאל זיי בענשען. אנדערע האבען מתורה געווען פאר איהם זייערע זינד און געבעטען א תשובה. א סך, געטריבען פון חרטה, זיינען ארויסגעגאנגען פון זיין שטוב בעפרייטע, ווי ער וואלט צובראָ כען די קייטען פון דער משא וואָס האָט זיי געדריקט. טהייל האָט ער געטרייסט מיט א בליק, אנדערע מיט א ווארט — אלעמען האט ער געזאָגט, אז ער אליין קען גאָר ניט טהאָן — ער איז גאר ניט ביכולת, אלעס קען טהאָן דער רבוננו של עולם און צו איהם דארף מען בעטען און וויינען. און וואָס קלענער ער האָט זיך געמאכט, וואָס ווייניג ציגער ער האָט זיך צוגעשריבען מאַכט, אלץ מעהר גלויבען האָט ער ער' וועקט אין זיך. פערלאָזענע און אונגליקליכע זיינען זיי אריינגעקער מען, — פול מיט האַפנונג און ריינערע זיינען זיי ארויסגעגאנגען. דער זכרון אז איהם האט ערוועקט פרומקייט, צניעות, ריינע געדאנקען ביי די טויזענדער וואָס זיינען געקומען זוכען הילף אויף דער שוועל פון זיין טהיר.

יערעס מאל נאך דעם עמפפאנג האט ער זיך געפיהלט אונגליקליך און זינדיג. דאס בענקעניש צו זיינע פריהערדיגע טעג, צו דער ריינער נשמה, האָט איהם ארומגענומען און געפייניגט. ער האָט זיך פאר'ן שלאָסען אין צימער און קיינעם ניט אריינגעלאזט צו זיך. מנחה און מערב האט ער געדאווענט ביחידות, אבגעשלאסען. א צובראכען הארץ האט ער געהאט, יערעס מאל נאכ'ן עמפפאנג, האט ער געדאווענט מערב מיט א צובראכען געמיטה. דאס האט איהם אביסעל בערוהיגט און די הויז מענשען האבען געוואנט אריינצוגעהן צו איהם נאך מערב — אז ער זאל עפעס געהמען אין מויל אריין. נור דעם אכענד האט דער שווער זיינער — ר' עוזר'ל ווייניסוחר, מיט ר' איציקעל נבאי, געוואלט אריינפיהרען צו איהם זעהר אן אנגעזעהנעם נגיד, א וואזש' נעם חסיד פון אן אנדער רבי'ן, וועלכען זיי האבען געוואלט געוויינען פאר יואל'ן.

ווען דער רבי האט זיך נאך געהאט אבגעגעבען מיט'ן פראסטען האלק, האט ער זיך נאך האלב געפיהלט בערוהיגט, ווייל זיי גלויבען בתמימות. מיט אזעלכע געסט אבער, וואס מען האט אריינגעפיהרט צו איהם, ניט ווייל זיי דארפען עפעס, נור ווייל מען וויל זיי געווינען. האט ער געפיהלט זיך זעהר שלעכט און זינדיג. ער איז שטום געווען און טרויעריג און ניט אבגעענטפערט. מיט אזעלכע וואזשנע מקורבים האבען זיך געפיהלט בעלידיגט און זיינען געהער ניט געקומען. נור אנדערע איז זיין שטום האלטען זיך דוקא געפעלען געווען און זיי האבען זיך אנגעקלעבט אין איהם. דער נגיד, וועלכען מען האט געוואלט היינט אריינפיהרען צו איהם, איז געווען צו וויכטיג אז מען זאל ריר זיךערען. עס האט זיך געהאנדעלט אום אבצונעהמען „א פעסטונג“ פון אן אנדער רבי — איז צוערשט אריינגעגאנגען דער שווער, רב עזר'ל, מיט'ן גבאי, איבערצורעדען מיט איהם.

נור דער רבי איז היינט געווען שלעכט אויפגעלעגט. דאס דאוונען האט זיך איהם ניט איינגעגעבען. ער איז מטושטש געווען אין עולם הזה און ער האט בפירש געזעהן, אז מען לאזט איהם מעהר ניט אויפ'ן הימעל ארויף, אז מען לאזט איהם ניט מעהר זיך בעהעפטען ניט'ן נצוץ. שוין זייט א האלב יאהר זינט ער האט חתונה געהאט, איז ווי ער זינקט אין גשמיות, און קיין מאל לאזט מען איהם ניט מעהר זיך אויפהויבען און קיין מאל איז נאך ביי איהם די תשוקה און דאס בענקעניש ניט געווען אזוי שטארק צום מקור ווי אין דעם היינטיגען אבענד. איז ער אריינגעפאלען אין צער, און ווען ער איז אריינגעקומען אין צער איז עס געווען ביי איהם א סימן, אז ער ליגט צוגעבונדען צו דער ערד, ווארום דער צער איז געווען די מוטער פון דער ערד, און די שמחה — די מוטער פון הימעל.

ווי דער רבי האט דערהערט, וואס זיי פערלאנגען פון איהם האט ער אָנגעהויבען צו שרייען:

— וואס מיינט איהר, איהר האט מיר געדונגען, איך זאל א וואגען אנגעלאדען מיט שטיינער שלעפען אין הימעל אריין, ווייל איהר פיר טערט מיין גוף? גיט מיר שפיין פאר דער נשמה, וועל איך אייך שלעך פען אין הימעל אריין. איהר בינדט מיד צו צו דער ערד, און איהר ווילט, אז איך זאל אייך שלעפען צום הימעל?

זיינען זיי ארויס פון איהם און אריינגעשיקט דאס וויבעל. ווארים

זייט די פרוי זיינע איז טראגעדיג געווארען האט ער איהר נארנישט געקענט אבזאגען.

א שולדיגע, א שווייגענדע האט דאס ווייבעל זיך געשטעלט אין דער טהיר, האט געקוקט אויף איהם מיט בקשה אין איהרע יונגע אויגען. — וואס וויל זי? — דער טאטע האט זי געשיקט? — האט יואל

געזאגט, ניט קוקענדיג אויף איהר.

— יואל, איך בין אריינגעקומען, אז דו זאלסט עסען. שלמה טראגט דיר אריין דאס עסען. איך וועל ניט אבטרעטען פון דער טהיר ביז דו וועסט ניט האבען אויפגעגעסען. ס'איז שוין שפעט נאך מערב און דו האסט נאך גאר ניט גענומען אין מויל אריין.

און טאקי באלד האט דער היטעל-מאכער אריינגעטראגען א טאץ מיט עסען און אוועקגעשטעלט אויפ'ן טיש, און אן אנדער שמש מיט א שעפ וואסער און א ריין האנטוד, האט זיך אוועקגעשטעלט ביים כוור, גרייט דעם רבי'ן צו בעדיענען.

יואל האט דערזעהן איהר טראגעדיגע פיגור, כאטש ער האט ניט געקוקט אויף איהר פנים. איהר טראגעדיגקייט האט איהם געמאכט שולדיג. ער האט געהאט דאס געפיהל יעדעס מאל ווען ער האט זי געזעהן, אז זי איז די נשמה, וואס ער האט געהאט בחור'ווייז, נור די נשמה איז פערזינדיגט געווארען דורך זיין שולד... און די שולדיגקייט האט איהם פערפליכטעט צו דער זינד אין וועלכע זיי ביידע שטעקען. ער האט גאר ניט מעהר גערעדט. איז צוגעגאנגען צום כוור, געוואשען זיך, און אוועקגעזעצט זיך ביים טיש עסען. און זי איז נאך אלץ געד שטאנען ביי דער טהיר, האט ניט גערעדט, נור געווארט. און איהר שטעהן פאר איהם איז געווען ווי זי דערמאנט איהם, אז ער האט מעהר קיין רעכט ניט צו יענער וועלט.

— נו, נוט, נו, גוט — זאג דעם טאטען, זאל ער איהם אריינפיהרען. איך וועל איהם מקבל זיין — בסכר פנים יפות וועל איך איהם מקבל זיין.

דער רבי איז אריינגעפאלען אין עצבות. ער איז געזעסען גאנצע שעה'ן, ארום איהם די חסידים און מקורבים ביים טיש, און ער האט געד שווייגען. נור דאס שווייגען איז ניט געווען א טיעפעס, פון שמחה — נור פון עצבות. דער ערשמער וואס האט דאס בעמערקט, איז געווען דוקא א פשוט'ער איד — דאס קליינער שוסטער<sup>5</sup>.



דער קליינער שוסטער'ל וועלכער זאט דער ערשטער נביאות גע-  
זאגט אויף דעם בחור אז ער איז א קדוש, איז געווען דער, וואס האָט  
געוואָגט צו זאָגען, אז דער רבי איז טרויעריג און זיין דאוונען איז  
ניט דאס.

געווען איז עס א פרייטאג-צורנאכטס וואס איז אויסגעפאלען  
שבועות. צום רבי זיינען זיך צוזאמענגעקליבען חסידים פון דער גאנ-  
צער וועלט, געקומען זיך משמח זיין מיט קבלת-התורה. דאס נייע  
בית-המדרש וואס מען האט אויסגעבויט פאר'ן רבי, האט זיך געברא-  
כען פון חסידים. א גרויסער עולם אין הויף — אלע אין אטלעס, אלע  
אין פוטערנע שטריימלען. פון דער טונקעלהייט בלישצען ארויס די  
צניעות'דיגע פרומע שבת'ליכט — שבת איז איבער דער וועלט, און  
זומער. די נאכט רוקט זיך ערשט צו — ניט מיט טרויעריגקייט, נור  
מיט א שטיקלייט און מיט פרומקייט. די אונטערנגעגאנגענע זון בע-  
דערשט נאך דעם הימל, בעלייכט די שטיקער לויפענדע וואלקען, כאטש  
מען זעהט זי שוין לאנג ניט. פון אלע הייזער שיינען ארויס שבת-  
ליכט. דער חזן זינגט דעם פרעהליכען לכה דודי, און דער רבי שמעהט  
אין ווינקעל, דאכט זיך ווי תמיד. מען זעהט גאר ניט אז ער איז דא,  
ער בעוועגט זיך, נור מיט דעם קאפ אנגעלעהנט אויף איין האַנד, פער-  
טראכט. וואו איז דאס ליכט וואס ציהט זיך פון זיי צו איהם? וואו  
איז דער נצויץ, וואס ער האט תמיד געפיהלט אין זיך בשעת'ן דאוונען?  
ארום איהם גראבע חומרס, וואס שוויצען — און מען פיהלט דעם שווייס  
און ער שמעהט אין מיטען, צווישען זיי, און זאנגט טרוקענע ווערטער.  
ער פערשמעהט דעם פירוש המילות, נור די ווערטער זיינען אלט, אלע  
זאגען זיי, יעדען שבת זאגט מען זיי — „לכו נרננה“, א געזאנג  
מיינען זיי צו גאָט? פון איינעם'ס „לכו נרננה“ הערט זיך א געשריי  
נאך א שטיקעל ברויט, פרנסה; פון אן אנדערענ'ס — א גוט גע-  
שעפטמעל, דער מסחר פון וואלד זאל זיך איהם איינגעבען; פון א  
דריטענ'ס — א מצוה'לע, א קליינס, א שטיקעלע חלק לעולם הבא.  
יעדער וויל עפעס אנדערש — נישט פאר זיין נשמה, נור א שטיקעלע,  
אביסעלע פאר זיין ארימען שטארבענדען חומר. בעטלערס שמעהען  
ארום און שנארען ביי גאט: דער א שטיקעל ברויט, דער אביסעל גדולה,  
אנ'אנדערער א מצוה'לע, און פון אלע פיהלט זיך דער שלעכטער ריח  
— דער ריח פון דעם פוילענדען חומר — און ער שמעהט צווישען זיי

— און וואס וויל ער? איהם האט מען געזאלבט פאר דעם מלך פון שנארערס, אז ער זאל פאר זיי אויסבעמלען שטיקלאך הנאות-הגות. קען ער דאס? ניין, ער נארט זיי אב.

מיט די געדאנקען האט ער זיך אויסגערדעהט צום עולם. דאס קליינע שוסטער'ל איז געשטאנען הינטער איהם. ער האט זיך יעדען שבת געשטופט אין שטיבעל אריין צום רבי'ן. און ווי נאר דער קליינער שוסטער'ל האט אין זיין פנים אריינגעקוקט, האט ער אלעס געוואוסט.

— דו האסט געזעהן? דו האסט געזעהן? — האט ער געפרעגט די חסידים ארום.

— וואס? וואס?

— דעם רבי'ס פנים, ער איז דאך טרויעריג!

חסידים האבען איהם געוואלט שלאגען, צוטרעטען מיט די פיס, ער האט זיך פון זיי ארויסגערדעהט.

ביים טיש האט דער רבי א לאנגע צייט געשוויגען. די מקורבים, וואס זיינען געזעסען ארום טיש, האבען געווארט — מען האט געווארט מיט די מאכלים אויפ'ן רבי'ס תורה, האט ער אָנגעהויבען עפעס צו זאגען, ווידער וועגען התפשטות הגות, און וועגען אנבינדען זיך מיט'ן נצוץ און וועגען ערהויבען זיך. נור פלוצלונג האט דער רבי דערזעהן דעם קליינעם שוסטער'ל שטעהענדיג הינטער א חסיד'ס רוקען און קוקט איהם גלייך אין פנים אריין. האט דער רבי זיך דערמאהנט, אז ער האט ערגעץ וואו געזעהן דעם קליינעם שוסטער'ל. ער האט זיך דערמאנט אן יענעם דאוונען אין בית-המדרש און ער האט פלוצלונג אויפגעהערט זאגען תורה, איבערגעהאקט.

חסידים און מקורבים האבען זיך פערוואונדערט. נור שבת נאך טיש איז דער קליינער שוסטער'ל ארומגעגאנגען צווישען די חסידים און געברומט עפעס אונטערן נאז און געצויגען מיט די קליינע קרומע אַקסלען:

— עס איז עפעס וואס קאליע געווארען. איך ווייס ניט וואס איז קאליע, נור עס איז קאליע.

פאר די רייד האט ער געכאפט צוויי פלאמעדיגע פעטש פון א חסיד, א בעלי-הבית פון שטאָרט:

— מיש זיך ניט אין אזעלכע זאכען — עם הארץ.  
האָט דער קליינער שוסטערל צוגענומען די צוויי פעטש, אוועק  
געשטעלט זיך אין אַ ווינקעל ביים אויווען און געזאָגט זיין וואָכענדיגען  
תהלים מיט אַ שבת־דיגען נגון.

דער וואָלד האָט געשוויגען — אן אנגעוואַקסענער חומר, גראַבע  
בוימער מיט אַ סך צווייגען, צווייגען ארום צווייגען, בלעטער גרינע,  
— אלעס קומט ארויס פון דער ערד — צו וואָס? אזוי ווי קראַנקע  
שוואַמען, וואָס דער רעגען ברענגט ארויס, פערברענט צו ווערען —  
און ער אין מיטען — אַ קראַנקער, אָנגעשוואַלענער שוואַם — ארויס  
פון דער ערד, רייסט זיך אב, קריכט ארום איבערן גראַז ווי יעדעס חי,  
פערפוילט צו ווערען, אבשטארבען און ווידער אויס! לאָזען זיך אין  
דער ערד און ווידער וועט עפעס ארויסוואַקסען, אן אנדער קראַנקער  
שוואַם. — אזוי דור איין, דור אויס — ביז דער גרויסער סוף וועט  
קומען און די גאנצע וועלט וועט ערגעץ וואו אוועקגעהן, אויסלאָזען  
זיך, אַ פארע ווערען, אוועקטראָגען זיך — און ווידער אן אנדער קראַפט  
ווערען. אומזיסט האָט ער געפרואוּט אויפהויבען זיך, געדענקען דעם  
ווילען, דעם כת פון דעם וואָס האָט דאָס געשאַפען. אַ מינוט האָט עס  
איהם, היליגה, אויסגעוויזען, אז דער וואָס האָט דאָס געשאַפען, איז אויך  
אזא כת, וואָס איז דורכדרינגליך, און ביים איבער יעדעס מאל זיין  
לבוש — ער האָט זיך געשראַקען פאר'ן געדאַנק.

עס איז געווען פארטאָג. די גראַזען זייגען געווען נאָס און די  
בוימער האָבען זיך געוועקט פון שלאָף. די אלול־זון, מיט ליכט אָבער  
אָהן היץ, ווי אַ צום טויט־פּעראַרטיילטער וואָס ווארט אויפ'ן יום הדין  
— איז ארויס איבער'ן הימעל. פון דערווייטענס האָט אַ פויגעל אין  
א בוים געקלאַפט, ווערעם האָבען געסוויסטשעט, וידוי אבגעזאָגט. פון  
דערווייטענס האָבען זיך געהערט קולות: רבי! רבי! יואל האָט  
זיך אויפגעהויבען פון דער פייכטער ערד, די פיס האָבען איהם גע־  
בראַכען פון דער פייכטקייט, און אַ מיעדקייט און אַ ניט־אויסגעשלאָף־  
פענקייט האָט איהם אַרומגענומען. ער האָט ניט פערשטאַנען פאר  
וואָס ער האָט געהאַן די נאָרישקייט — צו וואָס איז ער געגאַנגען  
ביי־נאַכט אין וואָלד אַרין — ער האָט פּערגעסען דעם טעם דערפון...

נור עפעס א בענקשאפט האָט איהם ארומגענומען. ער האָט געהאט דאָס געפיהל, אז ער האָט עפעס פערלאָרען און ניט געוואוסט וואָס. ער האָט זיך אויפגעהויבען, ארויסגעקראַכען פון די געדיכטע בלעטער. דער היטעל-מאַכער איז שוין געשמאַנען פון דערווייטענס, געהאַלטען א ווארימע קאַפּאַטע און איהם איינגעהילט. דער צווייטער שמש האָט איהם א ווארימע שאַל ארום האַלן ארומגעוויקעלט. זיי זיינען איהם נאָכגעגאַנגען אין שטערטעל אריין, מיט מורא, מיט אימה. אויפ'ן וועג איז זיי אנטקעגען געקומען פון שטערטעל דער קליי-לער שוסטערל. ער האָט געהאַלטען אויפ'ן פלייצע א זעקעל מיט כלים, גענאנגען אין א דאַרף ארבייטען, גענאנגען און געזונגען קאַפיטלאַד תהלים מיט א שבת'דיגען נגון.

אז דער רבי האָט דאָס דערהערט, האָט ער זיך אבגעשטעלט, אב-געווארט ביז דער שוסטערל איז אָנגעקומען. נור דער שוסטערל האָט דעם רבי'ן ווי גאָר ניט בעמערקט, איז פארבייגעגאַנגען מיט'ן זעקעל אויף די פלייצעס מיט א פרעהליכען תהלים-נגון.

לאנג האָט זיך דער רבי צוגעהערט צום שוסטערל'ס נגון, און זיך עפעס דערמאָנט...

ווידער איז זיך די גאַנצע וועלט חסידים צונויפגעפאַרען אויף שבת חול המועד. דער רבי איז געווארען א בעל-שמה, ער מאכט א ברית. די מקורבים נגידים האָבען געבראכט מתנות צו דער יולדת און צו דעם בכור. ר' חיימ'לען דעם גאסטינינער האט מען געבראכט מוהל צו זיין. פיש איז געשיקט געוואָרען פון דער גאַנצער וועלט. א סעודה איז אָנגעגרייט געוואָרען ווי צו א חתונה, און שבת נאָכ'ן ברית — טאַקע שבת חול המועד סוכות, האָט זיך דאָס שטערטעל געבראַכען פון חסידים. די געסלאַד האָבען זיך געשווארצט פון די זיידענע און אטלאַסנע קאַפּאַטעס.

פרייטאָג נאָך מיטאָג — א זומערדיגער נאָן מיטאָג נאָך, כאַטש ווייניג. חסידים האָבען זיך אין מקוה געפאַרעט. נאסע פאות און ווייסע קעלנער פון העמער, שווארצע אטלאַסנע קאַפּאַטעס, ווייסע זאַקען — אלע איילען זיך צום רבי'ן. דאָס שטיבעל איז שוין פול א שטיק פאר ליכט בענשען. דער גאַנצער בית-המדרש ברעכט זיך, דער הויף אָנגעפראַפט. אין רבי'ס גאַרטען, אונטער די עפעל-בויםער, זיצען גרופען יונגע חסידים און זינגען שיר השירים. אנדערע —

גלאט אזוי א פרומען נגון. אינגלאך רייסען די איבערנעבלִיבענע עפעל פון די בוימער און טהיילען אויף א ברכה. אין תוּף און פון תוּף גער הען אריין און קומען ארויס מקורבים, סאמע קארפען קעפ, אידען מיט ברייטע פלייצעס, לייכטענרע פנים'ער און שווארץ בעוואקסענע בערד. די זיידענע קאפאטעס אריבערגעהאנגען איבער די אקסלען און די הויכע, פוטערנע שטריימלאך פעררוקט אין א זייט. יעדען פון זיי קען מען רופט מען אן א נאָמען — קוקט מען זיך אום: דאָס איז ר' בעריל זאמאשטער, אליין א האלבער רבי. און דער, דער גרויסער רב, דער עלוי פון פלאָצק. און אן אנדערער, דער גרויסער ווארשאווער נגיד, וואָס איז געקומען מיט זיין בריטשקע און דריי פערד געשפאנט נאָ שפיטץ. אנדערע זיינען גאר אַרימע, אין אַבערריסענע קאפאטעס, אויסגעפליקטע שטריימלאך. נור מען האָט מעהר דרדראַרץ פאר זיי ווי פאר די נגידים. זיי אלע קומען אריין אין תוּף, ווילען אריין צום רבי'ן פאר קדוש השבת. נור קיינעם לאָזט דער רבי ניט צו צו זיך. ד' איציקעל קומט ארויס, נעהמט ארום די מקורבים און סוד'עט זיך עפעס. באלד ווערען עס געוואָהר די יונגע חסידים און א ברומען און סוד'ען געהט איבער פון איין אויער צום אנדערען: דער רבי לאָזט קיינעם ניט צו זיך, ער איז זיך מדין.

באלד ווערט מען געוואהר נאָך א וואונדערליכע זאך: דער רבי וועט אליין מקדש זיין דעם שבת — און אויף דער פרייער וועלט. ער וויל די חסידים ארויספיהרען פון די ענגע ד' אמות, און דאָרט, פאר דער וועלט — פאר הימעל און ערד, מקדש זיין דעם שבת. די פרומקייט און די צניעות שטאַרקט זיך ביי יעדען. א ציטערדיגע, ערהויבענרע פרייד געהט אדורך אלע און אן ערהויבענקייט פיהלט זיך נאָך איידער דער שבת קומט אָן.

הינטער'ן רבי'ס תוּף זיינען די ברייטע פעלדער ביים ראנד פון וואלד, פאשען זיך דאָרט די שטאַדטישע בהמות, און ווען די זון געהט אוועק אין וואלד אריין, ווערט ניט בלויז דער הימעל איבער'ן פעלד בעלויכטען מיט א אויסטרעליש ליכט, נור דאס פעלד און אלץ וואס אויפ'ן פעלד, ווערט בעלויכטען מיט א הערליך ליכט. און יעצט זיי גען אויפ'ן פעלד פערשפרייט גרופלאך חסידים. דאָס שווארצע זיידענס שלאָנט צוריק פון זיך א ליכט פון פעריל און עס הערט זיך א שטיל ברומען, ווי א געזאנג, וואס א מאָל מעהר ווערט דאָס פעלד פול מיט

אידען, קופיען זיך איין און צולאזען זיך. און אומעטום שלאָגט אָב דאָס שוואַרץ זיידענע און אטלאַסענע מיט פּעריל־גלאַנץ. אין אַן אנדער ווינקעל שטעהען די פּרויען מיט זיידענע געהאַפּטענע טיכער אַרומגע־הילט, פּעריל און בריליאַנטען שפּריצען מיט שטראַהלען, דער שטאַר־בענדער זון אַנטקעגען, ווי זיי וואַלטען איהר געוואַלט אוועקגעבען זייער ביסעל ליכט, זי זאָל ניט אויסגעהן... אירישע, ווייבערשע שטערן גלאַנצען און אַ פרומקייט ווערט געמורמעלט. דאָן ווערט אלעס שטיל, מיט איינגעהאַלטענעם אַטהעם — און ניט נאָר די חסידים, נור די גאַנצע וועלט. מיט רוהיגע טריט קומט אַן דער רבי פון זיין הויף. ער געהט מיט שטאַלץ און די אונטערגעהענדע זון בעגיסט איהם אין גאַנצען מיט אַ געל ליכט. און ער געהט נאָך דער זון, און די חסידים נאָך איהם, מיט שטילע, קליינע טריט. אלעס איז שאַ, שטיל, מיט איינגעהאַלטענעם אַטהעם, ווי מען וואַלט געוואַרט אויף אַ נס, אויף אַ קץ. און דער רבי געהט אלץ ווייטער, פאַמעליך — נאָך דער זון נאָך, ביז ער קומט צום ראַנד פון וואַלד. עס ווערט טונקעל און שטיל וואָס אַמאָל טונקעלער און שטילער. פּלוצלונג הערט זיך אַ פּיפּעל פּיפּען. קיינער הערט ניט ווען עס האָט אַנגעהויבען צו פּיפּען מיט אַ לייכטען טאָן, און וואָס אַמאָל שטאַרקט זיך דאָס פּיפּען. באַלד וועהט אדורך אַ שטיקעל געמורמעל: דער רבי פּיפט אויף אַ פּיפּעל — ער איז מקדש שבת מיט דער פּיפּעל. ער זאָגט קיין ווערטער ניט, ער וויל מיט'ן נגון — מיט'ן פּיפּען. דער וואַלד איז שוין דאָ און דער וואַלד פּיפט מיט. די פּויגלען פּיפּען מיט, און די בוימער שאַרקען מיט, און די גראַזען בעוועגען זיך און באַלד דאַכט זיך, אַט, אַט הויבט עס אָן ווידער צו זינגען, עס הויבט אָן ווידער צו פּיהלען אין זיך דעם כח — עס ווערט בעלעכט. די בוימער הויבען זיך אָן צו וועקען פון אַ שווערען, לאַנגען שלאָף — זיי דערפּיהלען עפעס, שאַקלען זיך וואָס אַמאָל מעהר, שטאַרקער. די פּויגלען שרייען שוין — און אפילו די גראַזען הויבען שוין אָן צו רעדען. אַט דערפּיהלען זיי שוין דעם כח אין זיך — זיי פּערשטעהען וואָס מען מיינט — און אַט וועט ער באַלד מיט זיין פּיפּעל אויפּוועקען דאָס געפּיהל פון דער וועלט, און זי וועט פּערשטעהן דעם כח מיט וואָס זי קומט און דעם חלק וואָס זי האָט אין בורא עולם, און אויפּוועקען זיך פון חומר, און אַנבירנען זיך אין אייביגקייט, דער גרויסער יצירה. און אַט פּיהלט

ער שוין אלעס און פערשמעהט דעם שבת — דעם כח הכל — דעם תכלית — פלוצלונג שרייט ווער אויס :

— עוכר ישראל, מחלל שבת בפרהסיה !

חסידים קוקען זיך ארום — א טונקעלער וואַלד, שבת, שמערן שיינען, און דער רבי פויפט אויף אַ פייפעל, און דער קליינער שוס-טערל שמעהט געגען דעם רבי'ן און שרייט : „מחלל שבת'ניק — שמערן שיינען !“

אין בעזונדערע וועגען, איינציגווייז, איז דער עולם צוריקגע-גאנגען פון וואַלד, אַ פערשעהמטער, געהיט זיך צו מאַכען אַ פסיעה נסה. אַן רבי'ן האָט מען פערגעסען. ער איז ערגעץ וואו אין וואַלד פערשוואונדען. אַ לאַנגע צייט האָט מען נאָר ניט געדענקט וועגען איהם. געראווענט בעזונדער, ביי זיך אויף די קווארטירען. שבת צורנאכטס זיינען זיי זיך צופאַהרען, ווי נאכ'ן עגל — און דער רבי איז אַליץ ניט געווען.

נאָך הכרלה האָט די ווייב און דער שוועהר געדונגען פוהרען און געשיקט אין וואַלד אריין זוכען דעם רבי'ן — מען האָט איהם ניט גע-פונען. צרשיקט פוהרען איבער די וועגען און ערגעץ ניט געווען צו גע-פינען. אין אַ יאהר צייט ארום האָט מען דערצעהלט, אז עס געהט איבער די וועגען אַ דאַרער חסיד, נע ונד. ער מיידט אויס שמעדט און מענשען, און האָלט זיך אויף די פעלדער און וועלדער, ביים וואַסער, עסט ווילדע גראַזען און איז ווילד בעוואַקסען. פויערים האַבען איהם געזאָלט האַבען בעגעגענט אין די בעהעלמנישע פון די וועלדער — האַבען זיי געמאכט אַ געיעג אויף איהם — אַבער קיינער האָט איהם ניט געמענט כאַפען. טייל זאגען, אז דאָס איז דער בחור הקדוש, וועלד-כער האָט אויף זיך גענומען די תשובה, איבער אַ גרויסער עברה.



## דער זיידענער קאפטאן.

(א בילד)

(לכבוד מיון מוטער אין א ווייט לאַנד).

אין איינע פון די קראמען אויפ'ן אלטען מארק האָט חיהדרייצע געהאַט איהר הערינג געוועלבעל, איד ווייס ניט אויב ווער עס האָט בעמערקט חיהדרייצע אַ גאַנצע וואָך אַלס אַ לעבעדיג נפש, חיהדרייצע אין איהר פערפעסטען קאפטען, וועלכער האָט זיך געגלאַנצט ווי אַ בלאַנקענדיג שטיק לעדער פון נאַפט פעטקייט; חנה־לאַה מיט איהר פערזאָלצענדיג פנים פון דעם הערינג־ראַפּע, וועלכעס האָט זיך געלייגט איבער איהר ווי אַ פאַנצער, האָט אויסגעזעהן אַ גאַנצע וואָך ווי אַ שטיק שמאַמע וואָס וואַלנערט זיך אין גאַס אַרום. מענשען האָבען געזעהן ווי די אידענע קוילערט איבער דער גאַס פעסלעך הערינג אין איהר געוועלבעל אריין און גאָר ניט בעמערקט קיין אויסטערליש אין דעם, — מען איז געוואָהנט געווען צו זעהן חיהדרייצע אַ פּערהאַר־רעוועמע אַזוי ווי מען איז געוואָהנט געווען צו זעהן דאָס בלינדע אויס־געמוטשעטע פּערד פון וואַסער־טרעגער — און קיינער האָט זיך דערויף ניט אָבגעשטעלט.

חיהדרייצע אַליין האָט נישט קיין צייט געהאַט צו בעטראַכטען איהר מזל, און וואָלט זי זיך יאָ אַמאָל צייט גענומען דעריבער נאַכצוקלערען, וואָלט זי אין איהר לעבען אויך קיין אויסטערלישעס ניט געווען געד־זעהן, איבער וועלכען זי זאָל זיך האָבען איבער וואָס צו קלאַגען. „אַבי, גאָט צו דאַנקען, מען לעבט און עס איז דאָ רבי געלד צו צאָהלען“ — פון אַ וואָך נאָך דער חתונה אָן, האָט זי גענומען אויף זיך דעם יאָר פון פרנסה, כּדי דער מאַן זאָל קענען זיצען און לערנען, — און אַזוי



טרָאָגט זי שוין דעם שפּאַן, וואָס מען האָט אָנגעטאָן אויף איהרע יונגע מיידעלשע פּלייצעס, אַכט און צוואַנציג יאָהר. זי איז אַלט געװאָרען אין דעם שפּאַן. איהר מיידעלשעם פנים און איהרע פיינע מיידעלשע הענר זיינען איינציגווייסיג געוואָרען אויפגענעסען פון הער׳ רינג און זאָלי, איהר יונגער לייב איז אָנגעזאַפּט געוואָרען מיט נאַפּט, ביי וועלכען זי איז אַרומגענאַנגען אַ גאַנצען טאָג, ביז זי איז פּערװאַנדעלט געוואָרען אין אַ מענשליכע שמאַטע. אָבער דאָד אַזוי ווי דער פּערהאַרעוועטער אייזעל ערפּילט זיין מוטער־פּליכט און זויגט זיינע קינדער אונטער דעם שפּאַן, אַזוי האָט אויך חיהרײצע עהרליך ערפּיהלט איהרע פּליכטען אַלס אַ ווייב און אַלס מוטער, — און האָט צווישען נאַפּט און הערינג אַכט קינדער אויף דער וועלט געבראַכט. צווישען נאַפּט און הערינג האָט זי איהרע קינדער געזויגען. גרויס־געוואַקסען זיי און מלמדות־געלד בעצאַהלט.

אין די מאַרק־טעג איז חיהרײצע צוריסען געוואָרען פון די פּויער רים און פּויערטעס וואָס האָבען אָנגעפּילט איהר געוועלכעל. מען האָט חיהרײצע׳ן געריסען פון אַלע זייטען, און דאָ האָט זי פון הויף אַריינגעקוילעט אַ טינטעל נאַפּט, און דאָ האָט זי געשלעפּט פון אַ קאַן פּערוואַלצטע הערינג אַרויס.

און אַז די גוים האָבען געזעהן ווי חיהרײצע שלעפּט די זעקלעך זאָלי אויף איהרע פּלייצעס און קרעכצט שווער אָב אונטער זייער לאַסט און מאַטערט זיך צו געהן פאַראַוים, אַז די אויגען זעצען זיך איהר אַרויס פון דעם פּערשוויצטען פייכטען פנים, האָבען זיי געלאַכט און צוגעיאָגט זי, ווי מען יאָגט צו אַן אַלט פּערד:

— העי, שקאַפּע, שלעפּ שטאַרקער, שטאַרקער, וויאַ, וויאַ — האָבען זיי געשמיצעלט מיט זייערע ליפּען, ווי מען יאָגט אונטער אַן אַלט פּערד.

אַז יצחק׳ל און שרה׳לע, וועלכע האָבען אין די מאַרק־טעג די מאַמען צוגעהאַלפּען אין געוועלכעל, זיינען צוגעלאַפּען פון די מאַמען אַראָבנעהמען די זעקלעך זאָלי, האָט זי זיי אוועקגעטריבען.

— לאַזט אָב, קינדערלעך, איהר וועט אייד, חלילה, דאָס הערצעל אַברייסען, איר וועל שוין שלעפּען.

און טאַמער איז שמואַל־יוסף, דער מאַן (וועלכער האָט ניט געװען ענט אַיינזיצען אין בית־המדרש) געקומען אין געוועלכעל איהר צו

העלפען, געשטאנען מיט די ציטערענדיגע פיאות אין א ווינקעל און גע-  
נומען געלד פון די פויערטעס דורך א פאטשיילע, כדי זיין האנד זאל  
זיך ניט אנריהרען אן איהרע — און די גוים האבען געלאכט — האט  
זי ניט געקענט איבערטראגען ווי מען לאכט אויס א תלמיד חכם —  
האט זי איהם געיאגט פון געוועלבעל:

— געה שוין ארויס, געה שוין ארויס, כ'וועל מיר שוין אליין  
אן עצה געבען.

אויף דער נאכט, נאך א מארק טאג, אז חיהדרייצע איז געזעסען  
אויפן בעט און שטיל געקרעכצט, ניט געוואלט עסען, איז ער, דער  
טאן, צוגעקומען, און קוקענדיג אויף דער וואנד, האט ער געזאגט:

— וואס, עס טוט דיר וועה?

— עס איז גאר ניט. די הענד ציהען אביסעל; שרה'לע, גיב  
מיר דאס שמירעכץ, וועסט מיר די הענד אויסשמירען.

האט ער אויך געלאזט שטעהן דאס עסען און אויפגעפענט די  
גמרא און האט אָנגעהויבען צו לערנען.

האט עס איהר וועה געטאן. דאס הארץ נאגט איהם אודאן.

— שמואל-יוסף, פאר וואס געהסט דו דיר ניט וואשען, האט זי  
זיך אנגערופען.

האט ער געברומט אין די בארד אריין:

— כ'האב צייט ווארטען.

האט זי פערשטאנען וואס ער וויל, האט זי זיך געשטארקט, אויפ'ן  
געהויבען זיך פון בעט און איז צוגעגאנגען צום טיש. איז ער זיך  
געגאנגען וואשען צום עסען.

און נאכ'ן עסען, אז ער האט זיך אוועקגעזעצט לערנען, איז איהר  
זיין קול תורה געווען א בעצאהלונג פאר א גאנצען טאג פלאגעניש,  
און זי איז איינגעשלאפען א מיעדע, איינגעוויגט פון זיין תורה לער-  
נען...

נור דערפאר אז עס איז געקומען שבת, און חיהדרייצע האט ארויס-  
גענומען דעם אלטען זיידענעם קאפטען פון קאסטען ארויס, אָנגעטאן  
זיך אין איהם צו ליכטיבענטשען, האט זי זיך געפיהלט מיט אמאל א  
גאנץ אנדערע.

עס איז אוועק דאס וואכעדיגע, און עס איז פערשוואונרען די  
נאפט, זאלץ און הערינג, און — א גרויסע, הייליגע איידעלקייט פון

שבת קומט איבער איהר, און זי פיהלט זיך אזוי יונג און איידעל און צערטליך-טרויעריג, ווי דענסטמאָל, ווען זי האָט צום ערשטען מאל אָנגעטאָן דעם זיידענעם קאָפּטען, ווען מען האָט זי אונטער דער חופּה געפירט...

און ניט זי אַליין פיהלט זיך אזוי, אין דעם זיידענעם קאָפּטען. נור אין מענשענס אויגען ווערט חיהדרייצע פּערענדערט, ווען זיי זעהן זי אין זיידענעם קאָפּטען. שבת אין דער פּריה צו ראש חודש בענין שעה, אז חיהדרייצע געהט איבער'ן געטעל אין שוהל אַריון אין זיידענעם קאָפּטען, און איהר אינגעל טראַגט איהר נאָך דעם סדור אין אַ ווייס טיכעל איינגעבונדען, דערקענען זי נישט די בעליבתיים, און מיינען עס איז נאָר אַ גאַנץ אַנדערע חיהדרייצע פון אַ גאַנצער וואָך. דער זיידענער קאָפּטען בלישטשעט זיך אין די פּרישע מאַרנענדיגע זון ווי שוואַרצע פּעריל, און וואַרפט אויף איהר אַ יום־טובֿ'דיגען אַלטאידר שעה גלאַנץ. מען פּערגעסט נאָר אז חיהדרייצע איז די אידענע פון גאַפּט, פון הערינג און זאַלי, וואָס וואַלגערט זיך אַרום אַ גאַנצע וואָך אַ פּערפּלעקטע, אַ אויסגעשמירטע, און בעדעקטע מיט הערינג שאַפּען. מען מיינט, אז חיהדרייצע טוט קיינמאל ניט קיין שווערע אַרבייט, אז חנה־לאה געהט שטענדיג אָנגעטאָן אין זיידענס און זיצט ווי אַן אייר דעלע אַ גאַנץ טאָג אין שטוב און מען האָט דרד־ארץ פאַר חנה־לאה'ן. מען דערמאָנט זיך אַז איהר יחוס, אַז זי קומט אַרויס פון אַ פיין הויז, אַז זי איז אַ בת־נדיבים, איהר שווערע אַרבייט אַ גאַנצע וואָך ווערט אויפּגעהויבען ביי אַלעמען אין די אויגען. זי אַרבייט נור כדי דער מאַן זאָל קענען זיצען און לערנען, פאַר די קינדער צו בעצאַהלען שכר־למוד געלד, — און מען גריסט זי מיט רעספּעקט:

— גוט־שבת, חיהדרייצע.

— גוט־שבת, גוט־יאָהר.

טאַקע דאָס קאָפּטענרעל, וועלכער האָט געהאַט דעם מאַגנעטישען קראַפּט צו פּערוואַנדלען חיהדרייצע'ן פון אַ שפּל־דיגע הערינג־אידענע אין אַ בת־נדיבים, איז שוין געווען אַן אויסגעריבענעס, אַ צוריסענעס, דאָ און דאָרט האָט זיך שוין געפּליקט פון זיידענס איינצעלנע פּעדים און נאַכגעשלעפּט זיך, און דער ברייטער האַנד־געוועעכטער פּראַנץ איז שוין געווען אויסגענעסען אין פּיעלע ערטער, אין אַנדערע האָט זיך געגרינט דער פּלאַקסענער אונטערגרונד פון צוריענעם זיידענס

ארויס, אבער דאך איז עס געווען זיידענס, און דאס זיידענס האָט אַרומגענומען חיהרדייצעס גלידער איינגעהילט זיי אין אַ שטילען, צניעות'דיגען שוואַרץ־פּערדיגען גלאַנץ. און עס האָט געבלישט און געבלאָסקט פון דערווייטענס ווי טהייערע שטייגער וואָלט אין דעם זיידענס געווען איינגעזעצט. און אז חיהרדייצע איז געגאַנגען מיט קליינע איינגעהאַלטענע טריט איבער דעם מאַרק אין שוהל אַרײַן, האָט זי אויסגעזעהן אין דעם זיידענעם קאפּטען ווי אַ שטאַלצע איי־דעלע פּרינצעסין, און ניט די קליידער גלאַנצען אַזוי אויף איהר, נור דער שטילער צניעות'דיגער איידעלער שימער וואָס שטראַהלט פון דעם זיידענעם קאפּטען אַרויס — קומט פון אַ טיעפּערען מקור, ער פּוועלט דער גלאַנץ פון איהר איירעלע נשמה אַרויס...

קיינמאַל האָבען די פּויערים פון דאָרף ניט געזעהן חיהרדייצע'ן אין זיידענעם קאפּטען. זיי האָבען זי נור געזעהן אין די מאַרק־טעג, אין די פּערפּעטסט קליידער, צווישען נאַפּט און זאַלץ הערינג. אַ פּעהאַרעוועמע און אַ פּעריאַגמע, ווי זי שלעפּט די זעקלעך זאַלץ און קוילערט די טינטלעך נאַפּט.

נור איינמאַל האָבען זיי געזעהן חיהרדייצע'ן אין איהר אמת'ען געשטאַלט — און פון דענסטמאַל אַז...

עס איז געווען אַ מאַרק־טאַג אין פּרייהלינג. דער פּערד־מאַרק איז דער אַלטער שטאַדט איז בענגלייט מיט פּוהרען, פּערד, פּויערים און פּויערטעס, היהנער פליהען איבער די קעפּ, און עס שנייט מיט פּער־דערן. עס מישען זיך אויס די קולות. דאָס געזונטע לאַכען פון די פּויערטעס, ווען די פּויערים טשעפּען זיך צו זיי, אין איינעם מיט קאָד טערינקעס שפּיעלען פון דעם קאַטאַרינאַרוש, וועלכער שלעפּט זיך אַרום די פּוהרען. דאָס דינגען זיך פון די אידען מיט די קוויטשען פון די קאַטשקעס און היהנער, וועלכע זיי האַלטען אין די הענר. עס קלינגט דער שטאַדט־זייגער צוועלף, אין מיטען די פּערשיעדענע קולות הערס זיך אַ וויינען־פּרעהליך אידיש פידעל שפּיעלען, אַ קלאָד פּען פון אַ פּויף, אַ וויינען פון אַ טשעלאָ, — פּרעהליכעס צוניסט זיך אין מיטען זונען־טאַג אין דעם מאַרק־טאַג. די מוזיק רופּט צונויף

די פויערים און פויערטעס און קינדער און עופות פון אלע עקעו מאַרק. מען דריקט זיך צונויף און עס ווערט אַ וועג — בעשיצט פון צוויי רייהען — און צווישען די רייהען קומט אָן די אידישע חתונה. מען פיהרט די כלה צום פריה־שטיק, צו מאַרגענס נאָך דער חתונה. יעקיל דעם חזו'ס, דער אָנפיהרער פון די כליוזמרים, שפיעלט דאָס פרעהליי כעס מיט זיין פידעלע און דער פויק מיט דעם קאָנטערבאָס האַלטען איהם אונטער. עס לאַכען די פויערים פון די כליוזמרים, און רוקען זיך אָב מיט דרד־ארץ פאַר דער כלה, וועלכע געהט צווישען צוויי יונגע ווייבלעך, אין איהר נייע „צומאַרגענס“ קלייד, אַראָבעלאָזט דעם קאַפּ מיט בושה און שטילקייט. און נאָך איהר געהט נאָך די מאַמע, חיה־רייצע, עס שטראַהלט איהר זיידענער קאָפטען מיט מעהר גלאַנץ און פראַכט. אין זאַלץ און הערינג האָט איהר גאָט געהאַלפּען אויסצונען בען איהר אינגסטע טאָכטער אין פריידען. אין זאַלץ און הערינג האָט איהר גאָט געהאַלפּען און זי האָט גענומען אַן איידעם אַ תלמיד־חכם. פיער יאָהר קעסט האָט זי איהם צוגעזאָגט. זי וועט זיך נאָך מעהר איינשפאַנען אין דער אַרבייט, מיט מעהר פלייס וועט זי זיך נעהמען צום זאַלץ און הערינג, און וועט שפייזען אַ נייעם תלמיד־חכם, וואָס וועט זיצען און לערנען די הייליגע תורה. און עס שטראַהלט דער אָבעלאַסקעטער זיידענער קאָפטען אויף חיה־רייצע'ן מיט נאָך מעהר גלאַנץ, מיט נאָך אַ הייליגערען שטראַהל. איבער איהר האַלז הענגט די גאַלדענע קייט, וואָס די מאַמע עליה־השלום האָט איהר אָנגעטאָן, ווען זי איז אַ כלה געוואָרען. קיינמאָל איז די גאַלדענע קייט נישט אין דער היים. די גאַלדענע קייט העלפט אַרויס ווען מען בעדאַרף אַ קינד חתונה מאַכען, רבי־גאַלד צו בעצאָהלען, אַ אינגעל אין דער ישיבה צו שיקען, און היינט האָט איהר בייניש דער מלכה אויסגעכאַרנט די גאַלדענע קייט איבער דער חתונה פון איהר אינגסטער טאָכטער, אַז זי זאָל פאַר לייטען ניט פערשעמט ווערען, און זי שטראַלט, די גאַלדענע קייט, פון חיה־רייצע'ס האַלז אַראָב, ווי ניט דאָס גאַלד וואַלט געווען געגלאַנצט, נור די אלע מעשים־טובים, וואָס איז דורך די גאַלד־דענע קייט געמאָן געוואָרען. און זי געהט, חיה־רייצע, מיט איינגע־האַלטענע קליינע טריט, ווי יעדער טריט איהרער וואַלט געווען אַ דאַנט און אַ לויב צו גאָט וואָס ער האָט איהר געהאַלפּען און געבראַכט צו דעם, און זי האַלט שטאַלץ איהר קליינעם קאַפּ אין דער הויך, זי הערט

גיט דאָס גראַבע געלעכטער פון די פויערים, זי הערט ניט דאָס וויצען לען זיך, דאָס טשעפען זיך און שרייען פון דעם מאַרק. ווער זיינען זיי געגען איהר? זי איז אלע מבטל מיט איהר בליק. אין נאפט און הערינג האָט איהר גאָט געהאַלפּען און זי גיט אויס איהר אינגסטע טאכטער, און נעהמט אַן איידעם אַ תלמיד-חכם. ווער קען זיך גלייך בען צו איהר?

עס שטעהן די פויערים פּערוואונדערט אין דערקענען זי ניט. איז דאָס די אידענע, וואָס זיי זיינען געוואָהנט צו זעהן אַ פּערפּלעקטע און אַ אויסגעשמירטע מיט נאפט, און שטענדיג פּערהאַרעוועטע, וואָס שלעפט די זעקלעך זאַלץ, און שלעפט די הערינג פון טין ארויס? איז דאָס די אידענע, וואָס זיי שרייען אויף איהר און יאָגען זי ווי מען יאָגט אַן אַלטע שקאַפּע?

— זעה, דאָס איז דאָך חיהדייצע, די נאפט אידענע.

— טי, העי... זשידאָוקא! — האָט אַ בעקאנטער פויער אָנגע-

הויבען זי צו רופען.

חיהדייצע האָט איהם נישט געענטפּערט און ניט געזעהן. אַן אַיידעלער שטאַלץ און אַ טיעפּער דאַנק איז געלעגען אויסגענאַסען אויף איהר איינגעצויגען פנים — איהרע טרויט זיינען געווען שטילע און דער זיידענער קאפטען האָט געגלאַנצט אויף איהר.

די פויערים האָבען זיך אַבגערוקט מיט שרעק פאַר'ן זיידענס. זייערע גראַבע זאקעדיגע קאפטאַנעס האָבען קנעכטיש געדריקט זייערע רוקענס צו דער ערד פאַר די הערליכקייט פון אַלטען זיידענס...

— זי איז אַ פּאַני, זעה, — האָט איינער געזאָגט צום צווייטען.

און פון דענסטמאַל אַז, אַז אַ פויער קומט אַרײַן צו חיהדייצע'ן

איז נאפט געוועלב, וואָנט ער ניט מעהר חיהדייצע'ן אַנצוויאָגען, און צו שאַפען זיך מיט איהר. — איהם דאַכט זיך אַז דער זיידענער קאַפּ-טען גלאַנצט אַרויס פון אונטער דעם פּערפּעטסטען נאפט-קאפטען און אַז חיהדייצע שלעפט אַ זעקעל זאַלץ קומט צו אַ פויער און נעהמט דאָס זאַלץ-זעקעל פון איהרע הענד און זאָגט:

— לאַזט, פּאַני, איך וועל אייך העלפּען.

## מיון טאמענ'ס פעלץ.

אין דער נאכט, ווען איד האָב זיך אויפגעכאַפּט און דערזעהן דעם טאמענ'ס שאַפּען־פעלץ ליגט אויפ'ן באַנק אָדער הענגט אויף דער וואַנד, האָט זיך מיר אויסגעדאַכט, אַז עפעס אַ לעבעדיגע זאַך שמעהט פאַר מיר און שרעקט מיך... איד האָב אָנגעהויבען מורא צו קריגען דער־פאַר און פלעג זיך באַדעקען מיט די קאַלדרע איבער'ן קאַפּ, און פריהער זיך נישט בערוהיגט, ביז איד האָב זיך דערמאַנט, מיט גוט איינרעד־דעניש, עס איז דאָך עפעס דעם טאמענ'ס פעלץ — אָבער דעם קאַפּ אַרויסצושמעקען פון די קאַלדרע האָב איד דאָך מורא געהאַט, און ניט געוואָלט קוקען דאַרויף.

וואַרים ווירקליך עס האָט זיך אויסגדוכט, אַז דער פעלץ האָט אַ חיות, נישט נור דענסטמאַל, ווען מיון טאמע האָט איהם געטראָגען, נור אויסגעלױנערהייט הענגענדיג אויפ'ן נאַגעל אויף דער וואַנד — האָט זיך אויסגעוויזען, אַז דער פעלץ לעבט. עס איז געווען ווי דעם טאמענ'ס שאַטען, וואָלט זיך געווען אָבעריסען און הענגט באַזונדער אויף דער וואַנד... מען האָט אַז דעם פעלץ געקענט בעמערקען אַלע העוויות וואָס דער טאמע מאַכט, יעדע באַוועגונג זיינע האָט איבער־געלאָזט אַ אייביגען קנייטש אין דעם פעלץ, און דער פעלץ האָט דער־נאָך נאַכגעמאַכט דעם טאמענ'ס באַוועגונגען — — — איד האָב געקענט זעהן אין דעם פעלץ ווען דער טאמע איז פרעהליך און ווען ער איז טרויעריג — זיינע יאָגעניש נאָך פּרנסה, זיינע צרות און זאָר־גען און זיינע פּריידען פּונקט אזוי, ווי דער פעלץ וואָלט געווען אַ פּאַרם, אַ לעבעדיגע פּאַרם פון מיון פּאַטער.

טיילמאַל האָט זיך מיר אויסגעדאַכט, אַז דער פעלץ ווערט עלטעה

און גרויער — און וואקסט מיט צוזאמען מיט מיון פאָטער אין די יאָהרען... איד האָב געדענקט דעם פעלץ ווען ער איז נאָך געווען נאָך אַ יונגער, אַ שוואַרצער און אַ לעבעדיגער. דאָס איז געווען ווען איד בין נאָך געווען נאָר אַ קליין קינד, און מיין פאָטער האָט נאָך געהאַט אַ שוואַרצע באָרד און איז געווען אַ הויכער און אַ שטאַרקער, געדענק איד דעם פעלץ אַ יונגען. אַ שבת צו נאַכט איז עס געווען. ביי אונז איז געווען אַ מלוכה-מלכה, מען האָט זיך געגרייט אויף געסט, הנוכה צייט געדענק איד, אין דער קיך האָט זיך געפרעגעלט שמאַלץ, און איד בין אויף געווען און ניט געוואָלט שלאָפען געהן, און געשפיעלט זיך מיט אַ דריידעל — דער טאַטע איז ניט געווען אין דער היים, ערנעץ וואו געווען, ביים רב אויף אַ אסיפה, דערנאָך איז דער טאַטע געקומען מיט נאָך אידען אַהיים, אַ פרעהליכער, אַ הויכער, מיט אַ שוואַרצע באָרד, און האָט גערויכערט אַ ציגאַר. ער איז געווען אָנגע-טון אין פעלץ, און דער פעלץ איז אויך געווען אַ הויכער, אַ גלייכער און אַ שוואַרצער — דער קאַלנער האָט געבלישטשעט — און די האָר זיינען געשטאַנען ביי איהם אזוי שטייף, און אזוי שטאַרק, ווי ביי אַ שטאַרקע חיה — איד האָב מורא געהאַט פאַר די האָר, אז זיי זאָלען זיך ניט וואַרפען... און בייסען... און מיין טאַטע האָט געלאַכט, און דער פעלץ האָט מיטגעלאַכט... און אז מיין פאָטער האָט אויסגעטון דעם פעלץ, און איהם איבערגעגעבען דער מאַמע, האָט איהם די מאַמע גענומען אויף איהרע הענד און געקוקט אויפ'ן פעלץ מיט ליבע, און געגלעט מיט איהר ווייכע האַנד די האָר פון קאַלנער — און אוועקגע-האַנגען איהם אין שאַפע. דענסטמאָל איז עס געווען נאָר אַ נאַנץ אַנדערער פעלץ...

דערנאָך, געדענק איד, ווען דער פעלץ האָט אָנגעהויבען עלטער צו ווערען — עס איז געווען אַ גרויער מאָרגען, אין דרויסען האָט נאָך געמוזט זיין פינסטער, אַ מילכדיגער שיין האָט אַריינגעלויכט דורך די אייזבעבלימעלעטע פענסטערלעך, איד בין געלעגען מיט דער מאַמע אין בעט, און דער טאַטע איז געזעסען ביי דער שיין פון לאַמפּ און האָט עפעס געלערנט צי געדאווענט — דערנאָך, אז עס איז גרוי גע-וואָרען — און מעהר טאַג, און די בלימעלעך אויף די שוויבען האַבען זיך אָנגעהויבען צו פאַרגיסען מיט אַ מאַטען אייזקאליר, האָט זיך דער טאַטע אויפגעהויבען פון טיש, אויסגעלאָשען דעם לאַמפּ, אין



שטוב איז געווען שאַטענדיג — און דער טאַטע האָט זיך אָנגעטאָן דעם פעלץ און עפעס געקרעכצט — און די מאַמע האָט אויך געדערעכצט — שווער קומט אָן דאָס שטיקעל כרויט.

האָב איד געקוקט אויפ'ן פעלץ, האָט זיך מיר געדאַכט, אַז דער פעלץ איז צוקנייטשט געוואָרען און אַלמליך — און די האַר פון קאַל־נער בלישטשען שוין ניט מעהר, און שטעהן שוין ניט שטייף און האַרט, נור ליגען צוזאַמענגעקוועטשט — און זייגען שוין אַביסעל גרויליך — און טרויעריג —

נור דאָס איז אַלץ געווען איז די וואַכעדיגע טעג. איז אַבער געדומען שבת, מעהרסטען פרייטאָג אין אַבענד — האָט דער פעלץ צוריק בעקומען זיין יונקייט און זיין שטאַרקייט. פרייטאָג אין אַבענד, ווען די שבת ליכט האָבען שוין געברענט אויפ'ן טיש, די חלּות און דער ווייז אין דעם רויטען, געשליפערנעם קעלעשיקעל — אין אויבען איז וואַרים געווען, און די פּאַדלאַגע איז געווען אויסגעשיט מיט געלען זאַמד, פלעגט דער טאַטע אַהיים קומען פון דאווענען אין פעלץ — האָט דער פעלץ צוריק ווידערגעקריגען זיין יוגענד, די האַר פון קאַל־נער זייגען ווידער שטייף און שטאַרק געוואָרען, און זיי האָבען זיך געבלישטשעט אין די שבת־ליכט, און געוואָרפען זיך מיט חיות, און ער איז אינגאַנצען ווידער געוואָרען אויסגעגלייכט און הויד, און ניי... נור דאָס האָט נור אָנגעהאַלטען דעם שבת־דיגען טאַג, שבת אין אַבענד, צו מעריב, ווען די מאַמע האָט געזאָגט „גאָט פון אַברהם“, אין שטוב איז טונקעל געווען, און דער טאַטע איז געקומען פון מעריב, און געזאָגט „גוט וואָר“, האָט מען אָנגעצונדען אַ ליכט, איד קוק אויפ'ן פעלץ, דער פעלץ איז שוין ווידער צוריק וואַכענדיג, — גרוי און טרויע־ריג — — —

און אַז איד האָב איהם געזעהען הענגען אויף דער וואַנד אַ טרויע־דיגען און אַן איינזאַמען, איינגעקנייטשט אַרום לינקען אַרים — ווי דער טאַטע פלעגט עס טאן יעדעס מאָל, ווען ער איז פערזאָרגט געדווען. — און איינגעבויען דעם רוקען, ווי איינגעהויקערט, און די פּאַ־לעס איינגעצויגען, און אַרום דעם פּראַנט איינגעקארטשעט און פּער־קנייטשט און געפּאַלדעוועט, ווי מײן טאַטענ'ס בויך, האָט מיר אַ דהמנות אַרומגענומען אויפ'ן פעלץ... ער האָט זיך מיר געדאַכט, אַז צו־

ליעב מיר איז ער אזוי איינגעקארטשעט און אלט געוואָרען. אז ער הענגט אויף דער וואַנד און זאָרגט, און זאָרגט, איבער מיר זאָרגט ער דאָס. ווי דאָס שטיקעל ברויט צו שאַפען, און צוליב מיר דאָנה'ט ער און האָט צרות, וואָס איד וויל ניט לערנען און וויל נישט קיין עהרליך-כער איד זיין, און „וואָס וועט דער סוף זיין“. צוליב מיר לויפט ער אַ גאַנצען טאָג איבער די גאַסען אַרום, פּעדערט זיך אין די מאָרגענס. ווען עס איז נאָך גרוי אין דרויסען, און שטעהט אין שנעע און ווינד און אויף די קעלט, וואָרט אָב אויף די וועגען, די גוים, וואָס ברענגען תּבואה פון דאָרף אין שטאָרט אַרײַן, און אַלע ווינדען פון די פּראָס-טיגע טעג, און אַלע שנעען און זאָוואַרוכעס — ליגען אין זיינע קניי-טשען איינגעהילט, פּלעג איד צוגעהן צום פעלץ און איהם גלעמען... עס האָט זיך מיר געדאַכט, אז מײַן טאָמענ'ס ליעבע העויות האָט ער, מײַן טאָמענ'ס קנייטשען — וואָס זיינען מיר אזוי ליעב און טייער, און אזוי מײַן... און אז קיינער האָט ניט געזעהען, האָב איד גענומען דעם אַרבעל, לעב ליעבען אַרבעל פון פעלף, וואָס איז געווען אזוי איינ-געקנייטשט און איינגעקארטשעט — און איז שטענדיג געהאַנגען אַרום-טערנעבויגען נאָך הינטען אויפ'ן רוקען — ווי מײַן טאָמע פּלעגט האַל-טען תּמיד זיין לינקע האַנד — ווען ער איז פּערזאָרגט — פּלעג איד נעהמען דעם ליעבען אַרבעל פון פעלץ און קושען איהם אין דער שטיף...

אַפט מאַל פּלעגט דער פעלץ אַלס דעק דינען אין די ווינטערדיגע נעכט. אפילו אין זיינע בעסטע יאהרען, איז זיין בעסטע גלאַריע און זיין באַריהמטקייט פּלעגט איהם דער טאָמע נעהמען, ווען אין דרויסען האָט די פּראָסט געבריהט און די ווייסע שנעע-בלימלעך האַבען געד-בליהט איבער אונזערע פענסטערלעך מיט די נאַכט צו, פּלעגט דער טאָמע נעהמען דעם פעלץ און אַרויפּלעגען אויף דער מאַמע'ס בעט, וואו די מאַמע פּלעגט שלאָפען מיט די יונגערע קינדער. נור דאָס איז געד-ווען, ווען די מאַמע איז געשלאָפען און האָט ניט געזעהען, וואָס דער טאָמע טוט. און צו-מאָרגענס, אז זי האָט אויסגעפונען, וואָס דער טאָמע האָט געטאן מיט'ן פעלץ, פּלעגט זי זיך בייזערען, וואָס דער טאָד

מע שאַנעוועט ניט דעם פעלץ און ברענגט איהם אַראָפּ צו אַזאַ נירריי גען שטאַנד, ווי צו דיענען אַלס א נאכט־דעק אויף די פיס. אַבער דער טאַטע פלעגט מיט א כיוון ניט געהן אין בית המדרש אַרײַן, נור זיצען אין די גראַהע מאָרגענס ביי דעם שײַן פון לאַמפּ און לערנען משניות אין דער היים, כדי ער זאָל ניט פון דער מאַמע און פון דע יונגע קינדערלעך דעם פעלץ אַראָפּנעהמען... אַז איד האָב געפונען דעם פעלץ אויף דעם בעט (איד בין שטענדיג אַלס קינד געשלאָפּען מיט דער מאַמע), איז מיר באלד ווארים געוואָרען, האָט שוין דער פראָסט אין דרויסען געקענט זיין ווי שטאַרק און ווי מורא'דיג — איד בין געווען זיכער אין דעם טאַמענס פעלץ, און איד האָב מיט גרויס דרד אַרײַן אַב געהויבען צו גלעמען זיינע האַר, ווי איד וואָלט געגלעט דעם טאַמענ'לע באַרד... און די מאַמע האָט איהם מיט ליעבע אַנגענומען צו זיך — און באַהאַלטען זיך אונטער איהם, ווי זי וואָלט זיך געוואָלט שיצען אונטער איהם, — און דער פעלץ האָט מיט זיין גאַנצע ברייט און לענג געלעגט זיך איבער אונז, אונטער זיינע ווארימע האַר, אַרונטער גענומען די מאַמע מיט אלע קליינע קינדערלעך און געווארימט אונז, ווי אונטער א בויך, איז האָט שוין דער פראָסט געמעגט זיין ווי גרויס ער איז געווען — זיינען מיר ווארים געווען. עס איז געווען ווי ער וואָלט געווען געזאָגט צו אונז: האָט ניט קיין מורא קינדערלעך פאר דעם פראָסט, איד בין דאָ...

אַזוי זיינען מיר געלעגען אונטער איהם ביז עס איז טאַג געוואָרען דער טאַטע האָט פייער אין דער קיך געמאַכט, אין שטיבעל אין ווארים געוואָרען, און די בלומען איבער די פענסטער זיינען אויך צו גאַנגען...

נאר וואָס עלטער ער איז געוואָרען — איז דער פעלץ ווינציגער פעלץ געוואָרען און אלץ מעהר דעק געוואָרען. יא, עס איז געווען א רחמנות צו זעהן, ווי דער אַלטער בכבוד'ער כנף, וואָס איז געווען דער וויכטיגסטער און אַנגעזעהנטסטער חפץ אין דער שטוב פערליערט זיין בעריהמטקייט, און וואָלגערט זיך ארום צווישען אלטע קאפּאַטעס און דעקעס און קישענס און אַנדערע אַבעלעכטע זאַכען... ביינאַכט אויפ'ן געלעגער און בייטאַג שעהמט זיך מיט איהם. שוין טוט איהם מעהר ניט דער טאַמע אָן, און געהט ניט מיט איהם אין בית־המדרש אַרײַן. גאַנצען, אָדער אין גאַס אַרויס האַנדלען, ער ווערט נעבער איינגע-

פאקט צווישען דעם בעמגעוואנד אין דער שלאפֿבאנק, און ליגט דאָרט  
 בעהאַלטען אַ גאַנצען טאַג. עס איז געווען די מאַמע אַליין, וואָס האָט  
 איהם אַזוי פּערשעהמט. שוין לענגס האָט מען זיך געגען איהם גע-  
 בונטעוועט, די מאַמע אַליין האָט אויסגעוויזען זיין אוננצליכקייט,  
 אויפגעדעקט זיינע אויסגעקראַכענע פּלעצער, און זיינע צוריסענע שמער-  
 לען — און פּעראַטען זיין אַלמקייט, און פּערשעהמט איהם פּאַר'ן  
 טאָמענ'ס אויגען: „עס איז דאָך אַ חרפּה אין אַזאַ מלבוש פאַר מען-  
 שען זיך צו ווייזען“ האָט די מאַמע ניט איינמאַל געזאָגט דעם טאָמען  
 אינ'ם פעלץ'ס געגענוואַרט, און דער פעלץ האָט פּערשעהמט געשוויר-  
 גען, ווי אַן אַלמער געטרייער הונד, נור עס האָט זיך געדאַכט, אַז ער  
 קרעכצט אין דער שטיל צווישען זיינע האַר: — ניט גוט אויף דער  
 עלטער צו קומען.

ביז אין איין שעהנעם טאַג, האָט דער שניידער געבראַכט דעם  
 טאָמען אַן אנדער בנד — (די מאַמע האָט געהאַט דערויף פּון יאָהרען  
 לאַנג געלד אַפּגעשפּאַרט פּון איהר חיונה — און דעם טאָמען אַן איר  
 בערראַשונג געמאַכט) — און דער פעלץ איז געגאַנגען אין שלאַפֿ-באַנק  
 אַרײַן, זיין לאַנגען שלאַפֿ צו שלאַפען — אַזוי לאַנג ווי ער וועט  
 לעבען...

מיט שווייגען און ווירדע האָט ער זיין גורל איבערגעטראָגען.  
 און ווי אַן אַלמער געטרייער הונד — וואָס וויל זיך אויף דער עלטער  
 זיין ביין כשר און עהרליך פּערדיענען — האָט ער ביינאַכט די קליינע  
 קינדערלעך געוואַרימט, וויפּיעל זיינע אַלמע אויסגעקראַכענע האַר האַר  
 בען נאָר געקענט...

נאָר נאָך איינמאַל איז דער פעלץ צוריק צו תּחית־המתים אויפֿ-  
 געשטאַנען, און וויעדער צוריק יונג געוואַרען.

דאָס איז געווען ווען איר בין געגאַנגען בר־מצוה ווערען צו מייען  
 דרייצעהנטען יאָהר.

לאַנגע נעכט איז די מאַמע אַכגעזעסען און געטראַכט וועגען אַ  
 בכבוד'ען מלבוש פאַר מיר לכּבוד מיין בר־מצוה, וואָס איז אויסגע-  
 פּאַלען צו חנוכה־צייט, געטראַכט און געטראַכט, גע'חשבונ'ט — און  
 ניט געקענט דער'חשבונ'ען, ביז זי איז געגאַנגען דעם שלאַפֿ-באַנק  
 בעמען. האָט זי דעם פעלץ אַרײַסגעצויגען. ווי זי האָט דעם פעלץ

ארויסגעצויגען און אויפ'ן בעט אויסגעשפרייט, זיינען איהרע אויגען ליכטיגער געווארען, און זי האט זיך צום טאמען אזוי אנגערופען :  
— מיינסטו ניט, אז עס וואלט נאך געקענט זיין א מלכ'ש פאר שלמה'לען? ...

דער פעלץ האט זיך אויסגעצויגען איבער'ן בעט, בעהאלטען זיינע אויסגעקראכענע לעכער, און געלאזט פינקלען זיינע שווארצע האר און זיינע גראהע ווייסע פלעקען, זיינע האר פון זיין קאלנער זיינען שטעך כעדיג געווארען, און דער טאמע האט איהם ערנסט בעטראכט, און מיטגעשאקעלט :

— אפשר יא !

צורמארגענס האט די מאמע מיך גענומען אין איין האנד, דעם פעלץ אין דער אנדערער האנד און איז אוועק צו מרדכי'שי שניידער, מרדכי'שי שניידער איז געווען א קליינער איד, מיט א קליין שווארץ בעוואקסען בערדעל, איז וועלכען עס האבען שטענדיג ארומגע' בלאנדזשעט פערדענען, מיט א פאר ברילען, וועלכע ער האט געטראגען ניט צום זעהן, נור איין גאט ווייסט פאר וואס, געטראגען האט ער זי שטענדיג אויף דער שפיץ נאז, און ווען ער האט געוואלט עפעס זעהען האט ער זיי ארויפגערוקט איבער'ן שטערען, דאס מאל האט ער אויך די ברילען פאררוקט ווייט איבער'ן שטערען, און אויסגעלעגט דעם פעלץ איבער'ן טיש, און גוט בעטראכט איהם, ווי א פראפעסאר א חולה מסוכן געטאפט זיינע זייטען, אויסגעהערט זיינע בריסטען, און געקנייטשט זיין בויד, און יעדעס מאל פערצויגען מיט פערצווייפלונג מיט דער נאז, אזוי ווי ער וואלט איהם דאס לעבען אבגעזאגט, און דער פעלץ איז געלעגען אויסגעשפרייט פאר איהם — און ווי ער וואלט זיך געווען געבעטען ביי איהם — לאז מיך לעבען, און דורך דער גאנצער צייט, ווען מרדכי'שי האט אונטערגעזוכט דעם פעלץ האט מיין הארץ געקלאפט, און מיינע אויגעלעך האבען געלאנגט פאר שרעק, און מיין מאמע'ס הארץ האט געקלאפט פאר שרעק און איהרע אויגען האבען געקוקט מיט געבעט אויף מרדכי'שין, דער שניידער האט זיך לאנג געקראצט אין די האר פון קאפ און ארויסגעשלעפט א פאר פערדערען פון דער בארד, ווי א פאר בלעטלעך פון א וואלד, און געקוקט אויף דער מאמען, אויף מיר און אויפ'ן פעלץ — און געהערט אונזער געבעט, און איז איינגעגאנגען.

— מיר וועלען זעהען, וואָס מיר קענען מאַכען מיט איהם —  
 האָט ער אונז אַ שווערען שטיין פון האַרץ אראָבגענומען — און דער  
 פעלץ האָט אָנגעהויבען זיך צו וואַרפען פאַר היות...  
 — אַנו, קום אַהער יונגאַמטש — זאַנט ער צו מיר, און מרדכי'ש  
 האָט גענומען אַ מאָס, און אויסגעמאַסטען אַלע מיינע ביינדעלעך, און  
 געהויבען מיר אַ האַנד אין דער הויך און געקיצעלט מיך אונטער די  
 אַרימס און איד האָב עס גיט אויסגעהאַלטען פאַר לאַכען — וואָרום  
 עס האָט מיך געקיצעלט.  
 אַכט טעג בין איד אַכגעזעסען ביי מרדכי'שין, צום אַנבייסען.  
 צום מיטאָג און אַבענד, ווען איד בין נור פון חדר אַהיים געקומען —  
 און געזעהן זוי דער פעלץ ווערט פערזאָנדעלט, שטאַרבט אַב, און  
 ווערט צוריק געבוירען אויפ'ס נייע.  
 אויף שבת־חנוכה האָב איד איהם בענייט, איד האָב געזאַגט אין  
 איהם מיון בעל־מצוה דרשה אין דער שוהל, און דער פעלץ האָט אָנגער  
 הייבען צו לעבען אויפ'ס ניי — אַ ניי לעבען...

## ערדישע נשמות





עם איז געווען א טאג, און איד בין נאך דענסטמאל א יונג קינד  
געווען. ריין געוואשען זיינען מיינע הענד געווען, אונשולדיג מיין  
נשמה, מיין הארץ האט נאך פון שלעכטס ניט געוואוסט, מיין טאטען  
האב איד נישט געקענט, מיין מאמע איז אוועק אין א פרעמדעם לאנד,  
און עם האט מיר אנגענומען א פערלאנג, צו קענען נאט מיין בעשעפער.  
איד בין אוועק אין פעלד, האב ביים טייד זיך געזעצט און געווארט  
בין נאכט.

און דער טאג איז אוועק און עם איז נאכט געווארען. און פון  
הימעל איז ארויסגעפאלען א וואלקען און האט צוגעדעקט די עקען פון  
דער ערד. און א טויררויך האט פון וואסער זיך אויפגעהויבען און האט  
זיך איבער די פעלדער געלעגט, דאן האב איד מיינע אויגען צו דער  
אונענדליכקייט געווענדעט, און מיין הארץ האט א תפלה געבעטען  
אזוי :

„נאט פון דער וועלט, טאטע פון אלעם לעבעדיגען און טויטען,  
בעשעפער פון אלעם וואס איז דא און נישט דא, וואס אלעס איז אין  
דיר און דו איז אלעם, לאז מיר דיין געזיכט זעהן! איד בין פערלאזט,  
איד האב קיינעם נישט, נור דיר, מיין בעשעפער, פון דיר בין איד  
געקומען, צו דיר געה איד צוריק. מיין שיפעל איז מיר אבגעשוואומען  
איז טיעפען ים, און איד בין איבערגעבליעבען אליין אויפ'ן ברעג און  
האב נישט מעהר, ווי דיין הימעל, וואס דעקט מיר צו, און דיין ערד,  
וואס האלט מיר אויף, און איד בין נאך יונג און דארף א פאטער, וואס  
זאל מיר ביי דער האנד פיהרען, און דארף א מאמען, וואס זאל מיר  
די טרעהרען פון באק ווישען.“

דאָס אלעס האָב איך אין מיין האַרץ געזאָגט, אָבער מיינע ליפּען האָבען געשוויגען, און מיך האָט איינגעהילט אין זיך דער סוד פון דער נאכט, און זיכער האָב איך מיין קאָפּ אויף די ערד אַנידערגעלעגט, און עס איז מיר געווען, ווי איך וואָלט אויף דער מאַמעס ברוסט איינ־געשלאָפּען.

איך לייענ נאָך אין טרוים און איך דערהער פֿלוצלונג אַ שטים און איהר קלאַנג איז ווי דאָס געזאָגט פון אַ האַרפע, וואָס ווערט געוואָשען אין די וועלען פון די טייכען, און וואָס איז אויסגעוועבט מיט דעם ריח פון די סאַמעט־רויזען, און קומט צו ציהען פון טיעפען וואַלד. — מיין רחמנות אויף דיר, מיין רחמנות אויף דיר, מיין קינד! — און עס איז מיר געווען, ווי אַ מאַמע וואָלט מיר די האָר געגלעט און ווי אַ שוועסטער וואָלט מיר אַ ליעד פון דערהיים געזונגען.

און עס איז געווען, אַז איך האָב מיינע אויגען אויפגעעפּענט, האָב איך געזעהן, אַ פרויענצימער איז פאַר מיר שטעהן געבליעבען, און זי איז נאָקעט און באַרוועט.

איהרע ברוסטען זיינען פּול און בעהאַלטען אין די זאַנגען פון פּעלד, און איהר קאָפּ איז בעפּוצט מיט די פּרוכטען פון דער ערד, און איהר שאַנד איז צוגעדעקט מיט די בלעטער פון פייגענ־בוים.

אין איהרע הענד האַלט זי די ווינדען פון דער וועלט, און איהרע פים זיינען ווי איינגעפלאַנצט אין דער ערד, און איהר געשטאַלט איז געגליכען צו אַ בוים פון דער ערד, און אז זי האָט אַ ריהר געטהאָן מיט איהרע הענד, זיינען זיי געגליכען געווען ווי די ליליען אין וואַסער, און אז דער ווינד האָט אין איהרע האָר געבלאָזען, זיינען זיי געגליכען געווען צו די בלעטערדיגע צווייגען פון דעם וויערוזשבע־בוים.

און זי איז בלינד און קומט פּערהילט אין שאַטען פון דער נאכט. און עס איז געווען, אַז זי האָט זיך דערנעהנטערט צו מיר, האָב איך מיין פנים פּערבאַרגען אין די אויבערפּלעך פון דער ערד און האָב געפרעגט: „ווער ביזט דו?“

זי האָט מיר אָבעגענטפּערט: „איך בין דער גאָט, נאָך וועלכען דו האָסט גערופּען, איך בין די מוטער פון שעפּפּונג, דאָס פּרוכטבאַרע, וואָס שאַפט פון דער אונענדליכקייט צו דער אונענדליכקייט, קיינער האָט מיר ביי מיין אַרויסגאַנג קיין געזעץ נישט געגעבען, קיינער האָט מיר צו מיין ענדיגען קיין גרענעץ געשטעלט, קיינער ווייסט נישט, ווען

איך בין געוואָרען, קיינער ווייסט נישט, ווען עס וועט ווערען אַ סוף צו מיין ווערען. איך בין דאָס שאַפען פון אַלעם לעבענדיגען, און מיין נאָמען איז „דאָס זיין“. דיין תּפֿלה האָב איך געהערט, און בין געקומען צו דיר, ווייל דו האָסט מיך גערופּען!

און עס איז געווען, אין מיין רעדען מיט איהר, האָט אַ בלאָז געטהאָן אויף מיר אַ ווינד, וואָס אַ פּרייהלינגס-געשמאַק איז אין זיינע וועלען אויפּבעהאַלטען, און אַ פּייכטקייט איז אין איהם און אַ צערטליכ-קייט, און עס האָט זיך אַראָבעלאָזען אויף מיר אַ וואָלקען פון טוי, ווי דער טוי אויף פעלדער, וועלכער שטייגט פון וואַסער אַרויס, איידער די זון געהט אויף, און ער האָט געשמעקט, ווי דער פּרייהלינגס-צייט, וואָס קומט צו גיסען פון שטיינערנע קוואַלען, ווי דער קוש פון אַ כלה אין דער נאַכט פון איהר חתונה, און עס איז מיר, ווי אַ ניי בלוט וואָלט אין מייע אָדערן גערונען, און אַ קרעפטיגקייט האָט ערפילט דעם מאַרד פון מייע ביינער, און אַ ליכט איז געפאלען אויף מייע אויגען. איך האָב אויפגעעפענט מייע אויגען און האָב געזעהן, די ערד איז ברייט און לאַנג ווי די אויסשפּרייטונג פון הימעל, און די וואַרצלען פון אַלץ וואָס וואַסט זיינען אין איהרע טיעפענישען איינגעפלאַנצט, און יעדעס בלומעלע און יעדעס גרעזעלע טהוט דאָס מיילכעל עפענען, די חיונה אין זיך איינצוציהען, און יעדעס גרעזעלע, און יעדעס שפּראַצענדע און וואַסערנע נאָנט זיין זאָפט פון דער ערד. און עס זיינען געקומען צו פליהען די פּויגעל פון לאַנד און האָבען זיך בעהעפט מיט די בלומען פון דער ערד. און איינס האָט געלעבט פון צווייטען. און זי האָט געזאָגט צו מיר אזוי:

— צו אַנדערע געטער האָט איהר זיך געטהאָן קעהרען, און נאָט אייער בעשעפּער האָט איהר נישט ערקענט.

וואַרום וואָס איז דען דער מענש, אַז נישט איינס פון מייע שעפּפונגען, וואָס ציהט זיך חיונה פון דער ערד און קומט פון איהר און געהט צוריק צו איהר, נאָך דער צייט פון זיינע יאָהרען.

איז ער דען נישט דער ברודער פון בוים? — און ווי דאָס גראָז אין פעלד איז ער דען נישט געגליכען, וואָס האָט זיינע וואַרצלען אין די ערד אריינגעפלאַנצט, וואָס קומט פון איהר און געהט צו איהר?

און איהר האָט זיך געטהאָן צו די הימעלען ווענדען. צו די שטערן

האט איהר די אויגען דערהויבען, צו דעם וואָס איז אין דער הויך פון אייד און אין פרעמד פון אייד. דיינע אויגען האָט גערייצט דער הימעלס־שיין, און דיין האַרץ האָט געצויגען דאָס וואָס איז ווייט פון דיר.

אַזוי טהוט גאָט זאָגען: דעם הימעל, דעם הימעל — צו גאָט, און די ערד, די ערד האָב איך צו די מענשען געגעבען.

און איהר האָט געטהאָן ריכטען מיין ערד מיט אַ פרעמד געריכט, און איהר האָט געטהאָן פיהרען מיין וועלט מיט אַ פרעמדען אמת.

וואָרום נישט דעם הימעלס גערעכטיגקייט איז די גערעכטיגקייט פון דער ערד, און נישט דער אמת פון די הימעלען איז דער אמת פון די קינדער פון דער ערד.

און איהר האָט זיך געטהאָן ווענדען צו אַ פרעמדען גאָט, צום גאָט פון הימעל, גאָט, וואָס האָט אייד נישט געקענט און אייער תפלה נישט געהערט.

און עס איז געווען, אז איהר האָט רעגען געדאַרפט, האָט ער אייד זינד געשיקט. דעם גוטען האָט ער שלעכטס געטהאָן און דעם שלעכטען האָט ער גוטס געטהאָן. וואָרום נישט דאָס גוטס פון הימעל איז די גוטסקייט פון דער ערד און ניט דאָס שלעכטע פון הימעל איז דאָס שלעכטע פון דער ערד. איהר האָט נביאות געזאָגט אין דעם גאָמען פון די געטער פון הימעל, און אייער נביאות איז נישט מקוים געוואָרען, וואָרום פרעמד זיינען זיי געווען דעם גאָט פון דער ערד און צו דעם מענשען פון דער ערד.

זיי האָבען נביאות געזאָגט אין די נעמען פון די געטער פון הימעל. דיר זאָל איך פאַר אַ נביא צום גאָט פון דער ערד!

און אז איך האָב דערהערט איהרע רייד, האָב איך מיך געווענדעט צו איהר און האָב צו איהר געזאָגט אַזוי:

איך בין נאָך יונג און קיינער קען מיך נישט, און קיינער האָט פון מיין נאָמען נישט געהערט. און עס וועט זיין, אז איך וועל צו די ברידער פון מיין לאַנד קומען און זאָגען צו זיי אין דעם נאָמען פון אַ גאָט, וואָס זיי האָבען פון איהם ביז איצט נישט געהערט, וועלען זיי זאָגען: „נור ליגענד, ליגענד זאָגט דער יונג!“

אז עס איז טאַקע אמת, אז גאָט האָט זיך צו איהם בעוויזען, זאָל

ער אונז זיין צייכען וויזען, כדי מיר זאָלען זעהען און גלויבען, אזוי ווי אין די נביאים פון די געמער." —

און עס האָט זיך דערהערט איהר שטים, און זי האָט געקלונגען ווי מיט'ן וואַסער געשוואומען און האָט געשמעקט, ווי מיט'ן בלומען-ריח געבלאָזען.

— נישט דער גאָט פון די הימלען איז דיין גאָט פון דער ערד, און נישט ווי די נביאים פון די הימלישע געמער איז דער נביא פון דעם גאָט פון דער ערד.

נישט דער צייכען פון אונגעוועהנליכעם איז דער צייכען פון גאָט, דיין גאָט, — דער צייכען פון דיין גאָט איז דאָס געוועהנליכע. נישט די מאַנדלען, וואָס וואַקסען אויף דעם שטעקען אין מענשענס האַנד, איז דער צייכען פון דיין גאָט, נאָר די מאַנדלען וואָס וואַקסען אויפ'ן צווייג, וואָס דער וואַרצל פון זיין בוים איז אין דער ערד איינגעפלאַנצט.

נישט ווען די זון געהט אונטער אין מיטען טאָג איז דער צייכען פון דיין גאָט, נור דאָס, וואָס די זון געהט אונטער יעדען פארנאַכט און שיינט אויף יעדען פריהמאָרגען, איז דער צייכען פון דיין גאָט. דאָס וואָס אין זומער שיינט די זון, און ווינטער גיסט דער רעגען, איז דער צייכען פון דיין גאָט.

וואָרום אַלעס, וואָס גאָט האָט בעשאַפּען, האָט ער צום גוטען בעשאַפּען: מיין צייכען איז „דאָס זיין“!

און עס איז געווען, אז גאָט מיין בעשעפּער האָט געענדיגט צו רעדען, און אַ טוי איז אויפגעגאַנגען פון די פעלדער פון לאַנד און האָט אָנגעטרונקען אַלעס בליהענדע און וואַקסענדע, איז גאָט מיין גאָט פּערהילט געוואָרען אין דעם טוי-וואַלקען, וואָס האָט גערוהט אין די עקען פון לאַנד.

און די זון איז אַרויסגעגאַנגען צו בעלויכטען די וועלט, און די ערד האָט זיך ערוואַכט צו איהר אַרבייט.





## די יאמישע מאַכטער

א זומערדיגער פרייטאג נאָכמיטאג. היימליך איז אין געסיל, מען שפירט שוין דעם שבת, וואָס קומט אָן פון פּלאַצקער טראַקט.  
ר' משה גאַמבינערס ווייב, די ערשטע בעל־הבית'טע אין געסיל, האָט שוין שבת געמאַכט. אָנגעהאָן אין אַ ווייסער שערץ, און אין דער שבת־דיגער הויב פון שפיצען, זיצט זי אויף דער באַנק פאַר איהר הויז. נעבען איהר זיצען צוויי מיידלעך, איהרע טעכטערלעך, אָבגעוואַשענע, אויפגעקעמטע, די זיידען־שוואַרצע צעפּלעך פּערשליפט מיט ווייסע שלייפלעך. אָנגעהאָן אין קרעטאַנענע קליידלעך, ווייסע שערצלעך. זיי זיצען ביי דער מאַמען און קוקען רוהיג אין געסיל. געגענאיבער זיצט פאַר דער טהיר אויף דער באַנק ר' יוסף ראָזענ־קראַניץ'ס ווייב, די צווייטע בעל־הבית'טע אין געסיל, מיט איהרע טעכטערלעך — אויך שוין שבת געמאַכט. אין געסיל, צווישען די צוויי בענק, שטעהען די מענער, ר' משה און ר' יוסף, צוויי אַלטע בעל־בתיים, שותפים, אָקסען־הענדלער גרויסע. זייערע מלבושים זיינען פּערשטויבט פון וועג, די ווייסע בערד — איבער די ברוסטען, זיי שמועסען און פּערפולען די וואָך מיט געשעפטס־זאַכען. דורכ'ן געסיל לויפט דורך מיט געאַייל מרדכי שוסטער, מיט אַ פאַר שטיוועל אין אַ רויט שנופֿטיכעל אונטער דעם אַרעם, — דאָס טראָגט ער אָב אַ בעל־בית אויף שבת. פּערהאַרעוועטע ווייבער, מיט פּערמאַטערטע פּנים'ער און בעשמוצטע שערצען שטופען זיך מיט איילעניש פאַר חנה־שרה'לעס געוועלביך, כאַפּען ליכט, אַ פּעקיל טהיי, אַ פונט צוקער און לויפען אין די שטובען. פאַרבילויפּענדיג פאַר די שבת־דיגע בעל־הבית'מעס, וואָס זיצען פאַר די טהירען, פּערשעמען זיי זיך: נאָך ניט שבת געמאַכט! ... וואו דאָס געסיל ענדיגט זיך, הויבט זיך אָן דער וועג, וואָס פּערבלאָנדזעט זיך ווייט אין די וועלט אַריין: דער טראַקט קיין פּלאַצק. צוקומענדיג צום שטעדטיל, געהט דער וועג באַרג אויף; אָט ווייזט זיך אַ וואָלקען־שטויב, איינציגווייז הויבען אָן קריכען שעפּסען אַרויס פון דעם וואָלקען, די געקרייזעלטע וואָל זייערע איז פּערשטויבט. זיי געהען און קוקען זיך תּם/וואַטע אין גאַס אַרום, דרעהענדיג מיט די

אַבגעגאַלטע קעפלעך. זיי בעגלייט אַ חברה קינדער: יונגעלעך קליינע, פנים/ליך פון פרייטאג. מיט „סטאַניק“ יאגאַדעס פערשמירטע, די העמדעלעך ווייזען זיך אין די הויזען-שפאלטען אַרויס, די ציצית שאַקלען זיך נאָך און פאַטשען. מיט גדולה לויפען זיי נאָך די שפּעלעך. די סטאַדע קומט אָן פאַר ר' יוסף ראָזענקראַנץ'ס הויז. די שותפים געהען צו, כאַפען אַ שעפּס מיט'ן שטעקען און טאַפען איהם. זיי רעדען צווישען זיך אביסעל. באַלד לאָזט מען די סטאַדע איינציג ווייז אין טהויער אַריין און ר' משה מיט'ן גראָבען שטעקען אין דער האַנד, צעהלט די שעפּסען, וואָס שפאַרען זיך דורך דער קוים-געעפענטער פּורטקע אין הויף אַריין.

באַלד קומט אָן צו לויפען ערגעץ-וואו אַ יודי, אַ מאַנערס, אַ קליינס. ער גיט אַ קלאַפּ מיט אַ האַמער אין טהיר און ענטלויפט, און ווערט פערשוואונדען ווי אַ שאַטען... דער טעמפּיגער הייך פון האַלצערנעם האַמער לאָזט זיך הערען אין געסיל, עס ווערט שטיף, די געוועלבעלעך פערמאַכען זיך, אין די פענסטער ווייזען זיך ליכטלעך. דער הימעל — אַ פעלד אַ ברייטס, מיט ליכטיג-פערשטויבטע בייטען, און די זון לאָזט זיך אַראָב צום פלאַצקער טראַקט צו... אין געסיל בעווייזט זיך שוין אַן אַבגעוואַשענער יוד אין אַ שבת'דיגער קאַפּאַטע. צוויי אַבגעוואַשענע, שבת'דיגע יונגעלעך, די סדורים-לעך אין די הענד, געהען איהם נאָך אין שוהל אַריין צו קבלת שבת. וויעדער ווייזט זיך פון פלאַצקער טראַקט אַ גרויסער שטויב, וואָס קומט אָן מיט איילעניש, ווי ער וואַלט עפּים אַנזאָגען דער גאַס. באַלד הערט זיך אַ האַקען פון רעדער, אַ רעש מיט עזות. דער שטויב צוגעהט זיך אויף אַלע פיער זייטען, און עס בעווייזט זיך אַ וואַגען אין דריי פערד אין דער ברייט געשפּאַנט. ער קומט אָן אין געסיל מיט רעש. נאָך איהם לאָזט זיך אַ צווייטער וואַגען, אין צוויי פערד געשפּאַנט, און אַ דריטער. מען קנאַלט מיט די בייטשען. די קנאַלען שאַלען אין דער גאַס אָב, ווי אַ סיגנאַל, אַז מען איז אַנגעקומען אויף שבת. די וועגען שטעלען זיך אָב פאַר אַ לאַנג אַבגעווייסטען צוים, פאַר ר' יוסף'ס הויז. פון ערשטען וואַגען שפּרינגט אַראָב פריהער פאַר אַלע מאַטים, אַ הויכער, ברייט-בייניגער יונג, אַנגעטהאָן אין אַ ברייטען ווייסען זומער-מאַנטעל, אין גאַנצען פערשטויבט. ער געהט אָן די פערד פאַר דער צוים, און פיהרט זיי מיט דעם וואַגען אין דעם



טהויער, וואָס האָט זיך, צוליעב זיי, ברייט אויפגעפענט. די אַנדערע צוויי וועגען פֿאָהרען נאָך און עס ווערט שטיל.

נישט לאַנג איז, זייט מאַטים איז געווען אַ שמייסער ביי פּוסקען, וואָס פֿלעגט פיהרען פון דער קומטער באַהן־סטאַציע נאָפּט און זאַלץ, ווי אויך צוישטעלען רוסישע עמיגראַנטען צו דער גרענעץ. אַלע האָבען געוואוסט, אַז מאַטים האָט שטעהן ביי ר' משה גאָמבינער אַ פּאָר שעהנע חונדערט גולדען, וואָס ער האָט זיך איינציגווייז אַנגעזאַמעלט. מאַטים האָט געזאַמעלט געלד, און איז אַלץ ווייטער געווען שמייסער; גע'חבר'ט זיך מיט חברים. אַמאָל אָבער, ווען ער איז מיט זיין בעל־הבית אויפ'ן ליטווישען מאַרק געווען, האָט ער דערועהן אַ פּאָר „חיות“ ביי אַ פּויער. זיי זיינען איהם געפֿעלען. און מאַטים טראַכט נישט קיין סך, לויפּט צו ר' משה'ן, כאַפּט אַ חונדערטער און קויפּט די פּערד. ער ברענגט די „חיות“ קיין קוטנע, קויפּט אַ וואָגען און ווערט אַ בעל־הבית פּאָר זיך.

צוערשט קומט עס אָן שווערליך. חברה פּוהרמאַנעס ווילען איהם נישט אין די קאָמפּאַניע אַריינגעהמען. מען סטראַשעט איהם, אַז זיי וועלען איהם די פּערד פּער'ס'ען. מאַטים לָאָזט זיך נישט, נעהמט אָן אַליין בעשטעלונגען, — אַרבעט און בעהאַלט די פּאָר גולדען. עס נעהט אַוועק אַ יאָהר. מאַטים איז שוין אַ סוחר פּאָר זיך, כאַפּט אַ 25־ער פון דער האַנד ביים ערשטען בעל־הבית. מאַטים'ן געטרויעט מען. אַ „יונג, וואָס וויל אַ גראַשען פּערדיענען“, רעדט מען וועגען איהם. דאָס געשעפּט געהט, די „ליטוואַקעס“ שיטען זיך ווי מאָן. מאַטים האָט שוין נאָך אַ וואָגען, ער נעהמט צו אַ „גוטען ברודער“, שלמה „מלאך“, פּאָר אַ שמייסער. צו מאַטים'ן וויל מען גערן געהן. חברה האָט איהם ליעב — אַ „גוטער ברודער“.

עסען עסט מען צוזאַמען ביי נאָטע גאַרקעכער. גאַלדעלע איז אַ וואויל ווייבעל... אַלע לעבען צוזאַמען, ווי געטרייע שותפים פיהרט מען זיך. מאַטים טהוט נישט די האַנד אין קאַלמען וואַסער אַריין אָהן חברה. און טאָמער טהוט ער עפּים אַ פּעהלער, אַז ער פּאָהרט אַליין אויפ'ן מאַרק און שאַפּט זיך איין „אַ עקשנ'דיגען קאָזאַק“ אָדער אַ „בלינדען לייב“ וואָס איז שוין „לאַ קס“, — בייזערט מען זיך אויף מאַטים'ן:

— קוקט נאָר אָן דעם „סוחר“! אַ גאַנצער בעל־בית געוואָרען!  
פּאָהרט זיך אויף מערק און שאַפט זיך „העלדען“, — בייזערט זיך  
איבער איהם שלמה מלאך, אַ הויכער דארער יונג, וואָס טראָגט דעם  
נאָמען נאָך פון קינדהייט אָן, ווייל ער פלעגט אויף פליעגען זאָגען:  
מלאכים.

— די שוואַרצע יאָהר האָבען געקענט וויסען! „פעווענזעלטער  
מלאך“, וואָס עס ליגט איהם אונטער דער קאָפּאָטע, — פערענטפערט  
זיך מאַטים אויף זיין לשון.

און מאַטים „מאכט איינציגווייז די פאָר גולדען“; ער בעהאַלט  
דאָס נישט פאַר זיינע חברים, מען ווייס דאָס. אַ יונג געהט צו, גיט  
איהם אַ טאָפּ פאַר דער גראַבער טאַש: „רויטע קאַרפּען־קעפּ“, האַ? ...  
ביי ר' משה'ן האָט ער שטעהען די פאָר גולדען אָהן אַ וועקסעלע, אָהן  
אַ קוויטעל. ער ווייסט נישט קיין חכמות, עס איז דאָך עפּים ר' משה  
גאַמבינער, וואָס האַנדעלט מיט די דייטשען אין די טויענדער ...

אין שטאָרט רערט מען פון איהם: ער „פערמאָגט“ ... און חשוב'ע  
בעל־ביתים, „די אויפגעבלאָזענע טיטען“, ווי מ'פלעגט זיי רופען, קומען  
שוין צו איהם „כאַפּען 26־ערס אויס דער האַנד“ אַ וועקסעלע צו  
צאָהלען — מאַטים באָרגט; ער ווייזט, אַז ער האָט אויף די „קלינד  
גערס“, נאָר ער בלאָזט נישט פון זיך.

שבת נאָך מיטאָג. מאַטים זיצט מיט דער חברה אויף דער באַנק  
פאַר ר' משה גאַמבינער'ס טהיר און ציעפיט די אויסגעצוואָנגענע  
„טשאַלענטער“, די דיענסט־מיידען, וואָס געהען פערביי. די „אויפ־  
געבלאָזענע טיטען“ דרעהען זיך אין דער גאַס. אָנגעטהאָן אין די  
שבת'דיגע פיינע שניט־דעק, מיט די ווייסע בעל־בתישע קרעגענדלעך,  
פערלעגט די הענד, — געהען זיי פאַמעליך איבער דער גאַס, קומען אָן  
פאַר דער „באַנק“, און גיבען אַ פאַמעליכען שאַקעל מיט'ן קאַפּ צו  
מאַטיס'ן (מען דאַרף אַמאָל דעם הונד). מאַטים שאַקעלט צוריק ערנסט  
און דרעהט דעם קאַפּ אין אַ זייט אוועק, גיט אַ ממזר'שען ווינק מיט  
די אויגען און זאָגט מיט אַן ערנסטען טאָן — זעהר אַ גראַב וואָרט.

די פערד אין די שטעלער געבראַכט, אָבראָס אין די קאַרעטעס  
איינגעשיט, און פריש שטרוי אויסגעשפרייט, — האָט מען זיך צום  
וואַסער, וואָס געהט נאָך דעם שטאַל, אַראָבגעלאָזט. צוריקקומענדיג

פון וואסער, האָט מען זיך אין ביתהמדרש אַרײַן געאַײלט; אין די וואָכענדיגע מלבושים, ווי מען געהט און שטעהט, און פון ביתהמדרש — צו נאָטע גאָרקעכער — „דאָס האַרץ אונטערלעהנען זיך“.

און אַ פּרײטאג־צורנאַכט איז דענסטמאָל געווען — נאָט און לײט לײעב. אַ זומערדיגע נאַכט. עס איז נאָך ליכטיג, די זון בענקט נאָך צוריקצוקומען, די שטערען, טײפּ אין הימעל, הענגען נאָר אַראַבצור־פּאַלען, שבת־דיגע ליכטלעך שײנען פון די פענסטער, זמירות־געזאַנג הערט זיך אין געסיל, עס קנאַקט... פאַר טהירען און טויערן זיצען בעל־בתיים, בעל־בית־טעם. אין געסיל, אַראַב צו דער „ברוק“, שפּאַציערען „יונגע קינדער“: מיידלעך, בחורים, דאָרט ווייט אין די נאַכט... אַ ווינטעל בלאָזט לײכט, לײעב אויף די הערצער...

אין געסיל אין אַ זײט שפּאַציערען מאַטים מיט ר' יוחנן שרבוּן. ר' יוחנן שרבוּן, אַן עלטערער מענש, אַ חסיד, אַ בעוואוסטער אײנגעהער אין אַלע „בכבוד־ע הייזער“, געהט פּאַמעליך, רעדט שטיל, מיט נחת, ווי קוועלענדיג פון זיך זעלבסט; און מאַטים, שטיל, מיט אַן אַראַבנעלאָזטען קאַפּ, ווי אַ קינד, ווען מען זאָגט איהם מוסר, געהט איהם נאָך און בעמיהט זיך, נישט צו מאַכען קײן פלינקע טריט.

— עס איז נישט אַזוי, מאַטים! נישט אַזוי פיהרט זיך די וועלט. אַ מענש האָט שען פרנסה, נאָט צו דאַנקען... האָט זײנע פאַר הונדערט רובעל... אַן אַנדער אויף דיין אָרט, פּערשטעהסט דו, — וואָס טױג דיר די חברה? ווער זײנען זײ? שמײסער־יונגען! דיין גלײכען? ביזט דאָך שוין, זאָל מען זיך נישט גענאַרען, אַ מענש אין די זאָהרען. דאָס גאַנצע לעבען אַבלעכען אין שטאַל? וואָס פאַר אַ ווערט האָט מען אין לײטענס אויגען?

— לײטען? איך שפּײ אויף זײ, וועמען דאַרף איך דען? זײ קומען צו מיר באַרגען געלד... איהר ווייסט...

טאַקי אײבער דעם. מען איז נישט אַ ליאַדע ווער פון דער גאַס אַראַב... אײגענע פאַר הונדערט רובעל... אַ יונג ווי דו, שען פרנסה, אַן אַרענטליכער מענש, — וועמען האָסט דו שלעכטס געטהון? און ווי קומסט דו אין שטאַל, אַדער מיט דער חברה פאַר'ן שטאַל? אַזא יונגער מענש ווי דו, ווייס איך? סטאַרעט זיך, ווייס איך וואָס, אַרײַב צוקומען אין אַן אַרענטליך הױז, צו חבּר'ן זיך מיט אַרענטליכע מענשען.

— איך האָב זיי אין דער ערד! וועמענס דאַרף איך דען, פרעג  
 איך אייך, זאָגט מיר, וועמענס?  
 — זעהסט דו, — דערנידערט ר' יוחנן זיין טאָן, — נישט אזוי  
 פיהרט זיך די וועלט. א מענש ווי דו, קודם כל, פערשטעהסט דו מיך,  
 איך מיין דיר, חלילה, נישט מוסר צו זאָגען. איך בין נישט דיין טאָמע,  
 נישט דיין גואל. נאָר גלאַט. מענשליך זאָג איך עס דיר, וואָס וועט  
 דער סוף זיין פון דיר? א יונגער מענש ווי דו, האָט זיך זיין פרנסה,  
 שענע פאָר הונדערט רובעל, נעכטיגט אין שטאַל! כל הימים אין שטאַל  
 קען מען נישט זיין, א מענש מוז קלערען אויף א תכלית, אַמאָל א קלעהר  
 צו טהון, אז מען דאַרף דאָך אַמאָל א שידוך צו טהון... וואָס? נישט צייט?  
 מאַטיס האָט שטיל געשוויגען.

— זעהסט דו, א יונגער מענש ווי דו, — איז ר' יוחנן ברייטער  
 אַרויס, — האָט זיך זיין פרנסה, זיינע פאָר הונדערט רובעל, קומט  
 אַרויס פון א גאַנץ שענע משפחה, אזא יאָהר אויף מיר, איך האָב  
 דאָך גוט דיין טאָמען, עלירהשלום, געקענט. ר' זעליג. א אַרענטליכער  
 מענש, איז זיך געגאַנגען זיין וועג. געפאָהרען, געטראָפּען א אַרימען,  
 אויפ'ן וואָגען איהם אויפגענומען, ווי ווייט געקענט — א אורח אויף  
 שבת אַהיים גענומען, ווייס איך? איך בין דאָך א מענש, וואָס קומט  
 אַרײַן אין פערשידענע הייזער, קען א וועלט מיט מענשען, פאַר וואָס  
 דען נישט? טאָמער מאַכט זיך אַמאָל א גלייכער שדוך, וואָס? נישט  
 אזא מענש ווי א אנדערער? מיט א בעל-בתיש קינד... אז מען  
 פיהרט זיך אַרענטליך...

— איך האָב דען וועם גע'גנב'עט, גע'הרנ'עט וואָס?  
 — נישט דאָס מיין איך, פערשטעהסט דו מיך, ביזט דאָך נישט  
 קיין קינד! א מענש ווי דו, דאַרף זיך פיהרען אַרענטליך, חבר'ן זיך  
 מיט אַרענטליכע מענשען, נישט מיט קיין שמייסער-יונגען! ווער  
 זיינען זיי? לאָבעצעס, מיט די גאַנצע וועלט צו טהון...  
 — איהר מינט טאַקי, איך חבר מיך מיט זיי? נאָר נישט, ווייס  
 איך, גלאַט אזוי...

— אָט האָב איך היינט ביים דאווענען ערשט מיט ר' יעקב  
 גאַלדמאַן גערעדט וועגען דיר: ר' יעקב זאָגט אויך דאָס אייגענע: א  
 אַרענטליכער יונג, האָט זיך שען פרנסה, ער וויל אַרבייטען, זיינע  
 פאָר גולדען — — —

מאט'ס האָט שטיל געשווינגען.

— ווייס איך וואָס עם קען זיך מאַכען? פאַר וואָס דען נישט?  
עם קען אַלץ מעגליך זיין. ר' יעקב זוכט נישט קיין וואויל־לערנער, קיין  
בעל־יתום, ער זוכט זיך אַ איידעם... פאַר זיין רחל'ע, אַ בעל־פרנסה,  
און פאַר וואָס דען נישט? איך בין דאָרט אַ בן־בית! אַ גאַנצער  
דאָרטיגער.

אַ וואַרעמקייט האָט מאַטיס'עס ברוסט ערפילט. און מיט שטילע  
טריט, מיט דרד־ארץ איז ער ר' יוחנן נאָכגעגאַנגען.

און אַהיים־קומענדיג אויף דער נאַכט האָט ער זיך רוחיג ביים  
פּענסטער אנדערענזעצט און געקוקט אין הימעל אַריין.

ר' יוחנן'ס שמועס איז געווען דער ערשמער סוד, וואָס ער האָט  
פון זיינע חברים פּערבאָרגען.

אונטער דעם געסיל ציהט זיך דאָס פעלד. אַ גאַנצע וואָך פאַשען  
זיך דאָרט די שטאָלט־בהמות. שבת פיהרען די בעל־עגלות די פּערד  
אויפ'ן פעלד. עם ליעגט זיך אַ בעל־גאווה אויסגעצויגען אויפ'ן בויד.  
נעבען איהם ויצט דאָס ווייב און די קינדערליך, און דאָס פּערד פאַשעט  
זיך פון דערווייטען, אָנגעבונדען מיט אַ לאַנגען שטריק צום שטיק האַלץ,  
וואָס איז אַריינגעהאַקט אין דער ערד. די שטאדט־יונגען שפיעלען  
„פאַלענט“: מען קלאַפט מיט'ן „פאַלען“ אין דעם „באַלען“, און מען  
לויפט ביז צו די „מעטע“. קלענערע יונגען שפיעלען אין זעלנער. אויף  
אַ בערגליך זיצען אַ קופּע ווייבער, און איינע לעזט פון די „צאינהײַ  
וראינהײַ“. איהר וויינענדיג קול שלאַגט זיך אָב אין וואַסער פון  
דערווייטען.

ביים וואַסער ליעגען מאַטיס'עס חברים. זיי האַלטען די פּערד  
פאַר די שטריק, און שמועסען פון „משאַלענטער“. אַביסעל ווייטער,  
נעבען דעם מילעכיג, ליעגט מאַטיס איינער אַליין, און פאַשעט זיך  
זיין „בולאַן“. ער ליעגט און קוקט אין וואַסער אַריין, וואו די וועלען  
לויפען. פון דערווייטען הערט זיך, ווי דאָס וואַסער שאַרפט אויף  
דעם „ראָד“ פון מילעכיג. פון דאָרט זעהט זיך די בריק. עם שפאַצירען  
בעל־בתישע טעכטער און בחורים... מאַטיס ליגט און האַרפט זיך איין  
צו דעם וואַסער־גערויש. דאָס וואַסער־מילעכיג פאַשט מיט די  
דעדער, ראַש, ראַש. דאָס וואַסער, שטראָמענדיג מיט אַ געבייזער,

דינט פון דער הויף אין טאָהל אַראָב, פאַלט אויף די רעדער, די רעדער פאַטשען מיט עזות צוריק... און מאַטים לינט און קוקט ווייט, דאָרט צו דער כריק אַריבער.

אַט שפּאַצירט זי, רחל'ה, ר' יעקב נאָלדמאַן'ס טאָכטער, מיט די חבר'טאָרענס. זיי געהען רוהיג, געלאָסען. און איהר לאַנג קלייד שלעפט זיך איהר נאָך. אַט האָבען זיי זיך אָבגעשטעלט און קוקען אין וואַסער אַרײַן. ער זעהט איהר געזיכט, זי איז אזוי שען און רוהיג, אזוי ערעל. א בעל-בתיש קינד. איהר פנים מיט איהר לאַנג קלייד שפיגלען זיך אודאי אָב אין וואַסער, און אַט האָט זי זיך אומגערעהט, און געהט ווייטער, און ווערט פּערשוואַונרען.

מאַטים זיצט און קוקט אין וואַסער אַרײַן.

זי וועט זיין זיין כלה. יום-טוב וועט מען איהם פּערבעטען צום מחותן צו גאַסט. ער וועט איהר אַ פאָר גאָלדענע אויעררינגלעך געבען. זי וועט נעמען און דאַנקען, שאַקלענדיג מיט'ן קאָפּ... ער וועט מיט'ן מחותן אין שוהל געהן דאוונען, דער מחותן וועט איהם מכבד זיין מיט מפטיר, ער וועט מיט'ן מחותן פון שוהל, איבער די גאַנצע גאַס געהן. מען וועט זיי נאַכקוקען... ר' יעקב נאָלדמאַן מיט'ן חתן געהען... און ער קוקט אין וואַסער אַרײַן, דאָס ראָד פאַטשט די וועלען, דאָס וואַסער רוישט.

באַלד פּערשעמט ער זיך פאַר זיך זעלבסט. ער הויבט זיך אויף, נעמט אָן דאָס פּערד ביים שטריק און פיהרט עס אַהיים. פאַרביר געהענדיג פאַר די יונגען, זאָגט ער: קומט חברה! מען נעמט די פּערד פאַר די שטריק און מען געהט. מאַטים מיט זיין בולאָן פאַראַויס, חברה נאָך איהם. אין געסיל איז שטיל. פון אַן אָפּען פּענסטער הערט זיך „תורה“: אַ יוד זיצט ערגיין-וואו און לערנט, און דאָס קול, דאָס ליעד פון שבת, שפּאַצירט מיט רוהיגקייט איבער'ן געסיל. מאַטים האַלט דעם שטריק און פּערשעמט זיך פאַר זיך אַלײַן: אַ יוד זיצט און לערנט און ער פיהרט אַ פּערד אין גאַס.

מען האָט שוין די פּערד אין די שטעלער געבראַכט, און מען קומט צוריק. און מען זעצט זיך פאַר ר' משה נאָמבינער'ס טהיר. אין געסיל ווערט היימליכער. מיידלעך שפּאַצירען. פון די אָפּענע פּענסטער הערען זיך קולות. יודען זיינען מעביר די סדרה. אַ גאַנצע חברה בעל-ענגלות זעצט זיך פאַר ר' משה'ס טהיר, די באַנק איז עפּעס „מסוגל“ צו דעם...

„קאמיוזע“ (א געשטופעלעכער, אָבנעברענטער יונג, וואָס וואָלגערט זיך אין די שטאַלען אַרום) שטעהט פאַר'ן ביימעל. חברה ציהען איהם דעם הוט איבער די אויגען און לאַכען. אָט שפּאַצירט אַ מיידל איבער דער גאַס; חברה שיקען צו „קאמיוזען“. ער נעהמט זי אונטערן אָרעם. דאָס מיידעל רייסט זיך פון איהם, זי ווערט רויט, פערשעמט, און חברה לייט לאַכען, זאָגען גלייך־ווערטלעך.

עס הערט זיך ר' משה גאַמבינער'ס קול (ער איז מעביר די סדרה), און זיין זוהן, דעם בחור'ס, גמרא ניגון. די קולות קלינגען אָב אין געסיל, און חברה־לייט אויף דער באַנק זיצען און לאַכען.

רחל'ה מיט די חברטאַרענס געהען צוריק פון דער בריק; פאַמע־ליך, מיט דרף־ארץ געהען זיי איבער דער גאַס. רחל'ה — אין מיטען. זי איז די העכסטע פון אַלע. געהט אָנגעהוּן אין אַ לאַנג קאַרטאַגען קלייד, אונטען צוויי בלאַנדע לאַנגע צעפּ, מיט בלאַהע זיידענע בענדער פערקניפט. זי געהט זיך רוהיג און פערציילט עפעס רוהיג די חבר'־טאַרענס. די חברה ווינקען צו „קאמיוזען“, ער זאָל צוגעהן. „קאמיוזע“ קוקט פון דערווייטען, איבערלעגט זיך און קען ניט מעידפנים זיין... דאָך, שטעהענדיג פון דערווייטען, „בילט“ ער עפעס אַהין צו די מיידלעך. די מיידלעך — ניט זיי מיינט מען, — געהען זיך רוהיג, מיט דרף־ארץ. רחל'ה שאַקעלט לייכט מיט איהר שענעם קאַפּ צו ר' משה'ס פענסטער. גוט שבת! באַלד נעמט זי צוריק דעם קאַפּ און פערציילט עפעס ווייטער, גלייכגילטיג, פאַמעליך און רוהיג.

— קוקט אָן דעם „יאטיש“ (די בעל־בתישע טאַכטער) — זאָגט אַ יונג פון דער חברה.

זי הערט נישט, געהט זיך ווייטער רוהיג, מיט דרף־ארץ.  
— אַ האַלערע אין איהרע ביינער! מיט וואָס פאַר אַ גאווה דאָס געהט, ווי זי וואַלט ראַטהשילד'ס טאַכטער זיין! אויך מיר אַ מענש — יעקב גאַלדמאַן'ס טאַכטער.

— „דער אויסגעבלאָזענער טיט“ — ענטפערט אַ צווייטער: ער וועט דאָך באַלד צו דיר קומען אַ 25־גער באַרגען. — ווענדט ער זיך צו מאַטיס'ן, וואָס איז געזעסען אין אַ זייט און גאָר נישט גערעדט. מאַטיס ערהעבט זיך, לאָזט די חברה זיצען, און געהט אַהיים, טהוט זיך איבער דאָס נייע פּסח'דיגע פאַר, און געהט צוריק אין גאַס אַריין.

אז ער איז דורך געגאנגען פאר דער „באנק“, האָט ער געוואָרפֿען אַ שעמעדיגען בליק אויף די חברה, וואָס האָבען איהם, אָנגעהוּן אין די וואַכעדיגע מלבושים, נידריג און וואַכעדיג אויסגעזעהן.  
 — „לאַ קס“ — גיט שלמה מלאך אַ ווינק צו איהם מיט אַן אויג.  
 — די פיש פאנגען זיך! — זאָגט אַ צווייטער יונג פון דער חברה.  
 מאַטים בייגט דעם קאָפּ אראָב, קוקט אויף זיין קאָסטיום, וואָס האָט יעצט געפונען חן אין זיינע אויגען, און שאַקעלט פערשעמט מיט'ן קאָפּ.

איבערגעקומען די באַנק, איז ער שוין פאַמעליך, מיט דרד-אראָפּ איבער די גאַס געגאנגען, און צו יעדען אַרענטליכען בעל-בית, וואָס ער האָט אין פענסטער געזעהן, אַריין-געשאַקעלט „גוט שבת“.  
 באלד איז ער צו צו ר' יעקב גאַלדמאַן'ס הויז. פאר די טהיר, אויף שטוהלען, זיינען געזעסען: ר' יעקב'ס ווייב, אין אַ זיידענעם טוך אַרום-געהילט, און האַלב צומאַכענדיג די אויגען, פון „דערהייד“ אין דער גאַס אַראָב געקוקט. נעבען איהר — רחל'ה מיט איהרע חב'ר'טאַרענס. און אין פענסטער זיינען געשטאַנען: ר' יעקב גאַלדמאַן אין קאַפּעל, און ר' יוחנן שרדן, און האָבען עפּים שטיל גערעדט.  
 מיט האַרץ-קלאַפּען האָט מאַטים שטיל אַ שאַקעל געטהון מיט'ן קאָפּ: גוט שבת! און געשראַקען זיך, צי ער האָט נישט עפעס קאַליע געמאַכט....

— גוט שבת, גוט יאָהר! — האָט איהם ר' יוחנן מיט זיין הויף תקיפ'דיג קול אָנגעענטפּערט.

געוועזען איז עס אין אַ שענעם שבת נאָך מיטאַג. אין דער גרויסער שטוב ביי ר' יעקב גאַלדמאַן איז אויפגערוימט יום-טוב'דיג. די גאַרדינען זיינען מיט בלאָהע בענדער פערצויגען, אזוי, אז דער שפּיעגעל, פון צווישען די צוויי פענסטער, איז כמעט האַלב פערשטעלט. די ווענד זיינען בעהאַנגען מיט וולוטשקענע בילדער, אויף קאַנווע אויסגענעהט — רחל'ס אַרבייט. פון שויבען-שענקעל פינקלען צוויי זילבערנע לייכי-טער אַרויס. זילבערנע לעפעל, גאַפּעל און מעסער, פאַרצעלייענע טעלער, גלעזערנע קלאַישען... און דאָס אַלץ וואַרפט אַן אַרויסטאַקראַטישען גלאַנץ איבער דער שטוב. אויבען-אָן — ביי דעם ווייס געדעקטען טיש, זיצט ר' יעקב אין שלאַפּראַק און קאַפּעל, די ברילען אויף דער



נָקוּ און די עטליכע ווייסע האָר פון באָרד ציטערען אַריסטאָקראַטיש אויף דער ברוסט, איבער דעם ווייסען, בעל־בתישען קראַגען מיט דעם שוואַרצען שניפּסעל. אַרום טיש — ר' יעקב'ס זוהן מיט די איידימס. אַלע און פיינע, גלאַנצענדיגע שניט־רעק, ווייסע בעל־בתישע קראַגען, קליינע, שוואַרץ־סאַמעטענע היטלעך, אויף די זיידענע וועסטען גלענצען די גילדענע קייטען. פון דער צווייטער זייט טיש זיצען ר' יעקב'ס ווייב מיט די מעכטער און שנירען, אין זיידענע קליידער. פון די ווייסע העלזער גלאַנצט דאָס צירונג אַראָב. די אויגען קוקען מיט דרף־אַרץ אויף דעם טאַטען און שווער. און מען וואַרט מיט רעספעקט אויף דעם וואַרט, וואָס וועט פון זיינע ליפען אַרויס. יעדעס וואַרט, וואָס אַ קינד זאָגט, איז „אַבגעוואַויגען און אַבגעמאַסטען“, יעדע בעוועגונג — לייכט און עדעל, ווי „אויסשטודירט“. אין מיטען די זיהן איז מאַטריס געזע־סען, אָנגעטהון אין אַ נייען לאַנגען ראָק. און זיין רויט אַבגעברענט געזיכט, וואָס מען האָט ערקענט, אז עס איז געווען געוואַשען; זיינע גראַבע רויטע הענד, וואָס זיינען משונה מאָדנע אויף זיין ברוסט געווען פּערוואַרפען — האָבען נישט געשטימט, ניט מיט דעם שענעם ראָק, וואָס ער האָט געטראָגען און נישט מיט דעם אַלעם, וואָס איז געווען אַרום טיש... ער איז געזעסען שטיל. ער האָט מורא געהאַט אפילו עפּיס צו טראַכטען, צו בעוועגען מיט אַ אבר, און האָט מיט גרויס דרף־אַרץ אויף איין פונקט געקוקט. זיינע פינקעלדיגע אויגען, וואָס האָבען מורא געהאַט זיך צו ריהרען, און פון איין זייט, זיין אימה אויסגעזאָגט, האָבען אויך צו וויסען געגעבען, אז ער איז אימשטאַנד, יעצט דעם קלענסטען פון דאַנען מיט דרף־אַרץ צו פאַלגען אַלץ, וואָס ער וועט איהם הייסען טהון. רחל'ה איז געזעסען קעגען־איבער, אָנגע־טהון אין אַ ניי גרין קלייד. איהר קאַפּ האָט זי געהאַלטען אַראָב געלאָזט צו דער ברוסט, האַלב טרויעריג און האַלב שטאַלץ...

אַלע אַרום זיינען שטיל געזעסען.  
 די „בעיאָהרטע פרוי“, וואָס איז די גאַנצע צייט ביים טיש געבען מאַן געזעסען און האָט איהם אין מויל געקוקט, האָט זיך פון איהר אַרט ערהויבען, און האָט דערלאַנגט, פון דער שאַנק אַרויס, אַ געשליפענע קאַרפּיקע מיט רויטען ווישניאַק. ערשט דאָן האָט זיך אויך רחל'ה פון איהר אַרט אויפגעהויבען. דאָס נייע קלייד האָט איהר נאָך געשאַרכט, און זי האָט צום טיש דיניטשקע, עדעלע גלעזעלעך.

דערלאַנגט. זי האָט די גלעזלעך אויסגעשטעלט, איינגעגאָסען. עדעל, פאַמעליך. קיינער האָט נישט געטרונקען, אלע האָבען געוואַרט אויף'ן אלטען. דער אלטער האָט זיך פון אַרט ערהויבען, דעם עלטסטען ווהן דערלאַנגט די האַנד, זאָגענדיג „לחיים!“ דערנאָך האָט ער דערלאַנגט מאַט'ס'ן די האַנד. מאַט'ס האָט זיך אויסגעגלייכט. דער אלטער האָט איהם פעסט די האַנד געדריקט, און דערנאָך מיט'ן קאָפּ צו די פרויען געשאַקעלט. און די העלפט פון גלעזיל אויסגעטרונקען.

די קינדער האָבען אויך אָנגעקלאַפט די גלעזלעך.

מאַט'ס איז זעהר רויט געווען און האָט זיך געלאָזט שטאַרפּ בעמען. רחל'ה האָט צו איהם געשאַקעלט מיט'ן קאָפּ און געזאָגט צו איהם, נעהנטער צורוקענדיג דאָס גלעזיל: טרינקט! מיט אַ טאָן, ווי איינער זאָגט: „מען וועט איהם שוין אויסלערנען.“ מאַט'ס האָט שוואַך מיט זיין דיקער האַנד דאָס גלעזיל צו די ליפען גענומען. אַ שווייס האָט זיך אויף זיין שטערען בעוויזען, און קוקענדיג אַ מינוט זוי פערשעמט אין אַ זייט, האָט ער מאָדנע דין די ליפען פערקרימט און זיין שטערען האָט זיך געקנייטשט.

רחל'ה איז געוועסען די גאַנצע צייט און האָט מיט אַ האַלב טרויעריגע מינע אויף איהר גלעזיל ווישניאַק, וואָס איז פאַר איהר געשטאַנען, געקוקט און האָט קוים מיט איהרע דינע, ווייכע ליפען זי בעריהרט.

— וואָס הערט מען עפּים נייעס? — האָט דער אלטער דעם

עלטסטען ווהן געפרעגט.

און שטיל און יום־טוב'דיג האָבען אלע אויסגעהאַרכט, ווי דער עלטערער ווהן, מאַטעלע, האָט מיט דרף־ארץ פערצעהלט די „פּאָליטיק“ פון דער „הצפירה“. און ר' יעקב גאָלדמאַן איז געוועסען אין קאַפּעל און, צומאַכענדיג איין אויג, מיט קאָפּ אויסגעהאַרכט, וואָס דער ווהן פערצעהלט. און געדאַכט האָט זיך אז עס איז גענוג, אז דער אלטער זאָל דאָס צווייטע אויג צומאַכען, און דאָס ערשטע זאָל זיך אויפּעפענען, די גאַנצע „פּאָליטיק“ מיט די פּים אין דער הויך איבער קעהרען.

און אַ חתונה איז געווען, ווער מיר גוטס נינט. דאָס געסיל האָט געלעבט, קינד און קייט האָט זיך געפּרייט; ר' משה גאָמבינער

איז געווען דער „עומד“ פון חתנ'ס צד, און דער חתן אליין איז עפעס ערלער, פיינער געוואָרען.

— אַ וואונדער עפעס, האָבען די ווייבער גערעדט.

— אז מען קומט אַרײַן אין אזא משפּחה!

— נו, רחל'ה וועט איהם שוין פאַר אַ לײַט מאַכען.

און איינגענומען האָט איהם רחל'ה מיט גוטען. פון דער הויך. האַלב ברוגז'דיג, האַלב מיט אַ גוט געלעכטעריג. אז מאַטים האָט מיט וועם גערעדט און זי איז דערביי געווען, האָט ער איהר אין די אויגען געקוקט, ווי פרעגענדיג, צו זאָגט ער נישט עפעס גראַכס.

און טהיילמאָל, אז מאַטים האָט זיך אַרויסגעכאַפּט מיט עפעס אַ נישט־פאַסעדיג וואָרט, האָט זי איהם אין דער צווייטער שטוב אַרײַנגערופען און, אָננעמענדיג איהם ביים קנאַפּ פון פאַלטאָ, אזוי געזאָגט:

— זעהסט, מאַטים, עס פאַסט נישט! ביי לײַטען אין „געזעל־

שאַפּט“ דאַרף מען זיך מעהר „אַנשטענדיג“ צו האַלטען. מען דאַרף בעטראַכטען יעדעס וואָרט, וואָס מען וויל זאָגען. וואָרום, זעהסט דו, מאַטים, עס איז דאָך ניט שען צו זאָגען עפעס נישט פאַסענדיגעס אין געזעלשאַפּט. פערשטעהסט דאָך אַלײַן...

די הויך „דייטשע“ ווערטער: „געזעלשאַפּט“, „אַנשטענדיג“, וואָס האָבען זיך זעהר ערעל פון רחל'הס מויל אַרויסגעגליטשט, האָבען אויף איהם אַ ליעבען שרעק געוואָרפען, און ווי אַ קלײַן קינד האָט ער זיין פעהלער דערקענט.

שען איז געווען צו זעהן שבת נאָך'ן דאווענען, ווען ר' יעקב גאָלדמאַן מיט מאַטים'ן געהען פון שוהל אַהיים: ר' יעקב'ס אַ אייניקעל טראָגט זיי די טליתים נאָך. פון פענסטער קוקט ר' ישכר וויינשטיין אַרויס. דער שווער מיט'ן איידים שאַקלען אין פענסטער אַרײַן: גוט שבת.

— וואָס לען? אונזערע קינדער ווערען לײַט? מישטיינס געזאָגט!

— קרעכצט איין יודענע צו דער צווייטער, שטעהענדיג פאַר דער טהיר און נאָכקוקענדיג דעם שווער מיט'ן איידים.

— דאָס האַרץ קוועלט פאַר נחת, אוי, אוי! נעהאָ, זיין מאַמע, האָט געדאַרפט פון קבר אויפשטעהן און זעהן איהר מאַטים'ן.

— אַרײַמע לײַט, נעבעך, שטאַרבען אָב, און זיינען אפילו ניט זוכה!

צו זעהן א שטיקעל נחת ביי א קינד.  
 און מאַטים איז שוין געוואָרען אין די „משפּחה“ אַרײַנגענומען,  
 ביים טיש זיצט ער שוין ניט מיט האַרץ־קלאַפּען, וואַרפט אפּילו אַמאָל  
 אויף אַ וואָרט אין שמועס אַרײַן.  
 — אונזער מאַטים וועט זיך אויסאַרבייטען! נישט אזוי שלעכט,  
 ווי געמײנט, — זאָגט ר' יעקב צום עלטערען זוהן מאַטעלע.  
 — ער האָט אָפּטמאָל גאַנץ גוטע אײַנפאַלען — העלפט דער זוהן  
 דעם פּאָטער צו.

שבת. ער זיצט ביים שווער גלייך מיט אלע און שמועסט. רחל'ה  
 דרעהט זיך אין זיידענעם שלאָפּראַק אַרום, די גאַלדענע קײט מיט  
 דער „קאַליע“ אויפ'ן האַלז: דאָס בלייכע עדלע פנים לייכט פון אונד  
 טער דעם האַרריגען שײטעל אַרויס, און אויף די דיניטשקע ליפען לינגט  
 אויסגעגאַסען אַ ליכטער, זיסער שמויכעל.

פאַר דער טהיר, אויף דער באַנק, זיצען חברה, אַמאָליגע מאַטים'עס  
 חברים און וואוינען אַרום, און רעדען „עזות־קײטען“. און יעדעס מאָל,  
 ווען עמיצענס גראָב קול לאָזט זיך הערען אין שטוב, ווערט מאַטים  
 ייט, און דאָס האַרץ קלאַפט אין איהם: ער האָט מורא, עס זאָל זיך  
 אַ יונג נישט אַרויסכלאַפען מיט זעהר אַ גראָב וואָרט...

ער ווייסט נישט ווי און ווען דאָס איז געוואָרען, נור די אַמאָליגע  
 חברים האָבען איהם אויפגעהערט צו זאָגען „דו“.  
 — זאָל מאַטים אזוי גוט זײַן, געבען אויף אַ האַלבע קערץ האָבער  
 — זאָגט צו איהם שלמה מלאך, שטעהענדיג אין קיך ביי דער טהיר.  
 רחל'ה קומט פון דער צווייטער שטוב אַרויס און בעוועגט לייכט  
 מיט'ן קאָפּ. שלמה מלאך וויל איהר גוט מאַרגען זאָגען, נאָר ער  
 שרעקט זיך...

— ווען הייסט מאַטים... דער בעל הב... אײַנשפּאַנען?  
 רחל'ה ענטפערט איהם פון דער ווייטען, ווי איהר וואָלט נישט  
 געפאַסט צו שטעהן געבען איהם:

— דער בעל־בית וועט שוין שפעטער צו וויסען געבען.  
 מאַטים קוקט אויף איהר. ווי לייכט די ווערטער שוועבען איהר  
 פון מויל, און געהט איהר נאָך אין דער צווייטער שטוב אַרײַן.  
 שלמה מלאך געהט צו די חברים אין שטאַל אַרײַן.

די פערד שטעהען, בעהאלטענדיג די קעפ אין דער פינסטער... אונטער יעדען איז פריש שטרוי אויסגעשפרייט, א ווארעמער פערד- גערוד טראגט זיך פון זייערע צוהיצטע קערפער ארויס, אויף גרויסע הויפען שטרוי ליגען חברה אויסגעצויגען און שמועסען.

— די יאטישע טאכטער האָט דאָך צו מיר גערעדט! — זאָגט שלמה מלאך צו די חברים אָנקומענדיג.

— א רוח איהר אין די זייטען! איך וואָלט איהר אין פרצוף נעשפיגען, ווען זי וואָלט זיך צו מיר מיט אַ וואָרט אָנגערופען.

— איך קאָקער נאָך אויף איהר! וועל איך איהר אַמאָל געבען אין טאטען אַרײַן, וועט איהר ליכטיג אין די אויגען ווערען.

— שווייגט, אָט רידערט זי מיט אַ אבר. זי געהט. די „יאטישע“ פון הויף קומט רחל'ה אָן. זי געהט זיך פאַמעליך, אזוי ווי זי וואָלט מורא האָבען, איהר פּוס אויף די האַרטע שטיינער צו שטעלען, דאָס לייכטע טיכעל ציטערט איבער איהרע אַקסעל. אַ ווינטעל בלאָזט און פּערוואַרפט איהר אייניגע טראָלבען פון טיכעל איבער'ן פּנים. זי בעוועגט לייכט מיט דער האַנד און מאַכט זיך גלייך די האָר פון קאָפּ. זי קומט אָן פאַר'ן שטאַל.

אַהנע צו וויסען, האָבען זיך חברה אויפגעהאַפט, גלייך געשטעלט און „גוט מאָרגען“ געזאָגט.

זי האָט לייכט מיט דעם קאָפּ אָבגעענטפּערט.

— מיינע ליעבע, ווער פון אייך פּאָהרט מיט מיט'ן הערר נאָך ליענטשיץ אויפ'ן מאַרק?

— איך, בעל-בית'טע! — האָט שלמה מלאך אָבגעענטפּערט, זיך גלייך מאַכענדיג דעם הוט אויף'ן קאָפּ.

— מוין פּריינד, וועסט אזוי גוט זײַן, מיר פון מאַרק אַ גוטע אינדיטשקע מיטברענגען. וועסט דערמאָנען דעם הערר, וועט ער דיה געלד געבען...

— גוט, בעל-בית'טע! — האָט ער אָבגעענטפּערט.

און ווען זי האָט זיך אומגערעהט אוועק צו געהן, האָט זי לייכט איהר קאָפּ צוריק געוואַרפֿען און געזאָגט:

— אַ פעטע זאָסט דו אויסקלויבען. הערסט, שלמה?

— יא, בעל-בית'טע.

— ווי דאָס רעדט! וואָס פאַר אַ פּיסקעל דאָס האָט! — זאָגט

שלמה מלאך צו דער חברה, ווען זי איז שוין אוועקגעגאנגען — אזוי לייכט שיטען זיך איהר די ווערטער, אזוי ממז'יש, — א רוח איהר אין איהר טאמען!

און עפּים אָהנע צו וויסען אַליין, האָט ער זיך געסטאַרעט די בעסטע פאַר פּערד פון שטאַל אויסצוקלויבען און פלינק די פוהר איינצער שפּאַנען. און מיט אַ קנאַל פון דער בייטש איז ער פאַר דער טהיר אפּויר געפּאָהרען.

נאָך דעם שמועס מיט דער בעל־הבית'טע האָט ער זיך געפיהלט עפּים מעהר היימיש, און איז אין דער סיד אַרײַנגעקומען, אָהן אַ תּירוץ צו האָבען, וואָס ער האָט ביז יעצט נישט געקענט טהון...

דערזעהן אָבער רחל'הן אין דער סיד, איז ער פּלוצלונג שטעלן געבליבען. „וואָס טהו איך דאָ?“ האָט ער זיך געפרענט. און שטעהענדיג פון דער ווייטען ביי דער טהיר, האָט ער געשטאַמעלט: דער בעל־בית וועט באַלד אַרײַסקומען?

זי האָט איהם נישט געענטפּערט. און שלמה מלאך איז באַלד אַרויס פון סיד.

פון דער חתונה אָן האָט מאַטּיס נישט געוואָלט פּאָהרען מיט שלמה מלאך „סאָס נאָ סאָס“. נישט געשעמט זיך, יא געשעמט זיך, עס איז דאָך נאַרישקייטען, נאָר גלאַט אזוי... ער איז דאָך אַ גוטער ברודער פון לאַנג, אין איינעם ביי פּוקס'ן שמיסער געווען, „געשעפּט" ליד" געהאַט, און יעצט — — — איבער דעם איז מאַטּיס די גאַנצע צייט אויבערדאָן געזעסען, און שטיל געשוויגען. שלמה מלאך אויפ'ן פּאַרשעל האָט אויך שטיל געשוויגען.

ווען זיי זיינען אַרײַסגעפּאָהרען איז שען געווען. נור אין מיטען זעג האָבען זיך איבער'ן הימעל קליינע אָבגעריסענע וואַלקענדלעך פּערקליבען. באַלד האָבען זיי זיך בעהעפּט, איין שטיק געוואָרען, און עס האָט אָנגעהויבען לייכט צו טריפען.

שלמה מלאך איז געזעסען מיט'ן פנים צו די פּערד און האָט זיך דאָס זייניגע געטהון: אָנגעטריבען.

דער רעגען האָט געקאַפּעט, נישט געדיכטער נישט שיטערער, נאָר עפעס אזוי שוין מיט איין מאָס, אָהן אַ כּונה, גלאַט אזוי: עס רעגענט.

די פערד טראפטשען און טראפטשען, די רעדער שניידען אין די שטיינדלעך, און דער רעגען קאפעט אויפ'ן פנים, און שלמה מלאך מאכט זיך גאָר נישט דערפון, קיין וואָרט רופט ער זיך נישט אָן. מאַטים וויל אָנהויבען רעדען, נור שלמה מלאך זיצט פערדרעהט, אויפ'ן רוקען אַ זאָק, עס פאַלט אַ טראָפען און דער זאָק זאפט אין זיך די טראָפען איין, גלייכגילטיג: נישט זיין געשעפט... און דער רעגען קאפעט, דער הימעל איז שוין אין גאַנצען פער- וואַלקענט. די חמאָרע האָט זיך געלעגט איבער'ן וואַלד, עס איז טונקעל, טרויעריג...

מאַטים וויל אָנהויבען רעדען — — —  
 נור שלמה מלאך'ס רוקען איז שטום, דער זאָק זאפט אין די טראָפען און שוויגט.

זיי פּאָהרען פּערביי אַ קרעטשמע.

— וועסט כאַפען אַ לאַמפּערקע? (אַ טרונק בראַנפּען).

— פאַר וואָס נישט?

זיי קריכען אַראָב פון וואַגען, אין קרעטשמע אַריין. מען פאַפט

אַ טרונק בראַנפּען און מען זעצט זיך צוריק אויפ'ן וואַגען אַרויף...

— שלמה.

— וואָס?

— גאָר נישט, פּאָהר אין דער זייט, אויף די שטיינער...

דער מאַרק איז אָנגעשטעלט מיט וועגען און פּערד. מענשען לויפען, אַ גערעדעריי און גערודער, עס קלאַפט...

מאַטים איז אַראָב פון וואַגען און איז געגאַנגען צום פּערד-מאַרק.

פאַר נאַכט קומט ער צוריק, און אַ יונג פיהרט איהם צוויי פּערד.

— זעה די „חיות“, וואָס איך האָב מיר געשאַפט, — זאָגט

מאַטים צו שלמה'ן.

שלמה מלאך בעטראַכט די פּערד. קוקט זיי אין זיך ציטע און

שוויגט.

— נו, וואָס זאָגסט דו, שלמה?

— ווייס איך?

— טרעף, ווי פיעל זיי קאָסטען.

— זאָל איך אזוי וויסען...

מאָטיס, איינוויקלענדיג זיך אין מאַנטעל, געהט אַריין אין דער  
 „רעסטאָראַציע“.  
 די בעל־בית'טע האָט געבעטען אַ אינדיטשקע פון מאַרק. —  
 דערמאָנט שלמה מאָטיס'ן, ווען דער לעצטער אין פון דער „רעסטאָראַציע“  
 אַרויס, גרייט צו פּאָהרען.

געוועזען איז עס אַ שבת נאָכמיטאָג.  
 אויפ'ן בעט אין „שלאָף־צימער“ ליגט מאָטיס אויסגעצויגען און  
 קוקט אויף דעם ווייב'ס קאָפּעלוש מיט דער „קייט“, וואָס ליגען  
 אויף דעם צווייטען אויפגעבעטען בעט. דאָס ווייב איז אין שוהל  
 געווען — קלערט ער פּויל און רייכט די אויגען. די שבתים נאָך  
 מיטאָג זיינען עפעס מיט מעהר גלאַנץ, שבת'דיגער, עס לאַכט מיט חן  
 דורכ'ן פענסטער און שטראַהלט זיך אָב אויף דעם שויבען־שענקעל,  
 וואָס שמעהט צווישען די צוויי בעטען. די זילבערנע לייכטער גלאַנצען...  
 פון דער צווייטער שטוב הערט זיך זיין שוואַגער מאָטעל'ס נגידיש קול,  
 וואָס קלינגט איבער דער שטוב ווי אַ גלעקעל. „דער שוואַגער איז  
 געקומען צו גאָסט, מען דאַרף זיך אויפהויבען“ — פיהלט מאָטיס אַ  
 חוב אויף זיך. פון דער באַנק, וואָס איז פאַר דער טהיר, הערט זיך אַ  
 חבר'ס קול. יוסעלע טויבענכאַפּער פּערצעהלט מיט געלעכטער, ווי פיעל  
 „קוילען“ (קניידלעך) אהרן פּורמאַן עסט אין פּסח אויף.  
 מאָטיס, ליגענדיג אויפ'ן בעט, האַרעכט זיך איין, וואָס חברה  
 פּערצעהלט און לאַכט מיט.

— נעם זי, נעם! — שרייט אַ יונג, אשר ביק'ס קול.

— אָט אזוי, האַלט...

— האַ, האַ, פעסט האַלט, לאָז נישט אָב!

— פיהר זי אונטער דער חופּה, הייסט זי מוחל זיין!

— האַ, האַ... .

מאָטיס קריכט אַראָב פון בעט, ער געהט צו צום פענסטער און  
 קוקט אַרויס. „קאָמיע“ האַלט אַ אויסגעפּוצטען טשאַלענט אונטערן  
 אַרים און לאָזט זי נישט אָב. דאָס מיידעל רייסט זיך פון איהם מיט אַלע  
 כחות, ער האַלט זי אָבער פעסט, און חברה לאַכט.  
 מאָטיס קוקט און לאַכט מיט. געפיהלט האָט ער זיך אויסגעשלאָך



מען, פריש, א ביסעל אויפגערוימט, נישט וויסענדיג אליין פאר וואָס, און איז אין דער צווייטער שטוב אַרײַן.

אויפ'ן געדעקטען טיש זיינען צוויי פאַמעראַנצען אין אַ קלאַש געלענען, רחל'ה האָט גערעדט מיט'ן ברודער, וואָס זיצט מיט'ן רוקען צו מאַט'ס'ן און בעמערקט איהם נישט.

— וואָס מאַכסט דו עפּים, מאַטי? — געהט מאַט'ס צו און קלאַפט איהם וואוילערײַש אויף די פלייצע.

דער שוואַגער דרעהט זיך אום און קוקט אויף מאַט'ס'ן האַלב פּערוואַנדערט, האַלב מיט כּעס.

באַלד איז רחל'ה אין דער צווייטער שטוב אַרײַן און ווינקט צו מאַט'ס'ן מיט'ן פינגער.

מאַט'ס איז נאָכגעגאַנגען.

— זעהסט, מאַט'ס — זאָגט זי צו איהם, אָננעהמענדיג איהם

פאַר דעם קנאַפּ פון פאַלמאַ — עס איז נישט שען צו קלאַפען איבער די פלייצעס. דאָס פאַסט פאַר זיי, נישט פאַר דיר.

זיי זיינען צוריק אין שטוב אַרײַן.

דער שוואַגער האַלב ברוגז'דיג און אַ ביסעל „פון דער הייד“, טרינקט פון כּוס און רעדט מיט רחל'ה, נישט קוקענדיג אויף מאַט'ס'ן.

מאַט'ס איז פון שטוב אַרויס.

די זון שיינט היימליך, אויפגערוימט איז אין געסיל, אויף דער באַנק זיצט חברה, מען לעבט, מען ציהט איינער דעם צווייטען דעם הוט איבער די אויערען, דיענסט-מיידלעך אין שבת'דיגע קליידלעך דרעהען זיך איבער דער גאַס, און חברה — וועמען מען קען מעזי פנים זיין — שיקט מען צו „קאַמיוזע'ן“, און וועמען נישט — לאָזט מען פּערביי מיט געלעכטער פון דער ווייטען.

מאַט'ס איז צוגעגאַנגען און האָט זיך געזעצט אויף דער באַנק.

— אַ רוח דיר אין דיין טרפה פרצוף! — האָט שלמה מלאך

געזאָגט צו אַ צווייטען יונג, נישט בעמערקענדיג מאַט'ס'ן.

באַלד האָט אַ יונג שלמה מלאך געגעבען אַ שטופּ, און געוויזען איהם מיט'ן פינגער. שלמה האָט זיך אומגעדרעהט, און איז, דערזע- הענדיג מאַט'ס'ן, פּערשעמט געוואָרען.

— נגט שבת! — האָט ער געזאָגט, אַ ביסעל אויפהויבענדיג זיך

פון אָרט און אַ ביסעל ווייטער זיצענדיג, און האָט זיך נלייך געמאכט  
דעם הוט אויפ'ן קאָפּ.

— גוט שבת!

חברה בלייבט זיצען שטיי 5.

מיידלעך האָבען זיך געדרעהט אַהין און צוריק און קיינער האָט  
קיין וואָרט גערעדט. „קאָמיזע“ האָט זיך בעהאַלטען אין אַ ווינקעלע  
בײַ דער וואַנד. די זון שיינט, עס לעבט אַליין. נור חברה — טױט שטום  
זיינען זיי! שלמה מלאך בייגט דעם קאָפּ אַראָב אויף דער האַנד און  
קלערט עפעס.

— נו מלאך, וואָס שווייגסט דו? — גיט מאַטים איהם פּלוצלינג

אַ פּאַטש מיט דער האַנד איבער דער קניע.

— אָה, בעל־בית! — זאָגט דער יונג, און רוקט זיך אָב, רייבט

זיך מיט דער האַנד איבער דער קניע און פּערקרימט דאָס פנים מיט  
אַ מאַרנע מיין געלעכטער.

חברה האָט געשוויגען, און אַ שטילקייט האָט אַליין אַרום  
געשטיקט.... מען האָט דרך־אָרײַן.

מאַטים האָט זיך אויפגעוויבען און צוריק אין טהיר אַרײַן.

— „קאָמיזע“, די טעקסע געהט! — הערט ער הינטער זיך שלמה

מלאך'ס קול.

## דאס קוילער געסיל

צווישען גרויס-פוילען און מאזעוויעץ ציהט זיך א דריי-עקעדיג-שטיק לאַנד. פון איין זייט גרעניצט עס זיך מיט די זאמדיגע ווייקסעל-בערג, וואָס ציהען זיך האַרט ביי דער זילבערנער ווייקסעל-סטענגע אַרום פּלאַצק און וואַלצלאַווויס; צו דער צווייטער זייט, ביי לענשיץ צו, האָט עס אין שכנות די פּראָווינץ קאַיאָווע, וואָס איז פול מיט מורא'דיגע סודות, און לינקס פון דאָרט האָט עס דאָס רייכע אין פאַרבען און טענער, "קשענסטוואָ" לאָוויטש. דאָס שטיק לאַנד, אין וועלכען עס געהען אַריין די שטעדט: קוטנאָ, זשאַכלין, גאַסטענין, גאַמבין און נאָך אייניגע קליינע שטעדטלעך, איז פּראָסט און איינאַרטיג, ווי דער פּויער, וואָס וואוינט אין איהם. אַרים אין וואַסער, אַרים אין וועלדער, ציהט זיך דאָרט אויס דער האַרזיאָנט גאַנץ ברייט און ווייט, דאָס אויג האָט אויף גאַרנישט בעזונדערס אַבצושטעלען זיך: לאַנגע, איינאַרטיגע פעלדער, בעוואַקסען מעהרסטענטיל מיט אַ אַרימען ברויט, בלאַנדזען זיך אויף מיילען אַוועק. טיילמאַל שניידט דורך די אונט-ענדליכע, גלייכע, בעזייהטע פעלדער אַ ווייסע טטענגע פון אַ פּוהר-וועג, בעזעצט שיטער מיט וויינענדיגע ווערבס, וואָס פיהרט פון איין שטעדטיל אין דאָס צווייטע אַריין. נישט דאָס לאַנד האָט אין זיך די סודות פון איהר שכנה קאַיאָווע, וואָס מען דערצעהלט פון איהר פּערשיעדענע לעגענדען, אז טויטע נשמות שפּאַצירען איבער איהרע שוואַרצע וועגלעך, וועלכע בלאַנדזען זיך אין די פעלדער אַרום, און זיי פּערנאַרען מענשען אין זומפּען אַריין; נישט עס האָט אין זיך די רייכ-קייט פון פאַרבען און טענער פון איהר שכנה דער „פּרינצעסין פון לאָוויטש", וועלכע האָט אויף איהר ערד אַרויסגעגעבען דעם גרעסטען פּוילישען מוזיקער און בעשעפּער פון דער פּוילישער פּאַלקס-מאַזורקע—שאַפּענ'ן. נור פּראָסט און איינאַרטיג איז דאָס פעלד, און פּשומ

איז דער פויער, וואָס אַרבייט אויף דעם פעלד, ווי דער קארטאָפּעל, וועלכען עס גיט פון זיך אַרויס. נישט עס פּוצט זיך דאָ דער פויער אין די ווייסע האַלאַטען און אין די קאָלירטע הייזען, און בעפּוצט ניט זיין קאָפּעליוש מיט בענדער און קאָרעלען, ווי דער פויער פון יאָוויטש; און נישט ער פּערנעהמט זיך מיט כּשוף־מאַכעריי, ווי דער פויער פון די „הויכע טאַפּאַלען“ וואָס איז אין „קאָיאָוע“. דער פויער פון דעם פעלד איז ווי אַ שטיק ערד, וואָס גאָט האָט אין איהם אַ נשמה אַריינגעבלאָזען, ווי אַ געהענדיגע ליפּע, וואָס וואַקסט פאַר זיין הויז... ער האַלט זיך ביי זיין פייפּעל פון וועלכער ער שפּיעלט ביי זיין דער האַלבער נאכט לאַנגע נגונים אָהן אַ מאַטיוו, וועלכע הויבען זיך נישט אָן און לאָזען זיך נישט אויס, ווי זיינע לאַנגע, ווייטע, גרינ־בעוואַקט־סענע פעלדער... אַ מענש איז עס אָהן אויבערשפּיצלעך. — „אַט אַזוי האָט מיך גאָט בעשאַפּען“. איז ער גוט, קאָן ער אַוועקגעבען דאָס העמד פון לייב! דערבייזערט מען איהם אָבער — וועט ער מיט'ן לעבען בעאַהלען, אבי נור פון יענעם נקמה צו נעהמען. ער האָט ליעב פון דער נאַטור זיין פיה, וואָס עס וואוינט מיט איהם, און וועט עס קיינמאָל נישט שחט'ען פאַר זיין אייגען געברויך. נור מעהר פון אַליץ האָט ער ליעב זיין פּערד, שאַנעוועט עס, און וועט עס קיינמאָל נישט בענוצען צו אַ וואַכענדיגע אַרבייט, צום אַקער וועט ער בעסער די מיה מיט'ן ווייב איינשפּאַנען, נור נישט זיין פּערד. דאָס פּערד האַלט ער צום וואָגען אויף זונטאָג, צו פּאַהרען אין קירך אַריין, אָדער אין אַ נאָהנט דאָרף צו אַ חבּר, צו קאָנען ווייזען זיך מיט זיין פּערד פאַר אַנדערע חברים.

דער יוד, וואָס איז געבאָרען געוואָרען אויף דער דאָרטיגער ערד, האָט אין זיך מעהר פּעלד־געשמאַק און עפּעל־געשמאַק, ווי בית־המדרש און מקוה... דאָס לאַנד איז רייך אין פּאַשע, האָדעוועט דאָרט דער פויער דאָס פיה, דעם אָקס מיט'ן שעפּס. יודען קויפּען עס אויף און פיהרען דאָס פיה קיין לאַדז, אָדער איבער דער גרעניץ, וואָס איז פון דאָרט נישט ווייט. עס געפינט זיך דאָרט צווישען די יודען די בעד־דיהמטע פּישער פון די לאַנסקער סטאַווען, וואָס בעזאָרגען מיט פּיש לאַדז און די אַרומיגע געגענד אין קאַלישער און אין פּלאָצקער נובערניע. וואו עס געהט נאָך קיין באַהן נישט, געפינען זיך די גרויסע פוהר־מאַנעס, וועלכע שטעלען צו די ליטוואַקעס צו דער גרעניץ. דער

פויער האָרעוועט דאָס פערד און שאַנעוועט עס, געפינען זיך דאָרט די גרויסע אידישע פערדהענדלער, וואָס שטעלען צו סחורה פאַר'ן „דייטש“, וועלכער קומט אַראָב פון טהוירען און בערלין. די אַרימע יודען דינגען ביים פויער איבער'ן זומער דעם פרוכט-גאַרטען אָב. ווינטער וואַשען זיי פאַר איהם די פעלצלעך אין שטאַדט-סאַוו, און פיהרען עס אויף די יריד'ן קיין לאָוויטש, אַדער קיין גאַמבין. דער יוד איז די גאַנצע וואָך אין דאָרף, וואוינט מיט'ן פויער און לעבט מיט איהם צוזאַמען, אויף שבת קומט ער אין שטאַדט אַרײַן, צו דער חברה „דריי פיי'ען“ (פישער, פליישער, פוהרמאַנעס) דאוונען. דאָרט טיילט מען זיך כבודים, און מען דערצעהלט מעשיות פון אַ גאַנצער וואָך. שבת נאָכ'ן עסען געהט מען אויפ'ן פעלד, וואו מען פיטערט די פערד און וואו יונגען שפיעלען אין „פאַלענט און באַלעם“. און פאַר-נאַכט זעצט מען זיך אויף די ביינס פאַר די הייזער, און מען קוקט אויף די דיענסט-מיידלעך, וואָס געהען שפאַציערען, און מען דערצעהלט זיך ווייטער מעשיות.

אין איינעם פון די אויבען-דערמאָהנטע שמעדטלעך איז געווען אַ געסיל, וועלכעס מען האָט גערופען דאָס „קוילער געסיל“. קויל איז אַ שמעדט'ל דערנעבען, און דאָס געסיל ליעגט אויפ'ן טראַקט, וואָס קומט אָן פון זשאַכלין און פיהרט דורך קראַשענוויץ קיין קויל. די חברה „דריי פיי'ען“ האָבען זיך געפונען אין קוילער געסיל. דאָס קויל-לער געסיל איז נישט געווען אין גלות. דאָרט האָט מען יודען נישט געשלאָגען; האָט זיך עפעס געמאַכט אַ נאָך סוכות, ווען רעקרומען זיך נען דורכגעגאַנגען דורכ'ן שמעדט'ל און האָבען אָנגעהויבען אָנצוגעבען, האָבען זיך געפונען חברה-לייט, — די דישלען האָט מען פון די וועגען אַרויסגענומען, פרענטען אייזען האָט מען פון די לאָדענס אָבגעריסען, בויער, וואָס וואַקסען פאַר די טהירען, האָט מען פון דער ערד אַרויס-געריסען, און מיט דעם אָן גאַס אַרײַן, ווייזען: „ווער איך בין!“ דאָס בית-המדרש-געסיל, וואו דער רב וואוינט מיט די שוחטים און אלע מלמדים, און וואו עס איז די מקוה מיט'ן שחט-הויז פאַר עופות, האָט זיך זעהר געשמט מיט'ן קוילער געסיל: „גראַבע מעני-שען, קצבים, פישעריי-ונגען!“ און האַטש דאָס בית-המדרש-געסיל האָט אינגאַנצען נור געלעבט פון דעם „כבוד-יומ-טוב-געלד“, וואָס דאָס

קוילער געסיל פלעגט דאָרט אַהין אַרײַנשיקען, און חאָטש וואָס עס זאָל זיך נישט מאַכען אין שוהל־געסיל — דער שעפער רײַצט דעם הונד אָן, אָדער אַ שכור'ער גוי שלאָגט, — פלעגען יודען, ווי גרויס, ווי קליין קומען צו לױפֿען אין קוילער געסיל אַרײַן: „געוואַלד אַ גוי שלאָגט!“ דאָך אין האַרצען האָבען זיי עס אײַנגאַנצען מבטל געווען: גאָרנישט מעשה יוד, האָבען זיי זיך געזאָגט, און אַז משיח וועט קומען, וועלען זיי דאָך מוזען אָנקומען צו אונז... די „פײַנע מענשען“ פֿון דער ברייִטער גאַס, אַ ר' ברכיה ליכוויארש, למשל, האָט גאָרנישט „געהאַל־טען“ פֿון זיי: „ווילדע ברואים, זאָגען אַלעמען „רו“, נור מען דאַרף אַמאָל די שקצים מחמת שלום וועגען, ווען די רעקרוטען געהען דורך, אַז זיי זאָלען נישט די שויבען אויסהאַקען.“

אמת אײַן, אַז אויף דאָס קוילער געסיל האָט זיך ניט שטאַרק גע'חבר'ט מיט די מיוחסים פֿון די אַנדערע געסלעך. זיי פלעגען זיי רופֿען: „אויסגעוויקטע יודען“. נור אַז עס האָט זיך געמאַכט, ווען מען האָט געדאַרפט עפּים צום הימעל, ווי אַ קוויטעל שרייבען פֿאַר אַ קראַנק קינד צום רבי'ן, אָדער אַ קאַפּיטעל תּהלים זאָגען (צו דעם קיין גרויסע בריות זײַנען זיי שוין נישט), האָבען זיי געמוזט אָנקומען צום בית־המדרש־געסיל. פלעגט קומען ראש חודש אלוף, דענסטמאָל אײַן דאָס קוילער געסיל גאָר געוואָרען ווי אַ כּושל פֿאַר'ן בית־המדרש גע'סיל. מען האָט דר'־אַרץ געהאַט פֿאַר'ן קלענסטען יוד פֿון בית־המדרש־געסיל: „פֿון משה רבינו'ס גוואַרדיע“, האָבען זיי איהם גערופֿען: און ערבֿיום־כּפור איז פֿאַר דער טהיר פֿון דער שוהל געלעגען אויסגע־צויגען אַ הויכער געזונדער יוד, אַ בעל עגלה, אָדער אַ פּישער, און דאָס בית־המדרש־געסיל האָט פֿאַר גאָט און הימעל מיט אַ פּאַסיק מלקות געטוילט דעם קוילער געסיל...

אין קוילער געסיל איז געשטאַנען געבויט אַ הויז: פֿון האָלץ, פֿון אײַן שטאַק מיט לאַנגע בײַנק פֿאַר דער טהיר, וואָס מען האָט עס גע־רופֿען „אויף דער באַנק“, וואָרום דאָרט זײַנען חברה זיך צוזאַמענגעקור מען, און פֿאַר דער טהיר זיך געזעצט. אין דעם הויז האָט געוואוינט ר' ישראל זשאַכלינער.

ר' ישראל איז געווען דער עלטסטער און מכובד'סטער פֿון אלע אײַנוואוינער אין קוילער געסיל. ער איז געווען אַ יוד אַ זקן — אַ

זעכציגדיעהרהיגער, דאָך איז ער גענאָנגען נאָך אָהן אַ שטעקיל און  
 האָט נאָך קיין ברילען נישט געטראָגען, — אַ רעשטעל פֿון פֿארצייטיגע  
 יאָהרען, ווען אַ סווערטיל אָקוויט האָט אַ פינפֿער געקאָסט. אַז ר'  
 ישראל פֿלעגט זיך אַ צוויי שעה אַרומיאָגען נאָך אַנ'אָקס, וועלכער האָט  
 זיך פֿון שטריק אָבגעריסען, און פֿלעגט איהם צום סוף ביי די הערנער  
 אָנכאַפֿען, אזוי אַז דער אָקס האָט זיין שווערען אָקען געבויגען פֿאַר  
 איהם, פֿלעגט ער קרעכצען מיט אַ געלעכטעריל: „ע, נישטאָ די  
 פֿאַרצייטיגע כחות!“ ער איז געווען אַ גרויסער פיההענדלער, וועלכער  
 האַנדעלט מיט'ן „דייטש“ אין די טויענדער אַרזין, און קויפט־אויף  
 דאָס גאַנצע פיה אין דער אַרומיגער געגענד. ווי אַ מענשען, וואָס  
 האָט פֿון זיך געלאָזט אַ גראָשען פֿערדיענען, האָבען איהם אַלע, ווי יר  
 דען, ווי גוים, שטאַרק כבוד אָבגעגעבען. ביי איהם האָבען זיי געהאַט  
 דאָס געלד שטעהן, ביי איהם האָבען זיי געלד געבאָרגט, ווען עס איז  
 אויסגעקומען, און צו איהם זיינען זיי געקומען שואַל עצה זיין און  
 אויסגלייכען זיך, און דאָס, וואָס ר' ישראל האָט געזאָגט, איז, ברודער,  
 געווען געזאָגט. ר' ישראל האָט געקאָנט טיילען פֿעטש דעם גרעסטען,  
 שטאַרקסטען, „וואוילען יונג“ (אז עס איז אויסגעקומען). — ר' ישראל'ן  
 זעט מען נישט אַנטקעגען רעדען. האָט עס אַ יוד געוואָגט, האָט ער  
 געקאָנט גע'הרג'עט ווערען אויפ'ן אָרט פֿון קוילער געסיל. ביי ר'  
 ישראל'ן אין הויז האַלטען זיך אויף אַלע יונגען און שקצים פֿון קוילער  
 געסיל — טר'יבען די אָקסען קיין לאָדו, אָדער צו דער גרעניץ. אין די  
 שטאַלען, וואו עס זיינען געשטאַנען די פֿערד, אָקסען און שעפֿסען, האָבען  
 חברה גענעכטיגט. עסען איז ביי ר' ישראל'ן פֿריי און אָפען געווען  
 פֿאַר אַלעמען. תמיד איז דאָס ברויט מיט פֿוטער אויפ'ן טיש גע-  
 שטאַנען, — אַריינגעקומען, אָבגעשניטען א „המוציא“ און גענאָנגען  
 זיך זיין וועג. דאָס הויז האָט זיך געבאָדען אין שפּע: קיה, אָקסען,  
 פֿערד, ציגען, שעפֿסען, גענו און יונגען מיט שקצים. ביי ר' ישראל'ן  
 איז אַלץ געשטאַנען אָפען. דאָ, וועט מען, ברודער, נישט גנב'ענען:  
 גע'הרג'עט אויפ'ן אָרט וואָלט מען געוואָרען. האָט מען וועמען געהוּן  
 אין שטאַרט אַנ'עולה, איז מען זיך געקומען קלאָגען פֿאַר ר' ישראל'ן,  
 און ר' ישראל איז אַרויסגענאָנגען און געטיילט פֿעטש. אַמאָל האָט  
 דער יוד, דער חסיד וואָס האַלט די פֿראַפּינאַציע ביים פֿרויץ פֿון שטאַרט,  
 געמאַכט אַ רעוויזיע ביי אַ יודענע אַנ'אַלמנה אין אַ פֿרייטאָג פֿאַרנאַכט.

מ'האָט געפונען ביי איהר אַקוויט, און געלאָזט אַריינזעצן זי אין קאַזע, איז מען געקומען צולויפּען צו ר' ישראל'ן. ר' ישראל נעהמט דעם שטעקען אין דער האַנד און געהט אין גאס אַריין, טרעפען זיך מיט'ן יוד דעם חסיד:

— לָאָז אַרויס די אלמנה פון דער וואַך, — זאָג איך דיר!

— ר' ישראל, זאָגט אַליין, זי נעהמט מיר אַוועק מיין פרנסת.

מעהר האָט ר' ישראל נישט גערעדט. אַהיים געקומען פון גאס, און צוויי יונגען זיינען שוין אַריין צום „פּראָפּינאַטאָר“ אין שיינק מיט די שטעקענס אין די הענד, האָבען געגעבען אַ נעהם צוויי טונען מיט שפּירט, אַרויסגערעהט די קראַנען און אַרויסגעשטעלט זיי פאַר דער טהיר: שעפט ווער עס וויל! האָבען יודען געהאַט אַ שבת מיט בראַנד־פּען, אַז מען האָט זיך אין גאָסען אַרומגעוואַלגערט שכור, און איהם, דעם „פּראָפּינאַטאָר“, האָט מען נאָך די אויגען אונטערגעהאַקט און צוגע־זאָגט איהם: אויף דער צווייטער וואַך צו פּערבעסערען — און געה שריי חי וקים!

קומט אַריין אַ יונג אין שטוב ביי ר' ישראל'ן און שטעלט זיך אַני־

דער ביי דער גרויסער שאַנק.

— וואָס ווילסטו, שניידער־קאַפּ? געהט צו צו איהם ר' ישראל

און קלאַפט איהם איבער'ן פנים: שלאַנגסט די מאַמען, זאָגט מען מיר, דו וואוילער יונג איינער. — ווער האָט דיר ביז איצט צו פּרעסען גע־געבען? און אַז אַנ'אָנדער זאָגט איהר אַ וואָרט, נעהמסט דו צו איהם אַ מעסער אַרויס!

— ר' ישראל, עס איז מיין מאַמע, איך מעג, דאָס איז טיין

מאַמע, אָבער אַ פּרעמדען — אַ מכה. די בעבעעס וועל איך איהם

אַרויסנעהמען, — נישט רעכט, ר' ישראל?

— און וואָס ווילסטו, צירעלע?

— דער „דרעה־קאַפּ“, דער חסיד — וואָס האָט דעם נאַפּט־סלאָד,

וויל מיר געבען אַ רויטען קאַרפּען־קאַפּ, אַז איך זאָל ביי־נאַכט אַריבער

איבער'ן פלייט צו זיין קאָנקורענט, יאַסקעס איידעם, און זאָל איהם אַ

חתונה אַבשפּיעלען מיט די פּעסער נאַפּט.

— וועל איך דיר דעם קאַפּ צושפּאַלטען, דעם רויטען קאַרפּען־זאַפּ

נעהם, און טראַשע איהם אַ ביין אונטער.

— וויל ער דאָך דעם קאַרפּען־קאַפּ פּריהער נישט געבען.



— זאָג איהם, אז ער זאָל איהם ביי מיר איינלעגען, און דו געה  
 אהין צו יאָסקעס איידעם, אז ער זאָל צורמאָרגענס מאַכען אַ גוואַלד, אז  
 מען האָט איהם די פעסער אויפגעפענט. איך וועל דיר דעם „רוימען“  
 אַרויסגעבען, און, דערנאָך, אז דער דרעה־קאַפּ וועט דיר עפּים פּאַרוואַר־  
 פען — האַק איהם נאָך די צייהן אויס.

אהיים געקומען אַ יוד ווי ר' ישראל פרייטאג פארנאַכט פון וועג,  
 האָט ער זיך געגעבען אַ זעץ אַנדער פאר דער טהיר אויף דער באַנק  
 מיט אַ פּולער קעשענע קליינגעלד, און גאָט געבעטען אין האַרצען:  
 „טאַטע, שיק מיר צו יודען, וואָס דארפּען אויף שבת“, און איז נישט  
 אַרײַן אין שטוב, ביז ער האָט נישט די קעשענע קליינגעלד אויסגע־  
 טיילט אַרײַמע לײַט. אַבגעוואַשען זיך, אָנגעטהון די שבת־דיגע קאַ־  
 פּאַטע, און געאַנגען אין דער חברה „דריי פּײַען“ צו קבלת־שבת,  
 אורחים וואָס זײַנען געאַנגען אויף דער מדינה, זײַנען דוקא אין דער  
 שטעדטיל אַבגעטרעטען איבער ר' ישראל'ס שבת. דער טעם פון ר'  
 ישראל'ס קוגעל לײַגעט זײ אַ גאַנץ יאָהר אין מויל. די חברה איז תמיד  
 פול געווען מיט אורחים. ר' ישראל האָט זיך געגעבען אַ שטעל אַנד  
 דער ביי דער טהיר מיט די אורחים וואַרטען, וויפּיעל עס וועט איבער־  
 בלייבען — קײַן שום יודען לײַעבען נישט אזוי אורחים אַהיים צו געה  
 מען אויף שבת, ווי קצבים און פּישער — און וויפּיעל עס זײַנען אײַ  
 בערגעבליעבען, האָט ר' ישראל מיט זיך מיטגענומען. נישט אײַן מאָל  
 איז אויסגעקומען, אז דער שמש פון דער חברה „דריי פּײַען“ האָט  
 אויסגערופּען: „דריי גילדען אַנ'אורח“, ווי מען פּערקויפט די עליות  
 אין דער שוהל. אזוי פּיעל בעלנים זײַנען געווען אין דער חברה „דריי  
 פּײַען“ אויף אורחים. צורמאָרגענס אין דער־פריה נאָכ'ן דאוונען האָט  
 זיך דער רבי פון דער חברה אַנדערגעשטעלט און געלערנט מדרש פאר  
 דער חברה. ר' ישראל'ן האָבען זיך געוויזען טרעהרען אין די אויגען.  
 דערנאָך האָט ער אַהיים געבעטען דעם עולם צו זיך אויף „קדוש“. און  
 בשעת „לחיים“, האָט ר' ישראל געקלאַפט מיט דער פּויסט אין טיש:  
 — טרינקט, יודען, אונזער טאַטע יעקב! אונזער רבי משה!  
 די שטוב האָט געציטערט פון די זעץ מיט די פּויסטען אין טיש

אַרײַן...

ר' ישראל האָט געקאָנט מעביר זײַן די סדרה, און אין רש"י גע־  
 ווען היימיש דאָרט. וואָו ער „טשעפעט“ נישט תרגום־דוערטער. רש"י'ן

האָט ר' ישראל ליעב געהאַט ווי דאָס לעבען, איהם האָט זיך געדוכט, אַז דער רש"י איז עפּיס א נאָהנטער קרוב, וואָס קעהר זיך אָן מיט אַלע יודען אין משפּחה. און נאָך א יודען האָט ר' ישראל ליעב געהאַט : דאָס איז געווען דוד המלך. זיינע קאַפיטלעך תהלים צוגעהען זיך דאָך אין די אברים פאר זיסקייט, — און גלאַט א יוד דוד המלך. דיר דאַכט זיך, אַז דו געהסט אַרויס אויף דער גאַס, און דו טרעפסט דוד המלך'ן, גיבסט איהם אַב שלום עליכם :

— שלום-עליכם א יוד, דוד המלך !

— ווי געהט עס ?

און מען הויבט אָן צו שמועסען פון מאַרק...

אַז ביי ר' ישראל'ן איז אויפגעוואַקסען געוואָרען א טאַכטער, איז

ער אַרונטערגעגאַנגען צום רב :

— רבי, קלייבט מיר אויס אַנ'אידעם פאַר מיין קינד פון אייערע

בחורים.

גענומען דעם אידעם, אַוועקגעזעצט אין זיין הויז אויף כל ימיו : נאָ דיר דיין עסען, דיין טרינקען, דיין שבת-בגד און דיין טאַשען-גלעד, און דו לערן מיר אין דער הייליגער תורה.

פאַר די אידעמס מיט די גרויסע גמרות פלעגט דער יוד אַזוי דרדך-אַרץ האָבען, אַז אויף די נעגעל איז ער פאַר זיי געגאַנגען. פון דעם טייערסטען און בעסטען האָט ער פאַר זיי בעהאַלטען. אַז ער פלעגט הערען, ווי דער סול"התורה קלינגט אַב אין זיין שטוב, האָט זיך דער אַלטער יוד ווי אַ קינד צעוויינט פאַר שמחה.

זיהנלעך האָט ער געהאַט ר' ישראל — ריעזען. „זשאַבלינסקי'ס גוואַרדיע“ האָט מען זיי גערופען. זיי זענען שוין קיין „לערען-קינדער“ נישט געווען. זיי אַלע איז איבערגעגאַנגען ר' ישראל'ס בן-זוּקנימ'ס נאָטעלע. נאָטע איז געווען אַ בחור, וואָס האָט געגעבען אַ געה אַרויס אין דער פריה מיט באַרעק'ן זיין הונד, מיט באַשקען זיין שעפּס, און מיט'ן פייפער. אַ טויב איז איהם געשטאַנען אויפ'ן אַקסעל. די גאַס האָט געציטערט פאַר איהם. מיט'ן שטרויענעם הימעלע אויף דער שפיץ „גרשיבע“ און מיט דער בלייענער בייטש אין דער האַנד, האָט ער זיך געגעבען אַ שטעל אַנידער פאַר דער טהיר, און אָנגעהויבען צו פייפען אויף זיינע טויבען, וועלכע האָבען זיך אין אַ ראָד געהויבען

איבער זיין קאָפּ. די יוזעפע האָט איהם דעם בולאָן (זיין פּערד) פּון שטאַל אַרויסגעפירט; איז ער נישט געווען ריין אויסגעפּוצט, אָדער אז די האָהר פאַר דער „גרישבע“ זיינען נישט געווען פאַרקעמט מיט די טראַלעך, האָט ער איהר געגעבען אַ „פּיף“ מיט דער בייטש איבער'ן לייב, אז דאָס יונגע געזונדע בלוט האָט געגעבען אַ שפּריץ פּון דער פּולער רויטער האַנד.

די יוזעפע איז געווען אַ דיענסט ביי ר' ישראל'ן, אַ שיקסע, וואָס מען האָט זי געבראכט פּון דאָרף און איז פּערבליבען ביי ר' ישראל'ן אין הויז שוין לעלם ועד. געזונד—אייזען: זי פּאַסט אַריין אין דער משפּחה. אין הויז איז זי אַ גאַנצער „בן־בית“, מיט זיך אַריין אין געשפּרעך, גיט עצות און בייזערט זיך, אז עס געפּעלט איהר עפּים נישט. נאָטע קאַטעוועט זי, טיילמאָל מורא'דיג, זי וועט זיך קיין ברוגז נישט מאַכען, גיט זיך אַ וואָרף אַריבער די לאָקען איבער די אויערען און גיט זיך אַ שטעל אַנידער:

— דו קאַטעווע, אז עס ווילט זיך דיר!

און אין אַ האַלבע שעה אַרום, אז זי האָט איהם אויפ'ן פּערד דער־זעהן, האָט זי זיך געגעבען אַ שטעל אַרויס פאַר דער טיהר, פּערלעגט די הענד הינטער די באַקעס, און די אויגען האַבען אַרויסגעשמיכעלט פּון הינטער די רויטע, בלאַהע פּלעקען, וואָס ער האָט איהר אויפ'ן פּנים אָנגעמאַכט: ווי דאָס רייט זיך אויפ־פּערד!

אז ער איז צוריקגעקומען, האָט ער זי גערופּען מיט'ן פינגער. זי האָט זיך צוערשט גיט הערען געמאַכט. דערנאָך איז זי ברוגז'דיג צוגעגאַנגען און פּויל גענומען די לייצעס אין די הענד אַריין. ער האָט צו איהר אַ וואונק געגעבען, און איז אַרויף אויפ'ן בוי־דעם צום טויבען־שלאַק.

זי האָט פּלינק דאָס פּערד אין שטאַל געפּיהרט. אויפ'ן שוועל פּון שטאַל טרעפט זי די סטרושקע, וועלכע פרעגט זי:

— ווער האָט עס דיר געמאַכט אַזעלכע שענע פּלעקען אויפ'ן

פּנים?

— דעם, וואָס האָט זיך געגלוסט, און דיר אַ מכה! — דערבוי האָט זי איהר געוויזען אַ פּייגל, און איז פּלינק אַרויף צום טויבען־שלאַק נאָך נאָמע'ן.

נאָטע האָט געהאַט אַ טויבען־שלאַק. דער בוידעם, אויף וועל־

כ'ען עם ליענט דער האָבער פאר די פערד, האָט שוין געהאָט אַ טראָד דיציע פון אַ טויבענשלאַק, אַז וואו מען זאָל נישט די טויבען אוועקפיהד רען און אָבלאָזען זיי — קומען זיי צוריק צופליהען און שטעלען זיך דאָרט אויפ'ן דאָך. אויף דער צווייטער זייט שטאָרט האָט געוואוינט אַ גוישער בעקער, האָט ער אויך געהאָט אַ טויבען-שלאַק. נאָטע מיט'ן בעקער האָבען געפיהרט אַ בעשטענדיגע מלחמה. נאָטע האָט ארויס-געלאָזט זיינע טויבען, דער בעקער — זיינע. פלעגט טרעפּען, אַז איין פארטיע האָט פון דער צווייטער אַ טויב אוועקגענומען. עם איז גע-קומען אַ „זי“ פון דער צווייטער פארטיע און האָט אָנגעהויבען קאָמפּ-לימענטען צו מאַכען, און אנרעדען דעם „ער“, אַז ער זאָל מיט איהר מיטפליהען אין איהר טויבען-שלאַק.

צו דעם האָט געדיענט די „חברה“. נאָטע האָט געהאָט זיין חברה יונגען און שקצים, וואָס האָבען גענעכטיגט ביי איהם. דער בעקער האָט געהאָט זיין קאָמפּאָניע בעקער-שקצים. האָט איין פארטיע גע-בראַכט אַ טויב פון דער צווייטער, איז געוואָרען שמחה, אַזוי ווי מען וואָלט הי וועלט איינגענומען, און די צווייטע פארטיע איז אַרומגעגאַנגען מיט די קעפּ אַראָבגעלאָזט, קלערענדיג ווי נקמה צו נעמען. דורכ-דעם פלעגען אַרויסקומען געשלענען צווישען נאָטע'ס און דעם בעקער'ס קאָמפּאָניעס, אַז גאָט דער איינציגער זאָל אָבחיטען.

## 2.

עם איז געווען אַ זומערדיגער פּריטאָג נאָך מיטאָג. ר' ישראל איז ערשט פון וועג אַהיים געקומען. קאמיוע דער פּערד-יונג האָט גע-פיהרט די פּערד צום פּלומפּ אַנטרינקען. די יוזעפּע נעהמט די זאַכען פון וואָגען אַראָב. צווישען זיי שלעפּט זי אַראָב פון דער פּוהר אַ גאַנז, אַ אינדיטשקע, אָדער אַ זעקעל מיט פּיש, וואָס ר' ישראל האָט געקויפט אויפ'ן וועג, אַהיים צו ברענגען אויף שבת. פּלוצלונג גיט אַ יונג אַ שפּרונג אַריין אין הויף, לעגט אַריין צוויי פינגער צווישען די ליפּען און אַ פּיף האָט אַ ציטער געטהון אין אויער: פּיס-ס.  
— וואָס איז, ממזר? האָט נאָטע געפּרעגט, אַרויסקומענדיג אויפּען הויף מיט דער באַשקע.  
— דער בעקער האָט די טויבען זיינע אַרויסגעלאָזט, די נאָלומביצע שטעהט אויפ'ן דאָך ביים ראָטהויז.

מיט צוויי שפרונגען איז נאָמע אַרויף אויפ'ן בוידעם, אויפגע-  
עפענט דעם טויבען־שלאַק און אַרויסגעלאָזט די טויבען.

מיט דער בייטש, און אַרומגערינגעלט פון חברה־יונגען איז נאָמע  
אין גאָס אַרויס. געגענאיבער אויף דער צווייטער זייט מאַרק איז גער-  
שטאַנען דער בעקער מיט זיין חברה מיט שמעקענס אין די הענד און  
איבער'ן מאַרק טיעף אין די וואַלקענס, האָבען זיך טויבען געבאָדען  
מיט זייערע לייכטע, פּאָכעדיגע פליגלען אין צוויי בעזונדערע סטאַדעס.  
איין סטאַדע איז טיילמאָל אַריינגעפלויען אין דער צווייטער. זיי האָר-  
בען זיך אויף אַ מינוט צוזאַמענגעמישט, באַלד האָבען זיי זיך פונאַנד  
דערגעשפּרייט, אַמאָל אַראַבקומענדיג נעהנטער אין מאַרק אַריין און  
אַמאָל נעהמענדיג זיך טיעף אין דער־הויף. מאַכענדיג אייניגע הקפות  
איבער'ן מאַרק, האָבען זיך די טויבען אויף די דעכער צושמעלט.  
הויך אויף אַ דאָך איז געשטאַנען אַ טויב בעזונדער ווי אַנ'אָרויסגע-  
שטויסענע פון דער מחנה. באַלד איז צו איהר צוגעפלויען אַ טויב  
פון נאָמעס סטאַדע און האָט זיך אָנגעהויבען מיט איהר ווי צו סוד'ן.  
אין נאָמעס פאַרטיע האָט מען אָבגעוואַרט מיט האַרץ־קלאַפונג די מיר-  
נוט, אַז די טויבען זאָלען זיך פערשטעהן און צוזאַמען אַריינפליהען  
אין נאָמעס פאַרטיע אַריין.

דאָ איז צוגעגאַנגען אַ שייגעץ פון דעם בעקער'ס קאָמפּאַניע אין  
האָט אַ שטיין געוואָרפען אויפ'ן דאָך אַרויף, און די טויבען זיינען זיך  
צופלויגען.

מעהר האָט מען שוין נישט געדאַרפט.

אַ יונג איז צו פון נאָמעס קאָמפּאַניע און האָט דעם שייגעץ  
מיט'ן שמעקען איבער די פיס געגעבען. דער שייגעץ האָט זיך אויף  
דר'ערד אַנידערנעלעגט און אָנגעהויבען צו שרייען. עס זיינען צו דעם  
בעקער'ס קאָמפּאַניע מיט די שמעקענס, און עס האָט זיך געמאַכט אַ  
מלחמה, אַז נאָט זאָל אָבהימען. מען האָט מעהר נישט געזעהען נור  
שמעקענס איבער די קעפּ פליהען; דאָ איז אַ שייגעץ, דאָ איז אַ יונג  
געלעגען אויף דער ערד, מיט אַ צובלוטיגט פנים. עס איז געקומען צו-  
לויפען פון שחטהוויז דער בלינדער לייב מיט אַ רישעל אין דער האַנד  
און האָט געפּאָכט איבער די קעפּ. נאָמע האָט געהאַפט דעם בעקער  
פאַר די קלאַפעס, מיט איין האַנד פאַר די קלאַפעס צוגעהאַלטען, אַז  
ער זאָל נישט קאָנען אַנטלויפען, און מיט דער צווייטער האַנד אין

פנים געטויילט מיט דער הוילער פויסט הינטער די באַקעס, אין דער לעבער אַרײַן. — יעדער זעץ האָט אַבגעקלונגען אונטער דער האַנד, ביז דער בעקער האָט זיך אויף דער ערד אנדרעגעלעגט. און איבער די קעפּ זיינען אַלץ געפּלויגען די קופּעס טויבען, איין קופּע איז אין דער צווייטער אַרײַן, ווי זיי וואָלטען געוואוסט, אז איבער זיי הרג'עט מען זיך, האָבען זיי מיט די פּליגלען צוגעקלאַפּט, איבער די קעפּ פּליהענ-דיג, און דאָ האָבען זיי זיך אין טיעפען הימעל אַרײַנגעלאָזט...

פּאַרטיג געמאַכט דעם בעקער, אז ער האָט זיך שוין פּון אַרט נישט געקאָנט ריהרען, זיינען די יונגען זיך צוגאַנגען, זעהן וואָס עס וועט ווייטער זײַן.

נאָט האָט געהאַלפּען, און די טויבען האָבען זיך איינאַנדער פּער-שטאַנען, און די „זי“ האָט אַרײַנגענאַרט דעם „ער“ אין נאָטעס טור-בען-שלאַק.

ביי נאָטען אין דער קאָמפּאַניע איז געווען אזא שמחה, אז עס געהט שוין נישט ווייטער. דערפאַר ביים בעקער האָט מען געקלערט נקמה צו נעהמען.

דעם פּרייטאג-צירנאַכט האָט זיך דער בעקער ארויפגע'גנב'עט אין שפּייכלער ארויף צו ר' ישראל'ן, וואו נאָטעס טויבען-שלאַק איז, האָט צוגעהאַפּט זיך צו די טויבען און אָנגעהויבען צו שטיקען איינע נאָך דער צווייטער.

דאָס איז אָבער געווען אַ צירגרויסע אײַנשטעלונג. די טויר-בען, דערפּיהלענדיג אַ פּרעמדע האַנד צווישען זיך, האָבען אָנגעהויבען צו קלאַפּען מיט די פּליגלען און צו פּליהען פּון איין עק טויבען-שלאַק צום צווייטען, און צו מר אַקען מיט די מיילער. די יוועפע, וואָס שלאַפּט אין שטוב הינטער דעם טויבען-שלאַק, איז פּלינס אַרײַן, אָנ-געהאַפּט נאָטען ביי די האַהר:

— פּאַנישאַ, עס איז ווער ביים טויבען-שלאַק.

נאָטע האָט געהאַפּט אַ שטיק אייזען, וואָס ליגט ביי איהם תמיד ביים בעט, און איז ארויף דערמיט אין שפּייכלער אַרײַן. אַרײַנלויפּענדיג אין שפּייכלער, האָט ער באַלד בעקומען אַ „פּלעם“ מיט עפעס איבער'ן קאָפּ, אז פּונקען זיינען איהם פּון די-אויגען גע'נאַנגען, ער האָט אָבער אויף דעם ניט ניט געקוקט, דערטאַפּט דעם בחור, האָט נאָטע איהם קודם כל דעם מויל פּערשטאַפּט, אז ער זאָל

נישט קאָנען שרייען, און אזוי גע'הרג'עט איבער'ן קאָפּ, אונטער'ן האַרצען, אז ער האָט שוין אליין דערפיהלט, אז עס איז גענוג. דאָן האָט נאָטע איהם אָנגענומען פאר'ן קאָפּ, אראָבגעשלעפט איהם פון שפייכ-לער און פאר זיין טהיר איהם אוועקגעטראָגען...

אין אַ פאָר טעג ארום האָט מען נאָטען גענומען און אריינגעזעצט אין וואָך. נור אזוי פלינק געהמט מען שוין אזא יונג? דעם סטארשי-סטראַזשניק, וועלכער איז געקומען נאָך איהם, האָט די יוזעפע אריינגע-נאָרט אין שטאָל (זי האָט איהם עפעס צו זאָגען...) מיט דער יר-זעפע איז דער סטארשי-סטראַזשניק זעהר גערן געגאָנגען. אין דעם פינסטערן שטאָל האָבען אָבער איהם אָבגעווארט חברה-לייט, און אזוי מיט איהם בלעק געלערנט, אז ער האָט שוין דאָס צווייטע מאָל ניט גע-קאָנט קומען נאָך נאָטען. די שטאָדט האָט אָנגעהויבען מורא צו קרי-גען. מען האָט געזאָגט פערשיעדענע זאכען... נאָטע דרעהט זיך אין גאָס ארום מיט דער בלייערנער בייטש אין דער האַנד און מיט דער באַשקע, וואָס לויפט איהם נאָך. עס זיינען אָבער איהם בעפאָלען דריי וועכטער מיט די צוויי סטראַזשניקעס, וואָס זיינען אין דער שטאָדט און האָבען איהם אָבגעפיהרט אין וואָך.

דערווייל איז דער בעקער געשטאָרבען פון די קלעפּ, וואָס ער האָט אונטער'ן האַרצען בעקומען. די שטאָדט האָט וואָס אַמאָל מעהר אָנגע-הויבען לעבען אין אימה. פערשיעדענע מעשיות האָט מען דער-צעהלט, אז דאָ געהמען זיך פויערים צוזאָמען, דאָרט געהמט מען זיך צוזאָמען. יחיאל דאָרפסגעהער האָט אין בית-מדרש דערצעהלט, אז אַ פויערטע אויפ'ן דאָרף האָט איהם געהייסען אין אַ שפיר געלע אריינגוקען, האָט ער דאָרט דערזעהן דעם רב'ס קאָפּ, האָט איהם די פויערטע געזאָגט, אז זי האָט אַ כשוף אָנגעמאכט. מען האָט אָנגע-הויבען צו דערצעהלען מעשיות פון עלילת דם. פון די ארומיגע דער-פער האָט מען געהערט, אז מען איז ביי-נאכט די מילכיגערס בעפאָלען, און אַלץ זיי אוועקגערויבט. די שטאָדט איז זיך צוזאָמענגעקומען ביים רב; מען האָט גורר תענית געווען. די נגידים זיינען זיך צופאַהרען. אין שוהל'געסיל האָט עס אויסגעזעהן, ווי דער טויט וואָלט מיט שוואַר-צע פליגען איבער'ן געסיל דורכגעשפאַצירט... אין בית-מדרש האָט אַ גאַנצען טאָג ליכט געברענט און יודען האָבען תהלים געזאָגט. מ'ר

טערס זיינען ארויפגעפאלען אויף זייערע חדרים-קינדער אין מיטען שעה נעם טאָג און גענומען זיי קושען און וויינען איבער זייער יונג-לעבען... תנאים, חתונות האָט מען אָבגעלעגט אויף „דערנאָך“, אז עס וועט „אריבערגעהן בשלום“. יודען שומרים האָבען זיך ביי-נאַכט אין די גאַסען ארומגעדריעהט מיט גראָבע שטעקענס היטען; תהלים-זאָגער זיינען אויף-געווען גאַנצע נעכט אין בית-מדרש און האָבען תהלים גע-זאָגט.

גאַטע האָט אַרויסגעקוקט פון די קליינע שטאַכעטען, וואָס זיי גען אין דעם וואַך-פענסטער'ל, וועלכעס געהט אין מאַרק אַרויס. יעדען פריה-מאָרגען האָט איהם די יוזעפע דעם כולאַן פאַר דעם וואַך-פענסטער'ל דורכגעפיהרט, און געוויווען איהם, אז ער איז ריין אויסגעפויצט. באַשקע מיט'ן הונד באַרעק זענען אַ גאַנצען טאָג פאַר'ן פענסטער'ל געלעגען און זייער בעל-הבית האָט צו זיי דורך די שטאַכעטען גערעדט. און „קאָמפּאַניע“ האָט איהם געמוזט יעדען טאָג די טויבען פאַר די שטאַכעטען דורכטרייבען, און ער האָט דורכ'ן וואַך-פענסטער'ל קאָ-טאַנדירט, וואָס מען דאַרף טהון.

אין דער שטאָרט האָט מען זיך וואָס אַ מאָל מעהר געשראַקען. מענטשען זיינען אַרומגעגאַנגען ווי די שאַטענס. די שטאַרט-גוים, וואָס לעבען אַ גאַנץ יאָהר מיט יודען צוזאַמען, האָבען אָנגעהויבען אויף יודען אַנ'אימה אַרויפצוואַוואַרפען. דער וואַסער-טרענער, וואָס טראָגט אַ גאַנץ יאָהר וואַסער אין יודישע הייזער, האָט געזאָלט זאָגען צו אַ יודען, אז עס וועט קומען דער מאַרק „יאָהאַנע“ וועט ער זיך נעהמען צו מאַשקאַווסקי'ס הייז. דער ליכטיצנדער פון דער שוהל וועט ווערען דאָזאַר איבער יודען, און דער בית הקברות-גוים וועט נאַטשאַלניק ווערען, און יודען וועלען איהם מווען מס צאָהלען... יודען האָבען די מעשיות אויסגעהערט און זיינען אויסגעגאַנגען פאַר שרעק. מיידלעך האָט מען פון דער-היים אַרויסגעשיקט. מען האָט אויסגעזוכט פערבאַרגענע מוהמעס און פעטערס אין דער-פרעמד, און דאָרט אַהין די קינדער אַרויסגעשיקט. און די שוהל-גאַס האָט זיך צוגעגרייט: גאַט, מיר זיינען הינטער דיין האַנד, טהו מיט אונז אזוי ווי דו פערשטעהסט!...

דאָס קוילער געסיל איז רוהיג געווען, עס האָט זיך פון קיין שום זאַך נישט וויסען געמאַכט. האָבען זיי געטראָפען אַ יודען פון שוהל-געסיל מיט אַ „תשעה באַב'דיגער“ נאָז, האָבען זיי איהם געפרעגט:



זאָג נור, העכט איינער, האָסט דיר שוין אָנגעגרייט דעם מעבר יבוק  
אין דער-היים?

געזאָגט האָט מען, אז דער יום-הדין וועט זיין אין טאָג פון יאָ-  
האַנע-יריד.

יאָהאַנע איז איינער פון די גרעסטע ירדין אין שטערטיל. נאָכ'ן  
שניט קומען פויערים דאָס ערשטע מאָהל אין שטאָרט אַרײַן. די  
שייערס זיינען פול מיט תבואה; דאָס פעלד — פול מיט קארטאָפּעל  
און קרויט. דאָן קומט דער פויער אין שטאָרט אויפ'ן יריד מיט'ן ווייב  
און קינדער קויפּען זיי מתנות. ער פערקויפט די פיה, וואָס האָבען  
זיך שוין אויסגעהאָדעוועט, און קויפט „יונגוואַרנ“ איין צום פיטערן  
אויף די אָבעשניטענע פעלדער. מען טרעפט זיך אויפ'ן יריד מיט  
„קומעס“, מען פרעגט זיך אויס אויף דעם היינטיגאַהריגען שניט און  
מען געהט צוזאמען מאכען א שנעפּסיל.

און אויף דעם טאָג, וואָס יודען פלענען יעדעס יאָהר וואַרטען מיט  
אזוי פיעל האָפּנונג אויף פרנסה, האָבען זיי דאָס יאהר געוואַרט מיט  
טויט-האַרץ-שרעקען און געוואונשען זיך, אז ער זאָל ווי צום גיכסטען  
אַריבער.

אז עס איז אָנגעקומען דער טאָג, האָבען יודען זיך געאייילט גאַנץ  
פריה אין בית-מדרש אַרײַן און געשמעלט זיך דאוונען. דער רב איז  
געשטאַנען פאַר'ן עמוד, ווי צו נעילה און אין שוהל איז געוואָרען אזא  
געוויין, ווי צו ונתנה תוקף. נאָכ'ן דאוונען איז דער רב אַרויף צום  
אַרון, אויפגעפענט דאָס ארון און בצבור אָבעזאָגט ודוי. ער אַ פּסוק,  
די עדה — אַ פּסוק. פאַר'ן אהיים געהן האָט זיך איינער מיט'ן צוויי-  
טען געזעגענט און געוואונשען זיך, אז מען זאָל זיך מאַרנען זעהן  
וויטער...

דערווייל האָבען זיך פויערשע פוהרען געהערט פאַהרען איבער דער  
שטאָדט-בריק. פוהרען זיינען אויפ'ן מאַרק אָנגעקומען, יעדער פוהר-גע-  
רויש האָט אין יודישע הערצער מיט טויט אָבעקלאַפּט. עס האָט זיך  
אויסגעוויזען, אז דאָס פאַהרען פון די פוהרען איז היינט גאָר אַנדערש.  
דאָס געהן פון די פויערים און פויערטעס איז היינט גאָר אַנדערש...  
דער טאָג איז דערווייל געגאַנגען אָט ווי גאָרנישט. די פויערים

האָבען דאָס זייעריגע פערקויפט, געדונגען זיך, צום סוף נאָכגעגעבען  
און האָבען געקויפט דאָס, וואָס זיי האָבען געדארפט.  
אין אָנהויב זיינען די יודישע געוועלכער געווען פערמאכט, אַ  
פוייער האָט הערינג געזוכט צו קויפען, האָט אַ הערינג-יודענע דאָס הער-  
רינג-געוועלכיל אויף דערווייל אויפגעפענט און דעם פוייער די הערינג  
פערקויפט. דערנאָך איז אַ צווייטער פוייער געקומען, און אַ דריטער...  
אז דער קרעמער פון אַנטקעגען האָט געזעהן, אז יענער האָלט אָפען,  
האָט ער אויף אויפגעפענט זיין געוועלכ. אַזוי האָבען זיך איינציג  
ווייז די געוועלכער אויפגעפענט... דער טאָג האָט אָנגעהויבען דורכצור-  
געהן ווי אין די פריהעריגע מערק. יודען זיינען ביי זיך שטאַרקער  
געוואָרען און מעהר מוט געקראָגען מיט די פוייער צו דינגען זיך...  
פלוצים איז אַ יונג אָנגעקומען צולויפען פון פערד-מאַרק: געוואָלד, מען  
הרג'עט יודען!...

אין איין מינוט זיינען די געוועלכלעך געוואָרען פערמאכט. די  
לאָדענס איבער די פענסטער פעהאַקט און די טהירען פון די הייזער  
צוגעמאַכט. ווייבער, יודען, האָבען געהאַפט, וואָס זיי האָבען אונטער  
די הענד געמראָפען: אַ קינד, אַ לאַמפ, אַ טיש, אַ דעק און זיינען גע-  
לאָפען ווי פון אַ שרפה, נור באַלד זיך אָבגעשטעלט, נישט ווארטענדיג  
וואוהין.... הינטער די בעטען ארונטערגעקראָכען... געלעגען אַ מינוט...  
ניין.... ארויסגעקראָכען, אָבגערוקט די שאַנק, און ארונטער הינטער דער  
שאַנק.... אַרויס.... אַרויף אויפ'ן בוידעם. ווער עס איז אַריינגעקראָכען  
אין קעלער, ווער עס האָט זיך אויף דעם אייווען ארויפגעחאַפט. קינד  
דער האָבען געוויינט, מאמעס האָבען זיי די מיילער מיט די קישענס  
פערשטעלט, אז מען זאָל נישט הערען זייער געוויין אַין דרויסען....  
פון דרויסען האָט זיך ווער דאָס דערשלאָגען, ער איז אָנגעקומען צולוי-  
פען, און געהאַקט אין דער טהיר און געבעטען זיך, אז מען זאָל איהם  
אַריינלאָזען. פרעמדע מענשען האָבען זיך אין פרעמדע שטיבער גע-  
פונען. ווער עס איז ביי דער טהיר געשטאַנען, דער האָט זיך אַרייני-  
געכאַפט. פרעמדע טאַמעס האָבען געקעכצט: וואו זיינען זייערע  
קינדער איצט? און האָבען פרעמדע קינדער צו זייערע הערצער גע-  
דריקט....

אין קוילער געסיל האָט מען אויף דעהערט: מען הרג'עט. איז  
אַרויס פון די יאַטקעס הערשעלע קאָזאַק און האָט געכאַפט אַ זאַק,

אריינגעוואָרפֿען אין איהם דריי צעהן־פונטיגע געוויכטען, צוגעבונדען און ארויפגעוואָרפֿען אויף די אקסעל. קומט, ברידער! נאָך איהם האָט זיך געגעבען אַ לאָז דאָס קוילער געסיל — די קצבים מיט די העקס און די קלינגען. די פוהרמאַנעס האָבען די דישלען פון די וועגען ארויסגעריסען. די פישערס האָבען געהאַפֿט די קאַסאַקעס, מיט וועל־כע זיי שלעפען די קאַסטענס פיש פון וואסער ארויס. די פערדהענד־לער אויף די פערד מיט די שטאָהלענע בייטשען זיינען אַרויס אויפֿן פערד־מאַרק.

דער גרויסער ברייטער פלאַץ, פון וועלכען עס שידען זיך צוויי וועגען אָב, איז פול געווען מיט פוהרען, פוהרען און פוהרען, וועלכע האָבען געטיקט און פערלאָרען זיך אין פערד, אָקסען, מענשען און חורים. דאָס אַלץ האָט זיך פערשיעדענפארביג געמאַלט און פערשיעד־דענע געשרייען געלאָזט פון זיך הערען. שכור'ע פויערים מיט שטעקענס אין די הענד האָבען געיאָגט אנטלאָפֿענע יודען אין לאַנגע קאַפּאַטעס, וועלכע זיינען געשפרונגען ווי די פער'סמ'טע איבער וועגען, פערד און מענשען. דאָ האָט זיך געהערט אַ שרעקליך געשריי פון אַ מענשען, שפרינגענדיג אריבער איבער א פוהר און רופֿענדיג ווילד נאָך רעטונג, אויסגעמישט מיט אַ ווילד־אויפגערייצטען שכור'יש געלעכטער. פערד האָבען זיך צובריקעוועט און הינטער זייערע פיס זיינען געלעגען מענ־שען, האָבען געקוויטשעט חורים. איבער די קעפֿ זיינען שטעקענס גע־פלוגען, שטיינערנע טעפֿ, היטלען. דערשראָקענע גענו און היהנער זיי־נען ביי די פוהרען געפלויענע פערשיעדען קוויטשענדיג, זייערע פערד־רען האָבען זיך פון זייערע צו פֿל אַ ש ע ט ע פֿלינגלען אויסגעריסען און געפלויענע אין דער לופֿט. אומעטום האָבען זיך געזעהען ווי עס לויפען יודען מיט שוואַרצע קאַפּאַטעס אויף אַלע פיער זייטען מיט שרעקליכע געוואָלדען...

דאָ האָט זיך אין דער מהומה געגעבען אַ לאָז אריין דאָס קוילער־געסיל, ווי אַ שטראָם גליהענדיג שטאָהל אין טיעפען קאַלטען ים אַריין. מען האַלט זיך שוין ביי די קעפֿ. שטיקער שטאָהל, אייזען קנעמען זיך אין מענשענ'ס לייבער אַריין, בלוט רינט איבער די אויגען, קאַפּאַטעס, פוהרען און רעדער... מען זעהט נישט וואָס, ווען. אַלץ האָט זיך אויסגעמישט. פערד אויף מענשען, מענשען אויף פערד. אַ פויערטען שלעפֿט, בעגאַסען מיט בלוט איהר צו'הרג'עמען מאַן, און ער שלאָגט

איהר אין בויד אריין און רייסט זיך פון איהרע הענר ארויס. קליינע קינדער שלעפען מאמעס ביי די פאלעס. די טאמעס טרייבען פון זיך די קינדער און מיט פערביסענע ליפען און מיט בלוט-ארויסגעזעצטע אויגען דריקען זיי זיך אין דער מהומה אריין. און אין דער מהומה דאָ איז נישט געווען קיין מלחמה, איינער דעם צווייטען גובר צו זיין. אלע האָבען זיך אויסגעמישט. אַ האָלעראַ איז אריינגעפאלען אין זיי. איינער האָט דעם צווייטען די פויסט אין פיס אריינגעשטעקט און ביי דער צונג געריסען, די גרנרת ביי'ס גאַנגעל אָנגענומען און די נשמה איהם ארויסגעריסען.... צוויי האָבען זיך אָנגענומען און האָבען זיך צוגעקוועטשט צו אַ וואָגען און איינער האָט אין דעם צווייטענס ברוסט, בויד מיט די פויסטען זיך איינגעקנעטען, מיט די צייהן זיך אריינגע-ביסען.... דאָ האָט נישט געוואָלט איינער דעם צווייטען גובר זיין. די איינגעשלאָפֿענע חיה האָט זיך אין די מענשען ערוועקט. אלע צוואַ-מען אויסגעמישט האָבען זיך פאַר'ן הימעל און גאַט און איינער דעם צווייטען לעבעדיגעהייד געגעסען....

## 3.

נאָמע האָט דעם גאַנצען טאָג פון וואָרפֿענסטער'ל ארויסגעקוקט. איהם האָט נישט חרטה געטהון אויף די חתונה, וואָס ער האָט דאָ אָנ-געמאַכט, — ער איז נישט פון די מענשען, וואָס האָבען חרטה. ער האָט אָבגעוואַרט די מינוט, ווען עס זאָל זיך אָנהויבען. ער האָט זיך קיין פלאַץ נישט געמאַכט ווי ארום ער זאָל זיך ארויסקריגען, נישט גע-קלערט פון דעם — ער איז נישט פון די מענשען וואָס מאַכען זיך פלאַ-נען. אַז עס קומט—צורפלאַמט עס זיך, צוברעכט און געהט אַרויס זוי אַ דונער!

אין דעם האָט ער דערזעהן, ווי מען הויבט אָן צו לויפען איבער'ן מאַרק פון פערד-פלאַץ. אַ יונג לויפט מיט אַ צובלוטיגטען קאַפּ, וויי-בער לויפען אַרום איבער'ן מאַרק און נעהמען די קינדער. די געוועל-בער פֿערהאַקען זיך. ער האָט דערפֿיהלט, אַז עס מאַכט זיך עפעס. אַ שטראַם בלוט איז איהם אַרונטער ביים האַרצען און אָנגעפֿילט איהם די הענר מיט די פֿיס. ער האָט פֿערביסען די ליפען, די אויגען האָבען זיך איהם געגעבען אַ זעץ אַרויס מיט בלוט. ער האָט זיך געגעבען אַ וואָרף אויף דער טיהר. די טיהר — האָטש פון אַ קליין-שטעדיגער

וואך, — דאך גענוג שטארק פאר א מענשליכע האַנד. האָט ער גע-  
געבע אַ האַפּ פאר די שטאַכעטען פון פענסטער — האָטש זיי בויגען זיך  
הינטער זיינע הענד, דאָך גענוג פעסט זענען זיי איינגעמויערט אין דער  
וואַנד. האָט ער געגעבען אַ נעהם פאר'ן טאַפּטשאַן און אַ זעץ אין  
איינווען, האָבען זיך אין איין מינוט ברעט מיט ציגעל צוזאַמענגעמישט.  
ווי אַ דונער, וואָס מען וואָלט אין שטוב איינגעשלאָסען, האָט ער זיך  
געגעבען אַ וואָרף אויף די ווענד. צום סוף די הענד אין די צייהן זיך  
געביסען, דעם קאָפּ אין די סניח איינגעבויגען און אָנגעהויבען צו ברר  
מען, אז די ברומען האָבען זיך הינטער'ן באַלען געטראָגען און אין  
די שטאַכעטען אָנגעקלאַפט, ארויסגעהענדיג דורכ'ן פענסטער.  
אזוי איז ער געלעגען אַ לענגערע צייט, ביז עס האָט איהם אַ קול  
פון הינטער'ן פענסטער גערופען:

— פּאַנישאַ, פּאַנישאַ!

ער האָט דורכ'ן פענסטער ארויסגעקוקט, און דערזעהען די יוזעפּ  
מיט צולאָזענע האַהר.

— בייאָן אַיצאָ — האָט זי איהם אַריינגעשריען, און איהם דורכ'ן  
פענסטער אַנ'אייזען אַריינדערלאַנגט.

ער האָט זיך געגעבען אַ וואָרף צו דער טהיר, אַ פּאַק אַריין דאָס  
אייזען צווישען די קלאַמקעס, מיט'ן האַרץ זיך אָנגעלעחנט און מיט  
דער נאַנצער נשמה געגעבען אַ שטופּ אָב: איינס, צוויי, דריי — און  
די טהיר האָט געגעבען מיט רעש אַ בראַך אויף. דעם סטראַזשניק,  
וואָס האָט איהם געפרובט אין הויז צו פּערקאַפען, האָט ער געגעבען אַ  
„פּלעם“ אין פּיסק אַריין מיט דער פּויסט, אז ער האָט זיך באַלד אַר-  
בערגעקוילערט און אין בלוט געבאָרען זיך. נאָטע האָט זיך אַהיים  
געלאָזט צום פּאַטער.

די פּויערים פון פּערד-מאַרק האָבען זיך געגעבען אַ לאָז צו ר'  
ישראל'ן:

— דא זשאַבלינסקענאָ, צאָ סין זאַביל הלאָפּא (\*), האָבען גע-  
שריען די פּויערים און מיט די רודלעס און שפּאַרלעס אין די הענד זיך  
געלאָזט צו ר' ישראל'ן אין הויז אַריין.

(\* צו זשאַבלינסקי'ן וואָס דער זוחן האָט אַ פּויער גע'הרג'עט.

אריין אין הויף און געשמעלט זיך פאר'ן הויז מיט די שפאדלעס אין די הענד, איז אין געסיל געוואָרען א געשריי: ביי ר' ישראל'ן זיינען זיי! האָט דאָס קוילער-געסיל געגעבען א געה ארויס גרויס און קליין. דער בלינדער לייב (א יונג וואָס האָט געקענט אייזען ברעכען) האָט דערטאָפּט פון שטאהל ארויס א ווידלע מיט דריי שטאַרקעס און ארויס. דאָס קוילער געסיל האָט געגעבען א רינגעל ארום דעם הויף... — סטייטש! — האָט ר' ישראל געגעבען א געשריי, און אַליין אַרויסשטעלענדיג זיך, איינער אַליין צווישען די פויערעס, מיט'ן אייז זערנעם שטעקיל אין דער האַנד, מיט וועלכען ער פלעגט זיך אַמאָל בענוצען אויפ'ן לאָדזער וועג פון די לאָדזער גנבים, האָט ער געגעבען אַ זאָג צו די פויערעס:

— וועמען זענט איהר געקומען שלאָגען? מיך? וואָס איך האָב פאַר אייך מיינ גאנץ לעבען געאַרבייט, פון אייך, הינד, דאָס פיה אָב געקויפט, מיט געלד בעצאָהלט און פאַר אייך ערגעץ וואו עס קיין אויס לאַנד געפיהרט! פערשוואַרצט געוואָרען פון אייערעט וועגען, זומער אָבגעברענט פון דער היץ, ווינטער פאַר קעלט און אייך אין די קעשע-געס מיט די הונדערטער אָנגעשטאַפּט. — קומט אַהער, הינד! אָט בין אייך דאָ, ווייזט מיר ווער עס וועט זיך פרוכען מיך אָנריהרען?!

די פויערעס האָבען שטילגעשוויגען. איינער פון דער חברה האָט זיך אָבגערופען:

— צו אייך, זשאַכלינסקי, האָבען מיר גאַרנישט. — מיר האָבען נור צו דעם זוהן אייערען, וואָס האָט דעם פויער גע'הרג'עט.

— אָט בין אייך, האָט נאָטע געגעבען א געשריי אויס אויפפראַך לענדיג דעם טויער פון הויף און א לויף אריין. געהאַפּט דעם ערשטען בעסטען שייגעץ ביי די באַקעס, אויפגעהויבען איהם אין דער-הויף און א זעץ אנדער אויף דער ערד, אז עס האָט זיך דערהערט א קנאַק פון די פיס, וואָס האָבען געבראַכען הינטער איהם... די פויערעס האָבען זיך געגעבען א וואָרף אויף איהם ווי א וויכער... נאָטע אָבער האָט געדאַפּט א צווייטען שייגעץ ביים קאַפּ, אויפגעהויבען איהם אין דער-הויף און מיט איהם גע'הרג'עט איבער די קעפּ... האָט זיך געגעבען אַ לאַז ארויס דאָס קוילער געסיל מיט די ווידלעס, און אריין צווישען די פויערעס, אין דעם האָט זיך געהערט ר' ישראל'ס קול, רופענדיג צום קוילער געסיל;

— שטעהט, זאג איך אייך: ער האָט אַ מענשען גע'הרג'עט, זאָל ער זיך אַליין „בראַניען“.

און נאָמע האָט זיך אַליין „געבראַניעט“. מיט'ן שייגעז אין דער האַנד, האָט ער מיט זיינע צוויי מעכטיגע ריעזיגע ארעמס איבער די קעפּ געהאַקט. קעפּ האָבען זיך הינטער איהם געלעגט ווי זאָנען הייב טער אַ קאָסע. אַט האָט איהם שוין אַ פויער געגעבען מיט אַ שפּאַרעל איבער'ן מה, און אַ שטראַם רויט בלוט גיסט זיך איהם פון קאָפּ און רינט איבער'ן פנים. דעם פויער, מיט וועלכען ער שלאָגט, לאָזט ער פון די הענד גיט ארויס. אַריין וואָס אַמאָל טיעפער — האַפט ער פון אַ שייגעז דעם שפּאַרעל אַרויס, און וואַליעט, ווי עס וואַלט אַריין אַ נישט'נומע קראַפט אין איהם, און בלאָזט איהם די העלדישע אַרעמס אָן מיט בלוט, אַז די אַדערן פלאַצען פון די הויט אַרויס... האָט איהם שוין אַ צווייטער פויער הינטען-אָרום מיט אַנ'אויזען אין זייט געגעבן — ער גיט זיך אַ בויג איין, און אויף איין מינוט בלייבט ער שטעטן, — אָבער באלד לאָזט ער זיך ווייטער. מען האַפט איהם שוין פון הייב טען ביי די הענד אָן — ער קאָפּיעט נאָך מיט די פיס, בייסט מיט'ן מויל — אַט בויגט ער זיך שוין איין און האַפט זיך פאַר'ן זייט... —

אך, ווי יאָקאָ פּשאַ סרעוו (1) — האָט זיך די יוזעפע ווי פון הייב טער דער ערד בעוויזען מיט אַ רידעל אין דער האַנד: ווי פאַנישאַ זייבילי (2), און האָט מיט'ן רידעל געגעבען איבער'ן קאָפּ דעם פויער וואָס האָט נאָטעו פאַר אַ האַנד אָנגעהאַפט, און דעם צווייטען אָנגע-מאָסטען מיט'ן רידעל: יאַ וואָס דאַם (3), און זי האָט אָבעשטופּט מיט'ן רידעל אין דער האַנד די פויערים פון נאָטען, וועלכער האָט זיך שוין געבויגען צו דער ערד, האַלטענדיג זיך מיט איין האַנד פאַר'ן זייט, און אין דער צווייטער — דעם שפּאַרעל און שעדיגט איבער די קעפּ די וואָס האָבען זיך געוואַלט צו איהם אונטערהאַפען, ביז די יוזעפע האָט איהם אָבגעפיהרט אין הויז אַריין און איהם אויפ'ן בעט אַנדער-געלעגט.

די פויערים האָבען זיך געוואַלט ווייטער ריהרען, נור דערזעהענדיג

(1) אך, איהר הינדיש בלוט.

(2) איהר האָט דעם יונגען הערר גע'הרג'עט.

(3) איך וועל אייך געבען.

דיג דאָס קוילער געסיל מיט די כלים אין די הענד, האָבען זיי אָבער-  
 טראָטען, ווער מיט אַ צובלנטיגטען קאָפּ, ווער מיט אַ צוהאַקטער האַנד,  
 איבערלאָזענדיג אַ פולען הויף מיט בלוט און אַ זיעבען-אַכט פון זייערע  
 ברידער קרעכצענדיג אין די ווינקעלעך פון הויף. איינער האָט צום  
 צווייטען געזאָגט :

— טא יאָכא ווצאַלע ניע זשידעם! ... (די יאָכא איז נאָרנישט קיין

יודענע.)

דורכגעקומען דעם מאַרק-טאָג בשלום, איז דאָס „בית-המדרש-נע-  
 סיל“ ארויסגעקראַכען פון הינטער די אייווענס, פון הינטער די שאַפעס,  
 בירדעם און לעכער, וואו זיי זיינען געווען בעהאַלטען. געקומען אויף  
 מאָרגען אין בית-המדרש אַרײַן, האָט איינער דעם צווייטען שלום עליכם  
 אָבגעגעבען, און הויף געזונגען „הדרו ה'“. נאָכ'ן דאווענען האָט מען נאָך  
 לעקעך און בראַנפען געשיקט, — און ביי דער „אנשי שלמנו“ איז גע-  
 וואָרען בעשטימט, אויף דער נאַכט צוזאמענצוקומען און צו מאַכען אַ  
 שטיקעל „משתה'לע“. כתריאל און עוור'ל, ר' ישראל'ס איידעם,  
 האָבען צוגעזאָגט, ארויסצוקריגען פון שווער דעם „זוהנריל'ס“ (נאָטע-  
 לעס) טויבען. און אזוי ווי דאָס זוהנריל איז טויט-הרב, וועט ער  
 אורדאי נישט קענען מתרעם זיין. — און עס איז אורדאי כדאי, אז יודען  
 זאָלען עסען אויף דער משתה די טויבען, איבער וועלכע די גאַנצע עדה  
 יודען איז געווען אין סכנה, און אונטערבריינגען דעם ענין טויבען, כדי  
 עס זאָל שוין מעהר נישט זיין קיין „פרחי יונה“ ביי יודען, וואָס איבער  
 זיי קומען אלע גורות אויף יודען.

אזוי איז געווען. די צוויי יונגע לייט זיינען אַהיים געקומען פון  
 דאווענען, האָבען זיי איבערגעדערט מיט'ן שווער. זיי זיינען אַרײַף  
 אויפ'ן בירדעם און צוגענומען אלע טויבען, און געשיקט זיי צום שוהם  
 שחמ'טען.

נאָמע איז געלעגען אויפ'ן בעט טויט-בלאָס. דער קאָפּ, וועלכער  
 איז געווען פעררויקעלט אין איין גרויסען באַנד, איז געלעגען הינטער אַ  
 פענכער מיט אייז, די ליפען נאָך פערביסען, און האָט שווער אָבער-  
 עמעמט מיט'ן האַרץ. נעבען איהם איז געזעסען די יוזעפע און האָט  
 איהם דערלאָנגט דאָס, וואָס ער האָט געוואָלט. ער האָט דערהערט  
 אויפ'ן בירדעם ריהרען זיך. ער האָט דערפיהלט, אז די טויבען קלאַפען



מיט די פליגלען — עס האָט איהם געהויבען פון בעט, ער האָט זיך אָבער נישט געקאָנט ריהרען. ער האָט אראָפּגעקאָפּיעט פון זיך די קאָלדרע און געלעגען, און אויסגעהאַרַכט.

די טויבען קלאַפּען מיט די פליגלען. ער האָט געקוקט אויף די יוזעפע און געוווּזען מיט'ן פינגער אויפ'ן באַלקען.

די יוזעפע איז ארויף אויפ'ן בוידעם און האָט איהם אַראָבגע־בראַכט אין אַרעם אַ פּאַר יונגע, קליינע, ערשט קוים־קוים מיט עטוואָס פּערערן בעוואַקסענע טייבעלעך, וואָס מען האָט ערשט פון זיי די מוֹ־טערס אַראָבגענומען, און געשיקט זיי שחט'ען.

די טייבעלעך זיינען נאָך געווען יונגינקע. די קוים־בעפּערערטע פליגעלעך האָבען געקלאַפּט און עפּים געזוכט... די דיניקע העלזע־לעך, איבער וועלכע אַ דין, ווארים הייטעל איז געווען אַריבערגעצויגען איבער אַנ'אידעל ביינרעל, וואָס האָט זיך געבראַכען אין די פינגער, האָבען זיך איינגעקאַרטשעט, די קעפלעך האָבען זיי פּערבאַרגען אין די פליגעלעך, און מיט די פליגעלעך געזוכט...

ער האָט זיי אין דער האַנד גענומען, די ליפּען פּערביסען און מיט אַ פּוס דעם שטוהל, וואָס איז געשטאַנען ביי'ם בעט, פון זיך אָבגע־שטויסען; די טייבעלעך האָבען צערטליך געציטערט אין זיין האַנד, און אזוי רחמנות'דיג עפּים געזוכט... ער האָט זיי אונטער'ן העמה אַרונטערגענומען און אויף זיין ברוסט זיי צוגעטוליעט און געוואַ־רימט זיי...

די טייבעלעך האָבען רחמנות'דיג אויף זיין ברוסט געציטערט, און עפּים געזוכט, געבעטען זיך, קלאַפּענדיג מיט די פליגעלעך....

ער איז בלאַסער געוואָרען אויפ'ן פנים. די אויגען האָבען זיך איהם פּערגלייבט און טיעף בעהאַלטען זיך איהם הינטער'ן שטערן, די נאָז האָט זיך איהם אויסגעצויגען, בלייכער געוואָרען און דינער, און די ליפּען — ווי זיי וואַלטען פּערקערמפּעלט געוואָרען איינע אויף די צווייטע....

אין שטוב איז שטילער געוואָרען. אַ לייכטער ווינד האָט אויף די שויבען געציטערט. אַלע האָבען זיך אַרויסגערוקט פון דער שטוב און איבערגעלאָזט דאָס הויז אליין פאַר דעם דונער וואָס וועט אַרויס־ברעכען און אַלץ צולעגען און פּערטייליגען...

ער איז געלעגען און האָט געפּיהלט ווי די יונגע, שוואַכע טייבעלעך

ציטערען אויף זיין ברוסט... די אויגען האָבען זיך איהם אַרויסגעזעצט פון פנים ווי די פויסטען און פערנאָסען געוואָרען אינגאַנצען מיט בלוט. און ער האָט שטיל־געשוויגען.

ער האָט זיך אויפגעזעצט אויפ'ן בעט און אַרומגעקוקט זיך. דער־זעהן פאַר זיך ווייצלעך, האָט ער זיי צוקייט מיט'ן מויל אויף מעהל, דעם טייבעל'ס פיסקעל אין זיין מויל אַריינגעשטעקט און מיט דער צונג עס צו עסען געגעבען. דאָס דינע טייבעל'ס העלזל האָט צווישען זיינע פינגער רחמנות'דיג געמאנמשעט און מיט די פליעגעלעך געבעטען זיך...

— נאָט! האָט ער געגעבען אַ געשריי אויס — געהאַפט דאָס טיי־בעל, אַ דרעה אַראָב דאָס קעפיל (דאָס טייביל האָט איין קוויטש גע־טון און אַ דינער שפּראַך בלוט האָט איהם אין פנים געשפּריצט) און אַוועקגעוואָרפען. דאָס צווייטע טייבעל אַ דרעה אַראָב דאָס קעפיל, אַוועקגעוואָרפען. דאָס דריטע טייבעל.... נאָכדעם איז ער אַראָב פון בעט, געהאַפט דאָס שפיגעל, אַ זעץ אַראָב אויף דער ערד. ער איז צו צו דער שראַנק, איין „וואַלע“ צושפּאַלמען און געוואָרפען אויף דער ערד. צום בעט — מיט די צייהן געגעבען אַ ריס־אויף דאָס בעטגעוואַנד, און די פּעדערן זיינען אַרויס. אַ זענק — און איינגעוואָרפען דעם טיש... גע־חאַפּט אַ שטוהל און אַ האַק אָן אייווען — דער אייווען האָט זיך געגע־בען אַ לאָז אַראָב אויף דער ערד; צוריסען דאָס העמד אויף זיך, און די הענד זיך געביסען... צום סוף האָט ער געגעבען אַ פאַל אַנידער אויף דער ערד, צווישען די חרב'דיגע זאַכען איינגענורעט דאָס פנים אין די פּאַרלאַגע און איז איינגעשלאָפען און געשלאָפען לאַנג... לאַנג... קיינער האָט נישט געוואַגט אין דער שטוב אַריינצוגעהן און צו וועקען דעם איינגעשלאָפענעם דונער...

## דער יונג מיט'ן קינד

אז ברוך קאלאק האָט זיך אויפגעחאָפּט אין דער פּריה, האָט ער דערהערט דאָס קינד וויינען נעבען איהם. פּערשלאָפּענערהייד, נאָך מיט פּערמאַכטע אויגען, האָט ער אייניגע מאָל גערופּען: „גאָלדע, דער ממזר וויינט!“

גאָלדע האָט זיך נישט אָבגערוּפּען. אז ער האָט זיך גוט אָנגעדוּיבּען אַרומצוקוקען, האָט ער ערשט בעמערקט, אז גאָלדע איז נישטאָ. צוערשט האָט עס איהם אַ ביסעל געוואונדערט, געטראַכט: זי איז אוראיי צום וואַסער געגאַנגען זיך וואַשען. ער האָט אויסגעזוכט אַ שטיקעל לייווענט און דעם קינד אין מויל געשטעקט, אז עס זאָל אויפהערען צו וויינען.

ער האָט זיך דערווייל אָנגעהוּן. טראַכטענדיג — וויפּיעל מען וועט קענען פּאַקען פּאַר די זילבערנע לייכטער, וואָס זיי האָבען ביי נאַכט פּון זשאַבלינער'ס שאַנק געצויגען. ער איז אַרויף מיט איין פּוס אויפ'ן בוידעם, בעטראַכט די הפּצים — זיי זיינען נישטאָ! ער שאַרט אַהין, שאַרט אַהער — נישטאָ. ער איז אַראָב פּלינק פּון בוידעם, אַראָבגעריסען דאָס ליילעך פּון וואַנד — איהרע זאַכען זיינען נישטאָ! דעמאָלט איז איהם קלאָר געוואָרען אין מח: זי איז אַנטלאָפּען פּון איהם.

— מיט וועמען?

מיט שלמה שלאָסער אָדער מיט היים'ל גוב?

— אַנטלאָפּען, געה ברעך הענד און פּיס! אויף טויזענד כּפּרות... צו אַלדע שוואַרצע יאָהר! ... האָט ער מיט אַ נעמאַכטען שמייכעל געזאָגט און אויף די ווענד געשפּיגען. אַ געשעפּט האָסט דו? ... הע... הע...

ער האָט געוואָרפּען אַ בליק אויפ'ן קינד.

— אָבער מיט'ן ממזר וואָס מאַכט מען, מיט'ן ביינקאַרט?

ער האָט אַ מינוט געקלערט, ריידענדיג צו זיך:  
 — וואָלט איך געוואוסט וואו זי איז, וואָרף איך דאָס קינד  
 הינטער די טהיר אַרונטער. נאָ, האָסט דו דאָס דייניגע! ...  
 אַ שלעכטער געדאַנק איז איהם איצט אין קאָפּ אַריינגעפאלען.  
 די נאָז איז איהם בלייב געוואָרען, ער האָט די אויבערסטע ליפּ פעסט  
 מיט די צייהן פּערביסען, און די הענד האָבען אָנגעהויבען ביי איהם  
 צו טרייסלען... ער איז צו צום קינד, עס איז געלעגען, אַראָב-וואָרפענדיג  
 מיט איין פּיסעל די ברודיגע שמאַטע פון זיך, און די הענדטלעך האָט  
 עס אין מיילכעל אַריינגעפאַסט. מיט די אויגעלעך האָט עס ערגעץ  
 וואו אַהין געשמייכעלט, און די פאַלדען ביים מיילעכיל האָבען איהם  
 אָן אימציצן דערמאָנט, אָן אַ נאַנץ אַלטען און אַ בעקאַנטען מענשען,  
 וואָס ער האָט איהם אַמאָל געזעהן, און ער געדענקט נישט — ווען  
 און וואו...

ער האָט זיך פון דעם קינד אוועקגערעהט, געוואָרפען דעם הוט  
 אויפ'ן קאָפּ און איז אַרויס אין גאַס אַרײַן, צושליסענדיג די טהיר  
 נאָך זיך.

ער איז אָבענגאַנגען אייניגע טריט, האָט עס ביי איהם אין האַרצען  
 נישט געקאָנט רוהען. אין די אויערען האָט ער געהערט דעם קינד'ס  
 געוויין, און געזעהן האָט ער, ווי עס וואָרפט מיט די פּיסעלעך און עס  
 רופט עפעס... ער האָט ווייטער נישט געקאָנט געהן, אויסגעשפיגען.  
 — אַך, וואָלט איך זי געפאַסט, אָט אזוי, וואָלט איך זי ביים  
 גאַרנעל אָנגענומען און געשטיקט, גוט געשטיקט, ביז זי וואָלט די  
 צונג אַרויסגעשטעקט, די צונג... די צונג!....  
 ער איז אַרײַן אין אַ געוועלבעל, געקויפט אַ זעמעל און איז צוריק  
 אויפ'ן בוידעם אַרײַן.

דאָס קינד איז געלעגען, ווי פּריהער. אַראָבגעוואָרפען פון זיך  
 די שמאַטע, מיט דעם נאָך פון פּריהער לויכטענדען שמייכעלע אויף  
 די ליפּען, וואָס האָט איהם אָן דער מוטער דערמאָנט...  
 — אַ, אויסגעראָט זאָלסט דו ווערען! ... עס וועט איהם גאָר  
 נישט זיין דעם ביינקאַרט איהרען! ...

ער איז נאָכאַמאָל פון דער שטוב אַרויס. אָבער ער האָט נישט ווייט  
 געקאָנט געהן, ער האָט אַלץ כסדר געהערט דעם קינד'ס געוויין הינטער  
 זיך. פּיעל מאָל האָט ער זיך געזאָגט: „עס וועט איהם גאָר נישט זיין,

דעם ביינקארט איהרען! — אָבער ער האָט נישט קיין פּוס געקאָנט שטעלען ווייטער, ביים האַרץ האָט עס איהם גענאָגט... גענאָגט... ער האָט צונויפגעקוועטשט די הענד אין אַ קולאַק און איז נאָכאַמאָל אין שטוב אַרײַן.

איצט האָט שוין דאָס קינד הויך געוויינט מיט אַ לאַנגען קינדישען געוויינ: מאַמ־מ־מאַ, מאַמ־מ־מאַ! —

די מאַמע רופט עס נאָך! געה, זוף דיר דיין מאַמען, די אויסגעלאַסענע!... אַ האַלערע זאָל זי דאָרט פּאַקען, וואו זי איז! זוף זי דיר...

ער האָט דאָס קינד אויף די הענד גענומען. דאָס קינד האָט זיך וואַרים צו איהם צוגעטוליעט, מיט'ן מײַלעכעל עפעס ביי איהם געזוכט... דאָס פנים, די הענד איהם געוויינט און אַזוי זיך וואַרים געטוליעט צו איהם...

— אַ האַלערע זאָל זי דאָרט פּאַקען, וואו זי איז!... האָט ער געשאַלטען, און דאָס קינד געגלעט מיט דער האַנד איבער'ן בעקעל, איבער'ן לײבעל:

— שווייג, שלמה'לע, שווייג... שווייג... איך בעט דײַך. שווייג... איך בעט דײַך!

נור דאָס קינד האָט געזוכט מיט'ן מײַלעכעל, געוואַרפען מיט די הענדטעלעך און געמאַכט מיט'ן קעפעל, ווי עס וואַלט עפעס רעדען געוואַלט... ער האָט עס וואַרימער צו זיך צוגעטוליעט, אויפגעזוכט אַ ביסעל קאַלטע מילך אויפ'ן אויווען, אַריינגעבראַקט די זעמעל און האָט דעם קינד מיט אַ לעפעלע צו עסען געגעבען. דאָס קינד האָט געגעסען פון זיין האַנד, און ער האָט שטיל גערעדט צו איהם:

— עס געזונדטערהייד, איך בעט דײַך... דיין מאַמע, אויסגעראַט זאָל זי ווערען, אַנטלאָפען — איבערגעלאָזט דײַך. אַ הונד לאָזט ניט איבער די הינטעלעך, איז זי ערגער פאַר אַ הונד. אַ קאַץ לאָזט ניט איבער איהרע קעצעלעך, איז זי ערגער פאַר אַ קאַץ... שווייג... איך וועל דײַך נישט איבערלאָזען... זאָל איך שוין אַזוי לעבען!...

אַז דאָס קינד האָט זיך איינגעשטילט, האָט ער עס אין אַ טוֹך איינגעוויקעלט און איז דערמיט אין גאַס געגאַנגען.

געקומען אין מארק אריין צו קראדניק'ס „שטעל“, ווערט א גערודער! „קאלאק“ געהט מיט א קינד! קראדניק רופט צו איהם פון דער „שטעל“:

— וואו האסט דו דאס „יאט'ל“ געפאקט?

די קראדניקאווע הויבט זיך אויף מיט א גרויסער גדולה, לויפט צו צו איהם מיט אויפגעפענטע הענד, ווישט זיך איבער אייניגע מאָל דאָס פנים מיט'ן פארטוך פאר גרויס פרייד, לאכט און קלאפט דעם קינד אין געזעסעל אריין:

— קאלאק, עם איז דיינס! ... זאלסט מיר לעבען, זעה, ס'אר אַנ'אויגעלעך ער האָט, איך וואָלט געשוואוירען, אז עם איז פון דער — פון דער מאַרינע מיט דער גראַבער נאָז: פונקט איהר נאָז, זאלסט מיר אזוי לעבען! א קינד א קרוין, גיב עם נור, גיב עם נור אהער! און זי נעמט פון איהם דאָס קינד, ווארפט עם מיט'ן האַנד: אזוי, דו פופיק איינער, א פשישאָק! ...

דער אלטער קראדניק מיט דער איינער האַנד, דער „רבי“ פון די גנבים, דערהויבט זיך זעהר פאַמעליך פון זיין שטעל, געהט צו, בעטראכט דאָס קינד און קלאַפט דערנאָך קאלאק'ן אין פלייצע:

— נישקשה, נישקשה פון א „יאט'ל“. וועט געשיקט דורך א ליפטיק קריכען? ווער איז די מוטער?

— זאָל איהר דאָרט א פייער אין איהרע אויגען זיך אַנצינדען, וואו זי איז — אנטלאָפּען ביי נאכט, די לייכטער מיטגענומען! ...

— און דאָס קינד האָט זי איבערגעלאָזט?

— איבערגעלאָזט.

— איז נישט גוט... איז נישט גוט! קראַצט זיך דער אלטער קראַד-ניק אין קאָפּ. דער יונגער קראדניק קומט צו, און מאכט צו קאלאק'ן אזוי:

— נישקשה, וועסט איצט מעגען די „פרנסה“ אוועקלעגען. א ניאַנסע ווערען: א שטיקעל דיר אָבעטהון, וואָס?

— זאָל דיר דיין קאָפּ פאַר מיר נישט דאַרען! גאָט איז א פאַטער, און קאלאק איז קאלאק!

גענומען דאָס קינד אויף דער האַנד, האָט ער זיך געלאָזט איבער דער שטאָרט.

איהם האָט זיך געראַכט, אז מענשען קוקען איהם נאָך, טייטען מיט די פינגער און לאַכען איהם אויס.

ער האָט זיך פאַר אַ געוועלב אָבגעשטעלט און אַריינגעשלאָמען: — וואָס לאַכט איהר! אַ מענש האָט אַ קינד. איהר מענט האָבען קינדער, די האַלערע זאָל אייך פאַקען, און איך נישט? !  
ער איז אויסען שטאַרט אַרויס, אָנגעקומען צום וואַלד און זיך ביים סטאַוו געזעצט.

אַרום אין דער געגענד איז קיינעם ניט געווען צו זעהן; נור די צווייגען פון די בוימער האָבען טרויעריג גערוישט, אַראָבוואַרפענדיג פון זיך די געלע בלעטלעך. און פון גאַנץ ווייט האָט זיך אַ וואַסער צווישען די שטיינער געגאַסען. ער האָט דאָס קינד ביי זיך אַנידערגעלעגט און מיט אַ ביטערקייט געקוקט אויף איהם. דאָס קינד האָט איהם שווייגענד אָנגעקוקט, דאָס הענדמעל אין מילעכעל געזויגען און פון עפעס געקלערט, — ווי עס וואַלט זיך אָן זיין וועלט דערמאָנט. אָן דער וועלט, פון וועלכער עס איז געקומען צו געהן.

קאָלאַק האָט נישט געוואוסט, וואָס אָנצוהויבען מאַכען מיט'ן קינד. ער האָט אין איין מינוט געקלערט, ווי אזוי פון דעם קינד פטור צו ווערען... נור באלד האָט איהם אַרומגענומען אַזאַ רחמנות אויף זיין אייגען קינד, אויף זיין אייגען בלוט און פלייש... ער האָט דאָס קינד אין אַרעם גענומען, פעסט צו זיך צוגעדריקט און געקוקט דערויף, אזוי אומעטיג, מיט אַזאַ ליבע, אַז דאָס קינד האָט דערפיהלט זיין וואַריר מען בליק און עס האָט צו איהם אַקעגען געשמייכעלט.  
— ווער ביסט דו? שלמה'לע, ווער ביסט דו? — וואו איז דיין מאמע? די מאמע, ווילסט צו דער מאמע? יא, דו ווילסט?

דאָס קינד האָט צו איהם אַקעגען מיט די פיסעלעך געטאַנצט און געשמייכעלט אזוי ליבעליך, אזוי גוט.

ער האָט אין דעם קינד'ס געזיכט זיין פנים דערקענט, איהם איז וואַרים אין די גליעדער געוואָרען, און ער האָט אָנגעהויבען צו שמייכלען, ער — האָט זיך געפרעהט, אַז עס איז נאָך ווער דאָ, וואָס זעהט אויס ווי ער.

— קליינער קאָלאַק, מאַכט ער צום קינד: — יא, דו ביסט אַ קליינער קאָלאַק, און דו וועסט זיין אַ יד, קריכען דורכ'ן ליפטשיק אויף

בוידעמס, שלעסער אָבדרעהען און קאַלבלעדער גנב'ענען! און דו וועסט האָבען קינדער, און די מאַמע וועט פון זיי אַנטלויפֿען — יאָ, און וועסט מיט דיינע קינדער איבער די הייזער געהן? — יא, ווער ביסט דו, דו קליינער קאַלאַק? ווער ביסט דו? א קאַלאַק, איך קאַלאַק, — דו — איך, יא? מײן... מײן!...

ער האָט דאָס קינד אַרײַנגענומען צו זיך הינטער די וועסט און געוואַרימט זיין ברודיג לייב מיט'ן קינד'ס ווייך לייבעל. דאָס קינד האָט דאָס קעפעל אײַנגעבויגען און ביי איהם עפעס געזוכט, געלעקט זײַנע פינגער, געזויגט.

— נײן, איך האָב נישט קיין ברוסט, גאָט האָט מיר נישט געגעבען פון דײַנטוועגען צו קאַרמען. וואָלט איך געהאַט פאַר דײַנט וועגען בריסט, וואָלט איך זיי קײנעם נישט פּערקויפֿען... קײנעם נישט אַוועקגעגעבען... איך וואָלט נישט אַנטלאָפֿען פון דיר... ער האָט דאָס קינד אַוועקגעלעגט ביים ברעג פון סטאַוו, זיך געשטעלט הינטער אַ בוים און געקוקט אויפ'ן קינד וואָס וועט עס טהון. דאָס קינד איז ווי פריהער געלעגען און געזויגט די הענדטעלעך אין מײלעכעל, געגראָבען מיט די פּיסלעך און געוויינט שטיל ווי שפּיער־לענדיג זיך: מאַמ־מאַ, מאַמ־מאַ.

ער האָט זיך אָבגערוקט אַ בוים ווייטער, ווי אַוועק־גנב'ענענדיג זיך פון זיך אַלײן... און זײַנע אויערען האָבען נאָך קוים פּערנומען דעם קינד'ס געוויין... אזוי האָט ער זיך אָבגע'גנב'עט פון קינד פון בוים צו בוים, ביז ער האָט עס שוין מעהר ניט געזעהן און נישט געהערט, דאַן האָט ער אָנגעהויבען פלינק צו אַנטלויפֿען.

ער איז געלאָפֿען איבער פּעלדער, ווייט אַוועק, און אין די אויערען האָט איהם געקלונגען דאָס קינד'ס געוויין: מאַמ־מאַ, מאַמ־מאַ! און איהם האָט זיך אָבגעדאַכט אַלץ, ווי דאָס קינד קייקעלט זיך אין סטאַוו אַרײַן... ביים האַרץ האָט עס איהם גענאַגט... גענאַגט... און דער ראַנד פון קאַפּ האָט ביי איהם אָנגעהויבען וועה צו טהון... די הענד האָבען איהם געציטערט — און ער איז ווייט, ווייט אַנטלאָפֿען.

פּלוצים האָט ער זיך אין מיטען לויפֿען אָבגעשטעלט. אַרומ געקוקט זיך און אָנגעהויבען זיך פלינק צוריקשהרען צום קינד, ביים ברעג סטאַוו...



דאָס קינד האָט ער געפונען וויינענדיג הויך: מאַרמא, פאָפּא,  
מאַרמא, פאָפּא! ...

ער האָט עס אויף די הענד גענומען און איז געגאָנגען דערמיט  
צו די נאָהנטע הייזלעך, וואָס זיינען הינטער דעם וואַלד; געגאָנגען  
פון טהיר צו טהיר און געבעטעלט מיט אַ געבראָכענעם שטים:  
— גיט פאַר אַ קינד, אַ יתום, אַ לעפעל מיִלך... גיט פאַר אַ קינד,  
אַ יתום, אַ לעפעל מיִלך! ...

## עם האָט זיך ניט געלוינט

(א בילד)

דער פארנאכט האָט זיך לייכט, ווי מיט צערטליכע טריט איבער-  
געצויגען איבער דעם ווייטען ווייכעל ברעג. דאָס וואַסער האָט זיך  
רוהיג, ווי צום איינשלאָפען, געווענט אין זיין ברייטען ראַנד, און  
ווייט אין דער וועלט אַרײַן אַ שטומע בערלינקע פּערפּיהרט... ביים עק  
הימעל, דאָרט ווייט וואו עס האָט זיך שוין געריסעוועט די אייזערנע  
בריק הענגענדיג אין דער לופטען, האָט זיך דער הימעל אין איין  
רויט פּײַער געפלאַמט. דער ברענענדיגער הימעל האָט אַרויסגעקוקט  
פון צווישען די געמויערטע זײַלען, אויף וועלכע עס ליגט די אייזערנע  
בריק, און אין דעם רויטען הימעל האָט זיך געריסעוועט הויכע שפּיצען  
פון קירכען, קירכען און קירכען. עס האָט זיך געדאַכט אַז די גײַסע  
נשמה פון דער גרויסער שטאָרט וואַרשע ברענט זיך און בראָט זיך  
דאָרט אין גיהנום איבער איהרע פּיעלע זינד, וואָס ווערט אין איהר  
אַבגעטהון דורך דעם לאַנגען הייסען זומער טאָג...

אויף דעם וואַסער, פון קאַזמער צו, איז געשוואומען אַ בערלינקע  
מיט אויבס אין דער גרויסער שטאָרט אַרײַן. באַשע, אַהרן „כל־מיר׳ס“  
אויבס־הענדלער׳ס טאַכטער האָט זי געפּיהרט. אַ געזונדע, רויטע מויד,  
וואָס נור אין דער פּראָווינץ אַלײַן, אין די סעדער קען נאָך אַזעלכעס  
אויפּוואַקסען, און אַהרן אַלײַן האָט מיט דעם שיפלער נאָך געשטופּט.  
עס איז שוין געווען סכּוּת־צײַט. אַהרן סאַדאַוּוּניק האָט דאָס אויבס  
פון די בוימער אַראַבגענומען, און געפּיהרט עס נאָך וואַרשע מיט דער  
בערלינקע. דער ווינד האָט אַהרן׳ן דאָס לאַנגע שוואַרצע באָרד צובלאָ-  
זען, די שפּאַלטען פון זײַן קאַפּאַטע פּערשפּרייט, עס האַכען זיך אַרויס-  
געוויזען די ציצית, דער ווינד האָט דאָס טיכעל פון באַשע׳ס קאַפּ  
אַראַבגעריסען, צעלאָזט איהר די שוואַרצע געדיכטע צעפּ, וועלכע  
האַכען איהר געפאַטשט אין די רויטע, געזונדע באַקען, און אזוי צופּאָהר

רענדיג צום שילעץ צו, האָט זיך געדאַכט, אז אהרן מיט זיין בערלינקע שפּאַלטען און שיידען דעם הימעל פון וואַסער אָב, — וואָס אַ לייכט ציטערנדיג נעפעלע האָט קוים צוזאַמענגעוועבט דאָרט אין עק וועלע דעם הימעל מיט וואַסער, און עס האָט זיך געדאַכט, אז עס זיינען צוויי הימלען...

אַנקומענדיג צום שילעץ צו, צווישען די פיעל אַנדערע קליינע שיפלעך, וועלכע זיינען אָנגעבונדען ביים ברעג, האָט באַשע בעמערקט פון דערווייטענס „פּשאַריק'ען“, אַ אָבגעריסענעם ווייכסעל יונג, וועל'כער היט נור אָב די בערלינקעס מיט אויבס, אז ער זאָל קענען עפעס בעקומען.

באַשע האָט זיך אָבגערופען צום פּאַטער :

— זעה, פּשאַריק וואַרט אונז שוין אָב.

— דער דראַנג איז דאָ, האָט אהרן געזאָגט, קוקענדיג אויפ'ן דראַנג, וואָס איז ביי איהם געלעגען.

זיי זיינען אָנגעקומען צום ברעג, אהרן האָט אַראָבגעלאָזט דאָס אייזען אין וואַסער אַרײַן, אַרויסגעקראַכען, אָנגעבונדען די שטריק ביי דעם נאָהענטסטען בוים. פּשאַריק איז צוגעקומען, נעהמט אָן די שטריק און געהט העלפען.

— איך דאַרף דיך נישט, נור מאַך דיר נישט קיין פּוסעל — האָט איהם אהרן אָבגעשטופּט.

— זעהט נור, וואָס האָט איהר מורא, איך וועל אייך אַ שטיקעל אָבבייסען ?

— מען וועט זיך קענען אָהר דיר אויך בעגעהן, — האָט איהם באַשע פון דער בערלינקע אַראָבגעוואַרפען.

— הע, אַ רוח איהר אין די אויגען — האָט פּשאַריק צו איהר אַ שעלמישען ווינק אַהין געוואַרפען.

— דו פּשאַריק געך, געהסט דו אוועק — האָט באַשע געהאַפּט דאָס דרענגעל.

עס איז דערווייל צוגעקומען דער סטראַזשניק וואָס שטעהט דאָרט. נאַנץ שעהן זיך געוויטעוועט מיט אהרן'ען, אהרן האָט זיך דאָס הימעל אַראָבגענומען. פּשאַריק פון דער ווייטען האָט אויך מיט'ן הוט געגריסט. — אַ גוטער יונג, האָט דער סטראַזשניק געקלאַפּט פּשאַריק'ען אויפ'ן רוקען, און מיט די צווייטע האַנד איהם דעם הוט איבער די

אויערען געצויגען, — אָבער זעה, גוטער ברודער, אז דו זאָלסט מיר  
נישט צווישען מיינע פינגערלעך אַרײַנפאַלען.

— צײַט געווען, צײַט געווען — האָט אהרן מסכים געווען.

— ניטשעוואָ — האָט פּשאַריק זיך פון סטראַזשניק'ס האַנד  
אַרויסגעדרעהט.

אז מען האָט שוין די בערלינקע ביין ברעג פערפעסטיגט, איז באַשע  
געגאַנגען אין נאָהנטען געוועלבעל אַרײַן, אײַנקויפען די נויטיגע זאַכען.  
עס איז שוין געווען האַלב טונקעל. די נאַכט האָט געשוועבט אין די  
לופטען, און צווישען די קופּעס שטײנער וואָס ליגען פאַר'ן ברעג, צוריק  
געהענדיג מיט די זאַכען פון געוועלבעל צו דער בערלינקע — האָט זי  
פּשאַריק'ען בעגענענט. זי האָט געוואָלט פלינק פערביילויפען, פּשאַריק  
האָט אָבער איהר דעם וועג פּעהאַלטען, און זי בײַ די האַנד אָנגענומען,  
שעלמיש איהר געקוקט אין די אויגען.

די מויד האָט זיך געוואָלט פון איהם אַרויסרייסען, ער האָט זי  
אָבער צו פעסט געהאַלטען, און זי האָט מורא געהאַט, אז דער צוקער  
מיט דעם טהעע זאָלען זיך איהר נישט אויסשיטען, האָט זי זיך שטום  
געוועהרט; ער האָט זי אָבער פּעסטער אַרומגענומען און צו זיך  
געדריקט.

די פּראַווינציאַלע מויד, וואָס קיין אויג האָט זי קײַנמאָל ניט בײַ זײ  
אין שטערמעל אָנגעריהרט, — איז רױט געוואָרען. עס האָט אין איהר  
עפּעס אָנגעהויבען צו קאַכען... און ניט וויסענדיג אַליין האָט זי דעם  
יונג מיט אזא קראַפט פון זיך געגעבען אַ שטויס אָב, אז דער יונג האָט  
זיך איבערגעקויקעלט, און פלינק צו דער בערלינקע צו.

עס איז געווען נאַכט, נור ניט די נאַכט האָט געהאַנגען איבער'ן  
וואַסער, — די נאַכט אין וואַסער, דאָס וואַסער אין די נאַכט, פּערזונד  
קען אין די אַרעמ'ס זײנען זײַ בײַדע ערגעץ-וואו געווען פּערוואַרפען.  
זעלטען וואו האָט אין די נאַכט אַ אויסגעהענדיג שטערענדעל געבאַלָנֶד  
דזשעט, און דאָס וואַסער איז אזױ שטײל געווען, אז דאָס פליסקערן פון  
אַ וואַל גאַנץ טײַעף, האָט זיך געדאַכט, ווי אַ שטײלע לאַנגע מעשה פּער-  
צעהלט פון אַ שטײלער נשמה. טײַעף אין דער נאַכט האָבען זיך דאָ  
און דאָרט געמוקט ליכטלעך, און עס האָט זיך געדאַכט, ווי אונענדליכע,

שווארצע חיות זיינען מיט זייערע לאפעס אין וואסער איינגעזונקען, און דאָס שטערענדעל, דאָס אויג, שיינט זיך אין זייער שמערן. פּשָאַריק איז אין דער שטיל צוגעקראָכען, אויף אלע פיער, צו דער בערלינקע. און ליגענדיג מיט'ן קערפּער אויפ'ן ברעט, וואָס ליגט פון ברעג צו דער בערלינקע, האָט ער זיין האַנד אין די בערלינקע אַרײַני געשטעקט צו גנב'ענען אויבס —

ער איז געלעגען אויפ'ן ברעט, און מיט דער האַנד אין דער שטיל געטאַפּט אין דער בערלינקע. פּלוצלונג, איז ער שטיל רוהיג געבליבען. דאָס האַרץ האָט אין איהם הויך אויפגעהערט צו קלאַפען ווי ביז יעצט, נור אין דער שטיל זיך בעוועגען. זיין האַנד האָט זיך אַרײַנגעקנעטען אין עפעס רונדיגעס, ווייכעס און וואַרימעס. דער יונג איז געלעגען. ער האָט מורא געהאַט צו קלעהרען, אז מען זאָל זיינע געדאַנקען ניט הערען, מיט'ן האַרץ מורא געהאַט צו פיהלען, און די האַנד אזוי ווי זי האָט זיך אַרײַנגעקנעטען פון אויך מיט אַמאָל, אזוי האָט זי זיך אין וואַרימעס געהאַלטען. דאָך, נאָכ'ן ערשמען בעראַשונג — האָט דער יונג געפרוואוט די האַנד ווייטער צו שיקען... עס האָט זיך געלאָזט — דאָס ווייכע, האָט ער געפיהלט, ווי עס ערוואַרימט זיך, עס זיט היני טער זיין האַנד. און איין געפיהל האָט איהם אָנגענומען: ער האָט אין זיין האַנד עפעס לעבעדיגעס מיט א רצון... און דעם יונג האָט עס געצויגען... ער האָט זיך אין דער מחשבה געמאַכט פּערגעסען פאַר זיך אַלײַן וואו ער איז, וואָס עס איז, נור ער האָט זיך געגליטשט נעהנטער, נעהנטער... און ער האָט דערפיהלט וואַרימעס און ווייכעס...

ער איז געבליבען ליגען איינגעזונקען, ווי מען מען וואָלט איהם אַרויף געוואָרפען, ער האָט דערפיהלט אַ וואַרימען אַטהעם, וואָס האָט איהם אַרומגענומען ווי הינטער אַ וואַרימער דעק... און ער איז געבליבען ליגען אָהנע זיך צו בעוועגען, נור גענאָרעט מיט זיין פנים אין אַ ווייך בען, וואַרימען האַלז, וואָס האָט זיין פנים אין זיך אזוי ווייך אַרײַנגע- נומען ווי אין אַ וואַרימען פּוך.

דאָס „וואַרימע“, דאָס „ווייכע“ האָט זיך הינטער איהם געלאָזט ליגען אזוי שטיל, אזוי אָהנע זיך צו בעוועגען, ווי עס וואָלט גאָר קיין לעבענדיגעס ניט געווען. נור דער הייסער אַטהעם, וואָס האָט זיך גע- טראָגען פון די נאָזל'עכער האָט אויף זיין נאַקטען האַרץ געקלאַפּט, אין האַרץ זיך אַרײַנגעצויגען און געוואַרעמט...

דער יונג איז געלעגען שטיל, געשוויגען אין האַרץ און אין קאָפּ. און די נאַכט איז געווען אין וואַסער און דאָס וואַסער אין דער נאַכט. און ביידע אין די אַרימס פּערזאָנלעך זיינען ערגעץ-וואו געווען פּערזאָרפּען, און שטיל איז געווען אַרום און אַרום, ווי די וועלט וואָלט דעם אַטהעם אויפּגעהאַלטען, וואַרטענדיג מיט שרעק אויף עפעס... נור צייטען-ווייס האָט די לאַדקע אין וואַסער זיך בעוועגט, און דאָס וואַסער האָט אין דער שטיל און אין דער פינסטער דעם ברעג געקושט, געגלעט און געקיצעלט...

אין דער וועלט איז עפעס געשעהען. פּערנעפעלט נאָך אין טונקל-לען שלייער, און דאָך ווייסט מען ניט ווי אזוי — אין דעם געפּעל היי-בען זיך שוין אָן אַבצושיידען דער הימעל פון וואַסער, עפעס זעהר אַ גרויס, ווי וואַסער פון אַ גרויען ים האָבען זיך אַריין פּערבאַלאַנדזשעט אין פינסטערן נאַכט ים אַריין, און האָבען פּערגרויעט די וועלט. אַרום און אַרום איז אלעס געווען פּערהאַנגען נאָך אין דעם גרויען געפּעל, און די בערלינקעס, די הייזלעך אַרום ביים וואַסער, וואָס זייערע סילוועט-קעס האָבען זיך געריסעוועט פון געפּעל, האָבען דעם איינדרוק געמאַכט פון אַ „ניכטערן“, וואָס איז ערשט אויפּגעשטאַנען פון שלאָף, און נאָך פאַר „מה טובו“... נור וואָס אַ מאָל מעהר, זיינען די בערלינקעס בולט'ער אַרויסעקומען פון געפּעל. די אייזערנע בריק האָט זיך פון דערווייטען געוויזען, און צווישען די זיילען אויף וועלכע זי ליגט, האָר-בען סילוועטקעס פון דעכער, דעכער און דעכער, געריסעוועט זיך אויף אַ גרויען גרונד....

פּשאַריק איז געשטאַנען ביי'ם ברעג פון דער ווייכסעל, געקוקט אַהנע צו וויסען אליון, ווייט אין האַרזאָנט, און האָט דאָס מויל ברייט אויפּגעפּענט, די הענד משונה פּערבראַכען, און ברייט געגענעצט — עס האָט זיך ניט געלוינט.

די גרויע וועלט אַרום און אַרום האָט פּשאַריק'ן נאַכגעגענעצט: עס האָט זיך ניט געלוינט.

אין דעם גרויען טאָג שוין — צווישען אנדערע בערלינקעס, איז אויף ענטפּלעקט געוואָרען אַהרן כל-מירם פון קאַזמערס בערלינקע.

דער גרויער טאָג־שײן האָט בעגרויט באַשען, וועלכע איז געלעגען אויף  
איהר שעניק, אראַבגעוואָרפען פון זיך דעם פאַטער'ס פעליץ, עס האָט  
זיך געוויזען די נאָקעטע פים ארויסשטאַרענדיג פון די רויטע האַלקע  
און די געדיכט שוואַרצע צעפּ זיינען געווען צוזאַמענגעדריקט אויף  
איהרע רויטע אָבגעלעגענע באַסען...

---

## א „דינה“

אין דער שטאָרט האָט זיך געפונען אַ יונגער מענש, וועלכען מען האָט גערופען גדליה קלאַרנעט. דער גדליה קלאַרנעט איז געווען אַ גרויסער בקי אין אַלע העכסט-אינטערעסאנטע ראָמאַנען, וואָס געפינען זיך נאָר אין דער זשאַנגאַנישער ליטעראַטור. דעריבער טאַקע האָט ער זיך געמאַכט נאָך דער חתונה אַ „שטיבעל“, ד. ה., ער האָט אויסגע' באַרגט ביכער צום לעזען. דאָס איז נאָך ניט געווען זיין עיקר פרנסת. פון די ראָמאַנען האָט ער זיך אויסגעלערנט שעהנע ליטעכעס-בריעף שרייבען; זיינען געקומען צו איהם פערליעבטע מיידלעך און פערליעב'טע בחורים, ליטעכעס-בריעף לאָזען שרייבען. אַ פראָסטער ליטעכעס-בריעף האָט געקאָסט צוואַנציג גראַשען, נאָר נאָר אַ העכסט טראַגנישער ליטעכעס-בריעף, למשל, אז דער פערליעבטער זאָגט אָב ודוי פאַר זיין „אָננעל“ איידער ער געהט זיך הענגען, וואַרפען זיך אין וואַסער אַריין, האָט געקאָסט אַ גילדען. ווייטער האָט זיך געפונען ביי איהם אַ פאַנאָר גראַף, וואָס האָט געהאַט צוועלף רעהרען, און פאַר אַ צווייער האָט מען געקריגען צוויי רעהרען און מען האָט געהערט דאָס ליעד: „וואָס וועט זיין אז משיח וועט קומען“. אויסער דעם האָט גדליה קלאַרנעט גע'לערענט בחורים „נאָמען“ אויף פיעדעל שפיעלען.

דער גדליה קלאַרנעט האָט געהאַט אַ טבע, אויף אַלעס, וואָס האָט זיך פערלאָפען אין שטאָרט, צו פערפאַסען אַ ליעד אויף צו זינגען: האָט אַ חתן די כלה אַוועקגעוואָרפען; האָט מען די מקוה פער'חמתמעט און די ווייבער זיינען געקראַכען איבער'ן דאַך — איז שוין געוואָרען פערפאַסט אַ ליעד. יעדעס ליעד האָט זיך אַזוי אָנגעהויבען:

„הערט אויס מענשען פון דער גאַנצער וועלט

וואָס האָט זיך געטהון פערלויפן...“

ביי איהם זיינען זיך צוזאַמענגעקומען אַלע סאַמאַשען-מאַכערס און שניידער-געזעלען, וואָס האָבען גענומען ביכער צום לעזען, — פלעגען זיי זיך דאָס ליעד אויסלערנען, און דאָס ליעד פלעגט שוין באַלד אַין



שטאָדט פּערשפּרייט ווערען: קינדער האָט מען דערמיט איינגעשלעך פּערט, דאָס קלאַפּעריי פּון נעה־מאַשינען האָט עס פּערשטימט. און נישט איינמאָל האָט זיך געטראָפּען, אז מען האָט גדליה'ן טאַקע די בייַ נער אונטערגעהאַקט פאַר אַזעלכע ליעדער, נאָר עס האָט גאָרנישט גע־האַלפּען, ער האָט שוין געהאַט אַזאַ טבע...

איז אַראָבגעקומען פּון לאָדז צופּאָהרען אין שטעדטעל אַריין לייַ בעל היטעל־מאַכער, אַן אכטצעהן־יעהריגער בחור פּון גדליה קלאַרנעט'ס חברה. ער האָט מיטגעבראַכט פּון לאָדז אַ היטעל מיט אַ קליינער דענגע; אַ פּאָר געקנייטשטע שטיוועלעך לויט די נייעסמאַדע, וועל־כע האָבען געטהון אויך סקריפּען, און אַ נייעס ליעד, וועלכעס הייסט „אויף דער בריק“. אין דעם ליעדעל ווערט „פּויערגעזונגען“, ווי אַ מיידעל געזעגענט זיך אָב „מיט איהר ניידגעבוירען קינד“, „וועלכעס איז געקומען איבער אונשולדיגע זינד“ און די יונגע מוטער לאָזט עס איבער אַיינס אַליין ביי דער בריק. דאָס ליעד האָט אַ גרויסען רושם אָנגעד־מאַכט אין דער שטאָדט: מיידלעך האָבען פּיעל טרעהרען דעריבער פּערגאַסען, און בחורים האָבען זיך אַ גרויסען מוסר אַראָבגענומען... „און די זון איז שוין אונטערגעגאַנגען אין אַ רויט געשטאַלט“ „און דער הימעל האָט זיך געהילט אין אַ פינסטער קלייד“. „דאָס שטעדטעל איז זיך שוין געגאַנגען שלאָפּען לעגען“ און פאַר גדליה קלאַר־נעט'ס טהיר זיינען געזעסען חברה קאַמאַשען־מאַכערס מיט נייטאָרינס, גדליה קלאַרנעט'ס ביכער־לייענערס, און איבער דעם שלאָפּענדיגען שטעדטעל האָט געקלונגען אַזאַ ליעד:

„געהט דער גראַף אין וואַלד אַליין,

„טרעפט ער אַ מיידעל ביים ביים שטעהן.

„— מיידעל'ע, מיידעלשוי,

„וואָס טהוּסט דו אין וואַלד אַריין?

„איך בין געגאַנגען אין וואַלד אַריין,

„און ווייס ניט וואו אַהיים צו געהן...“

צווישען דער חברה איז אויך געווען לייבעל היטעל־מאַכער. ער האָט זיי פּערצעהלט פּון לאָדזער יודישען טהעאַטער, אז ער איז דאָרט אַ גאַנצער מאַכער; ער קען זיך מיט די אַרטיסטקעס און מיט די אַר־טיסטען. און ווי מען הויבט נאָר אָן שפּיעלען, איז ער שוין הינטער די סצענע... און אזוי ווי מען האָט געשמועסט פּון יודישען טהעאַטער,

האָט אַ יונג פּאָרנעשלאַגען, אז מען זאָל אליין מאַכען אין שטעדטעל א, "טרופע" און מען זאָל אָבשפּיעלען דאָס שטיק, "בר כוכבא". דעם עולם איז דער פּראָיעקט זעהר געפעלען, און עס איז געוואָרען בע- שטימט, אז מען זאָל מאַכען "קוויטלעך"; יעדעס "קוויטעל" זאָל קאָס- טען פינף קאָפּעקען, און יעדער יונג, און יעדע מויד, וואָס וויל אַרײַנג- טרעטען אין די "טרופע", מוז קויפּען יעדע וואָך אַ "קוויטעל" פאַר פינף קאָפּעקען און דאָס געלד וועט געהן אויף די טרופע.

יעדען שבת נאָכ'ן עסען זיינען זיך חברה צוזאמענגעקומען אין שטאָדט'ס וואַלד אַרײַן, די קאפּעל-מייסטער זיינען טאַסע געווען לייבעל היטעל-מאכער מיט גדליה קלאָרנעט, וועלכע האָבען אויסגעלערענט דעם עולם די "שטיקלעך", וואָס דער "האַר" דאַרף זינגען. לייבעל אַליין האָט געזאָלט זיין "בר-כוכבא". גדליה'ן, ווייל ער פינטעלט מיט די אַויגען און שאַקעלט צו מיט דער גאַמבע, האָט מען צוגעמאַכט אַ געל בערדעל און ער איז געוואָרען "פּאפּוס". דעם העכסטען און שטאַרסטן מען יונג האָט מען אויסגעזוכט פון דער חברה און געמאַכט פאַר'ן "צעזאַר".

געפעהלט האָט נאָך אַ "דינה". האָט לייבעל פּאָרנעשלאַגען שבת אין וואַלד, אַז יעדער יונג זאָל זיך מתחייב זיין עפעס צו געבען אויף אַ "דינה" און מען זאָל אויסשרייבען אַ "דינה" פון לאָדו...

צו מאָרגענס איז גדליה קלאָרנעט מיט לייבעל היטעל-מאכער אַרום געאַנגען אין אַלע ווערקשטעלען און האָבען צוזאמענגענומען אויף אַ "דינה". און אַז עס האָבען זיך צוזאמענגענומען אַ פּאָר גילדען, האָט לייבעל מיט לייזער שפּירטער מיטגעשיקט אַ בריוועל מיט אַ פּאָר גיל- דען קיין לאָדו, און פּרײַטאג אויף שבת איז אַראָבגעקומען אין שטעד- טעל אַרײַן אַ "דינה".

האָט זיך מיט אַמאָל געוויזען אין שטעדטעל, אַ מיידעל מיט אַ קורץ קליידעל, וועלכע האָט געטראָגען אַ פּאָר ראָזע שטרימף, וואָס זיינען געווען ווי אַרויפגענאָסען אויף איהרע דינע, נאָר זעהר געשיקטע פּיסלעך, אויף די פּיסלעך אַ פּאָר רויטע פּאַנטאָפּעלעך מיט הויכע קלאָטצען; און געטראָגען האָט זי אַ רונדיגעם שטרויענעם מענישעם קאפּעלושעל אויף איהרע קורץ געשוירענע האָר. דערצו נאָך אַזעלכע בראַשקעלעך, מיט בראַנזעלעמלעך... און אַ גאַנצע חברה מיידלעך מיט

יונגלעך זיינען איהר נאָכגעלאָפּען און געטויט אויף איהר מיט די פינגער: א דינה! א דינה!

איינגעשטאַנען איז „די דינה“ ביז גדליה קלאַרנעט און צווייטען שטיבעל. חברה פון דער טרופע זיינען געקומען צו איהר מיט א „ווייזיט“, און מיטגעבראכט מיט זיך פאר „די דינה“ פרעזענטען: ווער א שטיקעל שמעקעדיגע זייף, „א פלעשעל פּעראַפּאַמע“, אָדער פיער לויט „לאַנדאָרין-צוקערלעך“. „די דינה“ איז זיך געזעסען אויף א קאַט נאַפעלע און זי האָט אַרויסגעוויזען די ראָזע „שטרימה“ פון קורצען קליידעל.... ביז איהר איז געשטאַנען א רונדעס טהיירטישעל און אויף דעם טישעל איז געלעגען א „העכסט אינטערעסאַנטער ראָמאַן“. אין האַנד האָט זי געהאַלטען דאָס קלאַפּערעל און צוגעקלאַפּט זינגענדיג דאָס ליעד פון „די דינה“ אין „בר-כוכבא“:

„אַזוי לאַנג ווי די זאַנג איז יונגער,  
איז דער קאָרען מאַגער, גרינגער;  
אַזוי לאַנג ווי די זאַנג איז יונגער,  
לאַזט מען זי צורוה...“

איז אריינגעקומען א יונג, האָט ער זיך געגעבען א פּערנייג און ער האָט זיך אַזוי פּאַרגעשטעלט:

— האַבע די עהרע מיך פּאַרצושטעלען נאָטע שאַבשאַוועטץ.  
— זעהר מיר אנגענעהם — האָט זי געזאָגט און האָט די הענד צו איהם אויסגעשטעקט.

דער יונג איז רויט געוואָרען און האָט זיין פּרעזענט אַנידערגעלעגט אויפ'ן טהיירטישעל, זיך אַנידערגעזעצט און אָנגעהויבען „שפּרעכען“ וועגען דרייפּוסען...

און אין שטערטעל האָט זיך אָנגעהויבען א גערודער, זאָל גאָט אָבְהיטען. פון אַלע שופּלאָדען האָט מען געלד גע'ננב'עט צו קויפּען פּרעזענטען פאר „די דינה“; חתנים האָבען כלות אַוועקגעוואָרפּען און געקומען מיט „וויזיטען“ צו „די דינה“, קינדער האָבען פון די מאַמעס פּאַרטיכער געלד אַרויסגע'ננב'עט און געקליבען אויף בילעטען. און די גאַנצע שטאָדט יונגען, אַזוי גרויס ווי סליון, האָבען זיך אַלע איינגע'ליעבט אין „די דינה“, אַוועקגעוואָרפּען די אַרבייט און גדליה קלאַר געט'ס שטוב בעלענט, און געזונגען ליעדער...  
די שטאָדט איז געוואָרען אַונרוהיג, ביז עס האָבען זיך געפונען

צוויי בעלי-בתים און האָבען איינגערוימט אַ סוד אין אויער דעם שטאָדט-סטראַזשניק, אז עס איז געקומען צו פּאָהרען „א דינה“, יונגען נעהמען געלד צוזאמען, און שבת וועלען זיי אין וואָלד עפעס אַ יונג פּאַר אַ קעניג מאַכען...

דערווייל האָבען זיך די חברה פּאַרנעברייט צו מאַכען דעם קינפֿ-טיגען שבת די גענעראַל־פּראָבע אין „פעלנאָ פּאַרם“. באַלד נאָכ'ן מיט מאַגן איז מען זיך צוזאמענגעקומען. אויף אַ בערגעל אין וואָלד איז גע-ווען די סצענע. אַרום האָט זיך אויסגעשטעלט דער „האַר“ און האָט געגעבען אַ זאָג אָב אַ שטיקעל מיט'ן „קנאַק“; דערנאָך איז אַ געהאַרױם דער הויכער יונג מיט דער קאַסקע אויפ'ן קאַפּ און אַ רויטען לאַמפּאַס איבער די קאַפּאַטע. די יונגען האָבען איהם געגעבען אַ זען אַנידער אויף דעם טהראָן, וועלכער איז געמאַכט געוואָרען פּאַר'ן „קע-ניג צעזאַר“. פאַר דעם קעניג האָט זיך געגעבען אַ שטעל אַנידער „בר-כוכבא“ מיט אַ גרויסען שווערד אין דער האַנד. אין אַ צווייטען ווינ'קעל איז דערווייל געשטאַנען גדליה קלאַרנעט מיט אַ געל אָבגעפּאַרעכט פנים און האָט חנ'דלעך געמאַכט צו „דער דינה“, וועלכע איז געווען אָנגעטוהן אין אַ קורצן קליידעל מיט אַ קרוין אויפ'ן קאַפּ...

עס האָט זיך אָנגעהויבען דאָס ריכטיגע שפּיעל. בר-כוכבא האָט געגעבען אַ טרעט ארויס פּאַר'ן קעניג און געגעבען אַ מאַך אזוי:  
 „איך בין בר-כוכבא, דער יודישער העלד,  
 פאַר מיר טהוט ציטערן די גאַנצע וועלט.“

דאָ איז אָנגעקומען צו לויפּען דער סטראַזשניק אין וואָלד אַריין, לייבעל היטעל־מאַכער, אונזער בר-כוכבא, האָט אוועקגעוואָרפּען די שווערד און געמאַכט פּליטה, נאָך איהם די חברה מיט'ן קעניג, מיט די מיניסטאַרען און מיט דעם גאַנצען קלאַפּער־געצייג. זיי האָבען נאָך זיך איבערגעלאָזט „די דינה“. דער סטראַזשניק האָט זי געחאַפּט מיט דער שווערד אין דער האַנד, און האָט זי געפיהרט אין וואָך אַריין.  
 „דינה“ איז געזעסען אין וואָך, און יונגען האָבען זיך פּאַר'ן פענסטעריל גערעהט און אהין אַריינגעוואָרפּען צוקערלעך מיט שאַקאַלאַד-קעס, און זי האָט פון וואָך־פענסטעריל ארויסגעוונגען „דאָס ליעד פון די געפאַנגענע“....

דערנאָך אז מען האָט די „דינה“ מיט'ן עטאַפּ אָבגעשיקט קיין לאָרד, האָט גדליה קלאַרנעט פּערפּאַסט אַ ליעד אויף דעם, וועלכעס האָט גע-

הייסען דאָס ליעד פון „רי דינה“, און עס האָט זיך אָנגעהויבען ווי אַלע  
אַנדערע ליעדער:

„הערט אויס איהר מענשען פון דער וועלט  
וואָס האָט זיך געטהון פערלויפען...“

מיט דעם ליעד האָט מען קינדער איינגעשלעפּערט אין יענע קאַנ-  
טען אַ צייט מיט יאָהרען, ביז עס האָט זיך ניט געמאכט די סבה פון  
דער „דערטרונקענער בלה“, פון וועלכער גדליה קלאַרנעט האָט פּער-  
פּאַסט אַ הערליך ליעד, וואָס האָט געהייסען „דאָס ליעד פון דעם גע-  
שטאַרבענעם אַנגעל“.

## א פשוט'ע מעשה

פייגעלע האָט ליעב ווי אלע יונגע מיידלעך זיך צו סטרויען און צו פּוּטצען.

אין דער וואַכען האָט זי קיין צייט ניט צו אזוינע נאַרשקייטען, אַרבייט איז דאָ אָהן עין־הרע און נייחען מוז מען. דיר־הגעלד קאָסט מײער און די צייט איז שלעכט. דער טאַטע פּערדיענט וועניג און צו די דריי הונדערט רובעל נדן פּעחלט נאָך נאָר אַ סך, דערצו נעהמט די טאַטע פון נדן צו ביסלעך אויף שבת, ווען עס פּעחלט איהר אויס. — חתנים זיינען דאָ ווי די הינד, אָבער יעדער הונד וויל אַ פעטען ביין, — פיקט אַ געדאַנק אין איהר קאָפּ.

פלערען פיעל האָט זי פיינט. אַ יונג מיידעל, און שעהן. אמת, מען טאָר זיך נישט איינרעדען, אָבער דאָך, ווען זי שטעהט ביים שפייגעל, זעהט זי פאר זיך איהר ליכטיג פנים מיט איהרע ראָזע באַר קען, און ווי די שוואַרצע האָר לאָזען זיך אַראָב. נאָר באַלד פּערגעסט זי זיך אין דעם, ווי גלייך זי וואַלט מורא האָבען, אַז זי זאָל זיך קיין עין־הרע נישט געבען.

שבת איז שוין גאָר איין אַנדער זאך, דענסטמאָל איז דאָ צייט צו דעם, און דאָס פּוּטצען, דאָס סטרויען — נעהמט קיין ענדע נישט. די טאַטע שרייט: פייגעלע, שוין גענוג זיך געפּוצט, ביזט אזוי אויך שעהן. נאָר וואָס ווייסען אַלטע ווייבער? פאר זיי איז אזוי אויך גוט. אָהן אַ קאַפּעלוש און אָהן אַ זשאַקעט איז אויך רעכט.

אָבער אַ יונג מיידעל ווייסט וואָס דאָס בעדייט, דאָרטען אויף דער באַנק זיצט ער — אליעזר מיט נאָך אַ חברה קאָלעגעס און וואַרפען אויגען. ער מיינט אַז מען ווייסט ניט, קוקט מיט זיינע גנבה'שע אויגען, שטופט דעם צווייטען קאָלעגע: „זעהסט, פייער און פלאַם“, און זי, פייגעלע, פּאכט זיך ווי גאָר נישט, זי געהט אַדורך, גלייך, קאַלט־פליטיג, נישט ווי זי וואַלט מען געמיינט, פון הינטען קוק, קוק נאָך, און געהט דיר דאָס לעבען, הענג דיך אויף....

אָבער אַמאָל ווי גרויס איז דיר דאָס פּערדרוס, דאָס עגמת־נפשׁ, זען דו געהסט אַדורך, און ער בעמערקט דײַך נישט נאָך קוקט אויף יענע, אויף מלכה'ן, וואָס געהט אָנגעטהון דעם נייעם זשאַקעט מיט דעם קאַפּעלוש, און עס פּאַסט איהר ווי אַ הונד אַ שלײַער, און ער קוקט דאָך אויף איהר, און דו דרעהסט זײַך נאָך אַ מאָל, און נאָך אַ מאָל, מאַכסט דײַך נישט וויסענדיג (עס פּאַסט דאָך נישט), נאָך פון הינטער־וויילעכס וואַרף אויגען און דו זעהסט, ווי ער קוקט נור אויף מלכה'ן און זײַן גאַנץ פנים לײַכט פאַר פרייד, ער שטופּט זײַן קאַלעגע, ווי זאָגענדיג: „דו זעהסט?“ האָב דענסטמאָל אַן אייזערן האַרץ, אַ שטאַך־לעגע גאַל, אַז זי זאָל דיר נישט פּלאַצען פאַר קרענקונג.

טאַקע, דערנאָך, אַז ער בעמערקט זי, נו מוז זײַך שוין מלכה אָב־טראַגען אין אַ זײַט. אָט דערהױבט ער זײַך שוין אויף פון באַנס, שלעפּט מיט דעם קאַלעגע און געהען נאָך, נאָך, ווי אַ שוואַרצער שאַטען. איין מאָל דורך, קוקט, גוט שבת! שאַקעל איהם צוריק מיט דעם קאַפּ שטאַלץ. עס הייסט גאָר נישט... עס איז מיר אַלעס איינס, וועל איך נאָר אַרײַנגעהן אין אַן אנדרעע אַלעיע, אָט איז ער אויף דאָ, ער געהט נאָך. ער געהט נאָך ווי אַ בײזער שילדער.

און דענסטמאָל איז אַזוי גוט, אַזוי פּיין. דו מאַך זײַך גאָר נישט קוקען, גאָר איהם נישט בעמערקען, נאָר געה דיר שטייף, פעסט, דעם קאַפּ אין דער הויך, און ער קוקט און געהט נאָך, כאַטש אין עק וועלט, אין פּוסטע מדבריות געהט ער דיר נאָך, כאַ, כאַ, אַזוי גוט, אַזוי פּיין. גאָר איינמאָל, אין אַ שבת פאַרנאַכט, אין גאַרטען, אַזוי געהענדיג מיט איהרס אַ תּבר'טע, און ער געהט פון הינטען נאָך, איז זי זײַך פּער־קראַכען אין אַ פינסטערע אַלעיע, זײַך אַנידערגעזעצט אויף אַ באַנס, וואָס שטעהט הינטער אַ פּולען געדיכטען צווייגענבוים. ער קומט אָן און זעצט זײַך אויף אַנידער, אויף דעם צווייטען עק באַנס.

פאַרנאַכט, די הויכע פּולע צווייגענבוים פּערשאַטענען, פּער־פינסטערען און דונקעל ווערט, מען ווערט פּערשטעלט, בעהאַלטען פון מענשענס אויגען.

אַ ווינטעל בלאַזט, גרינג און לײַעבליך, עס ווערט אַביסעל קיחל. און דאָ איז אַזוי גוט, די הערצער קלאַפען אין דער שטיף. ווער וועט פּריהער אָנהייבען?

ער גיט א היס, עס הייסט איך בין דאָ, זי גאָר נישט, איך ווייס נישט ווער דו ביזט, און וואָס דו ווילסט? וואָס געהט עס מיך אָן. זיי שווייגען ביידע, און דאָס ווינטעל וואָס בלאָזט דערצעהלט פון אַלעס וואָס ביי זיי ביידע אין די הערצער טהוט זיך.

— איך בעט אייך, איהר ווייסט נישט ווי שפעט עס איז?  
— ניין, איך ווייס נישט, ענטפערט זי איהם שטייף: עס הייסט, איך ווייס גאנץ גוט וואָס דו מיינסט; נאָר אַייל דיך נישט אַזוי, עס וועט דיר נישט אַזוי גיך אַנקומען.

און איהר חבר'טע, וואָס זיצט ביי איהר שטופט זי: דו הערסט? זי פעררריסט אַביסעל אויף די חבר'טע, זי כאַמט, קלערט ביי זיך, אַז ער מיינט זי? און באַלד וויל זי זיך אויפהייבען פון דער באַנק, אָבער זי זיצט ווי איינגעקלעבט.

— א שעהנע נאַכט, וואָס ניין?

— יא, א שעהנע נאַכט.

אַט אַזוי פערלענגערט זיך דאָס געשפרעך, ער א פראַנע, זי א אַנטוואָרט, מען רעדט פון פערשיעדענע זאַכען, צום ערשט מיט שרעק, מיט האַרץ־קלאַפּעניש, דערנאָך רוקט מען זיך נעהנטער איינער צום צווייטען און מען ווערט גאָר היימישער.

זי געהט אַהיים, ער פיהרט זי אָב. מען דערלאַנגט זיך די אַענר, און מען זאָגט זיך: אויף ווידערזעהען.

און א צווייט מאָל, און א דריט מאָל, טרעפט מען זיך צוזאַמען, יונגע הערצער ציהען איינס צום צווייטען ווי מאַגנעט. אין אַנהויב, פערשטעהט זיך דורך א צופאַל, דורך א טרעפעניש האָט מען זיך פונקט געזעהן, געטראָפּען אין געזעלשאַפט פון נאָך צוויי פון איהרע חבר'טעס און זיין קאָלעגע, און צו ביסלעכווייז, פיהלט מען עפעס, אַז מען דאַרף זיך אַליין זעהען, הינטער צוויי אויגען... און מען שמועסט זיך טאַסע אָב, אין דער שטיב זיך אַליין צו בעגעגען.

און ביידע האָבען זיך געטראָפּען.

פּערגאַנגען זיינען זיי זיך אַרויס א הינטער דער שטאַדט, צווישען הימעל און פעלד, מען געהט און מען רעדט, אָבער פונקט ווי זיי וואַלטען וויסען, אַז דאָס געשפרעך איז נור געמאַכט, שווייגען זיי ליעבער.

פאַר נאַכט, די לעצטע שמראַהלען פון דער זון בעגאַלרענען און



בעלייכמען די קעפלעך פון די זאנגען, וואָס ציהען זיך פון ביידע זיימען וועג.

א ווינדטעל בלאָזט, בייגט איין די קעפלעך פון די הויכע זאנגען, און זיי שושקען זיך בסוד, און זיי געהען אויפ'ן לאַנגען וועג ווייט אַוועק.

עס הויבט אָן נאַכט צו ווערען.

און וואָס אַמאָל ווערט מעהר פינסטערער, טרויעריגער און לייעבער.

— שוין לאַנג האָב איך מיך געוואָלט דערקענען מיר דיר, פייגעלע.

— איך ווייס עס, דו ביזט מיר נאָכגעאַנגען ווי אַ שאַמען.

זיי שווייגען.

— וואָס קלערסט דו פייגעלע ?

— וואָס קלערסט דו אליעזר ?

און פּלוצלונג לאָזט מען זיך גאָר אַרײַן אין אַ טיעפען געשפרעך פון פערשיעדענע זאַכען, מען שמועסט פון דעם, און יענעם, וואָס גאָר די וועלט האָט אָן עק.

און טונקלער ווערט וואָס אַמאָל מעהר, וואָס אַמאָל מעהר.

זיי האָבען זיך געהיטער צוזאַמענגערוקט.

אַט, געהיטט ער זי ביי דער האַנד, זי גיט אַ ציטער, און וואָס

אַמאָל מעהר גנב'עט זיך זיין האַנד אין איהר האַנד.

פּלוצלונג, ווי פון הימעל אַראָבעפּלויגען, בויגט ער צו זיינע ליפען

צו איהר באַק און גיט איהר אַ קוש.

אַ פּויגעל איז פּערבייגעפּלויגען...

זי גיט אַ לייכטען ציטער, געהיטט אַרויס איהר האַנד פון זיינע

און ווערט אַביסעל ברונז'דיג.

ער ווייסט, אַז עס איז נור אזוי געמאַכט.

אַבער באַלד ווערט ווייטער גוט, אזוי ווי זי וואָלט געהאַט פון

אַלעס פּערגעסען.

און אזוי פּעברענגט מען אַ פּאַר שעה, יעדען טאָג גנב'עט מען

זיך אַרויס הינטער דער שטאַדט...

און אליעזר הויבט אָן אַרײַנצוגעהן צו איהרע עלטערן אין הויז.

דאָס ערשטע מאָל מיט איין אויסרייד, ער האָט אַרבייט פאַר פייגעלען,

און דערנאָך קומט מען, ווי דער שטייגער איז, געוואָהר ווערען ווען די

אַרבייט וועט פּערטיג זיין, און פייגעלע מאַכט זיך ווי זי וואָלט איהם

נאָר נישט געקענט ביז אהער, נישט געוואוסט ווער ער איז, און בעל־איהם זיצען מיט דרד־ארץ.

אזוי לאַנג, אזוי ברייט, אליעזר קומט שוין תמיד אַרײַן, פראַנט און פריי צו פייגעלע'ס עלטערן, שוין נישט מיט קיין אויסרייד.

פייגעלע'ס עלטערן האָבען דערקענט אין איהם, אז ער איז איין אַרענטליכער יונגער מאַן, א בעל מלאכה, און פערדיענט שען געלד, זיי ווייסען נאָנץ גוט צו וואָס א יונגער מאַן קומט צו א יונג מיידעל... מאַכען זיי זיך ניט וויסענדיג, טראַכטענדיג זיך: לאָזען זיך די קינדער בעסער דערקענען וועט מען דערנאָך שמועסען.

ביי נאָכט, אַ קליין שטיבעל, שאַטען בעוועגען זיך אויף די וועג. אַ נייער טיש, אויף וועלכען עס ברענט אַ גרויסער בליטץ־לאַמפּ, דערביי זיצט פייגעלע און נייַהט, ביי איהר זיצט אליעזר און לעזט שמר'ס אַ ראָמאַן.

די טאטע מאַמע אָנגעהאָרעוועט פון אַ גאַנצען טאָג אַרבייט, — שלאָפען אויף זייערע געלעגערס דאָרט אונטער די פּאַרהאַנג, וואָס פערשמעלט אַ האַלבע שטוב.

און זיי זיצען ביידע — נאָר טיילמאָל מאַכט ער זיך אַ געלעכטער, נעמט זי אָן פאַר דער האַנד, אויסרופענדיג מיט אַ שטייכעלע: פייגעלע! — וואָס ווילסט דו נאַרעלע?

— נאָר נישט, נאָר נישט.

און זי נייַהט ווייטער, טראַכט ביי זיך: ביזט אין די לאַפּקע, געפאַקט דיך, נאָר מיין נישט, אז דו נעמסט איינע פון דער גאַס אַראָב, ווי זי שמעהט און געהט, נאָך אַכטציג רובעל פעהלט אין גאַנצען צו די דריי הונדערט רובעל אין באַנט...

און זי ווייזט איהם איהר אויסשטייער, די העמער, און דאָס בעטנעוואַנד — וואָס זי האָט שוין די האַלבע ליעגען פערטיג אין קאַסטען.

און נעהנטער זיינען זיי געוואָרען איינער צום צווייטען, וואָס אַמאָל, וואָס אַמאָל מעהר, אזוי, אז אלע האָבען זיי שוין בעטראַכט פאַר חתן כלה, וואָס מען וועט אַ לאַדע טאָג תנאים שרייבען...

פייגעל'ס מוטער קלייבט נחת. אזא שמחה, אזא גליק, האָט איהר טאָכטער געטראָפּען, אזא יונגער מאַן, אזא גאָלדענער יונגער מאַן!

י' יעקב, איהר פאָטער, איז שוין א יוד אין די יאָהרען, א אויס-  
געהאָרעוועטער דאָרפסגעהער, געהט קוים מיט די זעק אלטוואַרג וואָס  
איז שטענדיג אויף זיינע פלייצעס.  
א שטיקעל שמחה, א שטיקעל נחת דערלעבט אין זיין לעבען,  
געלויבט צו גאָט.

אלע פרעהען זיך, צו מייסטען פייגעלע. די באַקען זיינען פרישער  
און רויטער געוואָרען, די אויגען טונקלער און פייערדיגער.  
און אַט זיצט זי ביי דער מאַשין און נייַהט; און אין דער גאַנצער  
שטוב הילכט איהר קול:

„און וואָס איך האָב געוואָלט האָב איך אויסגעפיהרט.  
זאָל איך אזוי לעבען.

„איך האָב געוואָלט א שעהנעם חתן,  
„האָט מיר גאָט געגעבען.“

און פייגעלע זיצט און נייַהט און זינגט.  
אויף דער נאכט קומט אליעזר.

— נו, וואָס מאַכסט דו?

— וואָס זאָל מען מאַכען?

— וואַרט, וועל איך דיר עפעס ווייזען.

— וואָס אזוינס?

און זי דערהויבט זיך פון איהר אָרט, געהט צו צום קאַסמען, וואָס  
שטעהט ביים ווינקעלע פון אויווען, געהמט עפעס אַרויס און בעהאַלט  
עס הינטער דעם פאַרטוף.

— וואָס האָסט דו דאָרט? זאָגט ער מיט א געלעכטערלי.

— וואָס איילסט דו דורך אזוי, זאָגט זי און זעצט זיך אַנידער

געבען איהם, נעמט אַרויס פון הינטער דעם פאַרטוף א בילד אויס-  
גענייט מיט ווילטשקע „אדם און חוה“, און ווייזט איהם דאָס,  
זאָגענדיג:

— נו, זעהסט, דאָס האָט מיר א מיידעל, א חבר'טע געמאַכט פאַר

מיר, פאַר אונז...

— אין אונזער שטיבעל וועל איך דאָס אויפהענגען אויף דער

וואַנד, פאַר די בעטען.

— פאַר מיין בעט, צו פאַר דיינס?

— וואַרט נור, אליעזר — וועסט זעהען וועל איך דיר אויס-

פוטצען א שטיבעל א גרעדן זאג איך דיר, א פשוט'עם, נאָר אלץ וועט טווען שפיגלען, א מחיה וועט זיין דרינען אריינצונעהן.

— און אלע נאכט נאָך דער ארבייט, וועלען מיר ביידע זיצען, איינער נעבען אנדערן, אָט ווי איצט — און ער נעמט זי ארום.

— און דו וועסט מיר פון אלעם דערצעהלען — דערצעהלען פון אלעם, זאָגט זי, אַרויפלעגענדיג איהר האַנד אויף זיין אַקסעל, און מיט די צווייטע איהם אָננעהמענדיג פאַר'ן גאַמבע, און קוקט איהם טיעף אין פנים אריין.

און זיי איז אזוי גוט, אזוי פרייליך אויפ'ן האַרצען.

און אלץ ארום אין שטוב איז עפעס איבערגעצויגען מיט א גוטס-קייט, עפעס א ווייכע ליעבליכע זאָך ליגט אויסגעגאַסען אויף אלעם אין דער'ל — אויף די ווענד, אויף דעם טישעל, אזוי ווי אלעס וואָלט איהר צוגעווינקען, גערעדט איהר צום האַרצען ליעבע טרייע ווערטער... און ביידע שווייגען שטיל — און פערטיעפען זיך ביידע אין זייערע געדאַנקען.

— זעהסט, זאָגט זי צו איהם, אַרויסנעהמענדיג פון דעם קאַסטען דאָס ביכעל פון פאַסט. — צוויי הונדערט און פערציג רובעל שוין, עס וועט נאָך זיין ביז דריי הונדערט רובעל. זאָלסט דערנאָך נישט האָבען אויסצורעדען: „גענומען דיך בחנם, אזוי ווי דו ביזט געשטאַנען און געגאַנגען.“

— געה, ביזט א שלעכטע, איך בין מיט דיר ברוגז, פייגעלע, בייזערט ער זיך.

— פאַר וואָס? ווייל איך זאָג דיר דעם אמת אין די אויגען, זאָגט זי, קוקענדיג איהם אין פנים אריין, מיט א געלעכטעריל.

און ער בייגט אַוועק דעם קאַפּ, מאכט זיך ברוגז.

— געה שוין נאַרעלע, דו האָסט עגמת-נפש, איך האָב דאָך מיר נור געמאַכט אויף א געלעכטער, דו פערשטעהסט נישט?

אזוי רעדען זיי ביז עס ווייזט זיך דאָס אלטע געזיכט פון דער פאַרהאַנג אַרויס, עס איז צייט שלאָפּען געהן, און די יונגע פאָר געזעגענען זיך.

\*

ר' יעקב, פייגעלעס פאטער, ווערט קראַנק. אין אָנהויב ווינטער איז עס געוועזען, דער ווינטער האַלט מלחמה

מיט'ן זומער: דער שיקט א שניי, דער צווייטער — א זון. צוגעהט דער שניי, עס ווערט א בלאָטע, און צו מייסטען גיסען רעגען ווי מיט צעבערס.

אין אזעלכע וועטערס איז דער אלטער קראַנק. ער ווערט שלאַפער אויף די פיס, און ער לעגט זיך אין בעט אריין.

אויף קיין ברויט איז נישט דאָ, אויף קיין קוילען אורדאי נישט, באַרגט דערווייל פייגעלע.

און דער אלטער ליגט אין בעט און הוסט, דאָס אלטע בלייכע צוזאַמענגעצויגענע פנים ווערט רויטלעך, די ציין בעווייזען זיך צווישען די צוויי צוזאַמענגעצויגענע ליפען און די בלאָהע אָדערן שטאַרען זיך אַרויס פון די שלעפען.

מען שיקט נאָך דעם רופא. ער פערשרייבט א מעדיצין. די מאַמע וויל דאָס לעצטע קישען פערזעצען, לאָזט פייגעלע נישט. נעהמט זי אָב פון שכירות — קלעקט דאָס נישט — פערזעצט אַ איהר זשאַקעט. פון נדן וועט זי דאָך חלילה ניט ריהרען. און ער, אליעזר, קומט אריין יעדע נאַכט.

ביי דעם בעקאַנטען טישעל, ביי דער שיין פון דער בעקאַנטער בליטץ-לאָמפ זיצען זיי ביידע.

— וואָס ביזט דו אזוי טרויעריג, פייגעלע?

— און וואָס האָב איך פרעהליך צו זיין, דער טאַטע איז נעבעך אזוי קראַנק.

— נאָט וועט העלפען, פייגעלע, ער וועט געזונד ווערען.

— שוין נישט קיין פיער וואָכען קיין פרוטה אין פאַסט אַרייַך געגעבען.

— וואָס טויג דיר געלד?

— וואָס הייסט וואָס טויג מיר געלד? פרעגט זי דערשראָקען, אזוי ווי זי וואָלט פאר עפעס געציטערט — בחנם וועסט דו מיך נעהמען?

— ווי הייסט בחנם. דו ביזט ביי מיר אלעס געלד ווערטה, מיין גאַנץ לעבען. וואָס טויג מיר געלד? אָט דו זעהסט די פינף פינגער, זיי קענען אלעס פערדיענען. צוויי הונדערט רובעל האָב איך ליגען אין פאַסט, אַנגוזאַמעלט מיר פון מיין אַרבייט. וואָס דאַרף איך מעהר?

זי שווייגט א ביסעל און לאָזט אַראָב די אויגען — און די מאַמע  
דיינע? זאָגט זי שטיל.

איך בעט דײך, דו האָסט עפעס חתונה מיט מיין מאַמען, צו מיט  
מיר האָסט דו חתונה, און וואָס געהט עס דײך אָן מיין מאַמע?  
זי שווייגט.

— איך זאָג דיר נאָך אַמאָל, איך נעהם דײך אזוי ווי דו שטעהסט  
און געהסט — אָט אזוי — און דו נעהמסט מיך אויך אזוי — ווילסט  
דו?

זי נעהמט דעם עק פאַרטוף צו די אויגען און וויינט אין דער שטיל.  
שטיל איז אַרום, דער לאָמפּ פערשפרייט זיין העלע ליכטיגקייט  
אין דעם שטיבעל — און זייער שאַטען פערשפרייט זיך אויף די ווענר.  
פון הינטער די פאַרהאַנג ווערט געהערט דאָס שווערע שלאָפען  
פון די אַלטע לייט.

און איהר קאָפּ איז אָנגעשפּאַרט אויף זיינע אַקסלען און איהרע  
געדיכטע שוואַרצע האָר פערשמעלען זיין געזיכט.

זי וויינט אין דער שטיל: ווי גוט ביזט דו אליעזר!

און זי עפענט איהר גאַנץ האַרץ פאַר איהם, און דערצעהלט איהם  
פון אַלעם ווי עס געהט זיי היינט, ווי שלעכט עס איז זיי היינט. אַלץ  
האַבען זיי שוין פערזעצט — און אויף צו מאָרגענס איז קיין גראַשען  
נישט דאָ.

ער נעהמט זי ליעבליך אַרום, און מיט דעם עק פון איהר פאַרטוף  
ווישט ער איהר די טרעהרען אָב פון די באַקען — זאָגענדיג.

— וויין נישט, פייגעלע, וויין נישט, עס וועט אַלץ גוט ווערען.

— און איך זאָג דיר, אַז דו זאָלסט מאָרגען געהן אין פּאַסט  
אַבנעהמען עפעס געלד און געבען אויף אַלעס, ביז גאָט וועט העלפען,  
דער טאַטע וועט געזונד ווערען און קענען פערדיענען. דענסטמאָל...

— דענסטמאָל, חזר'ט זי איבער אין דער שטיל.

— דענסטמאָל וועט שוין גוט זיין, גיט ער איהר אַ ווינק מיט  
די אויגען.

— אזוי ווי דו שטעהסט און געהסט — שעפטשען זיינע ליפען  
אין דער שטיל.

און זי קוקט אויף איהם — א שמייכלע לויפט איבער איהר פנים.  
און איהר איז אזוי גוט...

צו מאָרגענס איז פייגעלע דאָס ערשטע מאָל אַרײַן אין פּאָסט מיט'ן ביכלע, אָבגענומען אַ פּאָר רובעל און אַהיים געטראָגען דער מוטער.

די מוטער האָט שטאַרק אָבגעזיפּצט, געמאַכט אַ זויערע מינע — פּערקנייטשט דאָס פנים און אַראָבגעצויגען דאָס קאַפּ טיכלע ביז איבער די אויערן.

דער אַלטער ר' יעקב וואָס ליגעט אין בעט, האָט זיך מיט דעם פנים אומגעקערט צום וואַנד.

דער אַלטער יוד ווייסט וואָס פאַר אַ געלד דאָס איז! זיין איינציג קינדס אויסגעהאַרעוועמע פּאָר רובעל. אַנדערע טאַטעס געבען קינדער און ער נעמט...

און ביי איהם זעהט עס אויס ווי ער בע'גול'ט זיי, די יונגע מענשען. איהם קומט שוין ניט צו לעכען און פאַר'ן טויט בערויבט ער זיי...

און קלערענדיג דאָס, פּערגלייזען זיך זיינע אויגען, די בלאָהע אַדערן פון די שלייפען קריכען מעהר אַרויס און דאָס בלאַסע פנים ווערט אָנגעלאָפּען מיט בלוט.

און דאָס פנים איינגעגראָבען צו דער וואַנד ליגעט ער און קלערט אַזעלכע געדאַנקען.

ער ווייס, אז ער איז דער גאַנצער שולדיגער פון די קינדערס לידען... און ער בעט אויפ'ן טויט...

און זי, פייגעלע, וואָלט געוואָלט עפעס מיט אַמאָל בעגליקט ווערען, אַ סך געלד צו האָבען, רייך צו ווערען, צו זיין די גרעסטע גביר'טע. און אַט, לַמִּשְׁלָ, ווען זי האָט כאַטש איצט טויזענד רובעל און ער קומט אַרײַן : נאָ, נאָ דיר דאָס גאַנצע אוועק, זעה פייגעלע איז געטריי — נאָ דיר, און זאָג נישט, בחנם געהמסט דו מיך, אָהן נדו, ווי איך שטעה און געה...

ביים טאַטענס בעט זיצען זיי ביידע, זי מיט איהר אליעזר.

און דאָס האַרץ ווערט איהר פול מיט נחת — עפעס פיהלט זי ביי זיך א פערגעניגען, וואָס זי האָט עם נאָך קיינמאָל נישט געפיהלט — און א פולע טרעהר בעווייזט זיך איהר אויף די באַקען.

זי זיצט און וויינט, פערשטעלט זיך דאָס פנים מיט'ן פארטוף.

און ער נעמט זי ליעבליך אָן ביים האַנד — זאָגענדיג אַלץ מיט זיין ליעב זיס קול: פייגעלע, הער שוין אויף, פייגעלע, איך בעט דיך.

און דער טאַטע ליענט אויסגערעהט מיט'ן פנים צום וואַנד און דאָס בעוועגען פון זיין האַרץ הערט זיך אין דער שטיל.

און זיי זיצען, זי פיהלט צו איהם א געטריישאַפט, זי פיהלט, אז זי קען זיך אויף איהם פערלאָזען.

זי זיצט און שליינט זיינע ווערטער — זי פיהלט ווי ער קייקעלט איהר אַראָב אַלע שווערע שטיינער פון האַרצען.

דער טאַטע האָט זיך אומגעדרעהט, געוואָרפען א בליק אויף זיי.

אויפ'ן טאַטענס בלאַסע פנים איז עפעס אויסגעגאַסען אזא ליעבער שמייבעל, ווי עם וואָלט זאָגען: האָט נישט קיין מורא, קינדערלעך, איך בין מסכים דערויף, מסכים מיט מיין גאַנץ האַרץ.

און פייגעלע פיהלט זיך אזוי גוט. אזוי גוט...

\*

דער טאַטע איז נאָך קראַנק, און פייגעלע נעמט אָב איין רובעל נאָכ'ן אנדערען, איין פינף-רובעלדיגען נאָכ'ן צווייטען.

דער אַלטער ר' יעקב לינט אין בעט און קלערט, קוקט אויף די קינדער און שווייגט.

דאָס פנים זיינס ווערט בלאַסער, איינגעקנייטשטער, שוואַכער און שוואַכער. ער פיהלט ווי די כחות געהען איהם אויס.

פייגעלע נעמט אָב פון דער פאַסט דאָס געלד, די מאַרקעס אין ביכעל ווערען ווינציגער, פייגעלע ווייסט, אז עם וועט שוין באַלד נישט זיין.

דער אַלטער ר' יעקב ווינשט זיך אין דער שטיל: ער וואָלט שוין נישט אזוי פיעל געברויכט... ער וואָלט שוין נישט קיינעם געשטערט... און ער שפייט, דער אַלטער ר' יעקב, טראָפען בלוט, טראָפען בלוט. עם שעפט זיך אויס — און די מאַרקעס — קלעבען זיך פון ביכעל אָב... א טראַפען בלוט פון מויל — א מאַרקע פון ביכעל.



דער אלטער ר' יעקב האָט דעם לעצטען טראָפּען בלוט פון זיך אַרויסגעגעבען, און פייגעלע — דעם לעצטען רובעל פון פּאָסט...  
 אין יענעם טאָג איז דער אלטער געשטאַרבען... און אין דעם זעלבען טאָג איז אויף דעם ביכעל אין פּאָסט קיין גראַשען ניט געדליעבען... פייגעלע האָט אין איין טאָג פּרעלאָרען איהר טאַטען מיט איהר נדן...

\*

פייגעלע זיצט ווידער ביי איהר בליטץ-לאַמפּ און נייהט און נייהט ביז שפעט אין דער נאַכט, און פון יעדען שטאָך מיט דער נאָדעל קומט עפעס צו אין איהר ניי ביכעל אין פּאָסט.  
 דער נדן מוז איצט זיין גרעסער ווי פריהער, ווייל צוזאַמען מיט דעם ביכעל, וואו עס קומען צו מעהר מאַרקעס, קומט אויך אלע מאָל צו גרויע האָר אויף איהר שוואַרצען קאָפּ...

## מיין שעהנסמע ליעבע

אמאל זיינען מיר געזעסען דריי פריינד און מיר האָבען גערעדט  
וועגען אונזערע פערזאָנלעכע טעג. אזוי אלס זיינען מיר נאָך ניט געווען;  
מיר אלע דריי צוזאמען האָבען נאָך ניט אויסגעלעבט אַ זאמען אלטער  
פון אַ הונדערט-יעהריגען זקן. איז אייגענטליך זאָלען מיר ריידען פון  
אונזערע קינפטיגע טעג, נור אונזער חבר יאָשע „ביוסטשיק“ האָט  
שרעקליך ליעב געהאַט צו ריידען פון זיינע פערזאָנלעכע טעג, און יעדער  
עפיוואָד פון זיין פערזאָנלעכע לעבען האָט ער בעטראַכט פאַר אַ היס-  
טאָרישע וויכטיגקייט, וואָס וועט גרויסע נוצען ברענגען זיין קינפטיגען  
ביאָגראַפיע-שרייבער צו ערסלעהרען זיין פערזענליכקייט און זיין  
טהעטיגקייט.

וואָרים יאָשע „ביוסטשיק“ איז געווען אַ סקולפּטאָר, און ביי איהם  
טאַקע, אין זיין אַרבייטס-צימער, זיינען מיר דאָס געווען פערזאָמעלט:  
איך און אונזער פריינד גרינבערג (איך אַ שרייבער, גרינבערג אַ מאַהלעה  
— נור פון אונז שפּעטער, דערווייל וועלען מיר ריידען פון „ביוסט-  
שיק“). „ביוסטשיק“ האָט מען איהם גערופען דערפאַר, וואָס ער האָט  
שרעקליך ליעב געהאַט איידעלע פרויען-ביוסטען. אין די פרוי האָט ער  
נור געזעהן איהר ליניע, און זי האָט איהם נור געדיענט אויף אזוי פיעל,  
וויפיעל ער האָט געקענט דורך איהר אויסזינגען זיין פאַעזיע און מאָדע-  
לירען איהר פיגור. ווען ער פלעגט אַ שעהנע פרוי דערזעהן אויף דער  
גאַס, איז ער איהר שוין לאַנג נאָכגעגאַנגען און בעטראַכט איהר פיגור,  
די ליניען פון ביוסט און מיט די הענד פלעגט ער איהר מאָדעליזירען  
שוין אין דער לופטען, אויסקנעטען און גלעמען, ווי ער וואָלט פון דער  
לופט איהר פיגור אויסגעבילדעט. מענשען פלעגען איהם אָננעהמען פאַר  
אַ משוגענעם, און ניט איין מאָל פלעגט טאַקע „ביוסטשיק“ קריגען  
גוט אויסגעפאַטשט פון דער פרוי'ס מאַן אָדער פון איהר'ס אַ גוטען  
פריינד פאַר אַזעלכע שטיק. נאָר דאָס קעהר ניט צו דער מעשה.

ביוסטשיק אָבער פלעגט זיך אליין האַלטען פאַר אַ האַרץ־בעזיענער, פאַר וועלכען די פרויען געהען אויס. אליין אַ קליינער, מיט אַ קורץ איינגעקנייטשט נעזעל, אַ האַריג בעוואַקסען פנים, און קליינע שוואַרצע אויגעלעך, וואָס האַבען זיך געוואַרפען אין זיין האַריג געזיכט — האָט דער „שעהנער פאַרשוין“. מיד גערעדט נור וועגען פרויען, וואָס ער, דער „גזלן“, האָט זייער האַרץ צובראָכען, געקוילעט אין מיטען שטאָדט אין שעהנעם העלען טאָג, און ווי אַ גבור שטעהן געלאָזט און ווייטער געגאַנגען נייע הערצער בעזיענען. דאָס האָט ער אונז אויך טאַקע יעצט אויף דעם געשפרעך ארויפגעברענגט צו ריידען וועגען אונזערע ליעבעס. וואָרים הונגערדיג זיינען מיר אַלע דריי געווען און קיין געלד איז ניט געווען (באָטש מיר ביידע, „ביוסטשיק“ און איך האַבען חושד געווען גרינבערג'ן, אז ער טראָגט זיין געלד־זעקעלע אויפ'ן האַרצען אָנגעבונד דען; אַ ביטערער יונג געווען!), האָט אונז „ביוסטשיק“ פון זיינע ליעבעס דערצעהלט. און דערביי געווייעזען די קעפלעך פון די פרויען, פון די ווייבלעך, וועלכע ער האָט מאַדעלירט — און וואָס ער האָט זייערע הערצער בעצוואונגען. געזעסען זיינען מיר און האַבען אויסגעהאַרט לאַנגווייליג, נור „ביוסטשיק“ האָט עס דערצעהלט מיט דער מינע פון אַ גענעראַל, וואָס דערצעהלט זיינע טהאַטען אויף דעם מלחמה פּעלד, און דערביי די געקרומטע פּוס גלייך אויסגעצויגען, די וואַנצעס זיך גלייך געמאַכט, און געקוקט ווי איינער זאָגט: בעהאַלט עס גוט אין אייער זכרון, עס וועט אייך צוניץ קומען. און זיין נאַרישע ראַלע האָט אונז געוויילט.

נור צום סוף איז ער אונז שוין לאַנגווייליג געוואַרען, און מיר האַבען זיך טאַקע געוואַלט נעהמען צו גרינבערג'ן, אז ער זאָל אויפקעפֿלען זיין וועסט און ווייעזען דאָס געלד־זעקעלע. וואָרים גרינבערג איז אַ יונגער מאַן פון אַ קליין פּויליש שטעטמעל, וואָס האָט זיך אויפגעצויגען ביי קאַרעג, ביטערע עלטערען. ער האָט פון קליינערהייט אָן זעהר ליעב געהאַט דאָס לאַנדשאַפט און פלעגט אַלס אינגעלע זיך אַרויס'גנב'ענען הינטער זייער שטעטמעל און מאַלען דאָס לאַנדשאַפט. עס האָט איהם איינמאָל דער שררה פון זיין שטעטמעל בעמערקט און ער האָט איהם אויף זיין רעכענונג אין דער גרויס־שטאָדט אין דער אַקאַדעמיע געשיקט, וואו ער פלעגט בעקומען פון איהם 50 רובעל אַ מאָנאַט. און באָטש דאָס איז שוין געווען פיער יאָהר אין די גרויסע שטאָדט, אין אַ

קינסטלערישע אומגעבונג, וואו מיר זאלען יונגע קינסטלער, די שילער פון דער אקאדעמיע, שרייבער און יונגע שוישפיעלער, פלעגען זיך צוזאמענקומען אין איין קאפעהויז, וואו מיר פלעגען זאלען לעבען פון קרעדיט, איינער האט זיך געמיינט מיט'ן צווייטען, אונזער האט געבארגט פון צווייטען א העמד, א ראק, א פאר שיד, — איז ער געווען דער איינציגער „פראקטישער“ מענטש פון אונז, ער פלעגט קיינעם נישט באהענען, און פלעגט זיך פון קיינעם נישט באהענען; א כימערער יונג, וואס האט אין דער שטיבל אונטערגעהאנדעלט מיט זיין געלט... נור קוים פלעגט ער דערזעהן דורכ'ן פענסטער א פאס ליכט פאלט אויפ'ן גראז, הינטער די בוימער פון גארטען, אדער א ליכטיגער וואלקען האט זיך אויפ'ן הימעל בעווייענען, א מאן איז אויפ'ן וואסער, פלעגט ער אן זאלעם פערטעסען, כאפען דעם לייווענט און פענזעל און ארויפגעכאפט דעם וואלקען אויפ'ן לייווענט. אזוי פלעגט ביי איהם פייילמאל דער קינסטלער גובר זיין דעם כימערער סוחר, וואס ער האט נאך פון זיין קליין שטערמעל מיגעבראכט.

דאס האט מאקען ער געבראכט צום געשפרעדן וועגען שעהנסמע ליעבע, ווארים, „ביוסמשיק“ זאגט אזוי צו איהם:  
— גרינבערג, בארג א גילדיען.

אבער גרינבערג איז פערטהאן און די ליעבעגעשיכטעס, וואס „ביוסמשיק“ האט דערזעהלט, „אינטערעסאנט“, „אינטערעסאנט“ — קלאפט ער זאלן מיט די ליפען, און כדי זיך פון שמוכ ארויסצומאכען, פאלט ער אויף א פלאץ:

— האסט געהערט, „ביוסמשיק“, זאל יעדער פון אונז דערזעהלען זיין שעהנסמע ליעבע, אבער דו הערסט, זיין שעהנסמע ליעבע, וואס ער האט געהאט אין זיין לעבען.

ער האט געוואוסט מיט וואס איהם צו געהענען. קוים האט „ביוסמשיק“ געהערט די שעהנסמע ליעבע, האט ער פערנעסען אין הונגער, אין דעם זעקעל געלט אויף גרינבערגס הארץ, און האט שוין אנגעהויבן בען צו דערזעהלען.

און איינער האט דעם צווייטען איבערגעהאקט. יעדער האט גע-  
וואלט פרייהער דערזעהלען, אויסכאפען „ביוסמשיק“ דערזעהלט שוין פון די און פון יענע, און צווייפעלט וועלכע איז געווען שעהנער, און גרינבערג'ס אויגען גלעצען שוין, דערזעהלט פון זיין קליין שטערמעל

— נור זייערע זיינען ניט געווען אינטערעסאנט, ווירקליך ניט. מיינע, מיינע איז אינטערעסאנטער און שעהנער. דאָס האָב איך זיי געזאָגט אויך. און דאָס וויל איך איך דאָ דערצעהלען.

אז עס איז געקומען מײן צייט צו דערצעהלען (נאָך מיה און מאַטערניש), לאַכען זיי, מיינע חברים, איבערהויפט „ביוסטשיק“.

— וואָס לאַכסטו ?

— וועלכע שעהנסטע ? — פרעגט „ביוסטשיק“ — זאָג מיר, זאָלסט מיר לעבען, וויפיעל שעהנסטע ליעבעס האָסטו דאָס שוין געפיהרט אין דיין לעבען ?

וואָרים דאָס וואָס איך האָב דאָ אויסגערעדט אויף מײן פריינד „ביוסטשיק“, זאָגט מען דאָס זעלבע אויף אויף מיר. נור איך בין ווירקליך אַ ווייבער-זיענער. איך רייך מיר ניט בלוזן איין, ווי מײן פריינד „ביוסטשיק“, — נור מיט אַן אמת. פרעגט די גאַנצע וועלט אויף מיר, וועט זי אייך דערצעהלען. פאַר מײן טריט חלש'ן ווייבער. אז מען דער-זעהט מיר, זאָגט מען : „אַט דאָ געהט דער ווייבער-זיענער“.

— נו, דערצעהל, דערצעהל — זאָגען זיי ווייטער.

און ווי איך הויב אָן צו דערצעהלען, פלאַצען זיי וויעדער אַרויס מיט אַ געלעכטער:

— אָבער וועלכע ליעבע, דו ליעבסט אלע טאָג אַן אַנדערע.

— נײן, אלע טאָג נאָך איינע — לעג איך צו.

איבערהויפט בין איך שוואַך אויף דעם פונקט ווייב. איך פער-שמעה ניט פאַר וואָס מען קען ניט ליעב האָבען עטליכע פרויען מיט אַמאָל. קען אַ מענש ניט ליעב האָבען אויף איין מאָל אַ ליליע און אַ טיבעראָזע, אָדער צוויי ליליען, הונדערט ליליען מיט אַמאָל ? אין מײן צימער הענגט דאָס געזיכט פון די הייליגע „אַנאַ“ פון לעאָנאַרדאָ ד'ווינטשי און פון דזש. קאַנדלאַ. ליעב איך דען ניט די בידע פרויען געזיכטער צוגלייך ? ליעב איך דען ניט צוויי פריהלינגס-טעג איינעם נאָך דעם אַנדערען מיט די זעלבע ליעבע ?

און יעדען אין דער-פריה קום איך צו לויפען צו מײן פריינד „ביוסטשיק“ און וועק איהם ביי די האָר אויף :

— „ביוסטשיק“, „ביוסטשיק“, איך בין פערליעבט, איך בין פערליעבט, איך בין פערליעבט, איך שטאַרב. האָב איך נעכטען געזעהן אַ מידעל אין טהע-פערליעבט,

אַמטער — איך זאג דיר אַ „פיגור“! — מיין פרענד „ביוסמשיט“  
הויבט באַלד אַן צו מאדעליזירען אין דער לופטען — „אַזוי, אַזוי“.

און איך רייס איהם פון בעט אַרויס. „קום אין גאַס, די זונ  
שינט אין דרויסען, איך קען ניט אין שטוב אײנזיצען. איך לעב.  
איך לעב, מיט אַ רעכטען אמת, צום ערשטען מאל אין מיין לעבען“.

און קום קום אין אין גאַס אַרויס און דערזעה אַן אַנדער מיידעל  
אויף דער גאַס, אויך אַ שענהע, מאַך איך אַזוי:

— און די לעב איך אויך ...

איך זעה אַן איך קען נישט דורכקומען, שריי איך אויס:

— אַלע שענהע מיידלעך פון דער גאַנצער וועלט לעב איך.

דערפאַר לאַכען מייע חברים, אַן איך הויב אַן צו דערצעהלען פון

מיין „אײנציגע“ שענהע לעבע.

— אבער דו וואס איך לעב אַם שענהעסטען, אַם הייליגסטען, אַם

ערהאַבענשטען, האב איך נאָר קיינמאל ניט געזעהן!

— נאָר ניט געזעהן — דאס איז אײנשרעקאָנט! — זאגען מייע

חברים און ווערען שטייל און לאזען מיר אויסדערצעהלען מיין שענהעסטע  
לעבע.

און איך הויב אַן:

— אַזוי ווי איהר ווייסט, בין איך געבוירען בני חסיד'ישע,

נגיד'ישע עלטערען אין אַ קליין פּויליש שמערמעל. מיין פאטער, וועלכער

איז געווען אַ פרומער סוחר, האט דוקא געוואלט האבען אַ זון אַ לער-

נער, וועלכער זאל ווערען אַ רב. און פון מיין מומער דאַרף איך נישט

דערצעהלען, אַז דאס איז געווען די אײנציגע שטיקעל האפענונג אין

דעם פרויעריגען לעבען, וואס די נומע, פרוימע אידענע האט דורכגע-

לעבט. די האפענונגען, וועלכע מיין פאטער האט געלעגט אויף מייע

עלמערע ברודער איז צו נארגישט געווארען, ער האט זיך אויף זיי פועל

געלד געלאזט קאסטען, די בעסטע מלמדים אין שטוב געהאַלטען. אבער

ער איז געווען פערנומען מיט זיינע געשעפטען אַ גאַנצע וואך, און ער

האט קיין צייט נישט געהאַט אַכטונג צו געבען אויף זייער ערצהונג.

און מיין ארעמע מומער איז צו שוואַך געווען, אַז זי אַלליין זאל קענען

אויף זיי ווירקען, אַז זיי זאלען זיך לערנען. פון זיי און געווארען

סוחרים, קרעמער א. ד. ג. די אײנציגע האפענונג פון מייע עלטערען צו

דערלעבען אַ שטיקעל נחת אין זייערם אַ קינד בין אַנד געווען. רעלגייע

געשטימט פון מיין פריהעסטע יוגענד, א קינד מיט מיסטישע נייגונגען — פלעג איך זיך אָבשיידען פון מיינע ברידער, פלעג דאוונען פרום און לאנג, לערנען גאנצע טעג, און געהן אין א פרומען וועג. מיין אָרעמע מוטער האָט זיך גליקליך געפיהלט און פלעגט קוקען אויף מיר מיט אַזעלכע געטרייע, צערטליכע מוטערליכע בליקען, אז איך האָב געפיהלט די וואַרימקייט פון איהר גליק.. און מיין פאָטער... אין דער וואָכען האָט ער קיין צייט ניט געהאַט. נור אז ער פלעגט הערען, שבת נאָך'ן שלאָף, מיין גמרא לערנען, איז ער ווי אויף די שפיץ נעגעל אַרומגעגאַנגען איבער'ן צימער, און פון נחת זיך די הענד געריבען. פון צייט צו צייט פלעגט ער צוקומען, איבערבויען זיך איבער מיין גמרא, אַריינד קוקען און, זיך ניט קענענדיג איינהאַלטען, האָט ער מיר גענעבען אַ גלעט איבער'ן בעקעל. איך בין געוואָרען דאָס ליעבסטע קינד אין דער הייב, די איינציגע האָפענונג פון מיינע עלטערען. מען פלעגט מיר מאַכען אויף יעדען יום-טום אַטלעסענע קאַפּאַטקעלעך. און עס איז ניט געווען איין ריזען, פון וועלכע דער טאַטע זאָל מיר ניט עפעס מיט ברענגען. און די מאַמע, זי איז משוגע געוואָרען פאַר גליק. פלעגט מיר געלד געבען, גאָלדענע זייגערלעך קויפען, און איז יעדעס מאָל צו מיין רבי'ן געקומען, ביי וועלכען איך האָב געלערענט און פלעגט זיך אַוועק-זעצען און צוהערען זיך צו מיין לערנען. דאָס האָט אַזוי אָנגעהאַלטען ביז 15 יאָהר פון מיין לעבען. דערנאָך איז געשעהן אַ זאַך, וואָס איך ווייס נישט ווי אַזוי עס איז געוואָרען.. גענוג... איך האָב אָנגעהויבען צו קלעהרען און צו צווייפלען אין גאָט, אין מיין דאוונען. דאַכט זיך, איך האָב דאָן אַ פאַר ביכלעך איבערגעלעזען. נור ניט אַזוי די ביכלעך האָבען מיר געמאַכט צווייפלען, ווי איך זיך אליין. איך האָב דאָן פיעל געקלערט איבער די וועלט און די מענשען, איבער גאָט און זיין תכלית — „און וואָס איז דער סוף?“, „און פאַר וואָס דאַרף מען אָביהטען די מצוות?“, וואָס אַרט עס איהם אז דער מענש זינדיגט? און פערשיעדענעס, ווי ס'איז אייך אַלעמען גוט בעקאַנט די צייט פון אפיקורסות, וואָס יעדעס קינד מאַכט דורך, ווען עס קומט די צייט ווען עס הויבט אָן צו קלערען. נור מיר האָבען די אַלע זאַכען מעהר געפייניגט ווי אַן אַנדערען; אַ שטימונגס-מענש — פלעגען די אַלע ספיקות ווירקען אויף מיין לוינע. און איך, אַ קינד פון 15 יאָהר, פלעג דאָן אַרומגעהן און קלעהרען איבער דעם תכלית פון דער וועלט. און די זונן האָט אין דרויסען געשיינט. און

איד האב לייעב געהאט די זוגן. פלעג איד זיך פון בית-המדרש פרויס'ג געבליענען מיט מיינע ביכלער און געהן אין בארמען, וואו שרה-הנהל'ע — א אידענע פון שומארט — האט פרוכטען פערקויפט און פלעג ליגען הינטער די בוימער, אין הימעל זיך איינמוקען — זעהן ווי די? וואלפענס ציהען זיך פערביי און נאכקלעהרען אונזער דעם תכלית פון לעבען.

היינט רייך איד איבער מיין דאמאלסדיגער ענדערונג קאלט-בלומיג. אבער דאן, אין מיינע קינדער-יאהרען, האב איד די זאכען גענומען מיט דעם גאנצען ערנסט פון די אינגעלשע יאהרען. יעדעס מאל ניט דאוונען האט מיך געקאסט א גאנצע וועלט, די וועלט פון מיין רעליגיעזאן, אין וועלכער איד האב געלעבט, מיין פרוםקייט. און וועלכער עס איז מיר גיט געווען, היימיש זיך געפיהלט. איד האב דערפאר ניט געדאווענט, ווייל איב בין געקומען צו מיין אייגענער איבערצייגונג, אז די אלע פארמען זענען אויסערליכע, ארויפגעווארפענע פון מענשען. אבער ניט קיין געפליכע. דאס איז מיר היינט לייעב צו זאגען. אבער דאן... דאן... איד האב זיך געפיהלט ווי א מענש, וועלכער האט זיין פאטערלאנד פערלארען, ווי ער וואלט זיין איינען היין פערברענט און איז אונזע און בלאנדזשעט — און מיינמאל דיאכט זיך מיר, אז ביזן היינטיגען טאג האב איד נאר ניט געפונען קיין ארט, קיין רוה, קיין ווינקעל, וועלכער זאל מיר פערטרעטען יענע היים פון רעליגיעזאן, פרום-קייט, וועלכע איד האב פערלארען; אויסער מיין ביסעל שרייבען...

נור צום ערגסטען האט מיך געפלינגט דער געדאנק פון מיינע על-מערענס ענטמישישונג. זיי האבען נאר נאר ניט געוואוסט, נאר נאר ניט געזעהנט, כאטש זיי האבען געמערקט, אז איד געה ארום א פערדרעהמער, א פער'חושב'שער. נור וואהרשיינליך האבען זיי דאס אויסגעטייטשט אויף עפעס אנדערש... מיר האט שרעקליך געפלינגט דער געדאנק, אז איד נאר זיי אב, כאטש איד האב זיך פאר זיי מיט נאר נישט געהיט. מיין פאטער איז געווען פערנומען א גאנצע וואך אין געשעפט, ארום-געפאהרען און געקומען פון שבת צו שבת; און דעם שבת האב איד נאר געפראוועט מיט אלע אייגענע היימען, ניט אויס פרוםקייט. נור מעהר אויס שטומונג. דער שבת האט מיך שטענדיג בערוהיגט מיט זיין און-סוב'דיקייט און רוה'נקייט, און איד פלעג א גאנצע וואך ווארמען אויף שבת. פרייטאג-צו-נאכט האב איד זיך אנגעמהאן די אפגעבענע קא-פאטע און מיטגעגאנגען מיט'ן טאמען דאוונען, און איד בן אהיים



געקומען, און איך האָב געזעהן די אָנגעצונדענע ליכט אין די זילכערנע לייכטער אויפ'ן טיש. און מיין מוטער'ס פנים שיינט אַרויס פון די שבת'דיגע הויב. און געריהרט פון מיין טאַטענ'ס זינגען „שלום עליכם“ — פלעג איך אויך אַרײַנפאלען אין אַ רעליגיעזע שטימונג און פלעג זינגען מיט אַ הויך קול „שיר השירים“ מיט דער גאַנצער נשמה מיינער. דאָס האָט מיך בערוהיגט. און איך פלעג זיך פּערגעסען אין מיינע אפיקורס'ישע געדאַנקען. און דער טאַטע מיט דער מאַמע זיינען גליקליך געווען.

אַבער דאָן האָב איך שוין געהאַט אַבגעמאַכט ביי מיר צו אַנטלויפּען פון דער היים און צו קומען אין די גרויסע שטאָדט אַרײַן און זיך לערנען, פאַרצובערייטען זיך צום עקזאַמען און אָנצוקומען אין עפעס אַ שוהלע אַרײַן.

אַבער דאָס לערנען פון אַנדערע זאַכען האָט מיך אויך ניט בערר היגט. איך האָב געלערענט טרוקענע זאַכען, ווי גראַמאַטיק פון שפּראַכען; אַ ביסעל האָט מיך פּעראַינטערעסירט די פיזישע געאָגראַפיע, אַלגעבראַ. אַבער די אַלע עלעמענטאַרע וויסענשאַפטען זיינען ניט גענוג געווען צו זעטיגען מיין גייסטיגען הונגער — אַ הונגער פון אַ זעכצעהן-יעהריגען אירישען אינגעל, וועלכער האָט שוין דאָן נאָכגעקלעהרט איבער געוויסע פילאָזאָפישע געגענשאַפטענדען, וועלכער האָט שוין דאָן געהאַט אין זיך אַ שטיק קבלה, דורכגערונגען מיט חסיד'ישע אידעען, די אגרות פון תלמוד, און געהאַט געהערט פון אַ שפינאַזאַ...

איז אזוי ווי געזאָגט בין איך דאָן געווען „אַן אַרויסגעוואָרפּענער“ און האָב זיך געפיהלט ווי אַ מענש, וואָס האָט שוין פּערלאָרען זיין וועלט. און דער עיקר האָט מיך געפייניגט „דער תכלית“... „דער תכלית“, ניט וואָכעדיגער תכלית פון לעבען, נור עפעס אַ מין גייסטיגער „תכלית“ פון יענע וועלט, וואָס וועט זיין דער סוף — דער סוף?

עס זיינען אַוועקגעגאַנגען מיינע טעג אַהן פרייד. עס איז געקומען אין דער פריה און איך בין געלעגען אויפ'ן געלענער, האָב איך זיך געטראַכט, צו וואָס זאָל איך זיך אויפהויבען? צו וואָס זאָל איך לעבען? עס איז געקומען דער פריהלינג, וועלכען איך האָב אזוי ליעב געהאַט, וואָס האָט זיך מיר שטענדיג געדאַכט, אַז ער וואַשט אַב דעם גאַנצען ווינטער פון קאַפּ, האָב איך דאָן דאָס געפיהל געהאַט, איך בין נאָך ניט פאַרברייט צו דעם פריהלינג. איך בין עפעס נאָך ניט גרייט.

האָב איך געזעהן די שטאָרמ, „שקצים'לעך“ געהן מיט זייערע ביכער  
אין די שוהלען יעדען פריהמאָרגען, האָב איך זיי מקנא געווען, וואָס זיי  
האָבען אַ שוהל, אַ וועג, וועלכע די פּאָטערס האָבען פאַר זיי אויסגע-  
אַרבייט. און איך פלעג דאָן אויפ'ן פּעלד אַרויסגעהן, און דער פריהלינג  
איז ביי מיר דאָן ווי דער הערבסט געווען, און פלעג צוזאַמענגעהמען  
שטיקלעך האָלץ און אַ פייער מאַכען און אָנצירעדען...

נור דאָן איז געשעהן אַ זאַך. —

אַמאָל, אין אַ שעהנעם נאַכ'ן אָנבייסען, ווי איך זיץ אזוי אין בית-  
המדרש און לערען מיט געשמאַק (עפעס פלעגט זיך מיר דאָן וועלען  
פון צייט צו צייט אַוועקזעצען ביי דער גמרא און לערנען, לערנען הויך,  
געשמאַק, מיט אַ נגון, און אָן אַלעס פּערגעסען, און פונקט אַ גליק, וואָס  
דאָן האָט מיר דער השק אָנגעכאַפט צו לערנען), קומט אין בית-המדרש  
אַריין יענקעל דער שרכן פון שטערטעל מיט עפעס אַ אַרד מיט אַ ברייטע  
שוואַרצע באָרד און שוואַרצע אויגען, אַ שעהנער אויפ'ן פנים, אַ ברייט-  
בייניגער, אין אַ קאַשקעטעל איז ער גענאָנגען אָנגעטאַן, און געהען צו  
צו מיר, און הייסען מיר זאָגען „אויפ'ן אָרט“, פּערהערען מיך פשוט.  
איך בין רויט געוואָרען, פּערראַסיג אַ ביסעל. דער עולם אינגלעך האָט  
זיך אָנגעהויבען אַרומקלייבען אַרום מיר — נור דאָך האָב איך געזאָגט  
מיט קוראַזש. פּרעגען זיי מיך עפעס אַ קשיא, איך ענטפּער אָב אַ תירוץ.  
דערנאָך גיט מיר דער איד אַ קניפּ אין בעקעל און געהט אַוועק מיט'ן  
שרכן. איך קום אַהיים צו מיטאַג, ביי אונז איז דער טיש געדעקט יום-  
טוב'דיג, מיט שבת'דיגע זילבערנע גאַפעל און לעפעל. די מאַמע געהט  
אָנגעטחאָן אין אַ נייע קלייד, אַ ווייסע שירץ און פּאַרעט זיך ביי דער  
קיך. פון די צווייטע שטוב הער איך אַ הויך געשפרעך, מיין פּאָטער'ס  
שטימע. די טחיר עפענט זיך, די זוגן שיינט אַריין דורך די פּענסטער,  
מיין פּאָטער מיט'ן פּרעמדען איד — מיט די ברייטע באָרד — רויכערען  
ציגאַרען, ווי חול המועד. מען רופט מיך אַריין אין צווייטען שטוב. דער  
איד קניפט מיך אין בעקעל, און פּרעגט מיך עפעס וועגען היימישע  
זאַכען, און יענקעל שרכן מאַכט צו מיר אזוי :

— וועסט אָנשרייבען אַ דייטשען בריעף פאַר'ן טאַמע'ן.

דער טאַמע דיקטירט מיר אַ בריעף, איך שרייב. דערנאָך געהט  
מען דאָס פאַפיר, דער שוואַרצער איד בעטראַכט עס, שאַקעלט מיט'ן  
קאַפּ און קניפט מיך אין בעקעל. די מאַמע רופט אונז אַריין עסען. מען

גיט מיר אויף א גרויס חלק, ווי אן ערוואקסענע. און יענקעל דער שרכן רעדט א סך, וויילט דעם עולם. די מאמע שמעלט אוועק אויפ'ן טיש פסח'דיגען ווישניק, און די זונן שיינט אריין דורכ'ן פענסטער. נאכ'ן עסען געה איך אריין אין די צווייטע שטוב, און די מאמע פאלט ארויף מיר אויפ'ן האלז:

— מיין קינד, מיין לעבען, מען רעדט דאך דיר א שדוף, דאס איז דאך דער מחותן. א רייכער איד, ער האָט אן אייגענע מיהל, וועסט עסען קעסט כל ימיו — און די כלה, די כלה, מיין קינד... און קושט מיך, און האַלזט מיך...

איך דארף אייך ניט דערצהלען, אז צו מאַרגענס בין איך אין די גרויסע שטאָדט אוועק — „זיך לערנען“.

נור פון דענסמאָל אָן זעה איך די „כלה“, — אז איך בין אליין, אין א פאר-נאכט, און אז איך שמעל מיר פאַר עפעס שעהנעס: ווי איך וואָלט געלעבט, וועמען איך וואָלט געליעבט, קען איך מיר קיין אנדער מיידעל ניט פאַרשמעלען נור דאָס מיידעל, מיין כלה, די טאָכטער פון דעם מילנער, וועלכע מען האָט מיר אמאָל א שדוף גערעדט.

איך זעה זי אין גאַנצען. אָט שמעהט זי מיר פאַר די אויגען. א טונקעל מיידעל מוז עם זיין, מיט א הויכען, הויכען שמערען. איך זעה זי טיילמאָל אין שוואַרצען, טיילמאָל אין ווייסען, נאָר אין שוואַרצען געפעלט זי מיר בעסער, אין א לאַנגער שוואַרצער קלייד מיט א שפאַנדי-שער בראַש אויפ'ן האַלז. איך זעה דעם קאָליר פון איהר הויט, — ער איז ברוינלעך, ווי איהר בלוט וואָלט ניט רויט געווען, נור טונקעל-שוואַרץ. און דער שוואַרצער טאָן פון איהר בלוט שלאָגט דורך דורך איהר רויטליכעם לייב. טיילמאָל דאַכט זיך מיר, אז איהר גאַנצער קערפער איז איינגעשלאָפּען, דאָס מיידעל געהט און שלאָפט, זינגט און טאַנצט און שלאָפט — אזוי געהט זי ארום און שלאָפט תמיד, און וואַרט אויף איהר בעשערטען, אויף מיר — אז איך זאָל זי קומען אויפ'ן וועקען. יא, מיר דאַכט זיך, איך האָב א גרויס אונרעכט געטהאָן, אז איך בין אנטלאָפּען פון דער היים. — האָב ערגעציוואו איבערגעלאָזט א כלה, וואַרטענדיג אויף מיר. און זי לעבט ניט איהר לעבען און וואַרט אויף מיר, און זי עלטערט זיך ניט. איהר כלה-צייט איז שמעהן געבליבן בען, און זי וואַרט ביז איך וועל קומען און קושען זי אויף די ליפּען. יא, און ליפּען האָט זי — דו האָסט דאָך געזעהן „ביוסטשיק“, דעם שטילען

פערבענקסטען צנועה'דיגען שמייכעלע, וואָס לייכט איבער די ליפען פון די הייליגע „אַננא“ פון לעאָנאַרדאָ ד'ווינטשי — אזא שמייכעל האָט זי. יא, אזוי ווארט זי, אז איך זאָל קומען און זי קושען — לייכט קושען זי אויף איהרע ליפען, און אויפּוועקען זי פון איהר שלאָף, און לעבען ווייטער מיט איהר — איהר לעבען.

פיעל מיידלעך האָבן איך שוין געליעבט דורך די צייט. מיט אייניגע מענשען האָבן איך מיין גליק צוזאַמען גענאָסען, און זיי זיינען שעהן געווען. נור מיר דאַכט זיך אַלץ, אז איך טהו אַן עולה, אז איך בעטריג דאָס וועמען, אז אין דער היים ווארט אויף מיר אַן איינגעשלאָפּענע בת-מלכה, א אידישע טאָכטער. עס איז פרייטאָג-צור-נאַכט — די ליכט האָט זי שוין אָנגעצונדען און געבענשט איבער זיי — און אזוי פיעל לייכטער בלישצען אין שטוב, און די פערל אויף איהר האַלז, און איהרע שוואַרצע צוויי צעפּ פאַלען אַראָב אויף איהר האַלז, אויף איהר נאַסען, אויף איהר רוקען — און הענד האָט זי לייכטע, וואַסערדיגע, און די נאַכט איז אין דרויסען טונקעל, און איהר פאַטער'ס ווינד-מיהלען יאָגען. און דער ווינד בלאָזט. און זי זיצט אַליין און ווארט אויף מיר — די פערשלאָפּענע בת-מלכה. זעה, די ליכט ברענען זיך קיינמאָל ניט אויס. דער שבת געהט קיינמאָל ניט אַוועק פון שטוב, און זי זיצט אַלץ ביים טיש און די הענד פערלעגט, און ווארט, אז איך זאָל אַהיים קומען. און איך וואַלנער זיך דאָ אַרום איבער שטעדט, איבער דערפער — בעקען זיך יעדען טאָג מיט אַנדערע מענשען, מיט אַנדערע ערטער, אין איין מיידעל ליעב איך זיך איין, אין די צווייטע ליעב איך זיך אויס, און אַן איהר און אַן אונזער לעבען האָבן איך זיך גאָר פערגעסען און געה ניט אַהיים אויסלעבען מיין שטיל לעבען אין מיין שטילען ווינקעל.

נור טיילמאָל בין איך ביי איהר, אז איך בין אויף דער נאַכט ביי מיר אין בעט, די אייניגע מינוט בעפאַר איך שלאָף איין געהט איך דאָס וועמען אַרום און בעקלאָגן מיך דאָס פאַר וועמען, און זי טרייסט מיך און דעקט מיך צו מיט איהרע האַאר, און קוסט אויף מיר מיט איהר שמייכעלע, און אויגען האָט זי —

איך קען מיר קיינמאָל ניט פאַרשטעלען איהרע אויגען. וואָס איך האָבן ניט געקלעהרט וועגען איהרע אויגען, האָבן איך ניט א ריכטיגען בעגריעף. אמאָל האָבן איך געזעהן אויף אַ מינכענער אויסשטעלונג אַ פראַנצויזישעם דאַמען-פאַרטערט פון אַ יונגען פראַנצויזישען מאַהלער.

איך האָב זיין נאָמען פּערגעסען. אַ יונגע דאָמע אין שוואַרצען, מיט אַ שוואַרצען פּליעגעל פּון אַ געשאַסענעם פּויגעל אויף איהר קאָפּ, שלאָנק און הויך, שטעהט ביי אַ פּיאַנאָ, און מיט איהרע לייכטע, לאַנגע, איידעלע הענד, וועלכע זיינען אין שוואַרצע זיידענע שפּיצען-האַנדשוה געהילט, וואַרפט זי רויטע רויזען אויף די קלאַווישען פּון דער פּיאַנאָ. מיר האָט זיך געדאַכט, אַז אזוי דאַרפּען איהרע אויגען צו זיין. דאָס איז נור געווען אין דעם ערשטען אויגענבליק, אָבער דערנאָך בין איך ניט איינפּערשטאַנדען געווען דערמיט, און איבערהויפּט איז מיר איהר גאַנצעם געשטאַלט נאָך פּערנעבעלט, און איך קען מיר אַ ריכטיגען בעגריף נישט מאַכען, ווי זי קען אויסזעהן. נור איינמאָל האָב איך געזעהן אין פּעטערסבורג אין דער אָפּעראַ אַ יונג מיידעל מיט אַ הערר — דאָס יונג מיידעל האָט זיך מיר געדאַכט, אַז דאָס איז זי — און איך בין משוגע געוואָרען אין דעם ערשטען אויגענבליק, און בין נאָכגעגאַנגען זייערע טריט, ווען זיי האָבען די אָפּעראַ פּערלאָזט. דער הערר האָט מיך אייניגע מאָל בעמערקט, ווי איך געהיט נאָך און האָט געוואָרפּען אויף מיר אַ הויש'דיגען בליק, און האָט גענומען אַ וואַגען און איז אוועקגע- פּאַהרען. איך נאָך זיי — זיי זיינען אַריין אין „ווינאַ“ און פּערפאַלען געוואָרען אין איינע פּון די פּיעלע קאַבינעטען...

יא, אַז איך זעה אַ שעהן מיידעל אויף דער גאַס, מיין איך אין ערשטען אויגענבליק — דאָס איז זי. נור קוים זעה איך באַלד אַן אַנדערע — קלעהר איך ווייטער — דאָס איז זי. אזוי צווייפעל איך און זיך, וואָרים איך קען מיר זי נאָר ניט פּאַרשטעלען ווי זי זעהט אויס, אין די היינטיגע סקולפּטור זעה איך עס ניט. זי מוז אין זיך עפּעס האָבען פּון די קלאַסישע ליניע, וואָס איז אין די אַפּראָדיטישע אַנטיקע, אָבער ניט אַקאַדעמיש. ניין, ניין. דערביי מוז די ליניע לויז זיין, ווייך, עטוואָס פּערשלאָפּענעס, אַ תּאווה אַ פּערשלאָפּענע מוז ליגען אין די ליניע, ווי מען געפינט עס אין די שפּאַנישע וויבער-פיגורען, ווי אין די פּרימיטיו- ווען. אזוי מיין איך —

נור דאָ קומט מיר מיין פּריינד דער סקולפּטאָר צו הילף, און הויבט מיר אָן זי צו מאָדעליזירען אין דער לופטען. כאַפט זיין מאָדעל-האַלץ און וואַרפט אַ ליניע אין די לופט.

— אַט אזוי וואָלט איך מיר זי געמאַכט. די פיגור דאַרף זיין דונדיג, פּול, נור האַרט, האַרט, מעהר בלוט ווי פּלייש; נור אזוי זאָלסטו

יעדען טראָפּען בלוט פּיהלען. און שטאַרק, שטאַרק וואָלט איך די פיגור געמאַכט, שטאַרק ליניען, מיט רונדיגע אַראָבגעפּאַלענע פּלייצעס. נור עפעס אזוי איינגעשלאָפּען, יעדער אָדער בעזונדער וואָלט איך מיר אויס מאַדעליזירט אזוי און פון אויבען אזוי פּערשלאָפּען... א טהוי בעדעקט... ווי א פּרימיטיווע זאָך. ווי א יפתח'ס טאָכטער, און א שטאַרקע פּולע ברוסט, נור א קליינע, רונדיגע, און האַרטע; קאַלט זאָל זי זיין... אָבער אזוי קאַלט, אז עס זאָל יאָגען א ווינד פון איהר, און קליין וואָלט איך זי מיר געווען געמאַכט, קליין און פול, ווי א קרבן, וואָס איז רייה געוואָרען פאַר גאָט אויפ'ן מיזח צו ברענגען... — מען זאָל פּיהלען די ביינער און יעדעס טראָפּען בלוט, וואָס אַרבייט אין איהר — און וואָלט מיר זי אוועקגעזעצט — אין א זיידען דין העמדעל, און אַרום וואָלט געווען עפעס אַ לאַנדשאַפּט. —

נור דאָ האָט איהם שוין אַרויף דער מאַהלער. גרינבערג האָט אין אַלעס פּערגעסען. דער יונג מיט די גלענצענדע שוואַרצע אויגען, מיט די לאַנגע הענד שטעהט שוין אויף א טיש, אַראָבגעוואָרפּען א ליימענע פיגור, (און „ביוסטשיק“ זעהט גאָר נישט) און מאַהלט דאָס בילד: — ווינד-מיהלען האָט דער פּאָטער, זאָנסטו — אַט זעהסטו איז א בערגעל, — געלער זאָמד, פאַר א רעגען, איין וואָלקען טונקעל, איין שטיק וואָלקען ליכטיג, פאַלט א ליכט איבער'ן געלען זאָמד — גאָלד... גאָלד... גאָלד... פון פאַרענט דריי ווינד-מיהלען, אַלטע, דער ווינד יאָנט און די לייטערס לייגען זיך אַלע אין איין זייט. אַרום אַלטע טאָפּאַלען, ווערען מיט לאַנגע, לאַנגע צווייגען, און אַלעס פאַלט אין איין זייט — און בענאָסען מיט שאַטען און געלבעס ליכט, געלב, גאָלד... גאָלד... גאָלד... הערבסט... א וואַסער, א טונקעלער פּלעק אויפ'ן געלבען. זי שטעהט ביים וואַסער, א קליינע יונגע מיידעלע, בענאָסען אין ליכט, נאָקט — א מעטאַלענער פּלעק, געקומען פון וואַסער, קאַלט... קאַלט... האַלט דאָס העמד, וויל עס אָנטהאַן און דער ווינד בלאָזט, און די האָר צופּלושעט, און אַלעס אויף א געלבען, געלבען אונטערגרונד—הערבסט... רייטע בלעטער, געלע בלעטער... גאָלד... גאָלד... גאָלד... — — — נור דאָ האָט זיך שוין דערוועקט אין מיר דער שרייבער, און איך שריי זיי ביידען איבער, ניין, — ניין, — און איך הריב זיי אָן צו מאַהלען א בילד פון פּרייטאַג אויף דער נאַכט, פון שבת אויף דער נאַכט — ווי איך זיך און לערען, און בין א פּרומער, חסיד'ישער יונגער

מאן, און ווי מיר לייעבען זיך, און האָבען קינדער צוזאמען, און דאָס געטריישאָפט פון איהר. און דער מאַהלער קומט מיר אַנטקעגען און מאַהלט מיר דאָס אויס דעקאַראַטיוו, מיט'ן לאַנדשאַפט, מיט די ווינד-מיהלען, מיט די טאָפּאַלען. און „ביוסטשיק“ קנעט דאָס אַלעס אויס אין דער לופטען. ער האָט מיר זאָגאַר שוין געווייעזען ווי זי זעהט אויס, האָט געכאַפט אַ בליישטיפט און מאַכט שוין די צייכונג. ערשט גרינבערג רופט זיך אָב :

— זאָג נאָר, האָסטו זי קיינמאָל ניט געזעהן, — ווי ווייט איז עס דען פון דיין שטערטעל. און דיין שטערטעל ליעגט דאָך זעהר נאָהענט פון דאַנען.

— יא, עס איז ניט ווייט פון דאַנען. עס איז מיט די באַהן צוויי שטונדען צו פּאָהרען אין מיין שטערטעל אַרײַן, און אַ שטונדע מיט'ן פּוהר פון אונזער שטערטעל. איך האָב שוין זאָגאַר אייניגע מאָל דעם שדכן אויפגעזוכט. ער איז היינט אַן אַלטער איד אַ שכור. איך האָב איהם אייניגע גילדען געגעבען, אז ער זאָל מיר ווייזען דאָס אָרט, וואו די כלה, וועלכע ער האָט מיר אַמאָל אַ שרוף גערעדט, וואוינט. איך ווייס יעצט דאָס אָרט גאַנץ גענוי. און איך בין שוין אַמאָל אין אַ ווינטער אויף דער נאַכט, ווען עס האָט מיר אָנגעכאַפט אַ שטאַרק בענקעניש, אוועק אין דעם דאָרף, אָבער אז איך בין אָנגעקומען פאַר'ן דאָרף, אז איך האָב דערזעהן די ווינד-מיהלען, בין איך אַנטלאָפּען. איך וויל ניט זעהן ווי עס זעהט דאָרט אויס.

— פאַר וואָס האָסטו מורא, וועסט דיך ענטטוישען ?

— ניין, איך וויל ניט זעהן מיין גליק.

— האָסטו געהערט ? ! לאָזען מיר זיך אויפכאַפען יעצט, אזוי ווי מיר שמעהען און געהען אין דאָרף פּאָהרען, זעהן דיין בעשערטע. דריי שטונדען פון דאַנען אין גאַנצען. יעצט איז 7 אוהר, די באַהן געהט אָב אום אַכט. מיר וועלען אַהין קומען אין מיטען נאַכט, ווי פערבלאָנדזשעמע ריטערס קומען ביינאַכט אין פער'כשופ'טען שלאָס פון זייערע געלייבע-טע, וועלכע זיי האָבען קיינמאָל נאָך ניט געזעהן. אַך וועט דאָס זיין ראָמאַנטיש ! — פאַנטאַזירט „ביוסטשיק“.

— אַ גליקליכע אידעע, קום, לאָמיר פּאָהרען — שרייט אויס גרינד-

בערג.

— און געלד ? און געלד ? — פרעגט „ביוסטשיק“, און ווינקט צו

גרינבערג'ן און ווייזט איהם אויפ'ן זעקעלע, וואָס ער טראַגט אויפ'ן האַרצען.

— האָב אייך אַ שוואַרץ יאָהר! נאָט אייך דאָס זעקעלע — וואַרפט עס אַראָב פון האַלז. 20 רובעל דערינען, די צווייטע העלפט פון חודש. אָבער באַלד כאַפט ער זיך צוריק, דער סוחר האָט זיך ערוועקט אין איהם:

— נאָר איהר זאָלט עס מיר צוריקגעבען, אז ניט וועל איך ניט האָבען אויף די צווייטע וואָך אויף אַ מיטאָג.

— צוריקגעבען, צוריקגעבען, ווי עס זאָגט דאָס אויף מיטאָג צו פּרעסען. — קום, קום, שלעפען זיי מיך.

— איך וועל ניט פּאָהרען, איך וויל ניט זעהן — האַמפּער איך מיך.

— אָבער וועסט זעהן, ווי ראָמאַנטיש דאָס וועט אויסזעהן — פּאַנטאַזירט „ביוסטשיק“. — מיר קומען ביינאַכט אָן, און מיר קלאַפען אָן אויף דעם אייווערנעם טהויער פון דעם שלאָס פון דיין געליעבטע.

— פּערשלאָפענע בת-מלכה, עפען אונז! — רופט „ביוסטשיק“ מיט אַ מורא'דיגען קול.

— ווער איז דאָרט? — ציהט גרינבערג מיט אַ ווייבליכע שטימע.

— דיין פּערלאָזענער בעשערטער איז צוריקגעקומען, נאָכדעם ווי ער האָט זיך אַרומגעוואַלגערט אין דער גאַנצער וועלט, און קלאַפט יעצט אָן אויף דעם טהויער פון דיין שלאָס — עפען איהם. ער וויל דיך פון שלאָף אויפקושען.

— כאַט-כאַט! וועט דאָס זיין ראָמאַנטיש — קום, קום, גרינבערג, האָב נישט קיין מורא, וועסט האָבען וואָס צו פּרעסען, דו מענסט אַמאָל הונגערען אויך. — און איך האַמפּער מיך נאָך. און מיר אַלע דריי לויפען ווי משוגעים צום באַהן, קויפען ברויט מיט פּרוכטען אויפ'ן וועג, און לויפען און שרייען: „צו די פּערשלאָפענע בת-מלכה“, „צו די פּערשלאָף-פּענע בת-מלכה“, — זי פון איהר פּער'כשוף'טען שלאָף אויפצואוועקען.

אין האַלבער נאַכט זיינען מיר אָנגעקומען אין דאָרף אַריין, וואו מיין בעשערטע האָט געוואוינט.

און די ריזע איז טאַקע געווען ראָמאַנטיש, ווי מיין חבר „ביוסט-שיק“ האָט געזאָגט. די נאַכט איז געווען שוואַרץ, די פּעלדער האָט מען



ניט געזעהן, נור מען האָט געפיהלט זייער פייכטקייט, און ליכט האָבען זיך פון דער ווייטענס געפינקעלט. מיון האָרץ האָט געקלאַפט אין מיר, איך האָב מיך געשראָקען פאַר עפעס, און האָב געהאַט דאָס געפיהל, ווי איך וואָלט אַהיים געפאַהרען צו ערגעץ עפעס אַ גאַנץ ווייטער היימאַט. נור וואָס איך בין געהנטער אָנגעקומען אין דאָרף אַרײַן, אַלץ רוהיגער בין איך געוואָרען. מיון פאַנטאַזיע האָט מיר געמאַהלען די פערד־שיעדענסטע בילדער, און איך האָב געהאַט דאָס געפיהל, אַז איך קום אַהיים און וועל טרעפען דאָרט מיון היים. איך האָב גאַנץ קלאָהר געזעהן אַ קליין, קליין שטיבעל. ווייסע פאַרהענגלעך, הענגען פאַר'ן פענסטער, און ריינע צוויי בעמען שטעהען מיט ווייסע לייליכער פערדעקט, און צווישען די בעמען שטעהט אַ קאַמאָד, איבער דעם קאַמאָד אַ געשטריקט טישטוף, און פערשיעדענע זאַכען שטעהען אָנגעשטעלט אויף איהר — אונזער דרשה־געשאַנק, און דאָרט ביי די קאַמאָד שטעהט זי. איך האָב זי יעצט בעשיינפערליך געזעהן, גאַנץ קלאָהר, אַ איריש, איריש ווייבעל. די האָאר פערקעמט גלאַט, מיט אַ שרונד, און אויגען קלאָהרע, שעהנע, און רעדט אין דער שטיבל. זי לויפט מיר נישט אַנטקעגען, נור זי וואַרט אויף מיר. זי וואַרט אויף מיר אין דער שטיבל, און ווערט גאָר ניט ער־שטוינט ביי מיון אַרײַנקומען — נור פיהלט זיך טיעף גליקליך. און קוים, קוים וואָס מען דערקענט איהר גליק אין איהר. טיעף איז עס בעהאַלטען אין איהר. נור אין איהר שטימע הערט מען עס. זי רופט אין צווייטען שטוב אַרײַן: „מאַמע, מאַמע, שלום איז געקומען!“ און גרייט דעם טיש פאַר מיר. זי אַלײַן מיט איהרע לאַנגע ווייסע איידעלע הענד. — אָט זיינען מיר פאַר דעם טהויער פון דיין פער'כשוף'טען שלאָס — רופט אויס „ביוסטיק“, וואָס איז ביז יעצט שטיבל געווען.

מיט שרעק כאַפּ איך מיך אויף. איך זעה פאַר מיר די דריי ווינד־מיהלען וואָס שטעהען ווי שוואַרצע שומרים אויפ'ן בערגעל און שניידען זיך שאַרף מיט זייערע טילועמען אין די טונקעלהייט פון דער נאַכט, אַ שטילער רויש הערט זיך פון פּעלד, און פאַר אונז שימערען אייניגע ליכטלעך.

מיון האָרץ קלאַפט אין מיר שטאַרקער.

אָט זיינען די שוואַרצע שומרים פון דיין כלה'ס פּאַלאַץ — לאַכט „ביוסטיק“.

— וואו צופיהרען ?

— צום מילנער-איד.

— אָט שטעהען מיר דאָך שוין פאר דעם טהויער — זאָנט דער גוי.  
 — איז טאָקע אויף דאָ די קרעטשמע פון דאָרף — לייגט ער צו.  
 פון צונעמאכטען לאָדען שימערט אַרויס אַ ליכט. אַ באַנק שטעהט  
 פאר דער טהיר, טעלער אָנגעשטעלט, איד זעץ מיך אויף דער באַנק.  
 — נו, קלאַפּ אָן צו דיין בת-מלכה, — רופט „ביוסטיק“ אויס און  
 מאַכט גאָר מיט אַ ווייבערשע שטימע:  
 — קעניגין, פערשלאָפענע קעניגין, דיין ריטער שטעהט פאר דיין  
 טהיר.

נור דאָס, זעהט זיך אויס, האָט אפילו גרינבערג'ן פערדראָסען און  
 ער רופט זיך אָב:  
 — שווייג, שווייג, זעה, ער ליידט דאָך!  
 נור דער פויער קלאַפּט שוין אין טהויער:  
 — העי, איד, עפען אויף! העררען זיינען געקומען.  
 און באַלד שטאַרט אַ קאָפּ אַרויס דורכ'ן לאָדען, און עס הערט זיך  
 אַ שטימע:

— ווער איז דאָרט?

ליכטיג ווערט. מיינע פיס ברעכען זיך אונטער מיר. מען פיהרט  
 מיך ערגעץ-וואו אריין, איד האָב גאָר ניט געזעהן נור אַ ליימענע פאָר-  
 לאָגע. רוימע ציגעל ביי דער טהיר, אַ לאָך איז דאָרט ערגעץ-וואו געווען,  
 און אַ פינסטערער טומאן אַרום. נור אַ קליין לעמפעלע האָט געלויכטען  
 אויפ'ן אויווען. יא, אַ קינד האָט געוויינט אין אַ צווייטע שטוב...  
 „ביוסטיק“ רעדט דאָס מיט וועמען — איד זעה נישט קיין מענש,  
 נור אַ ווייסען פלעק פון כאַלאַט, עס מוז זיין אַ יונגער מאַן, וואָרים אַ  
 שוואַרצע באָרד ווייזט זיך פון כאַלאַט אַרויס.  
 און באַלד דאָרויף ווייזט זיך אַ פרויען-קאָפּ פון אַ צווייטע שטוב  
 אין אַ ווייסע הויב אָנגעטהאָן.

איד הער נור גרינבערג'ס קול:

— קען מען עפעס קריגען צו עסען?

— אודאי. — פרעמדע, שרה'לע, שרה'לע — רופט ווער אין דעם  
 צווייטען צימער.

יעצט ווייזט זיך שוין ראָס פרויענצימער אין גאַנצען, אַ ברוינע

יאקע ארויפגעוואָרפֿען און דער קאָפּ מיט אַ טוך פֿערדעקט, לויפֿט געשווינד פֿערביי פֿאַר אונז, געהט צו צו דער קיך, און האַקט האָלץ. דאָס קינד וויינט אין צווייטען צימער. עס הערט זיך דער אידענע'ס קול פֿון הינטער דעם טוך, האָלץ האַקענדיג:

— וואָס שטעהסטו? דאָס קינד וויינט דאָך.  
 דער ווייסער כאַלאַט ווערט פֿערשוואַנדען אין צווייטען צימער.  
 ימען הערט ווי ער שטילט דאָס קינד איין.  
 — לאַ-לאַ-לאַ, שווייג, שווייג.  
 — ווי הייסט דיין טאטע? — פֿרעגט מיך ווער.  
 אָהנע צו קלעהרען, וואַרף איד אַ וואָרט — יצחק זשאַבלינער.  
 און באַלד דערויף הער איד „ביוסטשיק'ס" פֿראַגע, ווי ער שטעלט די אידענע:

— ווי לאַנג זייט איהר שוין פֿעהירראַטהעט?  
 — אַכט יאָהר — ענטפֿערט אָב די פֿרוי'ס שטימע פֿון הינטער דעם טוך.

און פֿלוצלונג ווי אַ דונער וואָלט אויסגעבראָכען:  
 — איהנען האָט מען אַמאָל גערעדט אַ שידוך מיט יצחק זשאַבלינער'ס אַ זוהן פֿון פּיאַנטקע, ווען זי זיינען אַ כּלח-מידעל געווען — וואָס, ביין?

— פֿון וואַנען ווייסען זי דאָס? — ווייזט זיך די אידענע'ס פנים אַרויס פֿון הינטער דעם טוך, און איד האָב געזעהן אַ שמייכעל, ווי עס פֿערקרימט איהר אויבערשטע ליפֿ, און ווייזט אַרויס איהרע שוואַרצע צייהן...

„שוואַרצע צייהן" — דאָס האָב איד צו מייסטענס געזעהן פֿון איהר געזיכט, און דער שמייכעל וואָס פֿערקרימט איהר ליפֿ. איד בין אַרויס פֿאַר דער טהיר, די נאַכט איז שוואַרץ געווען און די ערד איז פּייכט געווען, און איד בין ווייט, ווייט אין די נאַכט אין פֿעלד גענאַנגען.

איד געדענק ניט מעהר וועגען וואָס איד האָב געקלעהרט, וועגען וואָס איד האָב געטראַכט — נור אַ שמייכעל אויף שוואַרצע צייהן, דאָס איינע איז מיר איבערגעבליבען אין מיינ געדאַנק פֿון מיינ שעהנסטע ליעבע.

## א חודעלע.

— וואָס איז? — וואָס ווילט איהר? — איהר האָט דען חתונה מיט איהר? — איד, איד, איד! — האָט דער יונג געשריען הויך און ביי.

— אַכער זעה — האָט נאָך געפרואווט די מוטער טענה'ען. — וואָס ווילסטו פון איהם? — ער האָט דאָך רעכט. — האָט דער עלטערער ברודער גדלית צו דער מוטער געזאָגט. — אז ער וויל זיך דוקא א שווארץ יאָהר אויסריכטען, וואָס ווילסטו פון איהם? דער יונג בעריל איז האַסטיג פון שטוב ארויס און האָט האַסטיג צוגעהאַקט די טהיר הינטער זיך.

— און וואָס וועסטו טהאָן, אז ער וועט זיך נאָר איז גאַנצען פון שטוב ארויסציהען, די פרנסה נישט אהיים ברענגען, — קענסט עפעס ריידען מיט איהם? — ער איז דאָך דער גאַנצער פרנסה געבער — האָט די מוטער צום עלטערען ברודער געזאָגט, נאָך בעריל'ס ארויסגעהן. דער יונג, וועלכער האָט געהאַט די שטוב פערלאָזען, האָט זיך נאָך א קליינע וויילע ארומגערעהט אין געסיל, און געשלאָגען זיך מיט דער דעה, וואו ער זאָל געהן. ער איז געווען אויפגערעגט פון דעם געשפרעך מיט די עלטערען. ער האָט אייניגע מינוטען אָנגעטרעטען אויפ'ן וועג, נישט זעהענדיג און האָט אלץ גע'טענה'עט צו זיך: וואָס ווילען זיי? וואָס ווילען זיי?

אז עס איז א ביסעל טונקעלער געוואָרען, האָט ער זיך אָבגעקעהרט אין אַן עק לינקעל, צווישען צוויי גאַסען. ער האָט זיך אָבגעשטעלט פאר אַ גאַנטיקעל, וואָס איז דאָרט געווען אין אַ קליין הייזעל, געביסען די ליד פּען און געקלעהרט וועגען עפעס. באלד האָט זיך פון פענסטערעל, וואָס איז איבער'ן גאַנטיקעל, געוויזען אַ מיידעלשע קעפּיל, צוויי שווארצע קאָקעטע אויגען האָבען איהם צוגעוואונקען פון אַ בלייכע קליינע געזיכר.

טעל גרויס, און א דינער קול'כעל האָט צו איהם פון דער ווייטענס געד  
רופען:

— וואָס שמעהסטו אין דרויסען, בעריל?

בעריל איז צוגעגאנגען ביזלעך, נאָך אויפגענוגט, — כאָטש אויף  
זיינע גראַבע ליפען פון זיין ברויטע רויטע געזיכט האָט זיך געוויזען א  
געלעכטעריל, און זיינע שוואַרצע גרויסע אויגען האָבען צוגעלויכטען  
צו איהר — ער האָט פאַר גדולה די צייהן געוויזען.

— דער טאַטע איז דאָ?

— ניין, ער איז געגאנגען אין גאס. קום אריין!

בעריל איז ארויף אויפ'ן גאַניקעל. זי איז איהם געקומען אנטקעג  
גען ביים מיהר פון גאַניקעל, איז געווען אין א ליכטע טיכעל אינגע-  
וויקעלט. ווארים עס איז געווען פריהלינג. און יעצט האָט מען געזע  
הען די אונגאַטירליכע רויטע ליפען איהרע, וועלכע זיינען זעהר דין געד  
ווען. — און אז זי האָט גערעדט, האָט זי געוויזען איהרע צייהן, וועלכע  
זיינען געווען ווייס, אָבער נישט גאַנץ פול.

— עפעס ביזטו מיר היינט צוטראָגען? — האָט זי געזאָגט מיט  
א שמייכעלע, אין וועלכען זי האָט אויסגעשמעלט א פאַר גרויסע אויגען  
מיט אן ענערגישען בליק, און מען האָט אָנגעזעהן, אז אום אַנצושטעלען  
דעם ענערגישען בליק האָט דאָס דינע מיידעלע מיט די קליינע אונגענד  
וויקעלטע גליעדער און קינדערשען דינעם העלזעל אָנגעשטרענגט אלע  
איהרע כוחות, און עס האָט איהר שוין נישט מעהר געסטייעט אויף דעם  
האַנד־דרוק. ווען זי האָט בעריל'ן אָנגענומען ביי זיין גרויסע קרעפטיגע  
האַנד, און דער האַנד־דרוק, וועלכער עס האָט געזאָלט אויסדריקען איהר  
טיעפע, שטארקע ליבע צו איהם, איז ארויסגעקומען זעהר ווייך און  
שוואַך.

— אין דערהיים זיך צוקריעגט, — האָט דער יונג אָבגעענטפערט  
נאָך מיט דעם פריהעריגען געבייזער — און האָט זיך געבען איהר אויפ'ן  
גאַניקעל אוועקגעזעצט.

א מינוט האָבען זיי ביידע געשוויגען, ווי זיי וואָלטען זיך פער-  
קוקט ערגעץ-וואו.

באַלד האָט זיך דאָס מיידעל אָנגערופען:

— איבער מיר? ...

דערביי איז איהר בלייב פנים' אָנגעבלאָזען געוואָרען, — און

נישט לויט איהר וואקס ענטוויקעלמע ברוסט האָט זיך הויך געהויבען.  
זי האָט מיט איהרע האָלב אויסגעבראכענע צייהנדלעך די דינע ליפ גע-  
ביסען.

— עם וועט זיי גאָר נישט העלפען. לאָזען זיי שרייען. לאָזען זיי  
ריידען. ווען זיי וועלען נאָך עפעס מיר זאָגען, וועל איך מיר גאָר אין  
גאַנצען ארויסציהען פון זיי, גאָר אין גאַנצען. — האָט דער יונג מיט אַ  
הויכע שטימע געזאָגט.

— כילעבען, זיי וועלען נאָך מיט דיר דעם יחוס איינריכטען —  
האָט די מוטער פלוצלונג די טהיר פון גאניק געעפענט. זי האָט געמוזט  
הינטער דער טהיר דעם יונג'ס ווערטער הערען. און רופענדיג צום מיר  
דעל, האָט זי אין שטרענגען טאָן געזאָגט:

— אריין, רחש'ע, אריין זאָלסטו מיר נעהן! מען קען זיך נאָך מיט  
דיר דעם יחוס איינריכטען.

— וואָס שרייט איהר? וואָס שרייט איהר? — האָט דער יונג צו  
דער מוטער געזאָגט. — וואָס איז?

— אוראיי, האָב איך מיר מיט מיין קינד ניט צו שעהמען. אז עם  
געפעהלט זיי ניט דער שידוך, דארף מען ניט. איך לאָז זיי פון עסק  
ארויס! — האָט די אידענע הויך געשריען.

— קומט אריין! קומט אריין! נישט אויף דער גאס! — האָט דער  
יונג אויפגערגט געזאָגט.

זיי זיינען אריין אין שטוב; אין שטוב איז האָלב טונקעל געווען.  
און אין די טונקעלהייט איז די אידענע ערשט ארויס אויפ'ן קול: <sup>11</sup>  
— דו זאָלסט מיר לעבען, מיר האָבען געשיקט גאָר דיר? צו  
וואָס? זיי מיינען דאָך, אז מיר האָלטען דיר צו, אריינגעכאַפט פון די  
ראזענצווייגס א יונג און מען וויל איהם דוקא חתונה מאַכען; מיין  
רחש'ע קען נאָך ווארטען, נישט-קשה, זי האָט נישט וואָס, צו איילען זיך.  
— אפשר שוין גענוג. — האָט דער יונג געזאָגט צו דער אידענע אין  
אזא טאָן, וועלכער האָט געוויזען, אז ער איז ניט קיין פרעמדער אין  
דעם הויז.

— ווירקליך, בעריל, ווען דיינע עלטערען ווילען ניט, אפשר איז עם  
טאַקע ניט. (און צו רחש'ען, וועלכע איז געזעסען און האָט געוויינט.  
האָט זי זיך געווענדערט) — וואָס האָסטו צו וויינען, נישט-קשה, דו  
האָסט נישט וואָס צו וויינען.

דער יונג האָט געקוקט אויפ'ן מיידעל, זי האָט געהאַלטען דאָס פנים'ל פערשטעלט אין איהרע ביידע הענד, און איבער איהר גלאטען קאפ האָר, וועלכער איז געווען פערקעמט גלאט מיט אַ שרונד, און פערנאָרדערנעפלאַכטענע צעפ ארום דעם קאפ, האָט גערוהט אַ געוויסער מיידעלשער הו, וועלכער האָט דעם יונג געריהרט, און איהר גאַנצע דינע פיגור, וועלכע האָט זיך יעצט אין די טונקעלהייט פון חדר אַרויסגעווייזן זען זעהר קינדיש, איז איהם זעהר געפעלען און עס האָט איהם אַרומגע- נומען זעהר אַ ווארים געפיהל איבער איהר — און דער יונג האָט מיט די פיס געטאַפּעט, די פינגער אין מויל געביסען, און גערופען מיט אַ ווייכע שטימע, וועלכע קומט מעהר פון רחמנות־געפיהל איידער פון לייעב: רחש'ע, הער אויף, הער אויף, געוואלד, הער אויף — האָט ער איהר געגעבען אַ טרייסעל מיט די הענד, ביי וועלכען דאָס מיידעל האָט זיך שיער אומגעדרעהט.

זי האָט איהרע הענד פון איהר פנים'ל אַוועקגענומען און געקוקט יעצט אויף איהם מיט איהרע צוויי גרויסע אָפגעפענטע פייכטע אויגען מיט'ן זעלבען אַנגעשטרענגטען שמארקען בליק וואָס פריהער, נור יעצט, מיט איהרע טרעהרען — האָט דער בליק ערוועקט מעהר מיטליד, ווי די קאקטעריי, צוליבע וועלכע ער איז געווען אַנגעשטרענגט. דער בליק פון די פייכטע אויגען האָט דעם יונג נאָך מעהר גערייצט, און ער האָט אַנגעהויבען אַ שרייען:

— איך וועל מיר אַ מעשה אַנטהאן, איך וויל דאָך חתונה האַבען, איך וויל דאָך...

— וואָס איז? — וואָס איז געשעהן? — האָט זיך פלוצלונג אַ שטימע געהערט, און אַ ליכטיגקייט האָט אַריינגעדורנגען דורך די גער- עפענטע טהיר אין טונקעלען שמיבעל אַרין — דערנאָך האָט אַ ליכט פון אַן אַנגעצונדענען שוועבעלע דאָס שמיבעל בעלויכטען. בעריל האָט דערזעהען די צוויי אויסגעלאָשענע אויגען, וואָס זיצען אין דעם בלייכען געזיכט. אַרומגעוואקסען מיט דעם שווארצען בערדיל, וואָס האָט אין דער אויגענבלייכליכע ליכטיגעלויכטונג געמאַכט אַן איינדרוק ווי אַ געזיכט פון אַ טויטען, בעריל האָט גאַנץ גוט געוואוסט, ווער דאָס איז, דאָס איז געווען איהר פאַטער.

קינער האָט נישט אַכגעענטפערט אויף זיין פראַנע.

דער פאָטער האָט די לאַמפּ אָנגעצונדען, און איז געבליבען שמעהן מיט איהר אין דער האַנד.

— וואָס איז געשעהען? — פרעגט דער פאָטער נאָך אַ מאָל.

— ווייסט נישט וואָס? די ראָזענצווייגס (די אידענע האָט אויף בעריל'ן געוווּזען), רעדען זיך איין.

— און ווער האָט דען געשיקט נאָך זיי? — ווער דארף זיי דען דאָ? — האָט זיך דער פאָטער אָנגעהויבען צו קאָכען, — נאָר קאָכען זיך לאַנג האָט ער ניט געקענט, עס האָט איהם באַלד געשטיקט דער תוסט, און זיין קול איז געוואָרען הויך, הייזעריג, און אונפערשטענדליך. — שטיף דיך איין, שטיף דיך איין, — האָט די אידענע פון איהם די לאַמפּ גענומען און איהם אוועקגעזעצט. די מיידעל האָט אויפגע- הערט צו וויינען, איז געלאָפּען, געבראָכט אַ גלאָז וואַסער, און דער יונג איז געשטאַנען דערביי, ווי מען האָט דעם פאָטער דאָס גלאָז וואַסער אין מויל אריינגעגאַסען, און זיך די הענד געבראַכען, ביים קאַפּ זיך געריסען, און געשריען: „וואָס זאַל איד טהאַן?, וואָס זאַל איד טהאַן?“

אז לייער שפּילטער האָט זיך בערוהיגט, האָט ער זיך גלייך גע- שטעלט, געווארט אַ מינוט, אזוי ווי ער וואָלט געווארט, ביז אלע גלייך דער וועלען ביי איהם פערטיג זיין צום דיענסט, אָנגעצוויגען די אַדערען אין דעם האַלז, און אויך ווי די טאַכטער געשטאַרקט זיך, אַ שטרענגען בליק פון דעם חרוב'דיגען פנים מיט די אויסגעלאַשענע אויגען ארויס- צוקריגען, — האָט ער צום יונג מיט אַן ערנסטע שטימע געזאָגט, וועלכע איז געווען פערברייפּעט (און געהערט האָט זיך, אז זי קומט נישט ארויס פון גאַנצען לונגען) — און דאָס האָט נאָך מעהר ערנסטקייט זיין שטימע געגעבען: — ביז די תנאים וועט נישט זיין, וויל איד ניט, אז דו זאַלסט זיך מיט רחש'ען זעהען, — זי איז אַ מיידעל, דו ביזט אַ יונגער-מאַן. — דו סערשטעהסט, אז עס איז גלייכער. — רחש'ע, אריין אין שטוב אריין — האָט ער דער מיידעל געוווּזען אויף דער טהיר פון די צווייטע שטוב. — אַ גוטע נאַכט — האָט דער יונג געזאָגט, און גענומען זיך שטיף ארויסצוגעהן, וואָס דאָס האָט געוווּזען נאָך מעהר זיין אויפגערגטקייט. — און דער שאַטען פון זיינע ברייטע פלייצעס האָט זיך איבער די וואַנד פערצוויגען, אוועקגענומען אַ האַלב שטיבעל, און אין זיך אריינגענומען דעם פאָטער מיט די טאַכטער.



דעם זעלבן אבער, ווען די מוטער האָט בעריל'ן צום טיש גע-  
גרייט, — האָט ער געכאַפּט דעם טעלער מיט די זופ און געגעבען אזא  
זעטץ אין דר'ערד, אז די קאַרטאַפּעלס פון די זופ האָבען זיך אויפ'ן  
באַקען געזעצט.

ביי דעם יונג'ס עלטערען, ביי די ראָזענצווייגס, איז דער שרודך מיט  
לייזער שפּילטער'ס טעכטעריל נישט געווען בלויז אַ יחוס-פּראַגע. טאַקע  
די ראָזענצווייגס, וועלכע האָבען זיך גערעכענט פאַר איינע פון די שעהנ-  
סטע משפּחות אין שטעדטעל, איז נישט אָנגעשטאַנען דער שרודך מיט  
לייזער'ן, אויף וועלכען עלטערע מענשען דערצעהלען, אז אין זיינע יונגע  
יאָהרען איז ער נישט געווען קיין גרויסער צדיק... דייטש, שעהן געקליי-  
דעט, און צופיעל מיט'ן שררה פון שטעדטעל קיין ווארשוי געפאָהרען.  
און אַ גאַנצער „פּיערלעשער" געווען, — איז ער נישט געווען אַ געאייג-  
נעטער מחותן פאַר ר' יצחק ראָזענצווייג, דער פרומער שטאַרקער בעל-  
הבית — וועלכען אלע אינוואָהנער פון שטעדטעל פלעגען זאָגען צום  
ערשט מיט כבוד „גוט מאַרגען", ווען זיי האָבען איהם בעגעגענט מיט  
טלית און תפילין אין בית המדרש געהן דאווענען. נור דער אלטער יצחק  
איז שוין טויט געווען. עס איז איבערגעבליבען די אלמנה מיט זעקס  
זיהן, זיינס גרעסער פון צווייטען, און קיין מלאכה האָט איינס נישט  
געהאַט געלערענט (פּאָר ר' יצחק ראָזענצווייג האָט נישט געפאַסט, אַז  
זיינע קינדער זאָלען בעלי-מלאכות ווערען) און דערנאָך, אַז דאָס „גע-  
וועלכ" אין גאָס, וועלכעס האָט אָנגעהויבען שלעכט צו געהן ביי ר'  
יצחק'ס לעבען — האָט נאָך זיין טויט נאָך שלעכטע געשעפטען געמאַכט,  
אַזוי אז עס האָט נישט געקענט דערנעהרען דאָס הויז-געזינד, — איז  
דאָס גאַנצע הויז-געזינד צופאַלען. יעדער יונג האָט פאַר זיך געמוזט  
אָנהויבען צו זאָרגען און זיי זיינען זיך צופאַהרען אויף זיעבען ימים:  
דער נאָך אַמעריקאַ, דער נאָך לאַרדז, דאן האָט זיך בעריל אויסגעלע-  
רענט זיין אַ טאַפעצירער. אַ שטוב האָבען זיי נאָך געהאַט, וואָס האָט  
געהערט צו זיי, האָט ער זיך אַ פאַר מאַשינען אריינגעשטעלט און איז  
געוואָרען אַ בעל-מלאכה פאַר זיך. דער יונג איז פּעהיג געווען, אַ גע-  
שיקטע האַנד, האָט ער אָנגעהויבען אליין צו מאַכען ארבייט פאַר זיך  
און פּערדיענען זעהר שעהן, און נאָך דער מאַמע'ן צוגעהאַלפּען. דורך  
דעם האָט מען פאַר איהם דרך ארץ איז שטוב געהאַט און מורא געהאַט  
ייד שטאַרק געגען איהם צו שטעלען.

עם האָט זיך געמאַכט, אז ער האָט זיך בעקענט מיט דעם שפּיל־  
טער'ס מיידעל, אַמאָל, אַ שבת, אין אַ גאַרטען, און ער האָט זיך איינ־  
געליעבט אין איהר און אָנגעהויבען ארויפצונגעהן צו זיי אין שטוב  
אריין.

לייזער שפּילטער, וועלכער פלעגט זיין אַן אָפטער אריינגעהער ביי  
זיי אין הויז, ווען דער אלטער יצחק האָט נאָך געלעבט און דאָס הויך  
איז געווען אין אַ מדרגה — האָט דעם יונג גוט געקענט אַלס קינד, און  
טאַטע־מאַמע האָבען זעהר גערן געקוקט, וואָס עס וועט פון איהם ווערען.  
דער יונג איז געווען אַ פּערדיענער און פון איינע פון די שעהנסטע  
משפּחות אין שטעטלעך... ביז זיין מוטער איז דערפון געוואָהר געוואָרען  
און האָט צוגערופען איהר עלעמערען זוהן גדלי'ה'ן, און זיי האָבען מיט  
דעם יונג געמאַכט אַ געוואלד.

ווארום, ווי געזאָגט, איז ניט געווען בלויז דער יחוס דאָ איז  
שפּיעל. די אידענע, וועלכע האָט נאָך איהר מאַן'ס טויט ניט געהאַט  
שוין איין חרפה אויסצושטעהן, האָט זיך שוין געהאַט צו אַלעם צוגע־  
וועהנט. די עלטערע יונגען האָבען אויך געטהאָן שידוכים, אויף וועל־  
כע די אידענע האָט געזאָגט, אז איהר מאַן קען אין קבר נישט איינ־  
רוהען, וויסענדיג ווער זיינע מחותנים זיינען. דאָך איז ר' יצחק גאַנץ  
רוהיג אין קבר איינגעלעגען און די יונגען האָבען געטהאָן וואָס זיי האָב־  
בען געוואָלט. זי וואָלט דאָ אויך שטיל געשוויגען, נור דאָ האָט זיך  
געהאַנדלעט אום דעם, וואָס דער יונג, וועלכער איז ארויסגעקומען פון אַ  
שטאַרקע, געזונדע משפּחה, איז געווען הויך, ברייט און שטאַרק גע־  
בויט, — האָט געקענט זיין געליעבטע, וועלכע האָט איהם קוים דער־  
גרייכט צו דער ברוסט, בעהאַלטען אין איין ארבעל זיינעם. ער האָט  
זיך גאַרנישט געאייגענט פאר דעם שדוך מיט דער מיידעל, וואָס איז  
געווען, ווי איהר פאָטער'ס אַ קינד: דין, מיט ווייכע, דינע ביינדעלאך.  
ווי איהרע, דאָס מיידעל'ס, פאָטער־מוטער האָבען זיך ניט געסטאַרעט זי  
אויסצופאַשען און פעט צו מאַכען, איז זיי נור געלונגען אָנצוהענגען  
אויף איהרע דינע ביינדעלעך אַ סך פעטס, וועלכעס האָט ניט געשטימט  
מיט דער דינקייט פון איהר האַלז און פון איהר טאַליע, און ווי הויך  
איהר ברוסט איז נישט געווען ענטוויקעלט, און ארום הינטען, דאכט  
זיך, אַ שפּאַר ברייט מיידעל... דאָך האָט איהר גאַנצעס אויסגעהן גע־  
מאַכט אַם איינדרוק ווי אַ קליין אונענטוויקעלטעס קינד, וועלכעס

טראַגט אַ הויכע ברוסט און אַ ברייט קליידעל, נישט לויט איהרע יאָהרען....

דער יונג אָבער האָט דאָס נישט געזעהען. אויף איהם האָט אַן איינדרוק געמאַכט איהר פנים'ל, וועלכעס איז געווען פון אַ בלייבער הויט, מיט אַ ניט־נאַטירליכע רויטע פאַרב, האָט געהאַט אין זיך פער־באַרגען אַ געוויסען מיידעלשען חן: אַ קורץ, דיין נעזעל, וועלכעס זי האָט אויסגעשטרעקט פאַראוים מיט די אויגען, און אַ קליין מיילכעל מיט דינע רויטע ליפעלאך, וועלכע זי פלעגט בייסען פון צייט צו צייט מיט די דינע, נישט פולע צייהנדלעך, אז זיי זאָלען רויט זיין. און דער עיקר די אויגען. אויגען האָט זי געהאַט ברוינע, אונטער שיטערע ברעך מען, וועלכע זי פלעגט צופאַרבען, אז זיי זאָלען מעהר איינדרוק מאַכען, און איהר גאַנצע ענערגיע האָט זי אָנגעשטרענגט אויף דעם בליק, אז ער זאָל ארויסקומען שטאַרק, ענערגיש און איינדרוקספאַל, און אַן איינדרוק האָט זי דוקא געוואָלט מאַכען מיט דעם, וואָס זי האָט צום וועניגסטען געקענט, מיט איהר פיזישע שטאַרקייט. אַז זי האָט מיט וועמען געדערט, האָט זי זיך געגעבען אַ שמעל אַוועק, אויפגעפענט ברייט די אויגען, הויך געאַטהעמט מיט דער ברוסט און איהר געזיכט האָט אָנגעדנומען אַן אוננאַטירליכען בעלעבען. מיט אַ דיין קאָקעטיש שמייכלעלע אויף די ליפּען איז זי געשטאַנען אזוי גראַציען, האָט פון צייט צו צייט האַלב די אויגען פערגלאַנצט און קאָקעטירט מיט איהר הויכע ברוסט און דינע פיסלאך. נור לאַנג האָט איהר בליק ניט געקענט אָנהאַלטען. זי פלעגט פון דער אַנגעשטרענגטקייט צו בעלעבען איהר געזיכט באַלד מיער ווערען. די אויגעלאך זיינען שוין שלאָפען געגאַנגען, די ליפעלאך בלאַס געוואָרען, און די גליעדערלאך זיינען פערלאָרען געגאַנגען אין די פיעל פעטס, וואָס זי האָט געהאַט אויף איהרע דינע ביינדלעך, און עס האָט זיך באַלד ארויסגעוויזען די אַרימע ירושה וואָס זי האָט פון איהר פאָטער גע'ירש'ענט....

דעם יונג האָט זי שוין געקענט פון לאַנג. אלס קינדער האָבען זיי זיך געשפּיעלט צוזאַמען, שכנים געווען, עלטער געוואָרען, זיינען זיי פּרעמד געווען. אז זיי זיינען ערוואַקסענע געוואָרען, האָבען זיי זיך בעד־געגענט און פערליעבט זיך. אזוי ווי געזאַגט, האָט אויף דעם יונג געדוּאַכט אַן איינדרוק איהרע חנדעלאך. אז זי האָט גערעדט מיט איהם, האָט זי העכער געהויבען די ברוסט און דער יונג האָט דערפיהלט אַ געד־

שמאק פון פארפיוס.... און געקוקט אויף איהר לייעבליך מיט די אויגן גען, און גערעדט צו איהם האלב פויליש, עלעגאנטיש, און האט ביי יעדען זאטץ אריינגעוואָרפֿען דעם וואָרט „וו'שאק", און גערעדט מיט איהם וועגען דעם טאנץ־מייסטער, וואָס האָט זיך אריינגעצויגען אין שטערטעל:

— וו'שאק, פאן טאנשי?

דאָס איז אזוי ערעל געווען!

אויף דעם יונג האָבען די ווערטער אַ גרויסען איינדרוק געמאַכט, און כאַטש באלד איז איבערגעגאנגען דער געשפרעך אויף אידיש, דאָך דאָס וואָרט „פאן", וועלכען זי האָט איהם געזאָגט אין דער פוילישער שפראַך, האָט איבערגעלאָזט אַן אונפֿערגעסליכען אנדענקען אויף איהם. און אין די זומערדיגע פארנאכטען, ווען ער איז מיט רחש'ען אין שטאָרט־פארק שפאצירען געגאנגען, און איהר פון גערטנער אַ „ראַזשע" (אַ רויז) געקויפט, און זי האָט עס געשמעקט, איז געשפראַכען געוואָרען פון „ראַזשעס" — דאָס איז געווען אזוי ערעל, אזוי פיון, אזוי געבילד־דעמ....

דער פאָטער, לייזער שפילטער, האָט גאַנץ גוט געוואוסט וואָס ער טהוט, דאָס וואָס ער האָט פֿערבאַטען דעם יונג צו זעהן זיך מיט דער טאַכטער — דאָס האָט גאָר מעהר גערייצט זיין לייעבע. זי האָט זיך איהם פאַרגעשטעלט פיעל שעהנער ווי ביז איצט, און דער יונג איז שיער גיט אויסגעגאנגען פאר בענקעניש. אלע פארנאכט האָט ער זיך גע־דרעהט פאר'ן גאַניקעל, הין און צוריק, און די ליפען זיך געביסען פאר אויפֿרעגונג. ער האָט זיך געשעהמט פאר די פֿערבייגעהערדע. אלע האָבען איהם געקענט, און אַ האַלב געסעל האָט געוואוסט פון די „לייעבע". פלעגט ער זיך בעהאַלטען אין אַ הויז געגענאיבער דעם גאָר־ניקעל און אריבערקוקען. און רחש'ע האָט „געפיהלט", אז ער שטעהט דאָרטען, האָט זי ארויסגעשטעקט איהר קעפעל. דער יונג האָט דער־זעהען איהרע אויגען און דעם בליק, און דאָס שטילע חז'עוודיגע שמיי־כעלע, וועלכעס האָט געלויכטען איבער איהרע ליפעלאך, און די בלייבע, ראַזע קאַלירטע בעקעלאך — און דאָס אלעס האָט אַהין געלויכטען צו איהם, און אויף דעם אלעס איז אזא שעהן, ערעל חז'דעל געלעגען, אז איבער דעם יונג'ס גליעדער האָט זיך צוגאַסען אַ ווארימקייט, און אַ שמייכעל פון פרייד האָט זיינע גראָבע ליפען פֿערקרימט און געוויזען

א קאסטען צייהנער.... נאָר באלד איז דאָס קעפעל פערשוואונדען געד  
וואָרען, דאן פלעגט פון פענסטערעל, וואָס איז איבער דעם גאַניקעל,  
עפעס ארויספאלען. דער יונג פלעגט צולויפען עס אויפכאַפּען. דאָס  
איז געווען אַ בריוועל, אין וועלכען עס האָט זיך געפונען אַ פאַר פער-  
טריקענטע בלעטער פון אַ „ראָזשע“ (אַ רויז) און עס האָט זיך דאָרט  
געהאַנדעלט וועגען דעם „מאַנד“ און די „שטערען“ און די אויביג „הימד  
לישע ליבע“ מיט די „ענגעלס“, און דאָס איז אזוי איידעל געווען, אזוי  
פיון, אזוי געבילדעט, אז דער יונג פלעגט שלאָפּען דערמיט אַ גאַנצע  
נאַכט, און עס בעדעקען מיט קושען פון זיינע ברייטע גראָבע ליפען —  
וועלכע האָבען זיך גאָרנישט צוגעפאַסט צו אזעלכע זאַכען....

און עס האָט גאָרנישט געהאַלפּען. אין אַ פאַר וואַכען ארום  
איז די תנאים געווען און נאָך שבת נחמו די חתונה....

ווען בערלי איז געבליבען איינער אליין מיט זיין יונג ווייבעל,  
און ער האָט געזעהן ווי זי טהוט זיך אויס, איז זי איהם אַ ביסעל מאָדנע  
געוואָרען, — איין קליידעל נאָכ'ן צווייטען איז געפאלען פון איהר, און  
זי איז געבליבען שטעהן אַ קינד פאַר איהם, עפעס מיט מאָדנע דינע  
פיסלעך, וועלכע האָבען זיך איהם געראַכט, אז זיי ברעכען זיך אונטער  
דעם דיק פעט קערפערעל, — און ער האָט פאַר עפעס מורא געקראָגען...  
נור איהרע אויגעלעך האָבען געשמייכעלט, און די ליפעלעך זיינען רויט  
געווען — און דאָס ליכט איז געוואָרען פערלאָשען, און עס איז פינסטער  
געווען.

נור פון דענסמאַל אָן האָט דער יונג עפעס מורא. קוקענדיג אויף  
דער ווייבעל ווי זי שטעהט ביי דער קיך, און בעוועגט זיך אַהין און  
אַהער, האָט ער מורא, אז די דינע פיסלעך, וועלכע ער האָט אַמאַל  
געזעהן, זאלען זיך נישט ברעכען אונטער איהר. אז ער האָט זי אַ מאָל  
געזעהן פלינק געהן איבער די טרעפּען — האָט ער זיך געוואונדערט ווי  
די קליינע דינע פיסלעך קענען אזוי פיעל אויף זיך טראָגען, און ער  
האָט מורא געהאַט.... און אז ער האָט געטראַכט דעריבער, האָט ער די  
ליפען געביסען.

און דאָס שטיבעל, וואָס זי האָט אויפגערוימט און צונויפגע-  
שטעלט נאָך זייער חתונה — האָט אויך אַנגענומען אזאַ כאַראַקטער.

דער טיש און די ביינקלעך האָבען געהאַט דינע געטאַקמע פּיסעלאַך, אַזירעל מעבעל, אזוי אז דער יונג האָט מורא געהאַט זיך אַרענטליך אוועקצוזעצן אויף אַ ביינקעל, אז עס זאָל נישט קנאַקען אונטער איהם. אלץ אין שטוב איז געווען ווי פאַר אַ קינד, און אלעס אזוי אויסגע־שטעלט, אז דעם יונג האָט זיך געדאַכט, אז עס וועט אַראַכפאלען און צובראַכען ווערען. פאַר'ן שפּיעגעל זיינען געשטאַנען פּערשידענע קליינע פאַרצעלייענע טעלעראַך, און פאַרצלייענע גאַלאַנטעריי, און יעדעס מאָלווען דער יונג איז צוגעגאַנגען צום שפּיעגעלע, האָט ער עפעס צובראַכען....

— אויף היהנער־פּיסלעך שטעהט דאָ אלעס — שרייט דער יונג. דאָס ווייבעל פלעגט דאָן בלייך ווערען — איהרע אויגען האָבען זיך אָנגעצונדען, נור דאָס בלייך פּנים'על (וואָס איז צייט נאָך דער חתונה נאָך בלייכער און איינגעפאלענער געוואָרען) האָט אויף דעם יונג געמאַכט אַן איינדרוק, אז די אויגען האָבען זיך נישט אין וואָס צו האַלטען און פאלען ארויס פון די צוויי ביינער, און דעם יונג האָט אַ שרעק אָנגעכאַפט, פלעגט ער די ליפען פּערבייסען און זיך אליין פאַטשען:

— איך בין אַ חזיר, אַ פּאַדלעץ, — איך וועל נישט מעהר. זי, אָבגעשוואַכטערהייד, האָט זיך אויך געזעצט אויף אַ קאַנאַפּע, און האָט הויך אָבגעטעמט, און אויף דעם בלייכען שטערען זיינען אָנגסטען ארויס.

דאָס האָט דעם יונג אזוי אויפגערעגט, און דערביי האָט איהם אַזאַ טיעף רחמנות געפיהל אַרומגענומען איבער דער ווייבעל, אז ער האָט זיך אויף דר'ערד געוואָרפען און געשלאָגען זיך מיט די הענד אין פנים אריין: —

— רחש'ע, רחש'ע, איך בעט דיך, הער אויף, הער אויף, און ער האָט זי אָנגעכאַפט ביי די האַנר, און זי איז שיער געפאלען אַרי־בער איהם.

זי האָט אייגענטליך נישט געוואוסט, וואָס זי זאָל אויפהערען, זי האָט זיך שוין לענגסט כמעט בערוהיגט, און האָט שוין לענגסט געוואָלט אויפהערען, נור די אָנגסטען זיינען ארויס אויף איהר שטערען אַנוויי־סענדיג און אַנווילענדיג.

דאָס ווייבעל איז אַריינגעקומען אין די הויכע חדשים, — איהר

געשטאלט האָט אָנגענומען אַן אוננאַטירליכען אויסזעהן; זי איז ברייטער געווען ווי העכער, — און דער יונג האָט זיך געוואונדערט, אז זי לעבט נאָך — — — ער האָט זי נישט געלאָזט שטעהן, ער האָט זי נישט געלאָזט געהן און נישט בעוועגען זיך, און אז ער האָט זי געהן אויפהויבען זיך פון דער קאַנאַפּע, וואו זי איז געלעגען גאַנצע טעג — האָט דער יונג געמאַכט אַזאַ געוואלד, אזוי ווי עס וואָלט חלילה אַן אונט־גליק געשעהן:

— רחש'ע, לייג זיך, געדענק אָן גאַט, לייג זיך.

און רחש'ע האָט זיך צוריק אוועקגעלעגט, די מוטער האָט געדוּאַכט איבער איהר גאַנצענע טעג, צום רב געלאָפּען, געלאָזען מתיר זיין, אז מען זאָל איהר פֿלייש אויף פּוטער מעגען בראָטען, פון גוי'אישען ווייך־ענדלעך וויין געלאָזט ברענגען, וואו עס איז נור געווען אין אַ שטוב אין דעם געסעל אַ פּריש ביסעלע יויך האָט מען רחש'ען גע־בראַכט. אלע האָבען געוואכט איבער איהר, דער פּאָטער, די מוטער און דער מאַן, יעדער איינער איז יעדע וויילע מיט עפעס אנדערש גע־קומען און זיך געבעטען ביי רחש'ען: „נור פּערזוך“, „נעהם צו דיר“, „אַ געזונד זאָל דיר זיין“. ווער עס האָט נור אין געסל אַ ביסעל גוט איינגעמאַכטס געהאַט, ווער נור אַ ביסעל אַלמען וויין, האָט מען צוזאָג מענגעשלעפט צו רחש'ען, און דו ליעג רוהיג, ריהר דיר נישט, חלילה — „אז דו זאָלסט געזונט־ערהייט איבערקומען“.

און רחש'ע איז טאַקע געלעגען אויף דער קאַנאַפּע — האָט זיך נישט בעוואָויגען, — נור איז וואָס אַ מאָל ברייטער געוואָרען, אז דער יונג האָט זיך געוואונדערט. גאַט, ווי קען זיך דאָס אלעס אויף די דינע פּיסלעך האַלטען?

און דאָס חו'דעל אויפ'ן פנים האָט דוקא נישט אָבגעלאָזט, די אוי־געלעך האָבען נאָך פון צייט צו צייט אָנגעשמעלט יענעם בעקאַנטען אָנט־געשטרענגטען בליק, — אַזאַ בליק פלעגט זי שענקען דעם יונג ווען ער פלעגט אריינקומען פון די ווערקשטעל אין זיין פּאַרטוך אָנגעטהאָן, און צוגעהן צו איהר, און פרעגען זי מיט אַ ציטערנדע שטימע, ווי ער וואָלט מורא געהאַט, אז זיין שטימע זאָל איהר נישט שאַדען:

— וואָס מאַכסטו, רחש'ע לעבען?

און זיינע אויגען האָבען געבלישמשעט און ער האָט געמאַכט צו איהר אַ שמויכעלע, ער האָט זיינע צייהן געוויזען כּדי צו ערפרעהען,

— און זי האָט פון אונטער איהר פנים'ל אויך געשיקט צו איהם אַ שמויבעלע. און דאָס „חז'דעל" האָט זיך געוויזען אַזוי איהרע בלייבע ליפעלעך.

דער יונג האָט איהר גענלעט מיט די האַנד איבער'ן רוקען. נאָ. נאָ — און געהייסען, אז זי זאל שטיל זיין, ווי ער וואָלט מורא געהאַט, אז דער „בליק" און דאָס „חז'דעל" זאל פון איהר נישט צופיעל כת אוועקגעהמען.

און איין מאָל איז ער אריינגעקומען אין אַ פאַרנאָכט פון זיין ווערקעשטעל אויף די שפיץ גענעל, — איז לייכט צו צו דער קאנאפע און האָט געזעהן ווי זי שלאָפט און זי האָט הויך און שווער אַבגע-אַטהעמט. עס איז שוין געווען פאַרנאָכטליך, אין צימער איז טונקעל געווען. און איהר געזיכט איז אזוי בלייך געווען, און איהרע אויגעלעך האָבען זיך בעהאַלטען טיעף אונטער איהר שטערען, — און גרויסע טראָפען שוויים זיינען גערונען אויפ'ן שטערען, — און די ליפעלעך זיי געווען עפעס מאַדנע פערקרימט, — און די נאָדלעכער זיינען ברייט געווען און הויך געאַטהעמט — גאָט מיינער, אַזאַ רחמנות האָט דעם יונג אַרומגענומען איבער דער ווייבעל, דאָס פנים'על, מיט די פער-קרימטע ליפעלעך האָבען איהם אזוי געריהרט, אז עס האָט איהם ביים האַרץ אַ נאָג געגעבען, און ער האָט זיך דאן בעטראַכט ווי אַ גולן, וואָס קוקט אויף זיין גע'שחט'ן קרבן. און אז ער האָט געגעבען אַ קוק אויף איהר ברייטקייט — האָט ער אַ שרעקליכע גרימאַסע געמאַכט, און זיך גערופען „פאָדלעץ“...

\* \* \*

דאָס ווייבעל איז געגאַנגען צו קינר.

דער דאָקטאָר איז זיין ווייסען פאַרטוד מיט די אַרויפגעקאַשערטע אַרבעל איז אַרויס פון צווייטען צימער, וואו די קינפעטאַרין איז גע-לעגען. נאָך איהם איז נאָכגעלאָפען בעריל. דער יונג, בלייך, מיט אויפגעפּענטע אויגען און מיט מאַדנע פערקרימטע ליפען, ווי עה וואָלט געוואָלט וויינען, האָט דעם דאָקטאָר מיט אַ געבעט אין די אויגען אַנ-געקוקט.

— פאַני דאָקטאָר, פאַני — האָט ער אַנגעכאַפט דעם דאָקטאָר ביים אַרבעל.

דער דאָקטאָר, אַ יונגער-מאַן מיט אַ שפיציג בערדעל, האָט די ברוי-



לען פון די אויגען אראבענומען, געפינקעלט מיט די אויגען און געזאגט זעהר ערנסט און גערוועזן:

— עם איז אן אונמעגליכע זאך. דאס קינד איז צוויי מאל אזוי גרויס ווי זי — איך ווייס נישט ווי אזוי ער האט זיך ערהאלטען, עם מוז א לעבען קאסטען, א לעבען קאסטען — האט דער דאקטאר געשריען אויפגערגנט — ווי האט מען עם חתונה מיט אזא אונענטוויקעלטעס קינד? — האט דער דאקטאר זיך געבייזערט קוקענדיג אויפ'ן יונג.

— אבער עם לעבט נאך. דאקטערשיץ? — האט דער יונג געשריען — עם לעבט נאך אינעוועניג?

— עם לעבט נאך! עם לעבט נאך! — האט דער דאקטאר גערעדט אויפגערגנט — אבער איך ווייס נישט ווי אזוי — אונמעגליך. סידרען עם וועט די מוטער'ס לעבען קאסטען.

— וואס איז? ווי? ווי? — האט לייווער שפילטער געהעשעט. ארויסקומענדיג פון דער קינפעטארינס צימער, א בלייכער ווי טויט, אז די נשמה האט איהם געפאכט פאר די נאז, און מיט איין האנט האט ער זיך פאר'ן הארצען געהאלטען, און האט שווער די לופט געכאפט — וואס איז, דאקטאר?

— אזי, שווער לעבען, עם לעבט נאך — האט דער יונג געזאגט אין אזא מאן, אזוי ווי לאכען און וויינען וואלטען זיך צונויפגעמישט, און האט געצימערט ווי א קליין קינד, און מיט די הענד געבעטען דעם דאקטאר פון דערווייטענס, און דאס פנים זיינס האט זיך אזוי פערקרימט צום שמייכעל, און די טרעהרען האבען זיך איהם געוויזען אין די אויגען.

— אזי, דאקטאר, עם לעבט דאך נאך! — שווער, שווער, עם לעבט דאך אינעוועניג.

דער שפילטער איז געשטאנען ווי פריהער מיט די בלייכע שרעקענדע פראגען אויף זיינע ליפען, און אנגעקוקט דעם דאקטאר מיט יענעם בליק, וועלכער האט דערמאנהנט די מאכטער'ס, נור מיט שרעק. — ווי מאכט מען דאס חתונה אזא קינד פאר אזא יונג? — ווייזט דער דאקטאר אויף דעם יונג — ווי מאכט מען דאס חתונה אזא אונענטוויקעלטע קינד — זי האט ניט געטארט חתונה האבען — שרייט

דער דאָקטאָר אויפגערעגט — נישט געטאָרט; עס וועט איהר איהר לעבען קאָסטען.

— וואָס? — האָט דער בלייכער איד אזש אויסגעשריען מיט אזאָ געזונטען געשרי, ווי ער וואָלט אויס אַ פאַר געזונטע ברוסטען אַרויס-געקומען, און דאָס איז געווען אזוי אוננאַטירליך פאַר דעם בלייכען געזיכט פון דעם אידעל.

— ניין, ניין, ניין — האָט דער אידעל אויסגעשריען — ווי עס וואָלט זיך עפעס געהאַנדלעט אום אַ שלעכט געשעפט, און די אויגען האָבען איהם מיט אַ מאָל אַנגעהויבען צו בלישטשען און די הענד צו ציטערען — ניין, ניין, ניין — האָט דאָס קליינע אידעל געשריען מיט אַן אונמענשליכע שטימע.

— וועט מען דאָס קינד מוזען צושניידען, צוצווייען; קיין אַנדער עצה איז ניטאָ, אן אונמעגליכע זאך ≡ ווי האָט מען דאָס געלאָזט חתונה האָבען? — האָט דער דאָקטאָר געשריען הויך אויפגערעגט און בייט.

— אוי, געוואלד, עס לעבט דאָך נאָך! — האָט דער יונג געברומט און טרעהרען זיינען איהם אַרויס פון די אויגען, און ער האָט געכליפעט ווי אַ קליין קינד — עס לעבט דאָך נאָך, און ער האָט זיך געהאַקט מיט'ן קאַפּ אַן וואַנד, און האָט די פינגער געביסען, און די האַהר זיך פון קאַפּ געריסען, און געוויינט ווי אַ אינגעל — עס לעבט דאָך נאָך, שווער, עס לעבט דאָך נאָך! — דאָקטאָרשי, דאָקטאָרשי!

— מיין איינציגע קינד, מיין איינציגע טאָכטער, מיין איינציגע קינד! — האָט דער איד גע'טענה'ט, און קאַלטע טראַפען שווייס האָבען איהם געגעבען אַ זעץ אַרויס אויף דעם שטערען — דאָקטאָר, — האָט ער שוואַך אַרויסגערעדט, און שווער אָבגעאַטהעמט, און האָט אַ פאַר סעקונדען נישט קיין וואָרט געקענט ריידען.

דאָס קינד איז אַ געזונדס, און עס לעבט — האָט דער דאָקטאָר זוי פאַר זיך געזאָגט מיט אַ קרעכץ.

— עס לעבט נאָך! עס לעבט נאָך! — האָט דער יונג געכליפעט. — געוואלד, זי הלש'ט, דאָקטאָר! — האָט די מוטער דעם קאַפּ פון די קינפעטאָרין'ס טהיר אַרויסגעשטעקט — דאָקטאָר!  
— מיין טאָכטער! מיין טאָכטער! — האָט דער שפּילטער גענע-  
בע אַ כאַפּ דעם דאָקטאָר מיט אזאָ קראַפט, אַז דער דאָקטאָר האָט זיך

אומגעקומט אויף איהם, וואונדערענדיג זיך פון וואנען געהמט זיך ביי דעם אידעל אזא קראפט.

ער איז אריין נאכ'ן פאטער צו די קינפעטאריז.

דער יונג האט זיך געגעבען א ווארף אן דר'ערד און זיך אנגע-  
הויבען די האהר פון קאפ צו רייסען, און געשריען און געברומט מיט אן  
אונמעגשליכע שטימע.

— מאמע, מאמע, עס לעבט נאך! — האט דער יונג אנגעכאפט  
ווי א קינד די מוטער'ס שירין, ווען די מוטער זיינע איז ארויס פון די  
קינפעטאריז'ס צימער און זיך געאייילט פלינק מיט א טעפעל אין קיך  
אריין — מאמע, מאמע לעבען — מיין שינד, איך וועל אויסגעהן — עס  
לעבט, מאמע, עס לעבט.

— אוי, בעריל, וואס האסטו געטהאן? — האט די מוטער גע-  
וויינט און איז אריין אין קיך מיט'ן טעפעל.

דער יונג האט זיך אויפגעכאפט און איז ארויס מיט א געוויין  
אין גאס, ארונטער אין בית-המדרש, געכאפט א תהילים, און זיך אוועק-  
געשטעלט פאר'ן עמוד, און האט זיך אנגעהויבען צו שאקלען, אבער  
תהילים האט ער נישט געזאגט, נור ער האט געכליפעט מיט א געוויין:  
— אוי, רבנו של עולם, גאט איז הימעל, טאטע, עס לעבט דאך נאך!  
עס לעבט דאך נאך.

די אידען, וועלכע זיינען געווען אין בית-המדרש, האבען געקוקט  
אויפ'ן יונג און געשאקעלט מיט די קעפ, זאגענדיג איינער צום צווייטען:  
אז עס איז זיי שלעכט, קומען זיי אריבער אין בית-המדרש. „וואוילע  
יונגען“ הע?

לאנג איז ער נישט געשטאנען. ער איז מיט דעם זעלבען געוויין  
אהיים געלאפען, פאר די טהיר האט ער געטראפען א קופע יויבער.  
ער האט אריינגעווארפען א פראגע: „עס לעבט נאך?“ און ניט וואר-  
טענדיג אויף קיין אנטווארט איז ער אין שטוב אריין. אין פאדער-  
צימער איז קיינער נישט געווען — נור א שטילקייט איז געווען ארום,  
און פון „דארט“, פון די צוגעמאכטע טהיר האט זיך נאך געהערט א  
קלאפען פון איין געשיער אין די צווייטע. א קרעכץ פון מינוט צו  
מינוט. ער איז צו אונטערגעלייגט דאס אויער און זיך איינגעהערט.  
ער האט געהערט ווי מען גיסט עפעס איבער פון איין כלי אין די  
צווייטע, און א שטיל, שטיל קרעכצען האט אויף איהם געווארפען

אַזאַ שרעק, אַז דער יונג האַט זיך גענעבען אַ וואַרף אין אַ ווינקעל, אײַנגעגראַבען דעם פנים אין די העגד און געכלאָפּעם אַהן אײַן וואַרם. אַזוי אַז ער אַבגעלעגען אַ לאַנגע צײַט. ער האַט געהערט ווי די מחדר עפענט זיך, און פרייט לויפן איבער דער שטוב אין קיך אַרײַן. ימען פראַנט איבער פלים פון קיך אין שטוב. ער האַט זיך נישט געוואַלט אומקוקן. נישט זעהן, נישט הערען, נור געכלאָפּעם אין דער שטייט אַהן ווערטער, ביז נאָך אַ לאַנגע צײַט אַז די מומער צוגעפאַנגען צו איהם און האַט איהם אַנגעריהרט ביים פלייצע:

— מענסט זיך שוין אויפהויבען — עס אַז שוין נאָר אַלעמען.

ער האַט שוין נישט געפרעגט, אויב „עס לעבט נאָך?“ — ער האַט געוואַוסט... נור נאָך אַ קליינע וויילע האַט ער אין דער שטייט די מומער געפרעגט, שעהמענדיג זיך צו קוקען איהר אין די אויגען:

— וואס איז געווען, אַ אינגעל?

— וואס איז דער אונגערישער? עס איז שוין נימא — האַט די מומער געקערעכצט.

דער יונג האַט שוין נאָר נישט געפרעגט, נישט אויפ'ן ווייבעל, נישט אויף קיינעם, האַט צוריקגעוואַרפען דעם פנים אַז די העגד אַרײַן. און איז געלעגען, און האַט שוין ניט מעהר געכלאָפּעם.

באַלד האַט ער זיך אויפגעהויבען און איז אַרײַם פון שטוב, מיט קיינעם קיין וואַרם נישט גערעדט. ער האַט זיך איבער דער געסעל געדעהט אַהן און צוריק אַז דער נאַכט, און האַט עפעס געברומט צו זיך — באַלד איז ער ווידער אין שטוב אַרײַנגעקומען, געטראַפּען די שווינגער מיט דעם שווער, וועלכע האַבען זיך געדעהט אויף די שפיץ גענעל, די קראַנקע ניט צו שמערען. ער האַט נישט געקוקט אויף זיי, ער איז צו צום פענסטער און געקוקט אין די טונקעלע נאַכט אַרײַן.

— בערזל, וועסט נישט אַרײַנגעהן צו איהר? — רחש'ע האַט געפרעגט אויף דיר, זי איז געבעד אַזוי שוואַך — האַט די שווינגער געזאָגט אין אַ ווייטענדיגע שטימע — ווער ווייט, אויב זי וועט שוין קענען איבערטראַגען.

— זי וועט שוין איבערטראַגען, שוין איבערטראַגען!

— וועסט ניט אַרײַנגעהן צו איהר? — האַט די מומער ווייטער געפרעגט.

— אַיך וועל זײַן אַרײַנגעהן, אַיך וועל שוין אַרײַנגעהן — האַט

דער יונג מיט א געבייזער געזאָגט, נישט אומדרעהענדיג זיך צו איהר.  
דער שפּילטער האָט צום ווייב געוואונקען, אז זי זאָל אויפהערען—  
האָט זי אויפגעהערט.

דערנאָך, אז די קראַנקע איז איינגעשלאָפּען, האָבען שווער און  
שוויגער אויף אַ מינוט פּערלאָזט דעם צימער, און בעריל איז אַרייַן  
געגאַנגען צו איהר. ער איז אַרייַנגעקומען אויף די שפיץ נעגעל, ביז  
און מיט אַ שלעכטען געפיהל צו איהר.

אין שטיבעל וואו די קראַנקע איז געלעגען איז געווען שוואַך בע-  
לויכטען, אַ ליכט האָט געברענט אויפ'ן טישעל פאַר איהר, און דאָס  
געזיכט, וואָס האָט אַרויסגעקוקט פון דעם ווייסען לילעך איז בלייב  
געווען, און די האָר נאָס און צולאָזען, די אויגען געשלאָסען, די הייט  
לעך איבערגעצויגען איבער דעם אויגאָפּעל, האָבען אויסגעזעהן ווי ביי  
אַ טויב ווען מען דריקט עס ביים האַלז... אין די דינע בלייכע ליפען  
האַלב אָפּען, און אַ שטילע גרימאַסע פון צער האָט גערוהט איבער איהר  
שמייכעל, און אַ חן'דעל איז געווען אויף איהר בלייך פנים'על, דאָס  
זעלבע חן'דעל, וואָס האָט געלויכטען איבער איהרע ליפען דענסמאָל  
אין גאַרטען — נור יעצט האָט עס גאָר נישט געוואָלט, נור שוואַך און  
אונשולדיג האָט עס גערוהט איבער איהר איינגעשלאָפּענעם פנים'על,  
ווי איבער אַ קינד, און די גרימאַסע פון צער איבער איהרע ליפען האָט  
עפעס אין דער שטיל געבעטען — אַ רחמנות האָט עס געבעטען, ווי אַ  
טויבעלע, וואָס בייגט דאָס קעפעלע איין, אזוי האָט זי איהר קעפעל  
איינגעבויגען. און דעם יונג האָט אזאַ רחמנות אַרומגענומען אויף  
דער ווייבעל, אז עס האָט איהם דאָס גאַנצע האַרץ צוזאַמענגעקניפּט.  
איהרע פּערמאַכטע אויגען האָבען יעצט געקוקט אויף איהם ניט מיט  
יענעם בעקאַנטען אָנגעשטרענגטען בליק, נור האָבען אויסגעדריקט אַן  
אונטערטהעניגקייט, ווי אַ שוואַכע פייגעלע, וואָס בייגט דאָס קעפעל  
איין, און דער יונג האָט דאָס געפיהל געהאַט, ווי זי בייגט איהר קעפעל  
פאַר איהם איין און בעט זיך ביי איהם: „פּערלאָז מיך נישט!“  
„פּערלאָז מיך נישט!“ און דאָס האָט זיין האַרץ אזוי דערוואַרימט,  
אז טרעהרען האָבען זיך איהם געוועזען אין די אויגען, שטילע טרעהרען  
האָבען גערונען איבער זיינע באַסען, און אזאַ רחמנות־געפיהל האָט  
איהם אַרומגענומען, אז אַ גרימאַסע פון צער האָבען זיינע ליפען פּער-

קרימט, און ער האָט זיך פּערשעהמט פאַר די געדאַנקען, וואָס ער האָט פּריהער געהאַט, און געזאָגט אין דער שטיף: „ניין, רחש'ע לעבען, ניין — איך וועל זיך מיט דיר נישט גמ'ען — ניין, איך וועל מיט דיר שטענדיג זיין, שטענדיג, רחש'ע לעבען — אַלעס וועל איך טהאָן פאַר דיר, אַלעס!“

דאָס ווייבעל האָט שוואַך די אויגען געעפּענט, ווי אַ טייבעל, וועלכעס פּערגלייסט מיט די אויגען און האָט קוים געקרעכצט:  
— בעריל!

און זי האָט די בלייכע אונמעכטיגע האַנד פון אונטער דער קאַלדרי צרויסגעגלייטשט.

דער יונג האָט זיין פנים איינגענאַרעט אין די בלייכע האַנד, און מיט טרעהרען זי בענעצט.

— שווייג, רחש'ע, שווייג! — איך וועל מיט דיר אייביג זיין, אייביג.

דאָס ווייבעל האָט די אויגען פּערגלייסט.

## זיין ווייב'ס געזיכט.

איין זיינע אינגעלשע יאהרען פלעגט זיך רובינשטיין שטענדיג פארשטעלען ווי אזוי זיין צוקינפטיגע ווייב וועט אויסזעהן. געוואוסט האט ער, אז זי וועט זיין א שעהנע, נור ניט גלאט אזוי א שעהנע, נור עפעס אז אויסטערלישע שעהנקייט — אבער ווי אזוי זי וועט אויסזעהן — האט ער זיך באיין אופן ניט געקענט פארשטעלען. ניט עהנליך צו אלע מיידלעך, וועלכע ער האט געקענט, אויך ניט עהנליך צו זיין מיטער — נור עפעס אנדערש — גאר גאנץ אנדערש...

ביינאכט אז ער פלעגט ליגען אויף זיין געלעגער מיט פערמאכטע אויגען, האט איהם עפעס יא א שוין געמאן. עס האט זיך איהם געדאכט, אז אין די טונקעלקייט צינדען זיך אז פערשידענע קאלירטע ליכטער. אין די ליכטער דערזעהט ער א געזיכט, וואס ניט נור א שוין אזוי ווי א בליץ, און פערשווינדט. ער זוכט דאס געזיכט, ער וויל זיך דערמאנען, ווי אזוי עס האט אויסגעזעהן, וואס פאר א אויגען האט עס געהאט? וואס פאר א ברעמען? — נור ארום אין פינסטער, און ער דריקט צו דאס קישען צו זיין הארץ, ווי ער וואלט צוגעטוליעט צו זיך יענע אונבעקאנטע געזיכט, וואס איז צו איהם ערשינען אין בליץ, און וואס וועט זיין זיינס, זיין אייגענס אויף שטענדיג... שטענדיג....

חתונה געהאט האט ער דוקא מיט א מיידעל, וועלכע האט זיך מיט גארנישט אונטערשיידט, ניט מיט איהר אויסזעהן, נישט מיט איהר אינערליך און אויסערליך געשטאלט, פון אנדערע שעהנע מיידלעך, וועלכע ער האט געזעהן, בעגעגענט און געקענט. זיין ווייב'ס געזיכט איז געווען עהנליך צו הונדערטע אנדערע מיידלעך. קיין אויסטערלישעם איז אין איהר ניט געווען. גלאמע, רונדע בעקלעך, מיט שווארצע ברעמען און רויטע ליפלעך. זיין ווייבעל איז טאקע געווען פעררעכענט ביי בעקאנטע פאר א שעהנע, און פיעלע יונגע

לייט, חברים, האָבען איהם מקנא געווען און חנ'דעלעך געמאַכט צו זיין ווייבעל. ניט איינמאָל האָט איהם א פריינד געשלאָגען איבער די אַקסלען און געזאָגט האַלב אין ערנסט, האַלב אין שפּאַס, עפעס ווי מיט בעדויערען:

— דו, רובינשטיין, ביזט שטענדיג געווען אַ גליקליכער. אונז'ער טער אַ גליקליכען שטערען ביזטו געבוירען.

אַבער רובינשטיין אליין האָט ניט געוואוסט, אַז ער איז גליקליך. זיין פּרוי'ס געזיכט האָט איהם נאָך דער חתונה אָנגעהויבען אויסצוֹר זעהן אַזוי באַנאָל, אַז ער האָט זיך געוואונדערט ווי אַזוי האָט ער, דוֹר בינשטיין, וועלכער האָט זיך געהאַלטען פאַר אַן עסטעט און אַ לייעב־האַבער פון פּאַעזיע און מוזיק, געקענט זיך פּערבינדען מיט אַזאַ באַ־נאַלען מענשען אויפ'ן גאַנצען לעבען. זיין ווייבעל, וועלכע האָט זיך נאָך גערופען מיט דעם זיסען ראָזעווען נאָמען „ראָזע“, האָט באַלד נאָך דער חתונה אָנגעהויבען צו וואַקסען אין דער ברייט. עס האָט זיך אויסגעלאָזט, אַז דאָס חו'עוודיגע, קליינע, ברונעטע מיידעל, וועלכע איז איהם געפּלען געוואָרען דערפאַר, ווייל זי האָט געקענט אַרונטער־גען אונטער זיין גאַמבע און צוטויליען זיך צו איהם, ווי אַ קליין קינד — אַט דאָס קליינע מיידעל איז נאָך דער חתונה געוואָרען ברייטלעך. איהר לייכטער, קליינער, בויגזאַמער קערפּער איז געוואָרען שווערפּעל־טיג און שווער ריהרעוודיג. די אַריגינעלע געקרייזעלטע פּאה'לעך, וואָס פּלעגען איהר מיידעלווייז פּאַלען אַראָב איבער די באַקען (וואָס דאָס האָט אַזוי געפּאַנגען רובינשטיין'ס האַרץ) זיינען פּערשוואונדען געוואָרען. און אַנשטאַט זיי האָבען זיך געוויזען די דיקליכע קיילעכ־דיגע ליניען פון איהר פנים, וועלכע האָט זיך פּערענדיגט מיט אַ פעטע דאַפּעלטע גאַמבע אונטער איהר פנים.

און גלאַט אַזוי אַ נאָמען „ראָזע“! ווי אַזוי האָב איד זיך גע־קענט פּערליבען אין אַ מיידעל, וואָס הייסט „ראָזע“? קלינגט ניט דער נאָמען ראָזע, ווי אַ פּאַפּירענע ראָזעווע בלום, וואָס שמעקט ניט, נור שטעכט די האַנד, ווען מען ריהרט זי אַז?

זיינע פריינד און בעקאַנטע, וועלכע זיינען בעשטאַנען פון זיינע חברים פון די בחור'שע יאָהרען, זיי איז דוקא יאָ געפּלען געוואָרען דער נאָמען „ראָזע“. און ביי זיי האָט דוקא זעהר אויסגענומען ראָזע'ס אויסגעפּילטע, רונדע בעקלעך מיט די שמאַלץ־גריבעלעך אין זיי —



און אפילו די דאָפּעלטע גאַמבע איז זיי זעהן געפּעלען געוואָרען. דאָס האָט זי געמאַכט אין זייערע אויגען „ווייבליך“, און ראַזע'ס פעטע, אויסגעבעטענע הענטלעך, מיט די ברייאַנטענע פינגערלעך, מיט וועלכֿ כּע זי פּלעגט באַמבלען אויפ'ן טיש, ווען זי האָט מיט איינעם פון איהרע בעוואונדערער גערעדט, און אין איהרע שווערע בעוועגונגען האָבען זיי געפונען אזא רייז, אז ניט איינער האָט אין האַרצען געשאַלטען דער בינשטיין'ען. שפּילענדיג מיט רובינשטיין'ען אין קאַרטען, פּלעגט ער פּלוצלינג אַ קלאַפּ מאַן דעם לעצטען אויף דער פּלייצע און שמיכלען : — אזא טריפה'נעם מזל האַסטו שוין, רובינשטיין. אין אלעם — פּלעגט דער פּריינד זיחען דאָס וואָרט „אַל—עס“ און קוקען דערביי אויף רובינשטיינס ווייבעל.

דאָס ווייבעל פּלעגט דערביי מיט איהרע אויסגעפּילטע פינגער (אויף וועלכע דער פּריינד האָט געקוקט און געוואַלט זיי אויפֿ'עסען מיט די אויגען) קאַקעטיש געבאַמבעלט אויפ'ן טיש, און דערביי חנ'עוודיג פּערגלאַצען די אויגען צום באַלסען — וואָס דאָס איז געווען איינע פון איהרע אויסגעפרובירטע חנ'דעלעך, מיט וועלכע זי האָט געפּאָנען רובינשטיין'ס פּריינד.

און שפּעטער, אז דער מאַן איז געבליבען מיט איהר אַליין, האָט ער געקוקט אויף איהר און געזעהן איהר פּולען, רונדען, גלאַטען פנים, און איהם איז פּאַרגעקומען דאָס געזיכט אזוי פּרעמד, אז ער האָט זיך פּערוואונדערט, וואָס ער איז מיט דער פּרעמדער אין איין שטוב... עס איז איהם געווען לאַנגווייליג. און איהם האָט זיך גערובט, אז די גאַנצע וועלט איז אַנגעפּילט מיט אַ ראַזעווע לאַנגווייליגקייט, און ער טרינקט זיך אין איהר און קען זיך ניט אַרויסקריגען.

— ראַזע...

מיט די יאָהרען האָט זיך דאָס געענדערט. זיין ווייב'ס געזיכט האָט איהם אַנגעהויבען פּאַרצוקומען באַקאַנט. עס האָט זיך אַנגעהויבען פון אַ קנייטש אין שטערען. עס איז געווען נאָך מאַשא'ס קראַנקהייט. מאַשא איז געווען זיין צווייטע קינד, אַ טעכטערל, וועלכע רובינשטיין האָט זעהן ליעב געפּאַט. דאָס קינד איז קראַנק געוואָרען אויף קאַקלויש. דערנאָך האָט

זיך צוגעטשעפעט נאך א קראַנקהייט. דאָס ווייבעל איז געווען פּער־  
נומען מיט'ן קינד און האָט ניט געהאַט קיין צייט פאַר רובינשטיין'ס  
חברים. און די פּריינד, זעהענדיג, אז דאָס ווייבעל איז פּערנומען  
מיט אייגענע צרות, האָבען אויסגעמידען דאָס הויז.

איינמאַל איז אַן אַבער, האָט רובינשטיין בעמערקט, ווי איבער  
דעם גלאַטען, גלאַנציגען שטערען פון זיין ווייבעל'ס געזיכט, האָט זיך  
דורכגעצייגען אַ טיפּער קנייטש. דער שטערען, וועלכער האָט שטענדיג  
דיג אויסגעוויזען רובינשטיין'ען אזוי באַנאַל און אזוי לאַנגווייליג,  
האָט מיט אַמאַל אַרויסגערופּען אין רובינשטיין'ס האַרץ אַ געפּיהל,  
וואָס עס האָט ניט געוואוסט וואָס דאָס איז. רחמנות? ניין, רחמנות  
איז דאָס ניט געווען, נור עפעס אַ וואַריס, היימיש געפּיהל צו דעם  
שטערען. עס האָט זיך איהם געדאַכט, אַז ער קען שוין דעם שטערען  
אזוי לאַנג, און ער געהערט זיך אַן מיט איהם, טיעף מיט איהם — עס  
איז זיין שטערען.

און דענסטמאַל, נאָך דעם, ווען דאָזע איז געוואָהר געוואָרען וועד  
גען יענער ווייבעל, מיט וועלכער רובינשטיין איז אויסגעגאַנגען אין  
געהיים אין טהעאַטער אַרײַן, און פּערבראַכט מיט איהר אַ פאַר אַבער  
דען אין דער וואַך, האָט רובינשטיין בעמערקט, ווי אויף דאָזע'ס געד  
זיכט, אונטער די אויגען, האָבען זיך אַריינגעכאַפט צוויי טונקעלע  
פּלעקען, וואָס האָבען געוועבט אַ נעץ פון שאַטענס אַרום דאָזע'ס אוי  
גען. די צוויי טונקעלע פּלעקען האָבען היימיש געמאַכט דאָזע'ס פנים  
אין איהר מאַנ'ס אויגען. עס האָט זיך איהם געדאַכט, אַז די פּלעקען  
זיינען זיינע. דאָס האָט ער איהר געשאַנקען אַ מתנה אויפ'ן לעבען  
לאַנג. און קוקענדיג אויף איהר פנים און זעהענדיג די צוויי טונקעלע  
פּלעקען, וואָס ער האָט איהר געשאַנקען, האָט זיך איהם געדוכט, אַז  
דאָס פנים רעדט צו איהם, ער האָט רחמנות געהאַט אויף דעם פנים.  
רחמנות? ניין. האָט מען רחמנות אויף זיך אַליין? — האָט זיך ריר  
בינשטיין געטראַכט — זיך האָט מען לייעב, ניט רחמנות. און רובינ  
שטיין איז געוואָהר געוואָרען, אַז ער האָט לייעב זיין ווייב'ס פנים...  
און ווען דאָס עלטערע אינגעל זייערס האָט אין דעם אַבער,  
ווען ער האָט געהאַט געענדיגט די „פּאַבליק סקול“ זיך אַבערופּען:  
„פּאַ, זאַרג ניט. ווען איד וועל נרויס ווערען, וועל איד פּערדינען אַ  
סך געלד און דיר אַלעס אַוועקגעבען“ — האָט אין דאָזע'ס אויגען

אויפגעשיינט א ליכט, וואָס איז שוין קיינמאל ניט פערשוואונדען פון זיי. און ווען רובינשטיין האָט געזעהען דאָס ליכט אין ראָזע'ס אויגען, האָט זיך איהם געדוכט, אַז עס לייכט זיך דאָרט אין זיי זיין לעבען...

און אַז רובינשטיין איז קראַנק געוואָרען און ער האָט אַ האַלב יאָהר צייט ניט געקענט פערדינען און מען איז אַרומגעלאָפֿען צו משפּחה און פריינד לייהען געלד אויף איבערצולעבען די שלעכטע צייט (וואָס איז אַפּטמאָל אויסגעקומען מיט חרפה) — האָט זיך אויף ראָזע'ס גע-זיכט, אונטער די שליפֿען, אַרײַנגעכאַפּט אַ נעץ פון קניטשען וואָס האָבען אײַנגעקארטשעט ראָזע'ס שעהנע, גלאַטע בעקעלעך און אײַנ-געשניטען די חן גריבעלעך ביים מויל און צורונצעלט ראָזע'ס ווייכע, אויסגעפילטע קיען. נור פון די אויגען שיינט אַ ליכט...

אַפּטמאָל טרעפט זי רובינשטיין זיצען אין די אַבענדען ביים שיין פון ליכט, פערריכטענדיג אַ קינד'ס אַ העמדעל, אָדער פערבינדען אַ קינד'ס אַ וואונד, אײַנוויגענדיג אַ קינד צום שלאָף, דאַכט זיך איהם, אַז דאָס איז דאָס געזיכט, וואָס ער האָט אַמאָל געזעהן אין שיין פון אַ בליץ אין די אײַנגעלשע יאָהרען, ווען ער איז געלענען אויף זיין גע-לעגער ביינאַכט און געטראַכט, ווי אַזוי זיין ווייב וועט אויסזעהן... רובינשטיין'ס אַמאָליגע פריינד און בעקאַנטע דערזעהען ראָזע'ן ווי זי איז אַלט געוואָרען, פערוואַונדערען זיי זיך, וואָס אַזאַ עסטעט און ליעבהאַבער פון פּאַעזיע, ווי רובינשטיין פלעגט זיין אין זיין יוגענד, קען לעבען מיט אַזאַ אַלטע, אויסגעלאָשענע ווייב, און מוז שטענדיג קוקען אויף אַזאַ ניט-שעהנעם און טרויעריגען פנים. וואָס פאַר אַ פרייד קען ער געפינען אין אַזאַ געזיכט? ווי אַזוי קען ער קושען אַזאַ געזיכט?

נור ווען רובינשטיין זעהט זיין ווייב'ס געזיכט, דאַכט זיך איהם, אַז זיין גאַנצער לעבען שטעהט אָנגעשריבען אויף זיין ווייב'ס פנים. און טיילמאָל דאַכט זיך איהם, ווען ער קוקט טיעף אַרײַן אין זיין ווייב'ס געזיכט, אַז דאָס איז ניט זיין ווייב'ס פנים. אַזוי זעהט ער אַליין אויס, און ער געהט צו און קושט זיין אײַגענעם פנים.

## אין א פריהלינגס-נאכט.

(ערצעהלונג)

שבת צירנאכט פאר חבדלה. אין געסעל פאר די פֿענסטער שפאציר  
 זען נאך די מיידלאך, די ווייבער זיצען פאר די טהירען און מאַטלען.  
 מאַטעל קארעטע איז געזעסען ביי זיין טיש אהן א קאפאטע און האט  
 גערערט מיט דער ווייב, קוקענדיג פון צייט צו צייט אויף זיין כלה  
 מיידעל, וועלכע איז געזעסען אין האלבען שאַטען און האָט אַרויס-  
 געקוקט דורכ'ן פענסטער אין געסעל אַרײַן.

— וואָס פעהלט דיר נאָך, חנה, האָ ? און נישט וואַרטענדיג אויף  
 קיין אַנטוואָרט, האָט ער צונעלעגט, ווי ער וואָלט זיך פֿלור-  
 צלונג דערמאַנט — ווייסט וויפיעל חיים'על האָט געטראָפּען אויפ'ן  
 זייגער ? הונדערט און פּופּציג קאַרבונעס, כ'האַב דאָך גאָר נישט גע-  
 וואוסט, אַ 65-ציגער פּרוואוּ, דו הערסט ? דאָס אידעל האָט נישט גע-  
 נאַרט — וועט דאָס זיין אַ מתנה, זאג איד דיר, שוין איינמאַל !

— מיינסט, אַז זיי וועלען זיך פּערשטעהען דערויף. זיין מאַ-  
 מעלע וועט עס נאָך גאָר נישט געפּעלען פאַר איהר קינד. אַז זי האָט  
 זיך משרד געווען מיט די פּערד-הענדלער. אַז דו וועסט זי אפּילו אַב-  
 גילטען, וועסט דו זיך אויך נישט אויסקויפּען.

— נו, שווייג, שווייג, ער איז אַ וואוילער יונג (אין דער שטיב, אַז  
 דאָס מיידעל זאָל נישט הערען). זיי זיינען מיר מקנא מיט'ן חתן  
 — ווייזט מיט אַן אויג אַהין צו דער טאַכטער — האָט געפּאַקט אַ קע-  
 פּעל — די נאל ווערט דאָך זיי צופּלאַצט. מאַטעל קארעטע זאל האַבען  
 אזא חתן !

— אז זיי זאלען נאָר צופלאַצט און צוועצט ווערען, טאָטע איי-  
נער! אז וואָס זיי ווינשען אונז, זאָל זיי געשעהן. — ווי גרויסע אוי-  
גען מען האָט דאָס! מען קען דאָס נישט צוועהן.

— שוין גוט, שוין גוט, אַלמט, — קלאַפּט ער איהר אויף די פליי-  
צעס — זאלען זיי רעדען, זאלען זיי נור רעדען, און מיר וועלען מיט  
גאָט'ס הילף אונזער קינד אויסגעבען. אַ נרו נעבען, אַ חתונה מאַכען,  
און אויסשטייער און זאלען זיי צוקוקען און רעדען, וואָס אַרט עס דיך!  
נאָר — זאָג נאָר, האָסט נור אלעס, וועלען מיר מאַכען אַ שבועות. דו  
הערסט, כ'האָב דעם חזן געזאָגט, אז ער זאָל מיר אַ צוויי משוררים'לאַך  
שיקען צום טיש, ווען דער חזן וועט זיין ביי אונז צו גאָסט, און ער  
אַליין קען אויך קומען אויף קוגעל, ס'שאַדט נישט. ער קריגט כבוד  
יום-טובֿ-געלד.

— גיב נור אַ פאַר רובעל, גיב נור, מען דארף אין געוועלכ געהן —  
שרה'לען דעם זומער קאָפּעליוש אהיים געהמען, צום שפּאַציער.

— שוין צו דער פולער וואָד געלד! — זאָגט ער מיט האַלב גע-  
בייזער פון געוואָהנהייט, ווען דאָס ווייב רעדט צו איהם וועגען געלד —  
אזו געהט צו צום פענסטער, שטעקט ארויס דאָס קאָפּ, זוכט אַ שטערן.  
בעמערקענדיג דאָס מיידעל, בעטראַכט ער זי און זאָגט אין דער וועלט  
אריין: מען דארף שוין באַלד דעם וואָגען שפּאַנען, לייב'לען (דעם  
חתן) אַנטקעגען צו פּאַהרען.

— נו, שרה'לע, וואָס קוקסט דו?

— גלאַט אזוי, — ענטפּערט דאָס מיידעל, האַלטענדיג איהר שעהן  
רונדיג פנים'על אַנגעלעגט אויף ביידע הענד.

ער געהט אָן אַ געקרייזעלט לאַקען פון איהרע געקרייזעלטע האַהר,  
וועלכע פאלען איבער איהר פנים און פערשמעלען איהר די אויגען און  
דעם הויכען בולט'ן שטערן ביז די שאַרפע שוואַרצע ברעמען און  
לאַנגזאָם וואַרפענדיג אויף איהר בחו'ם פנים'ל אַ צערטליכען געטרייען  
פאַטער-בליק, פרעגט ער זי:

— נו, שרה'לע, ביזט צופריעדען וואָס דער חתן קומט צו גאָסט?  
אַ רויטער בלוט פלאַם האָט געגעבען אַ שלאַג ארויס אויף דעם  
מיידעל'ס רונדיגע נור גענוג בולט'ע בעקלאַד. זי האָט מיט איהרע  
ליפּעלאַד, וועלכע זיינען נישט גאָנץ צוגעגאָנגען און האַבען  
שטענדיג אַרויסגעוויזען איהרע צייהן, און מיט איהר לענגליך געמבעלע

און שאַרף געזעל, וועלכער האט זיך שאַרף געריסעוועט פון איהר גע-  
 זיכט צורויס, און אונצופריערענע גרימאסע געמאכט און גערייזעלט  
 זיך אין גאַנצען ביז איהר ווייפען האַלז צורייין, און איהר פולער רונג  
 היינט קאַרק, און איהר קליינע גור דיקע האַלז, וואס האבען זיך צורויס-  
 געוויזען פון איהרע האהר, האבען זיך אויך געריזעלט און אויסגעזאגט,  
 און ווייטער, ווייטער היינטער איהר וועט שבת'דיג בלזוקעלע מוז נאך  
 דאס רוימל'דיקייט דערגרייכען און צודעקען איהר גאַנצען נייטרייגען, גור  
 רונדיגען און אויסגעקעמטען קערפער'ל.

דער פאטער האט איהר אַ גלעט איבער איהרע הערלאך געגעסען,  
 און געשטייכלט צופרידען און גליקליך געווען אַ שמערן און גע-  
 זאגט :

— מען מעג שוין הברלה מאַכען. חנה, צינד און אַ ליכט,  
 אונגעווגדען אַ ליכט. די אנדענע האט דארט געברומט : „גאט  
 פון אברהם“. דער פאטער האט זיך אויך אין אַ ווינקעל געשמעלט,  
 דארט עפעס גערעדט. דאס מיידעל האט זיך ווייטער שטייל-שוויי-  
 גענדיג דורך דער פענסטער צורויסגוקט און בעטראכט מיט אַ שטיילע  
 מינע, וועלכע בעהאַלט עפעס אַ ווי אַ סוף, די שפאַצירענדע.  
 ערשט ווען דער פאטער האט שוין דעם וויין אין בעכער צורייג-  
 געגאסען צו הברלה, האט ער זי גערופען, און זי זאל די ליכט האַלען.  
 דאס מיידעל האט מיט דער שטיילער מינעלע פון פריהער די ליכט  
 געגומען און דעם פאטער צו די הברלה געלויבטען.

פרי דער ליכט האט מען בעמערקט איהרע אויגעלאך, וועלכע זיי-  
 גען שוואַרץ און אונרוהיג אין דאָס פון איהר הויכען שמערן געזעסען  
 און די הייטעלאך, מיט שאַרפע שוואַרצע הערלאך האבען זיך אין גאַנ-  
 צען איבערגעצויגען איבער דער אויג-עפעל, און הינטער איהר אוי-  
 בערשטע ליפ, וועלכע האט גיט דערגרייכט צו איהר ווייסע גור עט-  
 וואס געקרימטע שאַרפע צייהנדעלאך, האט זיך אַ מין שטייל לעבעלען  
 צורונטערגע'גנב'עט, ווי אַ שטייל קוואַלכעל וואַסער, וואס האט עפעס  
 פעהאַלטען אין זיך, אַ קליין, קליין, גור אַ אינטערעסאַנט סוף'ל...  
 אויגציימיג האבען זיך איהרע הייטעלאך איבערגעקוקט פער איבער די  
 אויגען און איהר פנים'ל דאס אונגענומען אַ ערנסט פרום מינעלע...  
 הברלה געמאכט, האט דער פאטער צורויסגענומען פון שראַנק אַ  
 צעהן-רובעלדיגע, געגעבען עס דער מוטער, און זי זאל מיט דער פלאַ-

מיידעל געהן אין געוועלכ אריין. עס איז געקומען דער פעטער חיים'ל און דער בחור, לייבעלע דעם שדכ'ס זוהן, וועלכע האָבען געווארט אויפ'ן וואָגען, אז זיי זאָלען פֿאַהרען אַנטקעגען דעם חתן, וואָס דאַרף אַנקומען פון זיין שטעדטעל צו זיין כלה צו גאסט אויף שבעות, וואָס וועט זיין מאנטאג און דינסטאג.

די מאמע מיט דער טאכטער, דאָס כלה-מיידעל, האָבען זיך אָנגעהאָן, גענומען די שירמלאך אין די הענד אריין און זיינען אַוועק-געגאנגען אין געוועלכ אריין, קויפען אַ קאָפּעליוש אויף שבעות. עס איז געווען אַ ליכטיגע פרייהלינגס שבת-צו-נאַכט אין די שבעות-טעג אין אונזערע קליינע אידישע שטעדטלאך. שפעטלאך איז שוין געווען און די זון האָט נאָך געהאַלטען ערגעץ אין אונטערגעהן, אויסנע-גאנגען לאַנגזאַם, לאַנגזאַם, לאַנגזאַם אין די טונקעלע נאַכט אריין. עס האָט זיך געהערט די זשאבעס קוויטשעריי אין די וואסערלאך אויף די פעלדער, וואָס איז ארום די שטעדטעל, אין די הייזלאך האָבען זיך ליכטלאך געפינקעלט. נור דאָך זיינען די מענשען אין די גאסען געווען, פאר טהיר און טויערען געזעסען. מאמעס האָבען זייערע קינדער אויסגעבעט אויף די בענק, אין די רינשטאַקען האָבען זיך קליינע מיידלאך געשפיעלט, און אינגלאך האָבען פון די בוימער כראַבאַנזשעס געכאַפט, אידען און ווייבער האָבען אין די געסלאך גערעדט און שניידער-מיידלאך האָבען אויף די שטאַדטס-וועגען שפאַצירט, ראַמאַנען געשפיעלט און איבער דעם אלעס איז די נאַכט צוגעפאלען. וויגענדיג זיך צווישען די בלעטער פון די צווייגען און צווישען דעם גרינס פון די פֿעלדער, און די קנאספען פון אלערליי געבליטהען האָבען זיך גע-עפענט און אָנגעפילט די נאַכט מיט אַ ליעבען חלום'דיגען ריח, וואָס האָט זיך אין שטח געטראָגען, און איינגעשלעפט און געוועקט צו אַ בעהאַלטען שטיל... שטיל... לעבען...

זיי זיינען אין ברייטען מאַרק אָנגעקומען, מען האָט נאָך שפאַצירט אויפ'ן טראַטואַר, אין געוועלכ ביי די ווארשאווער קאָפּעליוש-מאַכערין האָבען זיי געטראָפען אייניגע פון די פיינסטע בעל-הבית'ישע מיידלאך, וועלכע האָבען זיך אויך קאָפּעליושען צוגעקליבען, געווארט אלץ אויף דעם פריימאָגדיגען טראַנספּאַרט, וואָס דער „שפּילטער“ וועט בריינגען פון ווארשוי, שרה'לע האָט זיך לאַנג אַ קאָפּעליוש צוגע-קליבען, די מוטער האָט זיך געוואָלט פלינק אָפּפאַרטיגען, אַהיים

געהן, די פומער-קובענס באַקען, אבער שרה'לע האט לאַנג, לאַנג זיך געפאָסט און אַלע האַבען געקוקט אויף איהר, ווי זי האט מיט איהרע פּוֹלע רוגד'גע הענדלאך די קאַפּעל'שעך געמאַסטען אויף איהר קעפעלע, און געמאַכט זיך אין דער שמיץ: די מיידעלע ווייסט וואס עס איז איהר שעהן.

אַהיים געקומען מיט'ן קאַפּעל'שעל שוין שפעטלאך. דאס געסעל איז שוין לעער און שמיץ געווען, נוד וואו נישט וואו האט זיך היגמעט לאַדען אַ שמיץ פערטרויען שעפטשען געהערט פון אַ פאר'ל, אדער אַן אויסגעלאָסען קיכער'ן פון אַ דיענסט-מיידעל, אדער אַ שוסמער-יונג, איינצעלנע פארלאך האבען ווייט אין געסעל שפאַציערט. אין שטוב ביי מאמעלען האט זיך שוין גערודערט. די מויד האט שוין די פומער-קובענס געקנאמען, די מוהמע האט איהר צוגעהאלפּען, דער פאמער מיט'ן פעמער זייגען אין דער גרויסער שטוב געזעסען און האבען די וואך-דעכונג געמאַכט. די מומער האט זיך באַלד אויך גע-גרמען צו דער אַרבייט, און דער פאמער מיט'ן פעמער האבען זיך גע-גרייט און די חברה צו געהן אויף תקון שבועות.

שרה'לע האט זיך אַרוימגעדרעהט, האט געוואלט מנסה'לען באַ-קען און זיך געפרעהט, אַז זי וועט אויך אויף זיין אַ גאַנצע גאַכט, נוד די מומער האט זיך אויף איהר געבייזערט און זי געיאגט, אַז זי זאל געהן שלאפען.

— געה, שרה'לע, געה שלאפען. די וועסט דאך מארגען אויסזעהן בלאַס.

— באַלד, באַלד, מאַמעלע, איד וועל נאך אַביסעלע אויף זיין. עס איז אַזאָ שעהנע גאַכט, אוי, מאַמעלע, איד וועל אַביסעלע פאַר דער פּהיר אַרויסגעהן.

— געדענק אין גאט, שרה'לע. אַ פּלח אַליין ביי גאַכט! וואס מוהט זיך מיט דיר?

דאס מיידעל האט זיך פערשעהמט און לייכט און ליעבליך זיך אב-געוויסט. באַלד איז דער פאמער מיט'ן פעמער אַריינגעקומען פון דער צווייטער שטוב. מאמעלע האט געזעהן ווי מען באַקט די קובענס, און אין אויגען ברענגט זיך, האט עס איהם הנאה געפּהאזן. און ער האט געקוקט אויף דער פעכער'ל... זי האט אַביסעל איהר קליידעל מיט מעהל איינגע-גרעכט, האט ער זיך אבגערופען מיט אַ ליעבליך געבייזער:



— געה, כלל מיינע, מאַרנען קומט דער חתן, מוזט זיך גוט אויס-  
שלאָפּען, אז דו זאלסט שעהן אויסזעהן, אפשר וועסט דו איהם גאָר נישט  
געפעלען ווערען?

דאָס מיידעל האָט זיך פּערשעהמט און איז פּלינק אין איהר צי-  
מער אריין ניט זאָגענדיג איהרע עלטערען אַ „גוט וואָרט“.

— כאָ, כאָ, כאָ, ווי זי איז אַנטלאָפּען וואוּ פּעפּער וואַקסט!  
— און שטענדיג מוזט דו מיט דיינע שעהנע ווערטעלאך דאָס קינד  
קרענקען — זאָגט די מוטער, — האָב נישט קיין מורא, זי איז אזוי אויף  
גענוג שעהן, מעגען אונזערע שונאים צופלאַטצט ווערען.

— רעד נישט און גיב לעקאך און בראַנפֿען — מען דארף באַלד  
אין די חברה געהן צו תקון שבועות.

די מוטער איז מיט די מאַנספּערשוויגען אין צווייטען שטוב אריין  
לעקאך און בראַנפֿען געבען.

אז דאָס מיידעל איז געקומען צו זיך אין שטיבעל אריין, האָט זי  
די טהיר פּערשלאָסען הינטער זיך, אויף איהר בעט זיך געזעצט און אַנ-  
געהויבען זיך לאַנגזאָם אויסצוטהאָן. אויסגעטהאָן האָט זי זיך אַכער  
נישט, בלויז די קאמאשען פון זיך אראַבגעוואַרפּען און צום אַפּענעם  
פּענסטער צוגעגאנגען און געקוקט אין גערטענדעל אריין, וואָס איז אויפ'ן  
הויף הינטער דעם פּענסטער געווען. די נאָכט איז שטיל געלעגען  
צווישען די בוימער, און האָט זיך איינגעקוקט צו די בלישטשענער  
שטערן אין הימעל און זיך צוגעהערט צום זשאַבען-קוויטשעריי. דער  
זשאַסמין האָט געבליהט און דער בעז האָט איהר קליין שטיבעל אַנגע-  
פילט מיט פּרייהלינגס דופט. דאָס מיידעל איז פּאמעליך אין די זאַקען  
צוגעגאנגען צו דער טהיר, אריינגעקוקט דורך דעם שליסעל-לאַך אויב  
דער פּאָטער איז נאָך דאָ. דאָן האָט זי זיך אַנידערגעזעצט האַלכנע-  
קליידעט אויף איהר בעט. געלעגען אַ לאַנגע וויילע, האָט זי זיך באַלד  
אַכער אין דער שטיל אויפגעהויבען, גענומען אַ טור אויף זיך, איינגע-  
וויקעלט זיך, אז מען זאל זי נישט דערקענען, און מיט גאַנץ  
לייכטע טריט, קוים, קוים ווי געשוועבט, דורך דער נייעריגער פּענסטער  
איז גערטענדעל אריין; און ווי אַ קאַץ דורך דער הינטער טהירעל זיך  
ארויסגעלאָזט, אַריבער באַרפּוס איבער דאָס שטיקעל פּעלד און פּלינק  
אַריין אין דאָס הויז, וואו עס האָט געוואַהנט דער יונגער אַפיצער,  
פון דער איינציגער ראַטע וואָס איז געשטאַנען אין שטערטעל.

עם האָט זי אָבער בעמערקט גימעל די שכו'טע, וועלכע איז פונקט ארויסגעגאנגען אָן עמער וואסער אָנשעפען. זי האָט איהר אין דער שטיל נאָכגעקוקט און געזעהן, ווי דאָס מיידעל לויפט אריין צו דעם אָפּיצער אין הויז.

די שכו'טע איז צו קארעמען אין קיך אריין, גערופען דעם פּאָטער און מוטער אָן אַ זייט און דערצעהלט זיי וועגען דעם.

דער פּאָטער האָט געגעבען אַ לאָף צו דער מיידעל'ס טהיר און די מוטער האָט די אידענע אויסגעזידעלט.

געפינענדיג די טהיר פערשלאָסען, איז ער ארויס אין גאס צום פּענסטער צו. די מוטער האָט דערווייל אָנגעהויבען שטאַרק צו האַלען אין טהיר, רופענדיג: „שרה'לע, שרה'לע, עפען, עפען!“

— עפענען וועט זי דיר! — איז דער פּאָטער געגעבען אַ לאָף אריין. זי איז ביים אָפּיצער! — און האָט געכאַפט דעם שטעקען און איז ארויס אין גאס.

— אַ בראָד איז צו מיר — האָט די מוטער געשריען איבער'ן געסעל — אַן אונגליק האָט מיר געטראָפּען. און מיט'ן טוד איבער'ן קאַפּ איז זי אויף געקומען צו לויפען פאַר דעם אָפּיצער'ס טהיר.

— חנה, געוואלד, וואָס שרייסט דו, מאַכסט דאָך אונז אונגליק'ליך! — האָט דער פּאָטער געשריען און איז ארויף צום אָפּיצער. ער האָט אָבער אויף די טרעפּ אַ זעלנער געטראָפּען, וועלכער האָט איהם געסטראשעט מיט דער ביקס אין האַנד.

דאָס שטערטעל איז נישט געשלאָפּען. די ווייבער זיינען ביים בעקער געזעסען, האבען פוטער־קוכענס אויף שבועות געכאַקט, די מאַנספערשויען איז די חברות אין די שוהל'עכלאך, אָדער אין דער היים האָבען תקון שבועות געזאַגט, געהערט אַ געוואלד אין געסעל, זיי זען זיי פון די הייזער ארויסגעקומען, האָבען אויפ'ן הימעל געקוקט. אָבער דער הימעל איז נישט רויט געווען, און ס'איז ניט ערגעץ וואו אַ שרפה געווען. איינער האָט דעם צווייטען געפרעגט: „וואו ברענט?“ — נור זיי האָבען נישט געזעהן קיין רויטען הימעל, האָבען זיי זיך בערוהיגט. פאַר אַ הויז האָט זיך אַ איד אין נאטקעס גע'זויזען, ארומגערינגעלט פון אַ קופּע ווייבער און האָט זיי עפעס דער'צעהלט. פון אַ לופטשיק האָט אַ אידענע דעם קאַפּ ארויסגעשטעקט

און גערופען אין מארק און האָט געבעטען זיך ביי די פארבייגעהענדע:  
 „ליעבע לייט, וואָס האָט געטראָפּען? וואָס האָט געטראָפּען?“  
 אַז דער עולם האָט זיך בערוהיגט, האָבען זיי אויסגעשפיגען, וואָס  
 זיי זיינען אָבגעקומען בלויז מיט שרעק און זיינען צוריק אין די היי-  
 זער געגאנגען.

די נייגעריגע האָבען אָבער געוואָלט דערגעהן, וואָס עס האָט גע-  
 טראָפּען. זיינען זיי געגאנגען נאָכ'ן קול און זיי זיינען אָנגעקומען  
 צום אָפיצער'ס הייזעל. דאָרט האָבען זיי געטראָפּען מאַטעל קארעטע  
 מיט זיין ווייב; זיי האָבען זיך אַביסעל פֿון דערווייטענס אָבגעשטמעלט,  
 געשטויסען זיך יא, געשטויסען זיך נישט, און אַ נייגעריגער האָט  
 געפרעגט: „וואָס האָט געטראָפּען? וואָס איז געשעהן?“  
 — וואָס'אי געשעהן? — וואָס האָט געזאָלט געשעהן? גאָר נישט  
 איז געשעהן.

נור אז זיי האָבען געזעהן, אז מאַטעל און זיין ווייב שטעהען און  
 ווארטען, האָבען זיי זיך אויך אַנידערגעשטמעלט ווארטען.  
 — וואָס ווארט איהר דאָ? וואָס שטעהט איהר דאָ? וואָס איז?  
 האָט מאַטעל גע'טענה'ט צום עולם.

— גאָר נישט, גלאַט אזוי.  
 — גאָר נישט, גלאַט אזוי — פּאַשאַל וואָן! — האָט ער געשריען  
 צו די אינגלאַד, וואָס זיינען געקומען צולויפען.  
 דערווייל זיינען אָנגעקומען נאָך אייניגע און האָבען געזעהן אַ קופּף-  
 קעלע שטעהט, זיינען זיי אויך געבליבען שטעהן און געפרעגט איינער  
 דעם אַנדערען:

— וואָס איז געווען פאר אַ געוואַלד? ווער האָט עס געשריען?

— ווער האָט געשריען? עס האָט קיינער נישט געשריען.

דערווייל האָט שוין אָנגעהויבען צו טאָנען, די פּעלדער זיינען  
 ענטפּלעקט געוואָרען פון דער טונקעל־הייט, פון די וואסערלאַד זיינען  
 פארעם אויפגעגאנגען, און דער מאָרגען-שטערן, וועלכער איז רויט  
 אויפגעגאנגען און צופלאַמט אַ האַלבען הימעל, האָט געטריקענט די  
 פייכטע ערד, די פּויעלאַד האָבען געשפרונגען אויף די צווייגען פֿון די  
 בוימער און מרעהליך געקוויטשעט; די בעז-בוימער, וואָס האָבען  
 אַרומגערינגעלט דעם אָפיצער'ס הייזעל, האָבען פּערשפּרייט אַ שטאַרקען

גערוד, וועלכער האָט דעם טרוקענעם בעשמעקטען פרייהלינגס פרייה'ן מאַרגען אָנגע'שיכור'ט.

דער עולם איז אַלץ געשטאַנען פאר דער טהיר, וואָס אמאָל האָבען זיך מעהר נייגעריגע געוויזען. אַ איד אין אַ שלאָף-ראַקס, פֿון וועלכען מען האָט די אונטער-הייזען געזעהן, אין שלאָף-מיץ אויפ'ן קאַפּ איז שטיל שפּאַצירענדיג אָנגעקומען, די הענד פּערלייגט אויף הינטען און געפרעגט: „וואָס שטעהט מען?“ אײניגע יונגע לײטלאַך זײנען אין די זױנקעלאַך געשטאַנען און האָבען נײגעריג ארויפגעקוקט צום אָפּי' צער'ס פענסטער, וועלכע זײנען געווען אָפּען, און דער ווינד האָט די אַראַבגעהאַנגענע גארדינען בעוועגט. אַ יונג איז אויף דעם ראַך אַרויפגעקראַכען וואָס איז געגענאיבער דעם אָפּיצער'ס הייזעל און האָט דורך אויס געוואַלט כאַפּען אַ בליק אין פענסטער אריין. מיידלאַך איז די טיכער אײנגעהילט האָבען זיך ווייט אין געסעל געדרעהט, אַהער גע'קוקט צו דער קופּקעלע פאר דעם אָפּיצער'ס הייזעל און גערוימט זיך אין די אויערען און זיך בעהאַלטען אין די הייזער, ווען זיי האָבען גע'זעהן אַ מענשען אָנקומען. יונגע לײטלאַך, בחורים, האָבען זיך תּמ'ע' וואַסע אַהין און אַהער געדרעהט פאר'ן אָפּיצער'ס הייזעל און האָ'בען געוואַרפען אַ בליק צו די פענסטער ארויף. ווייט אין געסעל איז נאָך אַלץ דער איד אין די גאַטקעס געשטאַנען פאר דער טהיר, ארומגע'רינגעלט פֿון אַ קופּקעלע ווייבער, אין די שלאָף-הויזען, און האָט זיי געוויזען אויפ'ן אָפּיצער'ס פענסטער, און עפעס דערצעהלט: פֿון דאָרט האָט זיך אַ שטיל קיכערן געהערט.

און די מאי פרייהלינגס לופט האָט זיך אין געסעל געגאַסען. עס האָט זיך געדראַכט, אַז פֿון'ם אָפּיצער'ס אָפּענע פענסטער, צו וועלכע אַלע האָ'בען גנב'יש זייערע בליקען אין דער שטיל געוואַרפען, גיסט די מאַרגען לופט ארויס, וועלכע שיכור'ט אַן דעם שטח מיט דעם שטאַרקען בעז'גערוד, און לעגט זיך איבער די פעלדער, און איבער דעם גאַנצען שטער'טעל.

און די יונגע לײטלאַך און די מיידלאַך שטעהען, סוד'ען זיך און שעפטשען אין די ווינקעלאַך און אָנגע'שיכור'ט אין דער שטאַרקער מאי-לופט, וואַרפען זיי בענקענדע, בעהאַלטענע בליקען צו די פענסטער ארויף און אײנער פרעגט דעם אַנדערען: „וואָס האָט געטראַפּען?“ וואָס האָט געטראַפּען?“

— גאר נישט האָט געטראַפּען, אַ טאָפּ פּוטער-מילך איז צובראַכען געוואָרען — זאָגט דער פּערד'ס יונג און ווייזט אין געהיים מיט דער האַנד אויף מאַטעל קאַרעטע.

— אַ טאָפּ פּוטער-מילך ? וואונדערען זיך אַ טהייל.

— יא, יא, דאָס טעפּעל איז צובראַכען געוואָרען און די מילך האָט זיך אויסגעגאַסען — ענטפּערט דער יונג, ווייזענדיג אויף די אָפּגעפּענסטער.

אין די ווינקעלאַך הערט זיך אַ פּערשטיקט קיכערן, נור באַלד האָט זיך מאַטעל קאַרעטע גע'סור'עט מיט סטעפּאַז'ען, דעם סטרוזש. דער עולם האָט זיך נייגעריג פון דערווייטענס צוגעקוקט און געמייטעלט מיט די פינגער.

און פּלוצים האָט זיך געהערט אַ קלינגען פון די פייער-גלאַקען, וואָס שטעהען אין מיטען מאַרק. דער עולם איז אין די ערשטע מינוט דערשראַקען געוואָרען, בלייב געוואָרען, איינער האָט אויפ'ן צווייטען געקוקט — געוואַלד עס ברענט! — האָט מאַטעל קאַרעטע געגעכען אַ געשריי אויס און האָט אַנגעהויבען צו לויפּען. דער עולם איז איהם אין די ערשטע מינוט נאַכגעלאָפּען, נור באַלד האָט זיך איינער פּוּם'עולם אַנגערופּען, ווייזענדיג מיט'ן פינגער אויפ'ן אָפּיצער'ס פענסטער:

— דאָ ברענט אויך, דאָ אויך!

דער עולם האָט אַרויסגעזעצט אין אַ געלעכטער. מאַטעל איז געלאָפּען איבער די גאַסען. דער עולם, וועלכער איז איהם אין די ערשטע מינוט נאַכגעלאָפּען, האָט זיך באַלד צוריק אומ-געטעהרט, לאָזענדיג מאַטעלן אליין לויפּען.

— אַ חכם, ער וויל אונז פון דאָנען אוועקקריגען!

— עס ברענט איהם, נעבער, אוי, ברענט עס איהם! — האָט אַ אירענע צוגעלעגט.

— דאָרט אויבען איז הייס, היינט אַ הייסע נאַכט דאָרט אויבען געווען.

דערווייץ האָבען די גלאַקען אין געסעל געשאלט, פון דערווייטענס הערט מען שוין פּערד פון די פייער-לעשערס פענדזשען; ווייבער, אירען, מוידען זיינען יעצט אַרויס פון די הייזער אין די נאַכט-העמדער, אין די אונטער-הויזען, געכאַפּט אויף זיך ווער אַ טוד, ווער אַ ראָק, און

זיך געלאזט לויפען מיט פעקלאך אין די הענד, וואָס זיי האָבען אין  
אייילעניש געכאפט מיט געוואלדען און געשרייען :

— געוואלד, אידען, וואו ברענט? וואו ברענט?

— די קינדער ראטעוועט מיר, די קינדערלאך!

— מיין ביסעל אַרימקייט, אוי משה, משה!

דערזעהן פון דערווייטענס אַ רעדעל מענשען פאר'ן אַפּיצער'ס  
הויז, איז דער עולם געקומען צולויפען פאר'ן אַפּיצער'ס הויז מיט די  
פעקלאך.

— אידען! וואו? וואו?

— דאָ, דאָ! —

— אַ בייע נאַכט אויף קארעטע'ס קאַפּ! די מאַכטער איז איהם

צום אַפּיצער אַנטלאַפען, שרעקט ער דאָס שטערטעל איבער, האַט'ס  
שוין געהערט אַזעלכעס? — שרייט אַ אידענע.

דער עולם לאַכט.

מאַטעל קומט צולויפען פון מאַרק, שטעלט זיך אָן און שרייט

פון דערווייטענס, ווייזענדיג מיט דער האַנד אויפ'ן עק שטאַרט.

— אין דאָרף ברענט, — אין לאַנשיען, קומט'ס, אידען, קומט'ס

— און מאַכט זיך לויפען.

דער עולם שטעהט אויף איין אָרט, קוקט איהם אָן און לאַכט.

— די פּיער-לעשער קומען שוין אָן.

— מיט'ן שפּריטץ לעשען! — זאָגט קאַמיוזע, — און דער עולם

ברעכט אַרויס מיט אַ געלעכטער.

— אַ כאַלעריע וועט אייך דאָ אויפ'ן אָרט אַנדערלייגען — שרייט

אויס מאַטעל — אוועק פון דאָנען, וואָס שטעהט איהר דאָ? און האַט

זיך געגעבען אַ לאַז אַריין אין דעם עולם מיט פּויסטען, דעם עולם

פאנאנדערצוטרייבען. אינגלאך האָבען אַנגעהויבען צו לויפען, דער

עולם האַט זיך אַביסעל מיט אַ געלעכטער אַבגערוקט אָן אַ זייט.

— וואָס לאַכט איהר? און איז זי געלאַפען, און איז זי ביים

אַפּיצער — שרייט מאַטעל — און הענגט זיך אויף!

פון דערווייטענס האַט מען שוין טאַקע געהערט די פּיער-לעשערס,

די שפּריטץ פּאָהרט איבער'ן געסעל מיט'ן קלומפּער פון פּאַרענט. דער

עולם איז זיך יעצט וואָס אמאל מעהר צונויפגעקומען נאָך דעם שפּריטץ.

— די שפרימז פאָהרט, די שפרימז!

נור דאָס האָט מאַטעל שוין ניט געקענט אויסהאַלטען.  
אַרויף אויף די טרעפּ פון אַפּיצער'ס וואָהנונג, אַוועקגעשטופּט  
דעם זעלנער. צו לאַנג האָט ער נישט געברויכט צו וואַר-  
טען. ער האָט געפונען דער טאַכטער הינטער דער טיהר איינ-  
געוויקעלט דאָס פנים אין אַ טוף, נור דאָס גנב'ישע לעכעלע אויף די לוי-  
פעלאַך האָט פון אונטער דער טוף אַרויסגעשיינט...

— אַ בראַך זאָל מיר געשעהן נאָך דיר! און ער האָט זי גענעבען  
אַ באַפּ און אַ טראַג אַראַב פון די טרעפּ אַהיים איבער דער גאָס.  
די מוטער איז נאָך דער מויר נאַכגעגאַנגען און מיט די פּויסטען  
זיך אין קאַפּ געשלאָגען.

— וועה איז מיר און ווינד!

און דאָס גאַנצע שטערטעל, האַלב נאַקט, איז די נאַכט-העמדער,  
אין די אונטער-הויזען איז נאַכגעגאַנגען נאָך דער לויז, מיט אַ געשרי  
און אַ פּיפּעריי און די שפרימז פון די פּיער-לעשערס נאָך זיי —  
אזוי האָט מען זיי אַהיים בעגלייט — און וואָס מען האָט זיי דאָרט אַנ-  
געשאַלטען זאָל אין אַלע וויסטע מדבריות אַרין.

איז אַ שעה אַרום איז לייבעל בעל-העגלה'ים וואָגען איבער'ן לעש-  
ניצער טראַקט געפּאָהרען, צו בריינגען שרה'לעס חתן אויף שבועות צו  
גאָסט.

יום-טוב האָט מאַטעל אַ מנין ביי זיך אין שטוב געמאַכט, די  
קרובים פערבעטען, געהייסען דעם חתן, אז ער זאָל מיט קיינעם נישט  
אַ וואָרט רעדען. עס האָבען זיך געפונען גוטע פריינד וואָס האָבען  
פּאַר'ן חתן צום מיש כיבוד געשיקט.

און יום-טוב נאַכמיטאָג צום שפּאַציר איז שרה'לע, מאַטעל קאָ-  
רעטע'ס טאַכטער, אַרויסגעגאַנגען מיט דעם חתן'ס שוועסטער שפּאַציר-  
רען, אין דעם נייעם זומער-קאַפּעלושעל, מיט דעם זומער אנצוג פריי  
און פראַנק איבער'ן מאַרק, איבער דער שטאָרט אָפען פאַר אַלע אויף  
דעם שפּאַציר אַרויס.

די וויבער זיינען פאר דער טהיר געזעסען און צוגעקוקט :  
— ווער איז דאָס ?  
מאטעל'ס טעכטערעל.  
איז די ווייסלעך פון איהרע ליפען האט זיך אויפגעהאלטען א  
נײ אונבעקאנט שמייכלעך, וואס מען האט עס ביז יעצט גאר נישט  
בעמערקט...



## דריי בעלי בתים.

פריהמארגען. דאס געסעל האט זיך געבארען אין דער זון.  
 די לאדען פון די הייזער האבען זיך איינציגווייז אנגעהויבען אויפֿ-  
 צועפענען. דא און דארט האט אבגעקלונגען אין געסיל דאס עכא פון  
 זייערע אויפגעפראלטע זייטלאך, וואס האבען זיך הויך אן די וועג אנ-  
 געשלאגען. זיי האט אבגעענטפערט דאס גערויש פון דעם מילכיגער'ס  
 זועגעלע, וואס איז ארויסגעפאהרען פֿון זאמדיגע וועג אויף דעם פריש-  
 געברוקעוועטען געסעל. דער מילכיגער, דאס פערדעל און דער וואגען  
 מיט די קאנען זיינען געווען פֿערהויכט אין א בלאהען טוי, ווי פֿריה-  
 מארגענדיגע פֿלוימען, און עס האט זיך געראכט, אז זיי פֿיהרען מיט  
 זיך אין שטערטעל אריין דעם סוד פֿון די פֿעלדער און פֿון דער ערשט-  
 אוועקגעגאנגענער נאכט, וואס זיי האבען זי נאך געמוזט אויפֿ'ן וועג  
 בעגעגענען...

די ארויסגעבויגענע קעפֿ, בערד און פֿאות פֿון די אויפגעפענטע  
 לופטשיקעס, האבען קוקענדיג אויפֿ'ן שטארט-זייגער — ווי שפעט עס  
 איז — בעגעגענט די זון, און א פֿרעהליכער שטראהל פֿון האפנונג האט  
 די ארימע, ווינטערדיגע בריסט ערפילט. דארט, וואו מען האט זיך  
 פֿערשפעטיגט מיט די לאדען אויפגעפענען, איז זי אליין אריינגעדורנגען  
 דורך די לעכער, וואס זיינען געווען אויסגעשניטען אין די לאדען אין  
 די געשטאלטען פֿון הערצללאך, קעזלעך און האלבע לבנות, און זי האט  
 געזוכט די שלאפעריגע אונטער די ווינטער-רעקען, אין וועלכע עס  
 זיינען געווען אנגעפיהלט פֿעדער'ן פֿאר קינדער און קינד'ס-קינדער'ס  
 אויסשטייער...

אומגעריכט און אהן א חשבוה, ווי א קינד, האט די זון איהרע  
 שטראהלען פֿערשפרייט, נישט קוקענדיג אויף וואס און ווען זיי פֿאלען.

די שטראהלען זיינען אריינגערונגען אין בעהאלטענע, פערשפארטע לעכער און רינשטאקען, צולאזען דעם רעשט פערשווארצטען אייז; עס האבען זיך אויפגעפענט די פערבארגענע מיסטקאסטענס, וואס דער פראסט האט זייער חרפה צוגעדעקט, און דאס שטערטעל האט זיך געבארען אין זון און אין בלאטע...

איבער דער געסעל האָט זיך איבערגעצויגען אַ יונגער הימעל, ווייט, רייך, העכער און ברייטער פון תמיד: אבנעריסענע, פליסענדיגע וואלף־קענדלעך האָבען זיך געבארען אין זיין טיעפעניש, געוועבט זיך פון איהם און פערלארען זיך אין איהם, און אזוי זיך אינאיינעם צוזאמענגעגאסען, אז עס האט זיך געדאכט, אז די הימלען זיינען צוזאמענגעוועבט פון צייט טערדיגע, צערטליכע מוזיקמענער, וואס זיינען פערנגליווערט געווארען אין דורכזיכטיגע רויך־וואלקענדלעך. די לופט, ווי זי וואלט זיך בער־פרייט פון שווערען בליי, איז געווארען אזוי קלאהר און דורכזיכטיג, אז מען האט געהערט און געזעהן די לייכטסטע, דינסטע וואלקענדלאך רויך, וואס זיינען ארויסגעגאנגען פון די בוימער־ווארצלען, שטעהענדיג אין געסיל פאר די הייזלעך. די שווארצע צווייגען פון די בוימער, וואס האבען רא און דארט אין געסעל אריינגעקוקט פון איבער די ווייס־אב־געקאלכטע פלוטיען, האבען געציטערט אין אויר פאר פרישקייט. די ערד ארום דעם שטערטעל האט אראבגעווארפען פון זיך דעם ווייסען, ניינטערדיקען דעק, און אזוי שווארץ און אזוי יונג, האט זי געווארט אויף עפעס, ווי אַ חתן, וואס ווארט אויף דער כלה... דאס אלץ האט אויסגעזעהן ווי אַ גרויסער פרייטאג פון אַ גרויסען, גרויסען שבת, אַ שבת פון פריהלינג. די וועלט איז געווען אזוי פריש און אזוי יונג, דאס עס האט זיך געדאכט, אז דער אונגעוואויסמען „מע“ פון דעם אונשולדיגען קאלב, וואס מרדכי קצב האט געפיהרט אין שחטהויז (דער איינציגער מעגליכער שטערטילשער קרבן), איז אַ ברכה אויף דעם יונגען געבארענעם טאג, וואס קומט אויף דער וועלט...

דער ערשטער פון די בעלי־בתים, וואס האבען זיך אין געסעל גע־זויען, איז געווען ר' נחום רויטהאלץ.  
עס איז קיין וואונדער נישט: ר' נחום רויטהאלץ איז אַ איד, וואס ליעבט שעפען „פרישע לופט“, און ווייל מאיאוע לופט איז אַ

מחיה צו דער ברוסט, טהוט זיך א איד ווי ר' נחום אן דאס פערנעניגען;  
אביסעל דורכשפאצירען זיך אין געסעל אין דער-פריה, נאכ'ן טהיי,  
צווישען „מה טובו" און „קרבות". פאר וואס דען נישט? א נאנץ  
געזונטע זאך, און עם קאסט קיין געלד נישט.

און נישט אזוי מחמת דער ברוסט אליין נעהמט זיך א איד צייט  
צום שפאצירען אין געסעל (שוואך איז ר' נחום פונקט אזוי אויפ'ן  
הארץ, ווי אויף די ברוסט, און די „לעבער" איז אויך נישט אינגאנצען  
אין ארדנונג), נאר דערהויפט דערפאר, וואס ר' נחום האט בטבע ליעב  
„וויגאדעם". א אידעל איז עם א רונדיגס, א פולס, מיט א רויטען  
קארק און א פול בייכעל, וואס די קאפאטע דאכט זיך, וואקסט ביי  
איהם מיט, ווי ביי אונזערע עלטערן פערצייטען אין דעם מדבר. א  
איד, וואס ווייסט זיין ווערט און וויל זיך אליין נישט „רוצען". האָט  
ער צו זאָגען, למשל, אז מען זאל איהם דערלאנגען א נלאָז טהיי,  
וועט ער נישט זאגען פשוט „מיר" נאר מען זאל „איהם" דער-  
לאנגען, בלשון נסתר. נחום איז זעהר ריהרעוודיג. האָט זיך הנאה  
פון אלץ וויסען, א סך הערען, נאר ריידען — א מכה! רעדט ער שוין  
אמאל מיט זיין חסד, איז יעדעס ווארט אבגעוואויגען, אבגעמאסטען  
און געצעהלט: א ווארט — א רענדעל. צום אנבייסען גיט ער זיך  
א זעץ אנידער ביים טיש און שניידט זיך די שטיקלאך ברויט פון  
לעבעל, בעשמירט מיט פוטער, דין גאר דיניטשקע, אז עם זאל נאר  
האבען א טעם פון פוטער. אזוי פייניגט עם דאס פינגערטהוט פוטער,  
צוציהט עם אויף פופציג דינע פעדעמלעך, אז עם זאל איהם געניגען  
פאר דאס גאנצע ברויט. דערנאך שניידט ער זיך די שטיקלאך כסדר  
אין מויל אריין, רוהיג, נישט געאיילט, און טרינקט זיך צו צום עסען  
א גאנצען טשייניק טהיי, דערווייזענדיג דערביי דעם קונץ אויסצו-  
קומען נאר מיט איין שטיקעל צוקער. ער כאפט ארונטער דאס שטי-  
קעל צוקער הינטער די צונג, אז עם זאל איהם נישט צוגעהן בשעת'ן  
עסען, און גיט דערמיט אַנצוהערען מיט יעדען זוף, אז צוקער, ברידער,  
איז דא... אזוי עסט ער זיך רוהיג, א ביסען ברויט, א זוף טהיי, נישט  
צולאזענדיג זיך ביים עסען קיין שום ענמתנפש, אז ער זאל נישט  
האָבען חלילה בחנם ארויסגעווארפען. נאָכ'ן אנבייסען לענט זיך ר'  
נחום צו אויף דער קאנאפע אין עס-שטוב, נעהמט זיך צום שלאף דעם  
„קו הישר" און לייגעט זיך די מעשיות צום שלאף, ביז דער שלאף

וועבט זיך נישט איבער זיינע אויגען. דענסטמאל רוהט דאס הייליגער. סופר אויף זיין ברוסט, און ר' נחום שלאפט שוין רוהיג איין. בשעת ער שלאפט טאר זיך קיינער פון די קינדער נישט ווייזען אויף דעם שוועל פון דער שטוב: דער טאטע שלאפט.

ער לעבט פון זיין ווייב'ס געוועלבעל. נעהע די שווארצע (זיין ווייב) איז א גאנצען טאג אין געוועלעב. ווינטער פריהרט זי און ווארימט איהרע פערשטיינערטע פֿינגער, פון וועלכע די הויט איז אבגעקראכען פון הערינג און זאלץ, ארום א טאפ גליהענדע קויהלען. ר' נחום נעהט אריין נאכ'ן שלאף פאר מיטאג אין געוועלעב עצות געבען. און אז ער איז אין גוטען הומאר, טהוט ער דער ווייב א חסד, שפרייט אויס די הענד און גענעצט הויך אויפ'ן קול. נעכע די שווארצע פרעהט זיך אין הארצען, וואס זי האט אזא איידעלען מאן. ווארום נאר איידעלע מענשען שלאפען פאר מיטאג און גענעצען נאכ'ן שלאף...

שפאצירענדיג בנעימות'דיג איבער'ן געסעל, נעהמט נחום זיך דאס שנופטיכעל ארויס און וויקעלט זיך דעם האלז ארום, אז ער זאל זיך חלילה נישט פערקיהלען. פלוצים דערהערט זיך א געשריי אין געסעל. ר' נחום דערשרעקט זיך, נאר באלד דערמאנהט ער זיך, אז דאס שרייט „אויף די צייון" יאדוויגע דעם „ציווילנעם סטראזשניק'ס" ווייב, וואס דער מאן שלאגט זי אויס יעדען פריהמארגען, דאן שפייט ער אויס דריי מאל, אז דער שרעק זאל איהם נישט שארען און געהט זיך ווייטער, צעהלענדיג די טרעט.

אין געסיל האט זיך געוויזען דער צווייטער בעל־הבית פון שמעדי טעל, נאספארין איוואן איוואנאוויטש. אמאל איז ער געווען א סטראזשניק אין ווארשוי. אויף דער עלטער, איז ער געקומען צו געלד, האט ער די שמעל אוועקגעווארפען, האט חתונה געהאט מיט א דיקער פוילישער יאדוויגע און איז ארויסגעפאהרען אויף דער פראווינק, געקויפט זיך א הייזעל און לעבט זיך בשלום ושלוח. מיט די בעלי בתים לעבט ער גוט, א פאן בראט מיט יעדען. האט ער עפעס צו זאגען, גיט ער באלד אין טאטען אריין. נאר די בעל־ביתים האבען זיך צוגעוואהנט דערצו — עס איז ביי איהם אזא מין לשון. ווייטער האט ער א טבע יעדען אין דער פריה אויסשלאגען זיין ווייב, איין גאט אליין ווייס פאר וואס און

פאר ווען. די געוואלדען זיינען דאן ביז אונטער'ן הימעל. נאר עס ווייזט אויס אז זי האט עס געדארפט. ווארום וואס מעהר גאספאדין איוואן איוואנאוויטש האט זי געשלאגען, איז יאדוויגע געווארען אלץ דיקער. דאס פנים איהר'ס איז געווארען גלייך, ווי א געשוואלענער, אנגעבלאזענער פענכער, אין וועלכען עס האבען געמיקט צוויי אויגען, ווי צוויי פערעלאך... קיין קינדער האבען זיי נישט געהאט, אבער דער פאר האבען זיי געהאדעוועט א שעהן רעשמעל קעץ, הינד, פויגעל און אזא מין ווייסע מיז, וועלכע זיי האבען געהאלטען אין א שטייג. די ווייסע מיז האבען שטארק דערעסען ר' נחום'ן. זומער פאר נאכט, ווען ר' נחום וויל זיך אנטהאן תענוג, זעצט ער זיך אנדער פאר דער טהיר און הייסט זיך ארויסגעבען דאס „קליין מיטאג", וואס טהוט דער נוי ? נעהמט זיך דער גוי די ווייסע מיז אויף די קניע און זעצט זיך אויך פאר דער טהיר, פונקט געגענאיבער ר' נחום'ן (להכעיס אוראי) און ר' נחום מוז אויפהערען צו עסען. ער שפייט אויס און קרעכצט אב: וואס זאל מען טהאן, אז מען איז אין גלות!...

איוואן איוואנאוויטש האט געוואלט ווערען אויס סטראזשניק און זיין גלייך מיט אלע „ציווילנע", און ער איז שוין טאקע געווארען אזא „ציווילנער", אז דערזעהענדיג פון דער-ווייטען דעם שטאדט-סטראזשניק, האט ער זיך אויך געכאפט פאר'ן בעזעם און אנגעהויבען אויסצורקעהרען דעם ריגשטאק מיט אנדערע בעלי-בתים צוגלייך. ער האט זיך אבער קיינמאל ניט געקאנט בעפרייען פון די בלויהע הויזען מיט די רויטע ברעגען. צי ער האט זיי געהאט נאך פון גוטע צייטען, צו א געד שמאק שוין איז געווען ביי איהם אזעלכער, — איין גאט ווייס איהם. אויך די רעקלאך מיט די היטלאך זיינע זיינען געווען געשנימען אויף אזא מין שניט, אז האטש זיי האבען אויף זיך נישט געהאט קיין שום בלעכעל, פונדענסטוועגען פלעגט יעדער „ארענטליכער" מענש, וואס פלעגט וועלען זיין אין „ארדנונג" פיהלען צו זיי אזא שוואכקייט, אז דערזעהענדיג זיי, פלעגט ער נישט קאנען איינהאלטען דעם יצר הרע, ער זאל נישט פריהער דאס היטעל אראבנעהמען און גריסען: „גוט מארגען, פאניע נאטשאליניק!"

יעדען טאג אין איין צייט איז דורגעגאנגען דורך דאס געסעל דער גאלטער פריץ מיט זיין הונד.

דעם אלטען פריץ, וואס וואהנט איינער אליין אין דעם געלגעפארבן טען הייזעל מיט די שטענדיגפערמאכטע לאדען, אויפ'ן וועג קיין קראד שענוויץ, האט דאס געסעל נישט געקענט. דער פריץ האט זיך געהאלטן טען פאר זיך, מיט קיינעם האט ער נישט געלעבט און איז תמיד געווען בעהאלטען אין זיך, קיינער האט נישט געוואוסט פון וואנען ער איז געקומען, און וואס פאר א מענש איז ער. נאר קודם כל איז עס א פריץ. האבען איהם דערפאר אלע א לאנגע צייט געגריסט. ער אבער האט אויף די גריסען נישט אבגעענטפערט. האט מען איהם דערנאך אויפגעהערט צו גריסען. צום סוף האט זיך דאס שטערמעל צו איהם צוגעוועהנט: עפעס דארט אנט'אבגעקומענער פריץ! און מען האט איהם אנגעהויבען צו בענוצען אנשטאט א זייגער, ווארום ער האט זיך אזוי פינקטליך, צו דער מינוט, יעדען טאג געוויזען אין געסעל, אז דאס שטערמעל האט אנגעהויבען צו צעהלען די שעה'ן לויט זיין ווייזען זיך „א האלב שעה ארום פאר'ן פריץ'ס אנקומען“... הינטער די אויגען האט מען געלאכט פון איהם. א נאמען האט מען איהם געגעבען: „דער מלך אביון“ און זיין הייזעל: „דעם מלך אביון'ס ניטער“. נאר טרעפענדיג זיך מיט איהם, „סאם נאסאם“, האט דער א איד (חאטש ער האט גאנץ גוט געוואוסט, אז דער פריץ איז אריים) נישט געקאנט זיך אייניג האלטען, אז ער זאל נישט פאר איהם דאס הימעל אראבנעהמען און בויגען זיך: פארט דאך עפעס א פריץ. זיין האלז און געמבע. וואס די ווארצלען פון די האאר זיינען פון פיעל נאלען זיך אזוי פעהרהארט טעוועט געווארען אין זיי, אז זיי האבען דעם איינדרוק געמאכט פון אבגעברענטע פעדער-ווארצלען אויף א פעטער גאנז, האבען זיך תמיד געריבען אן א שטייפען ווייס געפרעסטען קאלנער, אז עס איז געווען א גרויס רחמנות צו צוקוקען. דאס נישט צוטערעטענקייט צו איהם האט בעשאפען וועגען איהם פערשיעדענע לעגענדען: מען האט געזאגט, אז ער האט צו טהאן מיט די נישט-גוטע, וועלכע בעזוכען איהם יעדע נאכט צוועלף א זייגער. די אלטע בעלי-בתים האבען אבער איהם גאנץ גוט געקענט און געוואוסט, אז דאס איז דער אלטער פריץ פון „דאב-ראוקע“, וואס האט זי פערקויפט דעם היינטיגען פריץ, איז אוועק

דערנאך אין די פרעמדע לענדער, נאך א לאנגער צייט געקומען צוריק און זיך בעזעצט אונטער דער שטאדט און געלעבט זיך אליין. ער זאל האבען מיטגעבראכט מיט זיך, זאגט מען, פון די ווייטע לענדער פופֿ צעהן האאר און פינף נעגעל פון זעהר א בעריהמטער זינגערין, וואס דאס זאל האבען פאר אמאטארען זעהר א גרויסען ווערט. אידען אבער אלס א פראקטיש פאלק האבען זיך אויף קיין האאר און נעגעל נישט פער־שטאנען און געלך אויף דעם וואלטען זיי נישט געבארנט...

די דריי בעל־בתים, יעדער מיט זיין בעזונדער גאווה, האבען שפאר צירט יעדער פאר זיך אין געסיל.

אנקומענדיג צום „הויז“ צו האבען זיי דערהערט א קלאפעריי פון העק אין אלטע פערפוילטע באלקעס. זיי האבען זיך אבגעשטעלט, ארומגעקוקט און האבען דערזעהן, ארבייטער שמעהען אויף דעם אלטען דאך פון „הויז“ און זייערע שארפע העק טיקען זיך אין די אלטע, פער־פוילטע שינדלען, וועלכע זיינען אזוי צוזאמענגעוואקסען ווי א שארבען פון א זקן. די בעלי בתים, וואס האבען ביז איצט מתרעם געווען אויף די פאליציי, וואס זי לאזט איבער אין געסעל אלטע הייזער, וועלכע קאנען ברענגען אן אומגליק, האבען זיך צוגעקוקט, ווי זייער פֿערלאנג ווערט אויסגעפיהרט. און האבען שטיל־געשוויגען. אין זייער בליק איז מעהר געווען שרעק און טרויעריגע ערווארטונג איידער נייגעריגקייט.

וואס איז דאס אזעלכעס דאס „הויז“?

פון דורות־לאנג איז געשטאנען א „הויז“ אין געסעל. אן אלטע האלב פערפוילטע הויז פון איין שטאק, וואס בשעת א ווינד, האט זיך געדראכט, אז דאס ראך פון הויז שאקעלט זיך אויך אינאיינעם מיט די צווייגען און בלעטער פון די בוימער, וועלכע זיינען געשטאנען פאר די הייזלאך. גערופען האט מען עס, דאס „הויז“ סתם. צו קיינעם האט עס ניט געהערט: די בעל־בתים האבען נישט געוואלט, ווייזט אויס, בעצאהלען פאדאטקעס פאר א הויז, וואס ברענגט נישט איין, האבען זיי זיך דערפאר אבגעזאגט פון זייער אייגענטהום. און דאס „הויז“ איז געווארען א „הבנסת אורחים“ שטיבעל פאר די נאקעטע יונגען. וואס וואלגערען זיך אין געסעל ארום, און א בעהעלטעניש פאר גע'ננב'־בעטע זאכען. דער „ציווילנער געשטארבענער“ מיט די שמענדיג־פער־

מאכטע לאדען און מיט זיין פערפויילטען דאך האט אויסגעזעהן צווישען די קליינע פרעהליכע הייזלאך אין געסעל, וואס זייערע פענסטערלאך האבען זיך געבאדען אין די גליהענדע זונען-שטראהלען, ווי אנ'אלטער זיידע מיט א פאר שווארצע ברילען אויף דער נאז. עס האט זיך גע- דאכט, אז די פארציטיגע דורות האבען איבערגעלאזט אנ'אנדענקען נאך זיך די היינטיגע קינדער דאס „הויז“. אז עס זאל זיי זיין צו א „מעטע“, ווען זיי וועלען זיך אין געסעל אין בעהעלטעניש שפיעלען.

ווארום דאס „הויז“ איז געשטאנען אין געסעל נור פאר די חדר- קינדער וועגען. א שבת נאכ'ן עסען, א שטייגער, דער טאטע איז נאך נישט אויפגעשטאנען צום פרק, די מאמע שמועסט מיט א שכנה פאר דער מטיח, און די חדר-אינגלאך, אנגעטהאן אין די שבת'דיגע קאפאט- קעלאך, פערפלאכטען אין די זונען-שטראהלען האבען ארומגערינגעלט דאס „הויז“ ווי די ווערעמלאך. ווער עס האט זיך ארויפגעכאפט אויפ'ן דאך און לאכט אריבער צו די „פלישתיים“, וואס מען זעהט זיי פון יענער זייט טייר; ווער עס שמעהט אויפ'ן פלייש און קוקט אין „שפאקטיוו“. און דאס „הויז“, דער זקן האט אראבגעווארפען פון זיך די חרפה, שפיעלט זיך מיט די אינגלאך, שטיפט מיט, אט איז עס זיך נוקם אן א קונדס און גיט איהם א שמעק אדיין א נאנעל אין די גייע, שבת'דיגע קאפאטע; אט רייסט עס איינעם די קלאפע אראב. די אינגלאך געהען צוריק צו דער מאמען מיט די פאלעס אין דער האנד, נור דענסטמאל זייט זיי ניט מקנא, חברים...

ביי נאכט איז דאס נאנצע געסעל איינגעמוקט פון קאפ ביז צו די פיס אין שלאף, די הייזלאך שמעהן איינגעטוליעט איינס ביים צווייטען און זעהן אויס ווי שלאפענדיגע היהנער, וואס זיצען אויף די אייער. נור דאס „הויז“ שטארט ארויס ווי אן אומגעלומפערטער גולם מיט זיין הויכען קאפ צווישען די אנדערע הייזלאך און שאקעלט זיך איבער זיי, ווי עס וואלט זיי דערצעהלט, אנגעזאגט אייזן גאס ווייס וואס, און זיין לאנגער אונפאר-מדיגער שטן שפרייט זיך אויס איבער דער גאס, קריכט אריבער אויף די גענענאיבערדיגע הייזלאך. און זיי ביידע, דאס „הויז“ מיט'ן שאטען, זעהן אויס ווי צוויי פרעמדע אורחים פון א פרעמדער זעלט, וואס קומען פון ערגעץ גאנץ ווייט און וואנדערען ערגעץ גאנץ ווייט און האבען זיך אבגעשמעלט אין געסעל נאכט האלטען...



די בעלי בתים זיינען געשמאצען און האבען זיך צוגעקוקט, ווי מען לעגט דאס „הויז“ איין. נאך יעדען קלאפ האבען זיך געשאמען פער= פוילמע ברעמער, פערשומעלמע שינדלען, א וואלקען שטויב האט זיך גערייכערט. די וועגד האבען זיך אזוי געמרייסעלט, אז עס האט זיך געדאכט, אז דאס „הויז“ זיגט איין אונמער די העק. פון אונמער'ן דאך זיינען נאך אין גאס אראבגעפאלען פערפוילמע און פערשימעלמע ברעמער און ציגעל. ביינער, אלמע, „קאלקעס“, וועלכע האבען געמוזט ליגען אויפ'ן דאך נאך פון יענער צייט און ווען אונזערע זיידעס האבען און גאס און פאלענט געשפילעט. די בעלי-בתים האבען געקוקט אויף די שפילערדיגען. זיינע מרייטריג געווארען און האבען געשוויגען. ר' נתום האט זיך געוואלט עפעס אנרופען. ער האט געקוקט אויפ'ן פריץ. דער האט אזוי געשוויגען, אז דער איד האט מורא געהאט דאס מויל צו עפענען. דער „גאספארין“ איז עפעס געהיטער געווען, דערפאר האט ר' נתום איהם גאנץ שעהן געגריסט מיט'ן היסעל און האט געזאגט:

— גוט מארגען דיר, פאגיע נאמישאלינקו!

דעם „גאספארין“ האט עס פערדהאסען, וואס דער איד האט איהם גערופען „נאמישאלינקי“. האט ער זיך הצלב ערגסט און הצלב אויף גע= לעכטער געווענדעט צום איד:

— דעם ריגשטאק פאר דער טהיר האסטו שוין אויסגעקערט? —

מיט קאלד אויסגעשאמען? הא?

— ווינאוואט — האט ר' נתום געשמאמעלט און אכנערקט זיך

געהיטער צום פריץ צו, איבערבעטענדיג דעם סטראזשניק מעהר מיט'ן הוט אויידער מיט די ליפען.

שפעטער האט ר' נתום אליין גערערט צו זיך:

— נייע בעלי-בתים, נייע הייזער.

דערווייל איז עפעס געשעהן. די ארבייטער. אב'פטר'ענדיג זיך

מיט'ן דאך, האבען זיך גענומען צום בוידעם, זיי האבען אראבגע=

נעמען די פיער באלקענס, אויף וועלכער דער דאך דהיט. פון

די באלקענס האבען זיך אנגעהויבען צו שימען פערפוילמע ברעמער,

שמאמעס און לאמעס, די ארבייטער האבען מיט די פיס אויף דער

גאס אראבגעשארט אלע שמאמעס, וואס האבען זיך אויפ'ן בוידעם

ארומוגעוואלגענעם, — שטיקער בלעד, ביינער פון א גע'פג'טער קאז, אדער הונד; קעפ און פיסלאך פון געשאכטענע היהנער, א גע'גנב'עט קאלב'פעל פון נאטעס שפייכלער. צווישען די אראבגעווארפענע שמאד-טעם איז געבליעבען ליעגען צו די פיס פון די בעלי-בתים אנהאלט זעלנעריש היטעל.

עס איז געווען א הוסארסקע היטעל פון נאפאלעאן'ס צייטען.

עס קאן זיין, אז א זעלנער, זיך צוריקקעררענדיג מיט נאפאלעאן'ען פון דער מלחמה פון יאהר 1812, א פערוואונדעטער און א קראנקער, האט זיך בעהאלטען פאר די רוסען אויפ'ן בוידעם. זיין קערפער האבען די מייז שוין לאנג אויפגעגעסען, נאר דאס היטעל, לעדער און אייזען, איז געווען נישט צו צוטערעטען פאר די מייז'ס מיילער. די בלעכען פון היטעל זיינען געווען פערראסטעט און די ברעגען זיינען גע'ווען בעדעקט מיט א געלען, פייכטען שימעל. דאס היטעל איז ווי א שטומער עדות געלעגען צו די פיס פון די בעלי-בתים, האט אז עפעס דערמאהנט און האט דערצעהלט, אז עס זיינען געווען אמאל אנדערע צייטען, אנדערע מענשען...

און א געפיהל האט אויפגעלעבט אין איין מינוט אין דריי פער-שיערענע הערצער: א געפיהל אז דא שטארבט נישט קיין מענש, דא שטארבט א הויז, א געסעל און אפשר א וועלט. אז עס זיינען אמאל געווען אנדערע צייטען, אנה'אנדער געסעל, אנדערע בעלי-בתים און אנדערע הייזלאך. אז דער איד איז נישט דער איד פון אמאל, אז דער פריץ איז נישט דער פריץ פון אמאל, און אפילו דער סטראזשניק איז שוין אויך נישט דער סטראזשניק פון אמאל. ביי אלעמען איז גע'קומען דער געדאנק, אז מען מוז זיך אנגרייטען צו לעבען אין אנה'אנדער געסעל צווישען אנדערע מענשען...

און טרויעריג איז זיי געווארען איבער דעם, וואס שטארבט אב און וועט שוין קיינמאל נישט צוריקקומען.

דער פריץ האט ארויסגענומען דאס טאבאקי-פושקעלע און דערמיט מכבר געווען דעם אידען. דער סטראזשניק איז אויך צוגעקומען און האט אויך די פינגער אריינגעשטעקט.

דער איד, האלטענדיג דעם שמעק־טאבאק צווישען די צוויי פינגער.  
 האט זיך אבגערופען צום פרייז :  
 טאק, טאק, פאניע שלאכטשיצו !  
 דער פרייז האט זיך אויסגעניסט און האט איהם אבגעענטפערט :  
 — טאק, טאק, פאניע זשירוזשע !  
 דער סטראזשניק, האלטענדיג איין האנד אין די הויזען־קעשענע  
 און מיט דער צווייטער די וואנצעס דרעהענדיג, האט זיי אבגעענטפערט :  
 — טאק, טאק שלאכטשיצו, טאק, טאק, פאניע זשירוזשע.



ע ר ד

## ע ר ד

דאָס שטיק ערד פון וועלכען איך וויל ערצעהלען, איז געלעגען אויסגעצויגען פון יענער זייט דאָמבראָווער גרויסע וועלדער ביים ברעג פון דער ווייכסעל. די הויכע סאָסנעס וואָס זיינען געשטאַנען ווי אלטע גרויסע מלכים, מיט זייערע קרוינען אויף די קעפּ און האָבען מיט זייער הויך איבערגעשטיגען איינער די צווייטע אין ווייטען, ווייטען וואָלד אַרײַן, האָבען פון דער ערד דורך דורות און דורות אויסגעטרונקען איהר פעטקייט און פייכטקייט און זי איבערגעלאָזט טרוקען און זאַמדיג ווי אַ סוכאַטישע אויסגעוויגענע ברוסט פון אַ דאַרער מוטער, און זי האָט אויסגעצויגען מיט איהר טונקעלען טרוקענעם זאַמדיִרוקען, אונטער דעם העלען לויכטענדען הימעל, וואָס האָט יעצט אין פריהלינג צייט בענאָסען אלעס אַרום מיט לייכטענדע יונגע שטראַהלען. די יונגע שטראַהלען האָבען ערפילט דעם שטח מיט אַ לעבענס־לוסט וואָס האָט געוועקט צום שאַפען, נור די לייכטענדע פול מיט קראַפט אָנגעטרונקענע שטראַהלען האָבען זוי יונגע חתנים־בחורים איבערגעלויכטען זיך איבער דער ערד, און האָבען ניט געפונען קיין כלה צו דער חתונה. בחנם האָבען זיי געוועקט פון דער ערד דאָס פערבלאָנדזשעמע קערנדעל וואָס דער ווינד האָט עס אַהער געבראַכט פון פעטע פעלדער, די ערד האָט קיין גרינס ניט אַרויסגעצויגען און האָט זיך שוין יאָ דאָ און דאָרט דורך דעם זאַמד גרינע קנאַספּען־שפּראַצעכטס געוויווען, איז עס פריה צייטיג פון זאַמד און שטויב פערטריקענט און אויפגעגעסען געוואָרען. און דאָס גאַנצע שטיק לאַנד אויסגעצויגען אַרום ברעג פון ווייכסעל איז געווען ווי אַן אוננוצליכע שמאַטע, וואָס איז געוואָרען אַרויסגעוואָרפּען פון דעם הויכען רוישענדען וואָלד, פערשעמט פון נאָט און לייט. זי האָט ניט צוריקגעגעבען דעם פויער, איהר בעל־הבית, די מאָס ווייטצען וואָס ער האָט בעדאַרפט אַרויסנעהמען פון איהר, זיין אַרבייט און די קערענדלעך וואָס ער האָט אין איהר אַרײַנגעלעגט, האָט ער זי בעשטימט פאַר דעם אַרעמען קאַרטאָפּעל און פאַר'ן אַרעמען ברויט,

וואָס זי האָט איהם אָבגעגעבען צוריק פאר זיין פראצע מיט זעהר אַ קארגע האַנד. טאקע דער שטרוי איז געווען קליין און שיטער, און די קערענדלעך אזוי מאַגער דאַר, אַז עס האָט ניט געלוינט זיי פון די פלעווע אַרויסצוהאַקען — נור דאָך איז עס געווען גאַט'ס ערד, און זי צו פערשעמען, איבערצולאָזען ניט בעאַרבייט — וואָלט געווען אַ זינד פאַר גאַט.

איז ער אָרעם געווען דער פויער פון דער ערד און האָט איבער־געטראָגען זיין אָרעמקייט מיט אונטערטהעניגקייט און געדולד. זיינע קינדער ווי זיינע פיה האָבען זיך איהם ניט געכאַוועט, זיי זיינען איהם געבוירען געוואָרען ווי די ערד, סוכאַטניקעס, אָדער זיי זיינען פרייה־צייטיג געשטאַרבען. צי פאַר הונגער און דחקות, צי איבער די קלל־דאָס שטיק לאַנד, איז עפעס איבער אַ פערבאַרגענע געהיימניס־פּאַלע זינד געוואָרען פערשאַלטען, ווי די פויערים האָבען געגלויבט — נור אפילו די וואָס זיינען יא געבליבען ביים לעבען, און ווי דאָרט זיך געקענט דורכשטופען און דערוואַקסען, האָט די סוכאַטניטשע ערד אויך ניט געקענט זיי מפרנס זיין און ערהאַלטען. דאָס פיה ווי די מענ־שען, כאָטש זיי זיינען קליין־וויקסיג געווען, האָבען זיי איהר געמוזט פערלאָזען אין דער יוגענד און פיהרען זייערע הענד אויף אַנדערע פעל־דער, צו פרעמדע פעלקער, איבער די דייטשע גרענעצן. אָדער אויף יענער זייט ים, אין ווייטען בראַזיליען.

און געהאַלטען האָבען זיך נור אויף איהר די פון איהרע קינדער, וועלכע האָבען ניט געקלערט — און ניט געוואוסט, אַז עס איז ערגעץ אַנדערשוואו דאָ אַנדערע ערד, וועלכע בעצאָהלט בעסער און רייכער פאַר דער ארבייט און ווייצען וואָס מען לעגט אַריין אין איהר; די פון איהרע קינדער, וועלכע עס האָט זיך געדאַכט, אַז זיי זיינען בעשאַפען געוואָרען פאַר איהר, אָנגעוואַקסען אָן איהר, און מוזען אַריבערטראָגען מיט איהר צוזאַמען איהר אָרעמקייט און טרוקענקייט.

האָבען זיי זיך געהאַלטען אָן איהר, און איהר צוריקגעגעבען די קראַפט און פראצע, וואָס זיי האָבען גענומען פון איהר ביסעל בידנע חיונה, פון איהר לופט, פון איהרע אָרעמע פרוכטען, און נאָך די צייט פון זייערע יאָהרען זיך איינגעגראָבען אין איהר, און זייערע לייבער אויסגעמישט מיט איהר שטויב און זאַמד, און ניט איינמאַל האָט אַ פויער געפונען ביים אַקערען מיט'ן אייזען אין די ערד דעם שייטעל פון

זיין עלטער-זיידע, וואָס זיין קערפּער איז שוין לאַנג געוואָרען אַ חלק פֿון די ערד.

אויף אַ שיידען-וועג אין אַ ווינקעל פֿון דעם שטיק לאַנד, איז געשטאַנען אַן אַלטער האַלב-איינגעזונקענער צלם. דער צלם מיט דעם קריסטוס וואָס איז געווען אויף איהם האָבען פּערשפּרייט זייערע אַלטע מיט מאָך בעוואַקסענע הענד איבער די צוויי זייטען וועג און האָבען געזאַלט, אזוי ווי מען האָט אויף זיי אָנגעשריבען, אָבהיטען די געגענד פֿון הונגער, פּייער און מלחמה. דער צלם מיט דעם קריסטוס-בילד וואָס זיינע הענד און פּיס זיינען געווען צוגעשלאָגען צום קרויץ — זיינען אזוי אַלט געווען, אזוי אָבגעלאָזען און מיט מאָך בעוואַקסען, אַז עס האָט זיך געדאַכט, אַז זיי זיינען אזוי ווי דער אַלטער אויסגעלעכער-טער און מיט דונער'ס דורכגעברענטער בוים, וואָס איז געשטאַנען הינטער זיי — אַז זיי זיינען אויך אַרויסגעוואַקסען פֿון דער ערד, האָבען אַמאָל געבליהט, צוויינען און בלעטער געהאַט, נור פאַר אַלמקייט זיינען זיי אזוי אויסגעדראַרט און טונקעל געוואָרען, און מיט מאָך בעוואַקסען און נייגען זיך צו דער ערד.

אויף יעדען מאַי-יום-טובֿ האָבען די קינדער פֿון דאָרף דעם צלם מיט בלומלעך בעפּוצט, ריכטיגע פעלד-בלומלעך, גאָט'ס אַרבייט וואָס זיי האָבען ערשט פֿון בויער אין פעלד אָבגעריסען און פּאַפּירענע, זייערע הענד-אַרבייט. נור די בלומלעך האָבען זיך אויסגעמישט. מען האָט ניט געוואוסט וועלכע עס זיינען פעלד-בלומלעך און וועלכע זיינען פּאַפּיר-בלומלעך. ס'האָבען ליכטלעך געברענט פאַר די הייליגע מאַמע'ס בילד וואָס איז געווען אַריינגעוואַקסען אין בוים אַרײַן, האָט דעם צלם מיט בויעלעך וואַלד-קשאַקעס אַרומגעזעצט, מיט זאַמד אויסגע-שיט און אַ ווייסען טישטוד פאַר דעם צלם אויפגעהאַנגען, האָבען ווי קינדער זייער גאָט'ס שטיבעל, וואָס איז געשטאַנען אין מיטען וועג אונטער'ן פּרייען הימעל אָהן אַ דאָך, אָהן אַ וואַנד, אויסגעפּוצט און אויסגעציערט, און דאָרף-גוי'עס האָבען זיך יעדען אויף-דער-נאַכט אין גאַנצען חודש מאַי אונטער דעם קרייץ, צווישען די אַריינגעשטעלטע בויעלעך אַרונטערגעקליבען און אַלע, ווי מענער און ווייבער, ווי אינגלעך און מיידלעך, האָבען פֿון די ביכער מיט די ליכט בעלזיכטען הייליגע לייערער אין די נאַכט אַרײַן געזונגען.



אין איינע פון אזעלכע מאי-נעכט האָבען זיך די גוים פון דעם דאָרף צונויפגענומען מיט די ליכטער און די געבעט-ביכער אין די הענד אַרום דעם קרייץ און האָבען אָבגעריכט זייער מאַי-געבעט. די פויערים זיינען זעהר בעטריעכט געווען, עס איז שוין געווען אין שפע-טען מאַי, ווען אנדערש-וואו האָבען שוין געמוזט די פעלדער אין גאַנץ צען בעקליידט זיין מיט גרינס, דער ווייטץ און דער קאָרן האָט שוין בעדאַרפט אין דער הויך צו שטעהן און דאָ נאָכ'ן אַקערען אַזוי ווי דער ווינד האָט אָנגעטראָגען דעם שטויב, בעהויבט די ערד, אַזוי עס געווען איצט, טאַקע דאָ און דאָרט האָט זיך געגרינט קאָרן, די קאַרטאַג-פעל האָבען בלעטלעך אַרויסגעגעבען, עס וואָלט אפשר דאָס האַיאָהר בעסער געווען ווי אַן אנדערש מאָל, נור וואָס קומט אַרויס — קיין רעגען איז ניטאָ. די ערד איז טרוקען, צוזאַמענגעבאַקען פון די זונן וואָס האָט שוין האַיאָהר אין מיטען פרייהלינג הייס געוואַרעמט. די ערד שפאַלט זיך און דער שטויב לעגט זיך אויפ'ן גרינס. דער גלח אין די קירכע פון נאָהענטען שטערטעל האָט שוין איינגע געבעמען אָבגעריכט אויף רעגען, נור דער רעגען ווייזט זיך ניט. יעדען פאַר-נאַכט קוקען די פויערים אויף די רויט-אונטערגעהענדע זונן וואָס לאָזט זיך אין טיעפען וואַלד אַרײן, זוכען צייכען אויב עס וועט מאַרגען זיין רעגען — געפינען אָבער קיינע ניט. די טעג זיינען וואַרעם, די נעכט זיינען שוואַרץ, מיט שטערען איז דער הימעל בעדעקט, און די זונן געהט יעדען טאָג גליהענד אונטער, בעלייכט דעם גאַנצען וואַלד און די בוימער נייגען זייערע קעפּ צו די רויט-אונטערגעהענדע זונן. האָבען די גוים דאָס מאָל זייער געבעט אָבגעריכט מיט צובראַכענע הערצישע און זייערע שטימען זיינען געווען זעהר ריהרענד. אין די ווייבערישע שטימען האָבען זיך טרעהרען געהערט, און די מענער-שטימען זיינען געווען האַרט, רויה, נור דאָך האָט זיך אין זיי אַ קלאָגען געהערט. זיי האָבען זיך ניט געהאַלטען אין טאַקט, ניט מיטגעזונגען, נור האָבען געשריען, רויה געשריען די ווערטער אין די שטילע טונקעלע נאַכט אַרײן, וואָס האָט אַרום-געהאַרכט אַרום דעם גאַנצען, גאַנצען שטח. דער וואַלד איז שוואַרץ געווען און זיך איינגעהילט, געטויליעט זיך צו זיך, יעדער בוים איז געשטאַנען פאַר זיך, ווי אַליין אין זיין סוד בעהאַלטען און געמאַכט דעם איינדרוק ווי אַ שוואַך אונבעהילפֿיג קינד, וואָס מען האָט עס אַנידערגעשטעלט און עס ווייס ניט ווי צו דער

מאמען אהיים צו געהן. נור די קעפ אין דער הויף האָבען זיך אויסגע-  
מישט, בעהאַלטען זיך אין איינעם און פערלירען געוואָרען אין די  
שוואַרצע נאכט. שטיל איז געווען אַרום, נור אַ שטיל טיעף גערויש  
האָט זיך געהערט אין טיעפען וואַלד — ווי דאָס וואַלט אויסגעזאָגט  
פון דעם טיעפען שרעקליכען געהיימנים וואָס טהוט זיך יעצט אין וואַלד  
אַב... דאָס שטילע גערויש האָט געוואָרפען אַ שרעק אויף די קינדער,  
וואָס די נים האָבען מיטגענומען צום צלם. די קינדער האָבען אַרומגע-  
קניעט און זיך איינגעטוליעט צום צלם צו. צוערשט האָבען זיך געהערט  
זייערע קינדערשטימען מיטזינגען די ליעדער, דערנאָך, ווען די נאכט  
איז שוואַרץ געוואָרען, דאָס ביסעל רויטליכקייט איז פערטרוסקען גע-  
וואָרען אין טיעפען וואַלד, און פון וואַלד האָט זיך דערהערט דאָס שטילע  
גערויש — זיינען זיי שטיל געוואָרען, נור ענגער נאָך צוגעטוליעט זיך  
צום קרייז צו... זייערע ליפען האָבען אין דער שטיל געברומט, „טאמע  
אונזער“... דאָס ליכט, וואָס האָט זיך געברענגט אַרום קרייז, און די  
עלמענטען'ס שטימען וואָס האָבען יעצט שוין ניט מעהר געזונגען נור  
געשריען, האַרצרייסענדיגע שרייען, קלאָגענדיג זיך, קלאָגענדיג זיך, האָט  
אויף זיי אזא שרעק געוואָרפען, אז זיי זיינען איינגעשלאָפען, איינס  
צוגעטוליעט צום צווייטען, און מיט די הענד אַרומגענומען דעם האַלץ  
פון קרייז. די סוכאַטנישע ערד וואָס האָט זיך יעצט איינגענאָרעט, און  
איינגעקאָרמשיעט זיך אין די שוואַרצע נאכט אַריין איז געלעגען אויס-  
געצויגען אַרום דעם שוואַרץ-געהילטען וואַלד, אַרום דעם טיעף אין סוד  
איינגעזונקענעם וואַסער און האָט זיך איינגעהאַרעט צו די געשרייען,  
און האָט זיך צוגעקוקט צו די ליכטלעך וועלכע לייכטען זיך פון קרייז  
אַהער, און צו די שוואַרצע שאַטענס פון די פריערע וועלכע ליגען  
אַרום דעם קרייז, איינגעהאַרעט און צוגעזעהן זיך אַלץ און געוואוסט,  
אז איבער איהר זיינען די געשרייען וואָס רייסען זיך אין די נאכט  
אַריין, און ווי אַ קאפּריזגע, שלעכטע מאמע איז זי געלעבען, „איך וועל  
גיט בעסער ווערען“.

ניט ווייט פון צלם, אַבגערוקט פון די קינדער, אַבגערוקט פון די  
פויערעם, איז געלעגען אויף דער ערד איינגענאָרעט אַ מין בעשעפע-  
ניש, וואָס האָט געמאַכט דעם איינדרוק אין די נאכט ווי אַ משוגע'נער  
הונד, וואָס קוקט אויס אויף וועמען אָנצופאַלען און בייסען, אזוי האָט  
דאָס בעשעפעניש אַריינגעלאַנצט אין די נאכט אַריין, מיט זיינע

צוויי שווארצע גלאַנצענדיגע אויגען, וואָס זיינען געווען אונרוהיג, געוואָרפען זיך און געמיאָוטשעט. עס האָט געבילט, אונפערשטענדליכע געשרייען האָט עס געשרייען, טהיילמאָל מיט געבייזער ווי אויף די קופּע מענשען געבילט, געוואָלט אָנפאלען אויף זיי, טהיילמאָל פאר זיך אַליין געשרייען, בעקלאַנגענדיג זיך אויף עפעס... אָדער איינגעטוליעט דעם קאָפּ צו דער ערד, און פאר דער ערד עפעס געקלאַנט, געזאָגט, געוואָלט... טהיילמאָל האָט עס זיך פון פון אָרט דערהויבען, צוגעלאָפּען אויף אַלע פיער, צום קרייז צו, ווי געוואָלט זיך אויף וועמען וואַרפען, מיאָוטשענדיג עפעס, נור באַלד האָט עס זיך וויעדער אַנידערגעלעגט פון דערווייטען, געלעגט זיך אויף אַלע פיער, צוגעקוקט זיך, דעם קאָפּ צו דער ערד צוגעבויגען און אָנגעהויבען צו קלאַנגען מיט אַזוי אַן אונט מענשליך קול, אַז עס האָט דאָס האַרץ געשניטען... די פויערים האָבען דאָס בעשעפעניש צוערשט ניט בעמערקט, דערנאָך, ווען דער אַלטער מאַרטשין האָט בעמערקט פון דערווייטענס זיינע גלענצענדיגע אויגען, האָט ער אַ מינוט אויפגעהערט צו זינגען, אַרויסבויגענדיג דעם קאָפּ האָט ער געזאָגט צו אַנטאָן גראַבאָוו :

— אַנטאָניו, דיין אונגליק דערנעהנט זיך.

אַ מינוט האָבען די גוים אויפגעהערט צו זינגען, און געסטראַל שעת פון דער ווייטען דאָס בעשעפעניש.

— אַנטאָליף, דערווייטער זיך, דו אונגליק, — און גע'צלם'ט זיך איינציטיג פאַר'ן הייליגען בילד : — הייליגע פרייליין ערבאַרעם דיך ! אַנטאָן האָט גענומען אַ וויטקע פון דער ערד, און פון דער ווייטען געשאַקעלט דערמיט צו דער בעשעפעניש :

— צו די סטאָדאַלע, צו די סטאָדאַלע, דו פאַקראַקע.

די אַנטאָניכע האָט זיך דערווייל גע'צלם'ט, און וויזענדיג אויף דער בעשעפעניש האָט זי זיך געבעטען פאַר'ן הייליגען בילד, מיט טרעהד רען אין די אויגען :

— הייליגע פרייליין, ערבאַרעם דיך, און טרייב פון איהם אַרויס דעם שלעכטען גייסט, און נעהם איהם צו דיר אין הימעל אריין ; בעשיץ איהם אונטער דיניע לייכטענדע פליגעל, הייליגע, הייליגע פרייליין, קריסטוס הער !

דאָס בעשעפעניש איז אַלץ געלעגען אויף אַן אָרט, און צוגעהאַרטט זיך ווי די גוים שרייען אויף איהם. די קינדער האָבען זיך אויף אַ

מינוט אויפגעכאפט, דערזעהן די גלענצענדע אויגען, געשראקען זיך, און נעהנטער זיך צוגעטוליעט צו די עלטערען.

— דאָס האָט דיך דער טייוועל אַהער געשיקט, אַז דו זאָלסט אונז אין אונזער בעטען שטערען — האָט אַ גוי זיך אָנגערופען פון דער חברה.

באלד האָט זיך אַנטאָן גענעהנטערט צו דער בעשעפעניש, יאָגעני־דיג איהם מיט די צווייג, און דאָס בעשעפעניש האָט זיך אויפגעכאפט, אַנטאָפּען און פערלוירען געוואָרען אין די טונקעלע נאַכט אַריין. באלד דאָרויף האָבען די פויערים זייער תפילה געענדיגט, איבער־געלאָזט דעם קריסטוס אויפ'ן צלם מיט דעם ליכטעל וואָס האָט געברענט פאַר איהם אין מיטען דער נאַכט און זיינען זיך ווי שאַטען צוגאַנגען.

אַנטאָן מיט די אַנטאָניכע זיינען אַהיים געקומען אין זייער שטיבעל אַריין, האָבען געוואָרפען אַ בליק אויף די קוה מיט'ן קאַלכ וואָס זיינען געשטאַנען אין הויז און זייערע פּיסקער אין שטיבעל דורכ'ן לייטער'ל אַריינגעשטעקט. אַנטאָן איז אַרויסגעגאַנגען די לאָרען צומאַכען, די אַנטאָניכע האָט פון אינעוועניג דאָס אייזערנעל אַריינגעשטעקט, דאָס שטיקעל קיהן האָט זיך אויפ'ן אויווען געברענט. אַנטאָן איז אַריינגע־קומען, און אָנגעהויבען זיך אויסטהון, האָט די אַנטאָניכע געפרעגט דעם מאַן:

— עס ליגט הינטער דער שוועל ?

— עס ליגט — האָט אַנטאָן אָבגעענטפערט.

די אַנטאָניכע האָט אַ שטיק ברויט אָבגעשניטען פון דעם שוואַרץ־ראַזעוואַנע לעבעל, אַ שפּאַלט פון די טהיר אויפגעעפענט, אין הויז אַרויסגעוואָרפען.

— נא, האָסט דו, מיין אונגליק.

דאָס בעשעפעניש וואָס איז הינטער די טהיר געלעגען. האָט דאָס שטיק ברויט געכאַפט. די אַנטאָניכע האָט דאָס קיהנרעל פערלאָשען און זיך אין בעט צום מאַן געלעגט שלאָפען.

דאָס בעשעפעניש, וואָס איז יעצט געלעגען אויף די שוועל פון אַנטאָנ'ס כאַלופּע, אין וועלכער עס האָט זיך געפונען זיין קוה מיט'ן קאַלכ, און קרישענדיג דאָס האַרטע שטיק ברויט האָט עס זיך איינ־

געהילט אין די גרויסע וועסט וואָס האָט געטרָאָגען און געבלישטשעט מיט די צוויי גרויסע שוואַרצע אויגען — האָט געהערט צו אַנטאָנ'ען מיט די אַנטאָניכע.

די סוכאָטניטשע ערד פלעגט פון צייט צו צייט אַרויסוואַרפֿען פון זיך ווילדע מיני בעשעפענישען, קאַליקעס און אונגעוועהנליכע בעלי מומים, סיי ביי מענשען, סיי ביי פיה, וואָס האָבען געהאַט פערשיעדענע מאָדנע פאָרמען. עס פלעגען געבוירען ווערען טהיילמאָל פון אַ קוה קעלבער מיט געשטאַלטען פון פערשיעדענע בהמות, אָדער פון די ערד פלעגען אַרויסוואַקסען פרוכטען, עהנליכע צו מענשליכע פאָרמען, קארט טאָפלען אין געשטאַלט פון קליינע פערדלעך, קעלבל'יך, ווי לאַנגע אויס־געצויגענע טאָפּאָלען; מענשליכע קינדער מיט הינדטישע פנים/ער, אָדער אין געשטאַלט פון קעלבער, וואָס פלעגען קריכען אויף אַלע פיער, און פלעגען בילען ווי הינד, מיאומטשען ווי קעץ, און האָבען די אייגענשאַפֿט־טען פון חיות. די גוים האָבען געגלויבט ביים געבוירען ווערען פון אַזאַ מין בעשעפעניש אַז דאָס איז פון שטן, און דאָס איז די גאַנצע סיבה פון זייער אַרעמקייט, טרוקענקייט און פערשיעדענע קרענק. דאָס פיה אין די אונגליקליכע געשטאַלטען פלעגען זיי באַלד אונטערברענגען, אין וואַסער דערטרינקען, אין די ערד איינגראָבען, אָדער טהיילמאָל עס אין וואַלד אַריינפיהרען און ביי אַ געוויסע צערעמאָניע עס אין פיער פער־ברענען. די מענשליכע בעשעפענישען אין אַזעלכע געשטאַלטען, ווען עס פלעגט זיך טהיילמאָל ווייזען, האָבען זיי געלאָזט אויסהונגערן ביז עס פלעגט אַליין פון זיך שטאַרבען, דערנאָך האָבען זיי דאָס ערגעץ אין די ערד איינגעגראָבען, וואו קיין מענשענ'ס פיס טרעטען ניט.

די אַנטאָניכע האָט פאַר אַ פּאָאר יאהר צוריק געבוירען אַזאַ מין בעשעפעניש — אַ קינד אין געשטאַלט פון אַ הינדמעל. עס איז געווען אין גאַנצען מיט האָאר בעוואַקסען, קליינע שוואַרצע אויגען וועלכע זיינען טיעף אין פלייש געזעסען, לאַנגע אַראַבחהנגענדע אויערן, שטום איז עס געוועזען, און פלעגט אַרויסלאָזען פון זיך קולות עהנליך צו הינדטישען בילען. אין די ווינקלען פלעגט עס קריכען, ליגען אויף אַלע פיער און קוקען ווילד און אנהיימליך ערגעץ־וואו מיט די אויגען. די גוים האָבען געגלויבט, אַז דאָס בעשעפעניש איז געקומען פון שטן, און אזוי לאַנג ווי דאָס לעבט איז עס נור דאָ שלעכט צו מאַכען. אַלע אונגליקען וואָס פלעגען פאַסירען אין דאָרף האָט מען

אָנגעלעגט אויף דעם בעשעפעניש. האָט מען עס געטראָפּען אויפ'ן וועג, האָט מען דאָס אָנגענומען פאַר אַ שלעכטען צייכען; אז עס פלעגט זיך ווייזען ביי אַ געבעט, איז געווען אַ צייכען אז דער שטן האָט זיך אַריינגעמישט. אין דאָרף האָט מען עס געוואָלט אונטער־ברענגען, אויסהונגערן, די עלטערן האָבען עס פון קליינערהייט אָן פון שטוב דערווייטערט, און עס פלעגט זיך אין דאָרף אַרומוואַלגען, נור וואָס די גוים האָבען ניט געטהאָן דאָס בעשעפעניש אונטערצוברענגען, האָט עס זיך דאָך ערהאַלטען, אין דאָרף אַרומגעלאָפּען, געפרעסען אַלץ וואָס עס האָט געפונען; דורך די אָפענע פענסטער, דורך די אָפענע טהירען אין די שטובען זיך אַריינגעכאַפט, אַראַבגעשלעפּט אַלץ וואָס האָט געפונען אויף די טישען אין די שיסלען, און ערנעהרט זיך פון וואָס עס האָט געקאָנט. אָבלאוועס פלעגט מען מאַכען אויף דעם בעשעפעניש, פּעריאָגען עס אין וואַלד אַרײַן, נור עס האָט ניט געהאַל־פען קיין שום זאָך, אזוי ווי אויף להכעיס די גוים האָט דאָס דער שטן גענומען אין זײַן שוטץ, בעשערט עס טאָג און טאָג זײַן ביסעל בינדע חינוך, פון וואָס עס האָט זיך געדאַרפּט ערנעהרען אום צו דערהאַלטען זײַן אונגליקליך לעבען, צו שאַרען די מענשען אין דעם דאָרף, און צו דער שאַנד פון זײַן מוטער, וואָס דער שטן האָט זיך דערנעהנט צו איהר, און פון זיך אזא בעשעפעניש אַרויסגעגעבען...

בייטאָג האָט עס זיך אין דאָרף אויפגעהאַלטען, הינטער יעדער טהיר געטשאַטעוועט, אויף די קינדער אָנגעפאַלען, פּעריאָגט זיי און דאָס ברויט אוועקגענומען. און קוים האָט עס עפעס דערטאַפט, פלעגט עס זיך בעהאַלטען הינטער אַ טרעפּ, הינטער אַ שטאַל, און אויפּפּרעסען דאָס וואָס עס האָט דערטאַפט. קוים אָבער איז די נאַכט צוגעפאַלען, פלעגט עס פאַר געוואוינהייט אָנקומען פאַר'ן טויער פון זײַן מוטער'ס שטיבעל, זיך דרעהען אַהין און דרעהען אַהער, און ווי אַ הונד, וואָס מען לאָזט איהם ניט שטוב אַרײַן אין אַ רענען, האָט עס הינטער די טהיר געבילט, געמיאטשעט, ביז דער פּאָטער פלעגט אַרויסנעהן דעם לאָרען צומאַכען, האָט ער עס אַריינגעלאָזט אין הויז אַרײַן וואו דאָס פיה איז געשטאַנען. די מוטער פלעגט דאָן אַ שטיק ברויט, אַ טעלער מיט איבערגעבליבען עסען הינטער די טהיר אַרויסשטעלען, און די טהיר פּערמאַכען נאָך זיך.

די מוטער וועלכע האָט געהאַט נאָך קינדער, און האָט בעדאַרפּט

אינאיינעם מיט די קיה אין אקער זיך איינשפאָנען, אום די צוויי מאָרגעס ערד, וואָס איהר מאָן האָט געהאַט, צו בעאַרבייטען, האָט ניט קיין צייט געהאַט צו זאָרגען, אָדער צו דענקען פון דעם בעשעפעניש. אז זי פלעגט עם זעהען, אָדער מען האָט איהר עפעס דערצעהלט פון דעם, פלעגט זי די הענד פערשפרייטען פאַר די הייליגע מאַריע, און בעטען אז נאָט זאָל זיך אויף איהם מרחם זיין, ארויסטרייבען פון איהם דעם גייסט און צוגעהמען איהם צו זיך. נור אין די ווינטערדיגע נעכט, ווען דאָס בעשעפעניש איז געלענען אין הויז, דער פראָסט אין דרויסען איז גרויס געווען, פלעגט זי אין דער שטיל ביינאַכט זיך אויפהייבען, ווען דער מאָן איז שוין געשלאָפּען, די טהיר עפענען און דאָס בעשעפעניש אין שטיב אריינלאָזען, צוואוואַרפען איהם אַ לאַכמאַנע, אז ער זאָל זיך צודעקען, אַ שטיק ברויט איהם צוואוואַרפען, אז קיינער זעהט נישט, אָדער אַ טעלער עסען. און ווען עם איז געווען דער בויך-טיפּוס אין דאָרף, קליינע קינדער זיינען פיעל געשטאַרבען, די גוים האָבען געזאָגט אז עם איז פון איהם, מעשי שטן, און האָבען איהם דורכאויס געוואָלט סם'ען, האָבען פאַר איהם אַ קוכען אָבגעבאַקען מיט סם און איהם אונטערגעוואַרפען אז ער זאָל עם אויפּרעסען, — איז זי געשטאַנען אַ נאַנצען טאַג, אַ נאַנצע נאַכט, דאָס בעשעפעניש מיט אַ שטעקען אָבגעהיט, און פון דעם אַרט וואו דער קוכען איז געלענען איהם אַוועק געיאָגט, ביז עם איז געקומען דער דאָרפס-סטראַזשניק, מיט'ן סאָלטיס, און האָבען דעם קוכען צוגענומען, און דאָס בעשעפעניש אויף אַ פּאַר טעג אין די וואַך איינגעשלאָסען ביז די גוים האָבען זיך בערוהיגט...

דער פּאָטער האָט אויך וועגען דעם בעשעפעניש וועגיג געקלערט, האָט מיט זיין פּערדעל אַ נאַנצען טאַג האַלץ געפיהרט פון וואַלד צו די זעג; ער האָט געוואָלט עם זאָל שטאַרבען, נור עם זאָל אַליין פון זיך שטאַרבען. טויטען עם, ווי די פויערים האָבען געוואָלט, האָט ער ניט געקענט איבערטראַגען, דאָך, ווען די גוים, ביים טיפּוס-קרענק, האָבען איהם סם'ען געוואָלט, האָט ער געוואָלט זיך בעהאַלטען אין וואַלד, ניט געוואָלט אהיים געהן, און געשריגען, אז עם איז איהם אַלץ איינס, נור ווען ער האָט זיך אָנגע'שכור'ט, מיט די פויערים אין שענק געקריגט, אז זיי האָבען איהם פּאַרגעוואַרפען מיט'ן בעשעפעניש: — דיין ווייב איז מיט'ן שטן געשלאָפּען! כאַוועכט אַ בענקארט פון שטן

אויף" — פלעגט ער אהיים קומען, דאָס ווייב ביי די האָאר כאַפּען, און שלאָגען מיט די פּוּיסטען אין קאָפּ אַרײַן :  
— דו פּערשאָלטענע ! טײוואָלים געווינסט דו, צום שאַנד פון די מענשען.

זי פלעגט זיך אַרויסרייסען פון איהם, בעהאַלטען זיך ביי אַ שכנ'טע. דער גוי איז אויף דער ערד געפאלען, אויסגעשלאָפּען זיך, אויסגעניכטערט, דערנאָך האָט יער וויערער פּערגעסען אין בעשעפעניש.

צו מאַרגענס איז דער פּריה האָט זיך אַנטאָן אויפגעהויבען, האָט פון הויז אַרויסגעפיהרט דאָס פּערדעל, (דאָס בעשעפעניש איז שוין ניט געווען), איינגעשפּאַנט צום וואָגען און ווי זיין געוואָהנהייט געפּאָהרען אין וואַלד אַרײַן, פּיהרען די אָבגעהאַקטע בוימער צו די זעג. עס איז געווען אַ שעהנער פּריהמאַרגען, די יונגע זון האָט געוואַרעמט דעם וואַלד פון דעם קאַלטען נאַכער, און געטריקענט די בלעטלעך. דער כויער — ווי זיין זאַק וואָס ער האָט געהאַט אויף זיך — האָט גאָר ניט געקלערט, גאָר ניט געוואוסט, נור געטהאָן זיין אַרבייט. סלוצים, אזוי ווי ער איז טיעפער אַרײַנגעפּאָהרען אין וואַלד, האָט ער דערזעהן אייניגע וועגען הייזלעך פון צירקאָמדיאַנטען עטעהען אין מיטען וואַלד, אַ פּויער'ל ברענט זיך, אַ רויך געהט, און עס הערט זיך אַ קול פון האַסען האַלץ. אַז ער איז נעהנטער צוגעקומען האָט ער דערזעהן ווי די שעפּער־שקאַים'לעך האָבען נייגיעריג אַרומגערינגעלט איינס פון די וועגען־הייזלעך, פון וועלכען עס האָבען דורך די גראַסעס אַרויסגעקוקט פּער־שיערענע חיות : אַ לייב האָט זיך געדריעהט צוויי און אַראָב אונרוהיג, מאַלפלעך האָבען אין אַ שטייג זויף אַ ליימער'ל אַרומגעשפּרונגען זון אַמוזירט זיך מיט די שעפּער־אינגעלך, וועלכע האָבען זיי שטיקער צוקער און עסענוואַרג צוגעוואָרמען. אַ מענש, אין אַ קצהטאָן אַנד געטהאָן, מיט אַרויפגערוקטע טרבעל און מיט פּאַרבאָיסגעשטאַכענע הענד און אַ רינגעלע אין אויער האָט די חיות פלייש דערלאַנגט דורך די גראַסעס און צוגעוואָרפען זיי זעלכע מאָדנע ווילדע ווערטער, וואָס נור די חיות האָבען פּערשטאַנען. צוערשט האָט דאָס פּויער'ל געוואַלט דורכפּאָהרען, עס איז שוין שפּעט, ער איז אָבער נייגיעריג געווען צו זעהען די חיות, האָט ער אָבגעשטעלט די פּוהר, און אַ מינוט זיך אויף



צוגעקוקט צו די בעשעפענישען, געקוקט און געשווינגען און געטראכט זיך: „ס'ארא ווילדע בעשעפענישען דאָס זיינען!“  
 ער איז נייגערדיג געווען צו וויסען פון וואָס פאר אַ מין דאָס איז — צו פרעגען האָט ער קיינעם ניט געהאט, האָט ער זיך נאָך אַ פּאַר מינוט צוגעקוקט, נייגערדיג, מיט אַ געוויסען שרעק, באלד אָבער אינסטינקטיוו האָט ער געגעבען אַ פּישטש צום פּערדעל, אַ שמיטץ מיט'ן בייטשעל „וויאָ“ — און איז ווייטער געפּאָהרען זיין וועג.  
 — קריסטען אודאי ניט. — האָט ער זיך געטראכט.  
 — מיט מאַלפּעס טרייבט זיך דאָס אַרום, צום טייוועל מוז דאָס דיצענען.

— און דאָס בלאַנדזשעט אַרום איבער די וועלט, דאָ אַהער געקומען זיך צו שלעפען, מענשען שלעכטס צו טהוין...  
 — וועט שוין וועס דאַרפֿען אַן עולָה אַרויסקומען, — טראַכט ער זיך ווייטער — אַז דאָס ווייזט זיך נור. בחנם ווייזט זיך דאָס ניט.  
 — מען האָט עס געדאַרפט מיט שטעקענס צו פּערטרייבען פון דאַנען; שדים ווייסען ווער דאָס איז. — אזוי קלערענדיג איז ער צוגעפּאָהרען צו די גוים וועלכע האָבען שוין געוואַרט אויף איהם, דעם אָבנעהאַקטען בוים אין דעם פּערדעל איינצושפּאַנען, צום זעג צוצופּיהרען.

ער האָט זיי געוואַלט דערצעהלען וועגען די מענשען וואָס זיינען אין וואַלד — נור עפעס ווי מורא־האַבענדיג, אַז מען זאָל איהם ניט זיין „חרפה“ פּאַרוואַרפען, האָט ער געוואַרט ביז די גוים וועלען דערפון אָנהייבען צו רעדען.

נאָך דעם מיטאָג־עסען, ווען די גוים האָבען זיך אַנידערנעזעצט הינטער די בוימער מיט די טעפּ אין די הענר, האָט דער אַלטער וואַיטעק זיך אָנגערופּען:

— באַ! דען דאָס איז פון שטן געשיקט — אונז נור קאַליע צו מאַכען. דען דאָס האָט ניט קיין רוהיגע נשמות, אזוי ווי דער ווינד וואַנדעלט עס פון לאַנד צו לאַנד, און וואו עס קומט טהוט עס שלעכטס די מענשען.

— און די מאַלפּעס, מיינט איהר, זיינען ריכטיגע מאַלפּעס? —  
 דערצעהלט אַ דריטער — אָדער די מייזלעך וואָס זיי האָבען אין די קעסטלעך. עס איז דאָך בעוואוסט, אַז דאָס זיינען אַלץ פּערשאַטלעכע

נשמות, וואָס זיי נעהמען אויף אויף זייער וועג, אָדער וואָס טשעפעט זיך צו און זיי פיהרען עס צום טייוועל אַהין.

— פערטרייבען דאַרף מען דאָס! מיט שטעקענס דאַרף מען דאָס פערטרייבען פון דאַרף. — האָט זיך אַנטאָן אָנגערופען.

— אַלערערשטענס דאַרף מען דעם שטן, וואָס זיצט צווישען אונז, פערטרייבען. — האָט איינער פון די מחנה געזאָגט, מיינענדיג אַנטאָנס בעשעפעניש, וואָס וואַלגערט זיך אין דאַרף אַרום.

אַ מינוט האָבען אַלע שטיל געשוויגען. נור דאָרט הינטער אַ בוים האָט אין דער שטיל געקיכערט... אַנטאָן איז בלייב געוואָרען, האָט געקלערט צו כאַפען דעם רישעל פון זיין וואָגען און צושלאָגען. ער האָט דאָס דאָך ניט געטהאָן, ער האָט זיך געפּוילט...

אַ מינוט איז דער שמועס אָבנעהאַקט געוואָרען, נור באַלד איז ער פיעל ערנסטער געוואָרען, דען מאַטשיק, דער עלטסטער פון די פויערים מיט אַן אָבגעהאַקטען פּוס, האָט זיך אָבגערופען:

— מיר האָבען איהם שוין לאַנג געדאַרפט פערטרייבען פון דאַרף, אַלדאָס שלעכטס ברענגט ער צו אונז, און ווער ווייסט צי ער האָט זיי ניט אויף דאָ אַהער געבראַכט, די קאָמעדיאַנטען, אויב ניט איבער זיינעטוועגען זיינען זיי דאָ אַהער געקומען.

— ווי ער האָט נעכטען אין מיטען געבעט באַלמוטשעט! דאָס שיקט איהם דער שטן אַהער, דער שטן אַהער.

— צו ס'ען האָט מען איהם געדאַרפט נאָך דענסטמאָל, אויף נאָך ניט צו קוקען — נור ס'ען — האָבען שוין אייניגע הויך געשריען.

— ווער האָט דען אייך ניט געלאָזט? — האָט איהר בעדאַרפט מיט אייגענע הענד. ווילט איהר, אַז די זינד זאָל דערנאָך אויף מין האַלז ליגען — וויל איך ניט! — האָט אַנטאָן זיך אָנגערופען.

דער אַנטוואָרט פון פאָטער האָט איינגעשטימט די פויערים, ווייכער געמאַכט זיי, האָבען זיי אויפגעהערט צו רעדען דערפון, און אַ גאַנצע טאָג, ביי דער אַרבייט, שוין איין וואָרט ניט געלאָזט פאלען דערפון.

ווען אַנטאָן איז פאַרנאַכט אַהיים געפאָהרען, האָט ער געוואָלט אויסמידען די קאָמעדיאַנטען און פאָהרען דורך אַן אַנדערען וועג, זיך ניט בענגענען מיט'ן שטן פנים אל פנים, נור צוקומענדיג נאָהענט האָט ער דערהערט פון דאָרט, וואו די וועגען זיינען געשטאַנען, אַ גרויס ברומען און אַ געשרי, און אַ גרויסע מענגע איז דאָרט געשטאַנען. ער

איז נייערדיג געווען צו זעהן, וואָס דאָרט איז אַזעלכעס, האָט ער אויסגעדריעהט און צוגעפאָהרען צו זיי. אַהינקומענדיג זיינען איהם שוין אייניגע דאָרפס־יונגען פאָראַויסגעלאָפּען, מיט איינעם פון די קאָמעד־דיאַנטען מיט דעם רינגעלע אין אויער, און האָבען געשריען, ווייזענדיג אויף איהם :

— אָט איז דער פּאָטער ! אָט איז דער פּאָטער !

דער קאָמעדיאַנט, אַרויסגעהמענדיג אַ פּאַפּיראַס און פּערוויכערנדיג, דינג, האָט געזאָגט צו אַנטאָנען, ווייזענדיג אויפ'ן אינגעל :

לאָז אונז אָב, פּאָטער, דעם אינגעל, אין דאָרף וואַלגערט ער זיך אַרום, האָסט קיין נוצען פון איהם סיי ווי סיי ניט.

אַנטאָן האָט זיך ערשט יעצט אומגעקוקט און דערזעהן זיין בעשעפעניש אָנגעטהאָן אין אַ קליידעל, ווי אַ צירק־הינטעל, און מיט אַ קייטעל אויפ'ן האַלז האַלט איהם איינער פון זייערע לייט, און לערנט איהם שפּרינגען דורך אַ רייף, צום געלעכטער און פּרייד פון די מעננע דאָרפס־אינגלעך און ווייבער, וואָס רינגלען אַרום דעם ספּעקטאַקעל.

— מיט אַן אמת, פעטערל — קומט אָן אַ צווייטער פון זייערע לייט, אַ הויכער און אַ דיקער, מיט אַ גרויסען בויך און אַ גאַלדענע בראַנזעלעט אויף דער האַנד, מיט אַ שפּיצרוט אויף דער האַנד און אַן אַדלער אויפ'ן אויפגעדעקטען האַרץ אויסגעמאַלט — מיט אַן אמת, און געלד וועסטו אויך קריגען — אויף צוויי מאָרגעס ערד. וואו זואוינסט דו פעטערל ?

— און וואָס נאָך ? דו טייוועל ! און איך וועל דיר דאָ ווייזען, הע, הע, דו טייוולישער בענקאַרט ! — ער איז אַראָב פון די פּוהר מיט די בייטש צום בעשעפעניש, ווען עס האָט איהם דערזעהן מיט דער בייטש אין האַנד, האָט זיך עס געגעבען אַ רייס אַרויס פון דעם קאָמעדיאַנט און מיט אַ ווילד בילען זיך געלאָזט אין טיעפען וואַלד אַריין. דער פּויער האָט געגעבען אַ שמיץ דאָס פּערדעל, און בעגלייט מיט די געוואַלדען פון די שקצים אין ער אין דאָרף צוגעפאָהרען.

אַריין אין שטוב, איז ער מיט די פּויסטען צו צום ווייב :

— היט דיר דיין בענקאַרט, היט דיר דיין טייוועל, דו טייוולישעם זויב !

— אַ לאַ באַנאַ, אַ לאַ באַנאַ. — האָט די גויה געשריען. די שקצים־לעך, די סינדער, זיינען פונקט פון וואַלד אָנגעקומען מיט

די קוה און קאלב, האָבען דערזעהן ווי דער פּאָטער שלאָגט די מוטער, האָבען זיי אָנגעהויבען הויך צו וויינען, און צוגעפּאָלען איהם צו די קניען.

— אַ יעזאָ, אַ יעזאָ, טאַטולקאַ, טאַטולקאַ. — און די פּים איהם געקושט.

— שווייגט, בענקארטס, איך וועל אייך די קעפּ שפּאַלמען! — האָט ער געשריען.

די גויה האָט זיך פון איהם אַרויסגעריסען, און צו אַ שכנ'טע אַנטלאָפּען.

דער ערשטער כעס איבערגעגאַנגען, האָט ער זיך דערמאָהנט אַז דאָס פּערדעל שטעהט נאָך איינגעשפּאַנט צום וואַגען. ער איז אַרויס, דאָס פּערדעל אויסגעשפּאַנט, אין שטאַל געפּיהרט, דעם וואַגען אין הויף געבראַכט — איז ער הונגעריג געוואָרען, אין אויווען געזוכט, האָט ער אַ שיינע ציל נאָך דער מוטער געשיקט.

די מוטער איז געקומען, קאָלאָציע דערלאָנגט. צו די „מאָליטוואַ מאַיאָווע“ איז ער ניט געגאַנגען — האָט זיך ניט געוואָלט מיט די גוים טרעפּען נאָך די סצענע אין וואַלד, איז ער אין בעט געקראַכען שלאָפּען. דערנאָך ווען די מוטער איז אַרויס דעם לאָדען צו פּערמאַכען, האָט זי שוין געטראָפּען איהר „אומגליק“ ליעגענדיג הינטער די טהיר פון הויז און בילענדיג ווי אַ הונד, אַז מען זאָל איהם אַריינלאָזען.

די נאַכט איז שוואַרץ און קאַלט געווען, עס האָט זיך געקליבען אויף רעגען. פון דערווייטענס האָט אָבגעשאַלט דאָס געזאַנג פון די פּויערים ביים צלם... דאָס בעשעפּעניש איז געלעגען אין דעם הינטישען קלייד, איינגענאָרעט דאָס פנים אין דער ערד. געציטערט פאַר קעלט מיט פּים און הענד, און געבילט, געקלאָגט זיך, געקלאָגט זיך... האָט אַ גרויסער רהמנות די מוטער אַרומגענומען אויף איהר בעשעפּעניש... אַ פּשעטשען איז ער דאָך איהר בלוט — וואָס איז ער שולדיג, אַז דער טייוועל האָט זיך אין איהם בעזעצט. האָט זי די האַנד אויסגעשטרעקט, איהם געגלעט איבער'ן קאַפּ:

— דו מיין אונגליק... דו מיין וועהטאַג! פאַרוואָס האָט דיך נאָט אזוי געשטראָפּט? פאַרוואָס? יעזום ליעבער, פּרייליין הייליגע, ערבאַרם דיך איבער איהם, ערבאַרם דיך.

דאָס בעשעפּעניש האָט זיך געטוילעט צו איהר, און געלעקט ווי אַ

הונד איהר האנד... געביסען איהר קלייד און מיט'ן פנים עפעס געזוכט  
 אין איהר... צוטוליענדיג זיך צו איהר ענגער... ענגער...  
 זי האָט איהם, דורך די טהיר, אין דער שטיק, דער מאן זאָל ניט  
 זעהן, א טעלער אַרויסגעשטעלט, צוגעמאַכט די טהיר נאָך זיך, און פאַר'ן  
 הייליגען בילד זיך געוואָרפֿען איהר נאַכט־געבעט זאָגען:  
 — הייליגע פּריליין, ערבאַרם דיך איבער איהם, נעהם איהם צו  
 דיר אין הימעל ארויף... הייליגע פּריליין, קריסטוס ליעבער.  
 — קריך אין בעט ארויף, אלטע. — האָט דער פּויער האַלב פּון  
 שלאָף געזאָגט.  
 זי האָט זיך אויסגעטהאָן, אין בעט געקראַכען.

דער פּויער האָט אַ גאַנצע נאַכט ניט געקענט שלאָפען, געוואָרפֿען  
 זיך, גערעהט, און יעדעס מאָל דאָס ווייב געוועקט:  
 — דו שלאָפסט?  
 — איך שלאָף... און האָט זיך פּערדרעהט אויף דער צווייטער  
 זייט.

ער האָט געקלערט וועגען דעם, וואָס דער דיקער האָט איהם אין  
 וואַלד געזאָגט.  
 געלד פאַר צוויי מאָרגעס ער...

— איך וועל דאָך דעם טייוועל קיין קינד ניט פּערקויפען, און ווי עס  
 זאָל ניט דאָרט זיין, פון מיר איז עס דאָך. — האָט זיך דער פּויער  
 געטראַכט און צו דער וואַנד אויסגערעהט שלאָפען.  
 געשלאָפען איז ער דאָך ניט. ער האָט די אויגען צוגעמאַכט, און  
 עס האָט זיך איהם פאַרגעשטעלט דאָס בילד אין וואַלד, ווי דער צירקד  
 מענש האַלט דאָס בעשעפעניש אויף אַ קיימעל אָנגעבונדען און לערנט  
 עס שפּרינגען דורך אַ רייף, צושלאָגענדיג פון אונטען מיט די שפּיצרות  
 וואָס ער האָט אין האַנד.

— און פון שטן איז דאָס געשיקט, געוויס פון שטן. דאָס האָט ער  
 זיי אַהער געבראַכט, דאָ אַהער. — האָט ער זיך געטראַכט, דערמאָהנענדיג  
 דיג זיך וואָס די גוים האָבען געזאָגט אין וואַלד.  
 איינציטיג אַכער ווי ער האָט זיך דאָס געטראַכט, איז איהם איין  
 מינוט פון קאָפּ ניט אַרויס, דאָס וואָס דער „דיקער“ האָט איהם געזאָגט:  
 און געלד פאַר צוויי מאָרגעס, — ער האָט איין מינוט געגעבען אַ טראַכט

וועגען דעם שטיק ערד וואָס ליגעט ביי איהם אין שכנות אויפ'ן בערגעל, דאָרט קומט דער זאמד ניט ארויף — בעסער ווי זיינע — נור מאַנטשיק האָט דריי מאָרגעס. צוויי וועט ער ניט פערקויפֿען — אין איינעם מיט זיינע פיער וואָלט ער אַ זיעבען מאָרגעס געהאַט, אַריינגעכאַפט אויף אין וואַלד אַרײַן.

— אָ, דו זינדיגער, דו זינדיגער, פערקויף ניט די נשמה! פער-  
קויף ניט! ווייסט דאָך עס איז פאַר דעם טיוועל! —  
נור טראַכטען מעג ער זיך.

האָט ער זיך אַרונטערגערוקט הינטער די לאַכמאַנע, בעהאַלטען דעם קאַפּ אונטער די קאָלדרע, אזוי ווי ער האָט מורא געהאַט פאַר די שוואַרצע שטוב, אז עס זאָל קיינער ניט הערען זיינע געדאַנקען, און דאָרט זיך פאַרגעשטעלט דאָס בילד אין גאַנצען צו קויפֿען דעם באַרג, אָ, אויף דריי וועט ער אויך געבען. דאָס „אונגליק“ וועלען זיי מיט געהמען מיט זיך, עס וועט שוין קיינער ניט האָבען מעהר אויסצווידלען, אזוי ווי היינט אין וואַלד — דאָס „אונגליק“ איז נישטאָ און ערד האָסטו נאָך דערפאַר, און אזוי ווי אזוי וואָלט גלייכער געווען עס וואָלט געשטאָרבֿען.

און ווי ער האָט זיך דאָס געטראַכט, האָבען אַלץ די ליפֿען גע-  
קלאַפט: אוי, אוי, מעשי שטן, מעשי שטן. פֿרייליין הייליגע, יעזוס  
ליבער, העלף מיר, זיי רחמנות'דיג, זיי רחמנות'דיג. —  
עס איז איהם הייס געוואָרען. ער האָט פֿון זיך די קאָלדרע אַראָב-  
געוואָרפען, דערזעהן פֿלוצלונג דאָס לעמפעל וואָס האָט געברענט פאַר'ן  
הייליגען בילד, און אַ שטאָף האָט איהם געטהאָן אין האַרצען.  
— דו טראַכסט דיר, און גאָט ווייס אַלעס. אוי, דו זינדיגע נשמה,  
דער טיוועל געהמט דיר גוט אין האַנד אַרײַן.

און דאָך האָט ער איינצייטיג דאָס ווייב געוועקט:

— אַלטע, אַלטע, הער נור.

— ע, וואָס לאָזט דו היינט ניט שלאָפען? ביזטו קראַנק? דער

בויד טהוט דיר וועה?

— מען וויל דיר דאָס „אונגליק“ אַבקויפֿען, אויף צוויי מאָרגעס

ערד ווילען זיי געבען.

געוואָלט האָט ער זאָגען: דער „טיוועל“ וויל דיר דאָס קינד

אַבקויפֿען.

— ע, רעד ניט קיין נארישקייטען, לאָז שלאָפּען.  
 — אז זיי ווילען — באָ זיי ווילען — האָט דער גוי נאָך צוגע-  
 ברומט.

שלאָפּען האָט ער ניט געקענט, עס איז איהם הייס געווען, און  
 דאָס ליכטעל פאר'ן הייליגען בילד האָט איהם עפעס געשמערט... האָט  
 ער זיך אָנגעהאָן, דען פון שפּאַלט פון לאָרען האָט זיך שוין געלויכטען,  
 — וואָס איז דיר דאָס היינט? פאר וואָס טהוּסט דו דיך אָן? —  
 פרעגט איהם די אַלטע פון שלאָף אַרויס.

— עס דאכט זיך מיר, אַז עס ריהרט ווער דאָרט ביי די בהמות.  
 — ע, דיר דרעהט זיך היינט אין קאָפּ.  
 דער גוי האָט גאָרניט אָבגעענטפערט.  
 נאָך אַ קליין שטילשווייגען, האָט זיך די פויערמע אָנגערופען, ווי  
 זי וואָלט זיך אָן עפעס דערמאָהנט:

— וואָס האָסטו דאָס פריהער געזאָגט, אז זיי ווילען קויפען. וואָס  
 ווילען זיי קויפען?

— אַ, דאָס אונגליק, דיין בעשעפעניש ווילען זיי קויפען — ווילען  
 זיי קויפען. — האָט דער פויער געזאָגט ביז, ניט וויסענדיג פאָרוואָס  
 ער איז ביז.

— איך וועל דיר באַלד דאָ געבען אַ קויפען. איך וועל באַלד  
 לויפען צום גלח, דעם סטראַזשניק וועל איך דערצעהלען.  
 — אַ, שווייג, וואָרעם, שווייג. איך בין אז קריסט ווי יעדער  
 איינער. אז דו וועסט עפעס רעדען, וועל איך דיר די צייהן אויס-  
 האַקען.

די גויה האָט שוין געשווייגען.  
 אין אַ פּאָר מינוט אַרום איז דער גוי אזוי ביז געוואָרען, אז ער  
 האָט געוואָלט נעהמען אַ האַק און איהם דעם קאָפּ אָבהאַקען, אזאַ כעס  
 האָט איהם אַרומגענומען.

— טייוואָלים געווינסט דו, מיט'ן טייוועל שלאָפּסט דו — אַ  
 זאָל דיר! — און איז אַרויס, צוהאַקענדיג די טהיר נאָך זיך.  
 די גויה האָט דאָס פנים אין קישען איינגעבראַבען, און געכליפּעט:  
 פּאַני באַזשע, פּאַני באַזשע!

אויף דער שוועל אין הויז האָט ער אָנגערעטען אויף עפעס

ווייכס, פון וועלכען ער איז מיט שרעק פלינג צוריקגעשפרונגען. עס איז געווען דאָס בעשעפעניש, אין הינדטישען העמדעל, וועלכעס איינר גענאָרעט דעם קאָפּ אין זיך איז געלעגען און געשלאָפּען. ער האָט אויפגעעפענט די טהיר פון הויז און ביי דער שיין פון דעם ערשט-איינברעכענדען טאָג, האָט ער בעטראַכט דאָס בעשעפעניש.

דאָס האַרץ האָט איהם עפעס געזאָגט, אז ער זאָל צוגעהן נעהנטער, ער האָט ניט געוואָלט, איז אַרויס אויף דער גאַס, געטראַכט זיך, ער וועט אַליין געהן צום גלח.

איינשפּאַנענדיג דאָס פּערדיל האָט ער געגעבען אַ וואָרף אַ בליק אויף מאַטשיק'ס נחלה, וואָס ליגעט מיט איהם אין שכנות אויפ'ן בערגעל. אין פריהען מאָרגען-גרוי איז די ערד אויפ'ן בערגעל געווען גרינער ווי אין דער גאַנצער אומגעגענד, אַ ראַסע-וואָלקען איז איבער געלעגען.

נישט צו קומען צו קיין פרובונג, איז ער געפּאָהרען אין אַן אַנדער'ן וועג אין וואַלד אַרײַן, כדי זיך ניט צו בעגעגענען מיט די קאָמעדיאַנטען. די אַנטאַניכע האָט זיך אויפּגעהויבען באַלד נאָכ'ן מאַנ'ס אַרויסגעהן, אַרויס אין הויז, גענומען דאָס בעשעפעניש, צוגעפיהרט עס צום שטרוי-בוידעם, איהם אַריינגעלאָזט און פּערשלאָסען די טהיר נאָך איהם, פאַר דער טהיר זיך געשטעלט, ווי עפעס געוואָלט וועמען אַבוואַרטען, בערייט געווען מלחמה צו האַלטען מיט דעם וואָס וועט קומען איהר דאָס בעשעפעניש אוועקגעהמען, האָט דעם שייגעץ אַ טעלער מיט אַ שטיק ברויט אַרויפגעטראָגען, איהם אוועקגעשטעלט, בעהאַלטענערהייד, עס זאָל קיינער ניט בעמערקען ווי זי האָט דאָס בעשעפעניש בעהאַלטען, און ערשט דאַן, ווען זי האָט דאָס שליסעלע פון שלאָס, הינטער וועלכען דער שייגעץ איז געווען בעוואַרנט, אויף איהר האַרץ געפיהלט, האָט זי זיך געקענט נעהמען צו איהר טעגליכע אַרבייט.

אַ שכנ'טע איז אַריינגעקומען, האָט געוואָלט באַרנען אַ שופּעל דאָס ברויט אַרויסצוגעהמען, און שוין ביי דער טהיר האָט זי זיך אָנגערופּען : — היט אייער אונגליק, היט איהם גוט, דען ניט-גוטע זיינען געקומען נאָך איהם. מען הערט זיי פון וואַלד. — האָט די גויה געזאָגט. — וואָס האָב איך איהם דאָרט צו היטען. אז גאָט וועט וועלען וועט ער זיין געהיט — זאָגט די אַנטאַניכע, טהוענדיג איהר אַרבייט, און פיהלענדיג דאָס שליסעלע אויפ'ן האַרץ.



— וואָרום דאָס זיינען אזעלכע מענשען, וואָס זיינען פון טייוועל געשיקט נאָך איהם. א סך האָבען זיי שוין מיט זיך. די אנטאָניכע האָט נאָר ניט געענטפערט, נור פעסטער צוגעדריקט דעם שליסעל צו איהר ברוסט, ווי זי וואָלט איהר קינד בעהאַלטען. אז די גויה האָט געזעהן אז יענע שווייגט, איז זי אַרויסגעגאַנגען. דערווייל האָט זיך איבער'ן דאָרף דער קלאַנג פערשפרייט, אז ניט'ן נומע זיינען געקומען, געשיקט פון טייוועל, צוצוגעהמען אַנטאָן'ס בעשעפעניש. עס האָט אָנגעהויבען אַרומצוגעהן איבער'ן דאָרף פער-שיעדענע לעגנעדען און איין פויערטע האָט די צווייטע געשראָקען מיט די ווילדסטע זאַכען. מען האָט אָנגעהויבען דערצעהלען וועגען טייוועל-מעשים, וואָס זיי, די קאָמעדיאַנטען, טהוען אין דאָרף מיט די היות און מאַלפעס אָב. די פויערטעס האָבען זייערע קינדער בעהאַלטען, הונדערט מאָל אין טאָג זיך גע'צלם'ט און ניט געלאָזט קיינעם פון זייערע געהן אין וואַלד אַרײַן, ווייזען זיך, אָדער זעהען זיך מיט'ן שטן וואָס איז דאָרט.

און דערווייל האָט זיך עפעס טאַקע איבער'ן דאָרף געוויזען פער-שיעדענע מיני קאַליקעס, אַלטע לייט מיט לירעס האָבען דאָס דאָרף דורכגעצויגען, מכשפות האָבען זיך געזעהען, ווי זיי האָבען דורך די פענסטער אַריינגעקוקט... אזעלכע גויה'ס, בלינד אויף איין אויג, האָבען זיך אין דאָרף געוויזען, האָבען זיך אין די הייזער געפרעגט, ווער עס האָט מיז צו פערטרייבען, וואַנצען אויסצוראָמען. אין דעם אַלעם האָבען די גוים געזעהן צייכענס פון שטן, אז ער איז געקומען נאָך דאָס זייניגע.

— אז ער איז געקומען נאָך דעם איז פערפאַלען, מוז מען עס דעם שטן אַרויסגעבען, אז ניט, וועט ער דאָס נאַנצע דאָרף מויק'ן. — האָבען די גוים געזאָגט.

די אַנטאָניכע אָבער האָט זיך פאַרגעברייט מלחמה צו האַלטען מיט'ן שטן מיט אַלע כחות. זי האָט אויף דער טהיר פון הייבוידעם אַ צלם אויפגעקריצט מיט אַ שטיקעל קרייד, אז דער שטן זאָל קיין שליטה ניט האָבען. זי האָט געפיהלט, אז עפעס טהוט זיך אין דאָרף... מען ברייט זיך אַז אויף איהר, דען אַן אַנדערע שכנ'טע איז וויעדער אַריינגעקומען, און האָט איהר געזאָגט:

— און איהר זיינט דאָ, און איהר ווייסט ניט וואָס די פויעריים

זאָגען — און דאָ איז דאָך דער טייוועל געקומען נאָך דיין אונגליק.  
די גויה האָט געשוויגען.  
— אוי, עס איז פערפאלען, אוי, עס איז פערפאלען. מיט'ן  
טייוועל וועסטו נאָר ניט מאַכען.  
די גויה האָט וויעדער געשוויגען און געטהאָן איהר אַרבייט, רויט  
טויט ווערענדיג.  
און די גוים זיינען אין קרעטשמע געגאנגען אויף אַ נארדע...  
דען מען דאַרף איהם אַרויסגעבען פון דאָרף.  
— און איך וועל זיי דעם יונג ניט אַרויסגעבען, און וואָס וועט זיין,  
וועט זיין. — האָט די גויה געזאָגט.  
— אוי, שפאַר דיך ניט איין, אוי שפאַר דיך ניט איין, וואָרום  
מיט'ן טייוועל וועסטו נאָר ניט מאַכען.  
— און איהר נעהט און צוברעכט הענד און פיס, — האָט זי  
געזאָגט — דען איך וועל אייך דאָ געבען מיט'ן לאָפעטע — האָט זי  
אויפגעהויבען די לאָפעטע אַז די שכנ'טע איז אַרויסגעלאָפּען. און די  
אַנטאָניכע האָט צוגעמאַכט די טהיר נאָך איהר.  
פּשע יוכא! — זי האָט געטראַכט צו כאַפּען דאָס טוך און לויפּען  
צום גלח, אָדער נאָכ'ן מאַן. אבער זי האָט זיך דערמאָהנט אַז זי לאָזט  
איבער דאָס בעשעפעניש אַליין, האָט זי אָנגעגרייט דעם רידעל און  
געוואַרט אויף דעם.  
די גוים, וואָס זיינען איבערגעבליבען אין דאָרף, זיינען נישט געווען  
אויף די אַרבייט, נישט אין פעלד נישט אין וואַלד — האָבען זיך  
צוזאַמענגעקליבען אויפ'ן בריקעל און האָבען גערעדט, און האָבען  
גערעדושעט:  
— און מען דאַרף אַהין געהן, דאָס בעשעפעניש מיט געוואַלט  
אַרויסנעהמען און זיי אַרויסגעבען. זאָלען זיי געהן פון דאָנען, זאָלען זיי  
געהן פון דאָנען.  
— אַ פייער וועט ער שיקען, אוי אַ פייער וועט ער שיקען. און  
יעדעס מאָל זיינען איינגע פון זיי דורך איהר שטיבעל דורכגעגאנגען,  
געוואַלט כאַפּען אַ בליק וואו דאָס „בעשעפעניש“ געפינט זיך. זיי  
האָבען געזעהן די אַנטאָניכע מיט צופלאַמטע אויגען, צופלאַשעטע האָאר  
און רויטע צוקאָמטע באַקען האָט זיך מיט דעם רידעל ווי אַ טיראַן  
פאַר איהר שטיבעל גערדעהט, גרייט געווען אַרויפצופאַלען אויף די וואָס

וועלען קומען איהר קינד אוועקנעהמען, און מיט די נעגעל ווי א חיה אויף זיי זיך ווארפען, איהר אייגען-געבוירענעם מיט דעם גאנצען לייב און לעבען ראטעווען — האָבען זיי מורא געהאט, אָבגעלעגט די זאָך ביז פאַרנאכט, ווען דאָס גאַנצע דאָרף פּויערים וועלען פון פעלד אַהיים קומען, און די זאָך זיך איבערלעגען, וואָס זיי האָבען צו טהון.

דאָס בעשעפעניש האָט זיך צווישען די צירק-לייט, אין געזעלשאַפט פון די חיות און מאַלפעס, געפיהלט גוט און צופריעדען. אָהנע צו וויסען האָט זיך אין דער מענשען-חיה ערוועקט אַ אינסטינקט פון אַ צירק-הונד צו ערגעטצען און צו ערפרעהען די צושויער מיט זיינע העויות און קרומע בעוועגונגען. און וואָס העכער עס האָט זיך געהערט דאָס געלעכטער פון די דאָרפס-אינגלעך, וואָס האָבען איהם נעכמען געזעהן דורך דעם רייף שפּרינגען, און וואָס צופריעדענער זיי זיינען געווען — האָט זיך עס געסטארעט וואָס מעהר צו ערגעטצען דעם עולם.

און קוים האָט עס די מוטער אין היי-בידעם איינגעשלאַסען, האָט עס זיך געפיהלט געפאַנגען, און געבענקט און געצויגען נאָכ'ן וואַלד, נאָך דעם צירק. עס האָט דאָס עסען ניט אין מויל גענומען, געוואָרפען זיך פון איין ווינקעל אין צווייטען, בעהאַלטען דאָס פנים אין די פּאָרלעך און געוואָיעט, און געוואָיעט. אַ שכנה פון דער-נאָהענט האָט דאָס וואָיען געהערט, האָט זי געזאָגט: „דאָס וויינט, דאָס ציהט דאָס זיין נשמה צום שטן.“ און זי האָט דאָך רעכט געהאט, עס האָט זיך אַזוי לאַנג געוואָרפען, און געשמעקט און אויסגעקוקט ביז עס האָט דאָך אַ לאָך געפונען פון וואַנען עס זאָל זיך פון היי-בידעם ארויסקריגען. און ווען די מוטער האָט זיך הינטען פאַר'ן הויז מיט דעם רידעל ווי אַ ווילדעס טהיער ארויף און אראָב געדריעהט, בעשיצענדיג איהם, האָט דאָס זיך דורך אַ בעהאַלטען לאָך, דורך אַ בעהאַלטענעם וועג, צווישען קשאַקעס און שטעכערס, אַז קיינער זאָל דאָס ניט זעהן, אין וואַלד זיך צו די צירק-לייט געלאָזט...

ביי די צירק-לייט איז היינט קיינער ניט געווען. די מוטערס וואָבען זייערע קינדער ניט געלאָזט אין וואַלד אַרײַן, שרעקענדיג זיך, אַז דאָס איז דער טיוועל מיט די מכשפים, וועלכע זיינען געקומען נאָך דעם „בעשעפעניש“. זיי זיינען שוין גרייט געווען אָבצופאַהרען אין די נאָהנטע שטארט אַרײַן, נור זיי האָבען געוואַלט דאָס „בעשעפעניש“

ניש" מיטקויפען, וועלכעס וואָלט פאַר זיי אַ גוטע סחורה געווען. אין דאָרף אַרײַן האָבען זיי מורא געהאַט צו געהן מיט דעם פּאָטער איבער צורעדען, כדי עס זאָל ניט קיין גערודער ווערען. זיי האָבען איהם אָב־געוואַרט אין וואַלד, וואו קיין מענש וועט ניט זיין.

און אזוי ווי דער קאָמעדיאַנט מיט'ן רינגעלע אין אויער און מיט די בעמאָלטע הענד שטעהט פאַר די מאַלפעלעך און וואַרפט זיי פלייש דורך די גראַטעס אַרײַן, דערהערט ער פון דער נאָהנט אַ בילען ווי פון אַ הונד. ער קוקט זיך אום — ערשט דאָס „בעשעפעניש" ליעגט פאַר איהם, און פיעשטשעט זיך צו איהם, און קוקט אויף איהם מיט אַזעלכע בעטענרע אויגען, ווי עס וואָלט רעדען געוואָלט, און מאַכט מיט די ליפען, און ברענגט פון זיך אַזעלכע וויינענדיגע בעטענדיגע קולות, אַז דער קאָמעדיאַנט האָט רחמנות געקריגען דאַרויף, און האָט עס ליעבליך מיט די האַנד אויפ'ן קאָפּ געגלעט, און דאָס „בעשעפעניש" האָט זיך געפרעהט, געלעקט איהם די האַנד, און געשפרונגען געגען איהם זוי אַ הינדטעל.

אַז אַנטאָן האָט געדאַרפט פאַרנאַכט אַהיים פּאָהרען פון וואַלד, האָט ער געוואָלט, ווי אין דער פּרייה, דורך אַנאַנדער וועג פּאָהרען, זיך ניט צו בעגעגענען מיט יענע לייט, נור ביים פּאָהרען האָט ער געטראַכט: סיי ווי סיי וועט פון דעם גאָר ניט ווערען. די ווערטער האָט ער מעהר געזאָגט מיט'ן מויל ווי מיט'ן האַרץ. פאַר'ן האַרץ האָט ער אַנאַנדער'ן תירוץ געהאַט, אַז ער וועט ניט פּאָהרען דורך דעם וועג, ער וועט נור צופּאָהרען צום צלם, דערנאָך וועט ער אויסדרעהען צום געלען וועג צו— און וועט דאָרט אַרום אַהיים פּאָהרען, דען דורך דעם גאַנצען טאָג האָט איהם דער שמן דערקוטשעט, האָט איהם פּאַרגעשטעלט מאַטשיק'ס באַרג־שטיק אין פּערשיעדענע צייטען פון יאהר... ער האָט מורא געהאַט פאַר די פּויערים אַז זיי זאָלען ניט זעהען זיינע געדאַנקען, האָט ער זיך דערווייטערט פון זיי דעם גאַנצען טאָג, און אַלץ געקלערט וועגען דעם. אויף דער נאַכט, האָט ער זיך געטראַכט, וועל איך אַהיים פּאָהרען דורך אַנאַנדערן וועג, זיך ניט צו בעגעגענען מיט זיי, נור קוים איז ער צוגעקומען צום צלם האָט ער ווי ניט וויסענדיג אָבערדעהט אויף דעם זייט וועג, וואו די קאָמעדיאַנטען זיינען.

דער וואַלד איז אין פאַרנאַכט שטיל געווען. די סאָסנעס זיינען געשטאַנען יעדע איינציגע בעזונדער, הויך געשפאַרט אין הימעל אַרײַן

מיט זייערע קעפ און געשוויגען. אנטאן האָט זיי ניט דערקענט. עס האָט איהם געדאַכט, אז ער זעהט צום ערשטען מאל דעם וואָלד און ערקענט ניט די סאָסנעס; פרעמדע, ניי אָנגעקומענע זיינען זיי. אזוי שוויגען זיי... דאָס האַרץ האָט איהם געקלאַפט און ער האָט זיך געשראָקען... ער האָט ניט געוואוסט פאַר וואָס עס שרעקט איהם, פאַרוואָס דאָס האַרץ קלאַפט איהם.. דאַכט זיך, ער האָט יעצט איבער דעם גאָר ניט געטראַכט, ער האָט איבערהויפּט וועגען גאָר ניט געקלערט... ער האָט גאָר ניט געדענקט... עס איז איהם גאָר ניט איבערגעבליבען, נור שרעק...

פון דערווייטענס צווישען די בוימער האָט זיך געשפיגעלט דער רויטער הימעל, איבערגעפלאַסען מיט בלאַע וואַלקענס, וועלכע האָבען דורך די בוימער פון וואָלד געמאַכט אן איינדרוק, ווי אַ ברייט ליכטיג זואַסער־פּעלד פון אַ ים. אין וואָלד דאָ און דאָרט האָבען זיך העלע זון־פּלעקען געוויזען, און די בוימער שטעהען און שוויגען... קוסען זיך צו אַלעס צו און שוויגען...

באלד האָט ער פון דערווייטענס די פוהרען צווישען די בוימער דערזעהען, אַ שטיל גערויש פון דאָרט דערהערט. דער גוי האָט געציטערט, און מיט שרעק ווי פאַר עפעס אונגעהייליכעס האָט ער דאָס פּערדעל אָבגעשטעלט.

ער האָט געטראַכט, געוואוסט אז ער דאַרף אומקעהרען, און אוועק־פּאָהרען, פלינק, פלינק אוועקפּאָהרען; דאָך האָט ער זיך ניט געקענט ריהרען פון אָרט, ווי צוגעשמידט.

באלד האָט ער דערזעהן ווי מען דערנעהנטערט זיך צו איהם, דער דיסקער מיט'ן גראָבען בויך, מיט די בראָנזעלעטע אויף די האַנד און די שפיטצרוט אין די האַנד, זיין פנים האָט ער ניט געזעהן, נור אַ פיער־קאַנטיג הימעל אויפ'ן קאַפּ. נאָך איהם איז ווער נאָכגעגאַנגען.

און ווי זיי האָבען זיך דערנעהנטערט צו איהם, האָט זיך דער פויער געטראַכט: „שוין, אז עס איז שוין לאַנג פּערפאלען, אז ער איז אין די האַנד פון שטן. דער שטן האָט איהם אַרומגענומען מיט זיין מאַכט, געפאַנגען איהם אין זיין נעסט און ער מוז טהון אַלץ וואָס ער זועט איהם הייסען.“

און ווי די קאָמעדיאַנטען זיינען נור צו איהם צוגעקומען, איידער זיי האָבען נאָך אַ וואָרט געזאָגט, האָט דער פויער זיך אָנגערופען:

— און אויף דריי מאָרגעס וועט איהר געבען?  
 — מיר וועלען געבען.  
 — מאָ איז גוט.  
 — גוט.  
 — פּאָהרען מיר צו יענקל'ען.  
 — פּאָהרען מיר.  
 די קאָמעדיאַנטען האָבען זיך אויף זיין וואָגען אַרויפגעזעצט, און  
 ער איז געפּאָהרען מיט זיי צו יענקל'ען.  
 דער גוי האָט געוואוסט, אז ער פּאָהרט מיט'ן טייוועל, און ער  
 האָט זיך געוואונדערט, אז עס איז גאָר ניט אזוי שרעקליך ווי ער האָט  
 געמיינט.

יענקל דער קרעטשמער האָט זיי אין זיין בעזונדערע שטוב אַרייני  
 געלאָזט, בראַנפען דערלאַנגט, ביער דערלאַנגט. ער האָט ניט געוואוסט  
 וועגען וואָס עס האַנדעלט זיך, האָט ער זיך אויך אָנגעהויבען אַריינצור  
 מישען, האָט אָנגעהויבען צו ריהמען דעם פּויער'ס פעלד, דאָס הייזעל,  
 די קיח, געוואָלט זיך אין געשעפט אַריינקריגען. געוואָהר געוואָרען צום  
 סוף וועגען וואָס עס האַנדעלט זיך, האָט ער זיך אָבגערוקט, מורא געהאַט,  
 און שטיץ שווייגענדיג מיט אַ געלעכטערל אויף די ליפען האָט ער  
 מאַנעקיניש דערלאַנגט צום טיש דעם בראַנפען, וואָס זיי האָבען פּער-  
 לאַנגט, געהיט זיך מיט אַן איבריג וואָרט און געמאַכט זיך ווי ער ווייס  
 גאָר ניט וועגען וואָס דאָ האַנדעלט זיך, איבערהויפט זיי אַליין געלאָזט,  
 און צו זייניגע, וואָס זיינען הינטער דער טהיר געשטאַנען, געזאָגט:  
 — מיר ווייסען פון גאָר ניט, ניט אונזער געשעפט... זיי ווילען  
 בראַנפען, ניט מען זיי בראַנפען, אַן אָפענע שענק — ווער עס וויל  
 קומט אַריין.

און די אידענע, וואָס איז הינטער די שענק געזעסען, האָט זיך די  
 באַקען געקניפט, די הענד געבראַכען... אין דער שטיץ געזאָגט:  
 — אוי, וועה, מאַמעלע קרוין, עס איז דאָך גאָר קיין אומה ניט.  
 אַן אייגען פלייש און בלוט, ווי קען מען דאָס? — און האָט דאָס  
 מיידעלע געקושט אין קעפעלע, וואָס איז ביי איהר געשטאַנען, מיט  
 גרויס רחמנות, צוטוליענדיג עס צו זיך, ווי זי וואָלט מורא געהאַט מען  
 זאָל עס פון איהר ניט אוועקעהמען. איהר גוט אַרומגעוויקעלט דאָס

פּיכעלע אויף איהר העלזעל, און צוגעקנעפעלט איהר דאָס קאפּטענדעל :  
— ערקעלט דײך נײט, קײנד.

דער פּויער איז שפּעטליך אַהײם געקומען. אַהײם געקומען, האָט ער שוין געפונען די קאַלאַציע אויפ'ן טיש און די שקצים'לעך האָבען געווארט אויף איהם. שווייגענדיג איז ער אין שטוב געקומען, שווייגענדיג האָט ער זיך צום טעלער געזעצט, זיך נײט גע'צלם'ט פאַר'ן עסען. די גויה האָט איהם געוואָלט דערצעהלען וועגען די נאַראדע' אין דאָרף איבער דעם „בעשעפּעניש“, נור זי האָט עס אָבגעלעגט אויף נאָכ'ן עסען. דער פּויער איז ביז געווען. אין מיטען עסען האָט זי זיך נײט געקענט איינהאַלטען, און האָט אָנגעהויבען צו רעדען :

— אַ יאָשט טו, זײ האָבען זיך געראדזעט, געראדזעט, דעם שײגעץ אַרויסצוגעבען...!

דער פּויער האָט גאָר נײט געענטפּערט, וואָרום דורכ'ן פענסטער האָבען זיך געהערט פּוהרען דורכפאַהרען, אַ געלויף פון קײנדער נאָך... און פון דער גאס האָט זיך געהערט דורכ'ן אָפענעם פענסטער אַ קול רופּען :

— בעהאַלט די קײנדער, בעהאַלט די קײנדער, דען דער טײוועל פּאַהרט דורך !

אין הויז האָבען צוויי שכנ'טעס געשמועסט :

— געלויבט איז גאָט, פּערלאָזט שוין אונזער געגענד.

די גויה האָט שוין מעהר נײט גערעדט דערפון, מורא געהאַט זי זאָל נײט ברענגען צו קײנע אונאַנגענהמע סצענעס.

אָבגעגעסען, האָט די גויה אַ טעלער גענומען, אין דער שטיל, ווי האַלב גע'גנב'עט, אַרויסגעגאַנגען, און אַרויפגעטראָגען דעם בעשעפּעניש אין „הײב־ידעם“...

באַלד האָט זיך געהערט פון דרויסען אַ שרעקליך האַרץ־נעשריי, ווי מען וואָלט מיט די פּויערען אין פענסטער געקלאָפּט.

— אוי יעזו, יעזו, ראַטוי ראַטוי, — איז זי אין שטוב אַריין, מיט

אַן אונמענשליך געשריי, ווי מען וואָלט זי גע'שחט'ען — כלאַפּאָאָ נייעמאָ...

זי האָט זיך אויף דער ערד געוואָרפען און געשלאָגען דעם קאָפּ אין די פּאַדל־אָגע...

— ראטעוועט, ראטעוועט דעם יונג... ער איז נישטאָ...

דער פויער האָט זיך שווייגענדיג פון טיש אויפגעהויבען, אַרויס-גענומען דאָס געלד פון די הויזען-קעשענע און אויף דעם טיש געוואָרפֿען. די גויה האָט זיך פון דער ערד אויפגעכאַפֿט, מיט אַ בליק פון אַ וועלפֿין צו צום מאַן, מיט די הענד אויסגעשטרעקט, באַלד האָט זי געכאַפֿט אַ טוף אויפ'ן קאַפֿ, אַרויס אויף דער גאַס, און מיט אַלע כוחות געלאָזט זיך לויפֿען נאָך די פוהרען.

אויף אַלע שוועלען איבער די דאָרף-גאַס, וואו די גויה איז מיט אַ געוואַלד אויפ'ן וועג געלאָפֿען, האָבען זיך קופּקעלעך פויערטעס און פויערים צוזאַמענגעקליבען, די גויה נאָכגעקוקט, גע'צלם'ט זיך און געזאָגט איינע צו די צווייטע:

— וואָס איז צום טייוועל — דאָס איז צום טייוועל; דו וועסט גאָר נישט מאַכען; געקומען נאָך ס'זייניגע און גענומען זיך ס'זייניגע... די גויה איז געלאָפֿען מיט אַלע איהרע כחות, שוין אַרויס אויפ'ן וועג, די נאַכט איז צוגעפאַלען, די נאַכט איז שוואַרץ געווען, און די ערד האָט זיך אין שוואַרצען געהילט... אַ קליינער רעגען האָט געטריפֿט, און פון ביידע זייטען וועג די אַלטע טאָפּאָלען האָבען אויסגעזעהן ווי אָנגעלאָפֿענע שדים האָבען זיך אַהער געקליבען מיט אָבגעהאַקטע קעפּ און שטעהען אויפ'ן וועג. די ערד איז שוואַרץ אַרום און אַרום — ווי אַ זווילד פער'עקשן'טער פויגעל, בויגט דעם קאַפּ אין די קניען און בעהאַלט זיך... די גויה האָט זיך געדאַכט אַז שדים און רוחות יאָנען איהר נאָך, יעדע טאָפּאָליע איז אַן אָנגעלאָפֿענער שד, יעדער שוואַרצער פלעק איז אַ פערשאַלטענער טייוועל... נשמות פערשאַלטענע... און דאָרט די בוי-מער אין די נאַכט מיט זייערע שוואַרצע צווייגען — אַ פערשאַלטענע משפּחה, פערשטיינערט געוואָרען אין אַ בויס... געהען איהר נאָך... געהען איהר נאָך און בעמען איהר עפעס... און די גאַנצע שוואַרצע ערד אַרום און אַרום... ווי אַ שוואַרצער פערשאַלטענער פויגעל, בויגט דעם קאַפּ אין זיך און קלאָגט... און קלאָגט... אַ פערשאַלטענע גרויסע נשמה... וואָס מוטשעט זיך און זוכט אַ רוה... און באַלד האָט זיך איהר געדאַכט אַז אַלעס אַרום איז אַ ים פון שדים, רוחות רעות, טייוואַלים, אַז אַלץ וואָס רינגעלט אונז אַרום טרינקט זיך אין פערשאַלטענע נשמות, יעדער בויס, יעדער שוואַרצער פלעק, יעדער טראָפֿען וואַסער, יעדעם שטיקעל טונקעלע גראַז, איז אַ פערשאַלטענע נשמה, וואָס איז פער-



וואנדעלט געוואָרען דורך אַ געהיימען שפרוך אין אזא זאך, און שמעהט און קלאַגט, און בעט זיך, עס וויל אויסגעלעזט ווערען... זי האָט מורא געהאט מיט אַ פּוס צו טרעמען אויף דער ערד, אז זי זאָל ניט הינטער זיך אַ קוויטשע הערען... און די מאַפּאָלען שמעהן ווי אַלטע שדים און שמעקען אַזעלכע לאַנגע, לאַנגע צונגען אַרויס...

האָט זי פאַר זיך אַ צלם געזעהן, שמעהט צווישען די טיוואָלים — דער צלם, האָט זיך איהר געדאַכט, אז דאָס איז דער איינציגער שטיקעל פלעק, אינזעל אין דעם ים פון שדים, — איז זי צו דערצו, אַרומגעכאַפט מיט ביידע הענד דעם צלם, די האָר זיך אַרום דעם צלם אַרומגעוויקעלט, דאָס פנים איינגעגראָבען, ווי זי וואָלט זיך ראַטעווען געוואָלט פון די נאַכיאַגענדע שדים און האָט געברומט:

— יעזו! יעזו! יעזו!

און זי האָט געזעהן אַרום זיך די גאַנצע ערד, ווי עס וואָלט אַ ים פון שדים געווען, אַ פּערשאַלטענע נשמוז... יעדער פלעק — רוחות טיוואָלים, און איבער דעם אַלעם שמעהט אַ גרויסער צלם און אויף דעם צלם הענגט אַ גרויסער, גרויסער קריסטוס מיט ברייטע, לאַנגע, לאַנגע הענד, וועלכע ער פּערשפּרייט איבער די גאַנצע ערד און שיצט זי פאַר די שדים... און שוואַרצע וועגען פּאַהרען ווייט, ווייט אין אַ שוואַרצען ים אַריין, וואו עס איז דאָרט פול מיט שדים, מיט לצים און רוחות רעות... און איהר „בעשעפעניש“ איז אויף די וועגען... און די וועגען פיהרען איהם טיעף, טיעף אין דעם שוואַרצען ים אַריין פון די שדים און טיוואָלים... טיעף, טיעף אַריין.

האָט זי צום צלם געברומט, ביי וועלכען זי איז געלעגען:

— יעזו, יעזו, ערבאַרעם דיך אויף איהם! ערבאַרעם דיך אויף

איהם!...

## צווישען א וואנד

אויף אן איינזאם פעלד, הינטער א גרויסער שטאָדט אין א טהאַל איז געלעגען א גרויסע שוואַרצע פעסטונג, ארומגעצוימט מיט א הויך בער דיקער מויער, וועלכע האָט אָבגעשניטען די פעסטונג פון דער וועלט און פערשטעלט פון איהר די וועלטליכע שיין. פון איין זייט מויער האָט א ברייטער שטאַרקער טייך געפלאָסען, וואָס נור ביי נאַכט, ווען עס איז אין דער געגענד אַרום שטיל געווען, האָט מען געהערט דאָס קלאַפּען פון זיינע כוואַליעס אָן די מויער. דאָס עכאָ פון די כוואַליעס האָט זיך אָבגערופען פון גאַנץ ווייט און האָט ערוועקט א געפיהל פון עפעס אַ משוגענער מאַמע, וואָס איז אָנגעבונדען ביי דער מויער און וויל זיך אַלץ דערשלאָגען צו דער פּעסטונג אַרויסצובעקומען די גופים פון איהרע קינדער, וועלכע זיינען דערינען בעגראָבען... אין דער פעסטונג אין אן איינזאמען ווינקעל איז געשטאַנען אַ הויכע שוואַרצע טור מע פאַר פּאַליטישע פּערברעכער.

די טורמע, וועלכע איז בעשטאַנען פון אייניגע עטאזשען, איז געווען פול מיט אַרעסטירטע. די אַרעסטירטע פלעגט מען פון צייט צו צייט איבערבייטען די צימערס, כדי זיי זאָלען נישט קיין צייט האָבען צו בעקענען זיך מיט די שכנים, און טאַקע ביי טאָג איז דאָס הויז געווען אויסגעשטאַרבען און האָט דערמאָהנט אָן אַ קאַטאַקאָמבע, וואָס אין איהרע לעכער ליגען לעבעדיגע, געזונדע מענשען אָהן בעוועגונג. יעדער פון די אַרעסטירטע איז געלעגען אויף זיין נארע, אָדער פּערקוקט זיך צו משוגע ווערען אויף דעם שפיץ אויבען. אייניגע אַרעסטירטע האָבן פון אן אָפענעם לאָך פון זייערע פענסטערלעך געזעהן די רויטע יקוה, וואָס פיטערט זיך אויפ'ן פעלד, און זיינען שוין אזוי געוואָרען צוגעוועהנט צו דער קוה, אז זיי האָט זיך געדאַכט אז זיי האָבען מעהר אין זייער לעבען ניט געזעהן... אַנדערע אַרעסטירטע האָבען ווי עפּים אויף צו להכעיס געקוקט אויף דעם אויג פון דעם זשאַנדאַרם, וואָס

האָט ניט מיעדווערענדיג אַריינגעקוקט דורך דאָס טהיר־לאָך... קוים אָבער פֿלעגט צופאַלען די נאַכט איז דאָס הויז ווי בעלעבט געוואָרען. פון אַלע זייטען ווענד האָט זיך געהערט אַ בעשפּענדיגעס פינגער־קלאַפּען. איין אַרעסטירטער האָט זיך מיט דעם צווייטען אויסגע־שמועסט און דערצעהלט זיך פון די אינטימסטע זאַכען, ניט זעהענדיג איינער דעם אַנדערען. דער צווייטער האָט ווייטער איבערגעגעבן דעם שמועס דעם דריטען שכן, דער דריטער דעם פיערטען, אזוי, אַז דאָס גאַנצע גרויזאַמע שוואַרצע הויז האָט אָנגעהויבען צו רעדען און צו לעבען אין איינעם. עס האָבען זיך דערקענט פריינד מיט פריינד, בריי דער מיט ברידער. נאָהענטע און ווייטע... פון צייט צו צייט האָט זיך געהערט פעסטע טריט אין קאָרידאָר, און דאָס שטומע ריידען פֿלעגט זיך איבעררייסען און דאָס גאַנצע הויז שטום טויט ווערען. באַלד אָבער ווי די טריט זיינען נור פּערשוויעגען געוואָרען, פֿלעגט ווייטער דער שמועס זיך אָנהויבען און דאָס הויז פֿלעגט אויפֿ־ניי אויפֿ־לעבען...

אזוי האָט דאָס הויז איינגעוועהנט זיך צו לעבען שטומערהייד, און די פינגער אַנשטאַט די ליפּען צו בענוצען, און מענשען האָבען זיך איינער מיט דעם צווייטען בעקענט אזוי אַרום. דאָס אויער פון די אַרעסטירטע איז געוואָרען אין דעם פּאָך אזוי אויסגעבילדעט, אַז זיי האָבען לויט דעם פינגער־קלאַפּען דערקענט יענעם האַראַקטער — איז ער אַ נוסער אָדער אַ שלעכטער, אַן אינטעליגענט אָדער אַן אַרבייטער. זיי פֿלעגען אין די פינגער קלאַפּען הערען יענעם מינע, דאָס געלעכ־טער און דאָס געוויין פון יענעם. איינער פֿלעגט דעם צווייטען טרייס־טען דורך די פינגער, לייעב קריגען און פיינד האָבען. נישט איינמאָל אָבער האָט זיך אַן אַרעסטירטען פּערגלויסט אזוי אין העלען מיטען טאָג אָנהויבען צו שרייען, אָדער גלאַט צו ריידען אין די וועלט אַרײַן, פּרײַ בירענדיג זיין רעדענס־אַרגאַן, אויב ער דיענט איהם נאָך...

אַמאָל אין מיטען דער נאַכט, ווען די טורמע האָט געהאַלטען אין מיטען בעסטען שמועס דורך די פינגער קלאַפּען, האָט פּלוצלונג ריין און פריש אָבגעשאַלט אַ יונג, געזונד לאַכען פון אַ לויטערער מיידעל־שער שטיי. די אַרעסטירטע זיינען פּלוצלונג דערצימערט געוואָרען. זיי האָט זיך געדאַכט, ווי עס וואָלט עפּים געשעהן אַ נישט נאַטירליכעס, און פּערשטומט זיינען זיי וואַרטען געבליבען, אָבזאַקענדיג דאָס פינד־גע־קלאַפּעריי. האַרענדיג אויף עפּעס וואָס: עס זאָל זיך הערען אַ

קאנאָנען־שאַס צו דאָס גלייכען... נאָר נאָך אַמאָל האָט זיך דערהערט דאָס מיידעלשע זונען־לאַכען, וועלכעס האָט אין די איינזאַמע פּער־שטוממע ווענד פון טורמע אזוי ווילד אָבגעשלאָגען, ווי אַ טויטער וואָלט פּלוצלונג אָנגעהויבען צו ריידען. ביי די אַרעסטירטע האָט זיך אָנגעהויבען דאָס קול צו רייסען פון האַרץ... עס האָט זיך געוואָלט אָנהויבען צו שרייען, הויך צו שרייען אויפ'ן גאַנצען קול. אָט שוין האָט דער און יענער דאָס מויל געעפענט, וועלענדיג אַ געשריי טהון, נאָר ביי אַלע איז געווען ווי דאָס לשון וואָלט זיי געוואָרען אָבגענומען און קיינער האָט נישט געקאָנט קיין זילכע פון מויל אַרויסברענגען...

דאָס לאַכען איז געווען פון אַ יונג מיידעל, נאָך אַ קינד. אַז מען האָט זי דאָ אַהער געבראַכט פון איהר מאַמעס שטוב, האָט זי אזוי ווייט ניט פּערשטאַנען די ערנסטקייט פון דער זאַך, אַז מוט היג און שטאַלץ מיט אַ ראַמאַנטישער מינע האָט זי זיך אויפגעהויבען און איז נאָכגעגאַנגען דעם קאָמיסאַר מיט די פּאָליציאַנטען, וועלכע האָבען זי דאָ אַהער געפיהרט. איהר האָט זיך געדאַכט, אַז נאָכדעם וואָס עס האָט זיך מיט איהר געטראָפּען, מוז געשעהען עפעס זעהר אַ וויכטיגע זאַך... און זי איז די העלדין דערפון. קוים אָבער איז זי געבליבען אַליין צווישען די שטומע פיער ווענד האָט זי זיך אין אַ ווינקעל געזעצט, און איהר יונג לעבעדיג האַרץ האָט מיט אַ מאָל דערפיהלט די עלענדקייט, אין וועלכער זי געפינט זיך איצט אין די פרעמדע הענד וואָס זיינען אַרום איהר, און זי האָט אָנגעהויבען צו וויינען: שטיל געוויינט, און לאַנג געוויינט אַליין נישט וויסענדיג פאַר וועמען און צו וואָס. אַז זי האָט אָבער זיך געהאַט גוט אויסגעוויינט, איז איהר לייכטער געוואָרען, און זי האָט זיך געפיהלט ווי אַ העלדין, און דאָס האָט געלעגער, שטאַרק געמאַכט אַ פּאַר פּויסטען און הויך די בריסט אויס־געשטרעקט, ווי גרייט צו ערהאַלטען דאָס שיסען פון די זעלנער. נאָר דערמאָהנענדיג זיך אין מיטען דערינען, אַז זי רעדט אַליין צו זיך, האָט זי זיך פּלוצלונג ניט וועלענדיג און ניט וויסענדיג קינדיש־הערצליך צו־לאַכט אויפ'ן גאַנצען קול.

דער זשאַנדאַרם, וואָס איז געשטאַנען אין קאָרידאָר אויף דער וואַך, איז פלינג צו צו איהר טהיר און האָט אַריינגעוואָרפּען אַ שמרענדיגן בליז אין דעם פענסטער, ביזערענדיג זיך. זיין ערנסטער און

שטרענגער בליק וואָס האָט אַרויסגעקוקט פון אַ פיער־עקעדיג לעכעל, האָט זי נאָך מעהר גערייצט צום לאַכען. און זי האָט עס לויז געלאָזט. אז דער האַרטער סטראַזשניק האָט דערזעהן, ווי אַ יונג פּריש מיידעל (די איינציגע אין טורמע) שטעהט איינע אַליין ביי דער וואַנד פון איהר צימערעל און רעדט אַליין צו זיך, איז זיין מענשען־האַרץ גע־ריהרט געוואָרען, און פאַר גרויס פּערגעניגען האָט ער אויף אָנגעהויבען מיטצושמייכלען, ער האָט זיך אָבער באַלד דערמאָהנט אָן זיין זעלנערשע פּפליכט, און האָט געפרובט מאַכען אַן ערנסט שטרענג געזיכט, בע־פּעהלענדיג מיט דעם בעוואַוסטען זעלנערשען טאָן. ער האָט עס אָבער ניט געקאַנט אָנווענדען צו דעם יונגען לוסטיגען קינד, און דורכדעם האָט עס אויף, פּערשטעהט זיך, קיין ווירקונג ניט געהאַט.

דאָס איז געווען דאָס ערשטע מאָל, ווי די דיסציפּלין אין דער שטרענגער טורמע איז געוואָרען געבראַכען און האָט זיך פּערפּעהלט איהר ווירקונג אויף שפּעטער.

דאָס מיידעל האָט זיך באַלד איינגעוועהנט אין איהר ענג־קליין צימערעל. מיט איהר מיידעל־גייסט האָט זי זיך איהר ווינקעל אַזוי בעקוועם געמאַכט און אויפגערוימט, ווי עס וואָלט איהר בעשטענדיגעס ווינקעל זיין. שוין זיינען אויף די בעשמוצטע פענסטערלעך געהאַנגען אַ פּאָר ריינע זויבערע פּאַרהאַנגלעך. די ווענד זיינען שוין געוואָרען בעהאַנגען מיט קליינע פיער־עקעדיגע בילדלעך, דאָס בעט איבערגע־צויגען מיט אַ קלאָר ווייס ליילעך. דאָס צימערל האָט גאָר בעקומען אַן אַנדער חן; פון יעדען ווינקעל האָט אַרויסגעקוקט די איידעלקייט און די זויבערקייט פון דער איידעלער פרויען־האַנד, און אין גאַנצען האָט עס געמאַכט דעם איינדרוק ווי אַן אונשולדיגער מיידעל־ווינקעל, אין וועלכען עס ווערט געטרוימט די זיסע חלומות פון דער ערשטער פרויען־ליעבע, ווען אויס דעם קינד ווערט אַ פרויענצימער...

און נישט דוקא זי בלויז, נאָר די גאַנצע שוואַרצע גרויזאַמע טורמע איז עפעס ווי איבערגעאַנדערשט געוואָרען. עס האָט זיך געפיהלט, אַז אין זיינע שווערע מויערן האַלט זיך אויף אַ פרויענצימער — אַ מיידעל... נאָך האָט זי קיינער פון די אַרעסטירטע נישט געזעהן, נישט געוואוסט, ווי זי זעהט אויס, צו זי איז אַ שעהנע אַדער אַ מאוסע, אַ יונגע צו אַנאַלמע, נאָר דאָך האָבען אַלע געפיהלט, ווי די אַרעסטירטע, אַזוי די

זשאנדארמען, די נאָהענטקייט פון אַ פרויענצימער מיט זיי אין שכנות. און דאָס מיידעל האָט דעם טאָן גאַנץ איבערנעאָנדערשט אין דעם שרעקליכען הויז.

דאָס מיידעל האָט געשפּיעלט פּיאַנאָ, און נאָך נאָך נישט האָט זי געבענקט אין איהר פּערשפּאַרונג, ווי נאָך דעם ראַיאַל. טיילמאָל, ווען עס פּלעגט אָנהויבען טונקעל ווערען אין איהר צימערעל און אָנ־ צינדען זיך דאָס קליינע לעמפּעל, פּלעגט זי אָנכאַפּען אַ שרעקליך בער־ קעניש נאָך שפּיעלען, דאַן פּלעגט זי זיך אַוועקזעצן אין אַ ווינקעל־ שטוב, פּערקעמט זיך די צעפּ ווי „גרעטכען“ און איינהאַרבען זיך, טיעף זיך איינהאַרבען. דענסטמאָל האָט זיך איהר געדאַכט, אַז ערנעץ וואו שפּיעלט מען, אַז עס קומט צוציהען אַ שפּיעלען פון ערניץ גאַנץ ווייט, דרינגט אַריין דורך די שווערע פּעסטוננס־מויערען און קלינגט אָב אין איהר צימערעל, און דער נגון שפּיעלט איהר אויס די טענער, דעם זמר, וואָס זי וויל הערען. און אזוי איינהאַרבענדיג זיך אין דעם געזאַנג, פּלעגט זי זיך אויפּהויבען און אָנהויבען אַרומדרעהען זיך איבער דעם קליינעם ענגען צימערעל אַרויף און אַראָב און מיט איהרע פּיס אויס־ טרעטען דעם טאַקט פון דעם זמר. און איהרע לייכטע, שוועבענדע טריט האָבען זיך אזוי אָבגעשלאָגען אָן דער פּאַרלאָגע, אַז מען האָט געקאָנט הערען דעם נגון, וואָס עס זינגט זיך איהר ערשט. אַז איהר האָט זיך געזונגען און איהרע טריט האָבען אויסגעטרעטען דעם נגון, פּלעגט דענסטמאָל דאָס גאַנצע גרויסע, שוואַרצע הויז איינהאַרבען זיך צו איהר פּוס־טרעטען. יעדער אַרעסטירטער איז ביי זיך געזעסען אין זיין טונקעל ווינקעל און האָט זיך איינגעהאַרכט צו די שוועבענדע שפּי־ לענדע טריט, וואָס הערען זיך איבער זיין קאָפּ, און האָט געזעהלט דעם טאַקט פון איהרע טריט און אויסגעזונגען דעם נגון... אזוי האָט דאָס גאַנצע שוואַרצע גרויסע הויז און יעדער איינזאַמער אין זיין ווינקעל געלעבט אַ מאָמענט אין אַ שעהנעם ליעבעם ליעד...

מען האָט זי קיינמאָל נישט געזעהן. איינע אַליין פּלעגט מען זי אַרויספיהרען און ביי איהר דורכגעהן דעם קאָרידאָר פּלעגען די אַרעס־ טירטע אין די קעמערלעך דערפיהלען איהרע טריט און פּלעגען זיך צו־ וואַרפען צו דער טהיר זיך איינהאַרבענדיג צו איהרע טריט און זוכענדיג מיט געוואַלד אַ שפּאַרע, אַ לאָך פון וועלכע זיי זאָלען קאָנען אַ בליק וואַרפען אויף איהר. זי פּלעגט פיהלען דאָס נייגעריגקייט, וואָס קוקט

פון הינטער די שווערע אייזערנע טהירען ארויס, און עפעס ווי נישט ווילענדיג פלעגט זי איהר יונגען לייכטען קערפער אויף א טהיר פון א פערשלאסענעם קעטערעל ארויפווארפען. דער פערשלאסענער דרינען האָט דאָס דערפיהלמ... און עס האָט זיך ערוועקט ביי איהם א געפיהל, ווי פינגער-ציטערען פון א לייכטער מיידעלשער האַנד וואָלט פלוצלונג אויף די קלאווישען פון א ציטערענדער פיאנינאָ אַרומגעבלאָנזשעמט...

אין דעם צווייטען קעמערעל אין שכנות מיט איהרע איז געזעסען א יונגער מאַן. די פיער שוואַרצע שטומע ווענד, וואָס האָבען פון דעם יונגען מענשען שוין אכט חדשים אַרויסגעריסען פון זיינע בעסטע טעג, זיינען נאָך נישט אים שטאַנד געווען אויסצולעשען זיין יונג געפיהל, וואָס האָט געלעבט אין דעם יונגען מענשען'ס האַרץ. דעם יונגען מענשען איז געווען, ווי זיין לעבען וואָלט אין איהם איינגעשלאָפּען געוואָר רען... אויפגעהויבען זיך אין דער פרייה, פלעגט ער ליגען אויפ'ן טאַפּ טשאַן שעות לאַנג און דערמאָהנען זיך סצענעס פון זיינע קינדערשע יאָהרען, וואָס האָבען איצט צו איהם אַהער געשמייכלט ווי פון א חלום, אָדער ער פלעגט קוקען אויף די רויטע קוה, וואָס פיטערט זיך פאַר דעם פענסמערעל, און בעוואונדערען מיט דער גרעסטער התלהבות יעדע קלענסטע בעוועגונג, וואָס זי האָט געמאַכט. די ענערגיע, וואָס האָט זיך געהאַט אָנגעזאַמעלט אין זיינע גלידער, נישט האָבענדיג קיין מיטעל זיך אויסצודריקען אין עטוואָס, איז איינגעשלאָפּען אין איהם — און איהם איז געוואָרען גלייך, צי אין דרויסען שיינט די זון, אָדער עס גיסט א רעגען... עס איז אָבער גענוג געווען א לייכט ווינטעל, וואָס זאָל אויפוועקען דאָס פערשלאָפּענע געפיהל אין איהם און דאָס יונגע בלוט זאָל זיך אָנהויבען צו גיסען אין די אָדערען מיט'ן הייסען אַטהעם פון דער יוגענד...

און דאָס ווינטעל איז געווען זי...

ער האָט געהערט איהרע טריט, איהרע בעוועגונגען, איהר גאַנץ צעם וועזען דורך די וואַנד. ער האָט געפיהלמ, אז הינטער דער וואַנד לעבט א יונג לעבען ווי זיינס... און ער בענקט נאָך עפעס און דאָרשט נאָך עפעס... ווי א הונד פלעגט ער ליגען א גאַנצע נאַכט ביי דער וואַנד און איינהאַרבען זיך צו אַלע איהרע בעוועגונגען. ער פלעגט הערען דאָס מינדעסטע גערודער, ווי זי הויבט אויף די האַנד, ווי זי צולאָזט

זיך די האר, און אט דאָכט זיך איהם, ווי איהרע האר קוועטשען זיך צוזאַמען אויף איהר האַלז. אט ווי זי ציהט איבער זיך די דעקע אַ ווינטעל בלאזט איבער איהר נאַקעמען האַלז, בלאזט אין איהרע האר, און זי גראכט איין טיעף, טיעף דאס פנים און קישען...

ער האט זי געזעהן אין זיין פאַנגמאַזיע, זי מוז זיין אַ קליינע מוט דזגע, לייכטע גליעדער. אַן איידעלקייט און אויסגעגאסען און איהרע גליעדער און זיי קישען זיך אַרויס פון איהר שוואַרצען שעהגעס קלייד. האר האט זי לאַנגע, שוואַרצע איינצעלנע, דינע ווי זייד. און שמענדיג זיינען זיי געוואָשענע, און קיהל זיינען זיי ווי טראפּענס וואַסער, און זי יוצט די פּיס אונטער זיך, ווי אַ יונגע קאַץ אויף איהר בעם, און שפּילט זיך מיט איהרע שוואַרצע, לאַנגע קיהלע האר... און זי שפּילט כעלט ווי זי וואַלט עפעס געוואַלט זאגען דענסטמאָל, ווען עס בעהאַלטען זיך האַלב פּערשעהמט, האַלב עזות'דיג איהרע שוואַרצע אויגען, האַלב און אַ שפּילקייט אין איהר, אַ רוח'גע שפּילקייט, ווי אַ שפּילעם לוינד... איהר געזיכט וויל גאר נישט, גר עפעס אַזוי פאַר זיך, בע-האַלטען און זיך, לעכט דאס שפּילע מיידעל און אַ שווערען בעהאַל-טענעם סוד... און אַ סוד עפעס גאר נישט ווי פון דער וועלט... און אייזערנע פּהירען זיינען פּערשלאסען פאַר דעם סוד... קיינער, קיינער קאן זיך דארט נישט אַרײַנקרוגען, טהיילען זיך מיט איהר סוד...

ער האט זי געזעהן אין שאפּענס אַ נאַקמורן. זי האט איהם גע-זוגען, מיט די פּיס אויסגעמראַמען אַ מאַל אין אַ טונקעלע פאַרנאַכט. ער האט געזעהן אַ יונגען בליהענדען סאַסנע-וואַלד אין פּראַזען הערבסט, שויפּער געהען די יונגע, דינע בוימער הויך אין הימעל אויף און שפּריי-טען אויס זייערע פליענעל — זייערע יונגע צווייגען — איינער צום צווייטען און וואַרפען אַ שאמען אַרום זיך. עס איז אַ יונגער הערבסט-פאַרנאַכט, טרויעריג און רויט געהט די זון אונטער הינטער'ן שוואַר-צען וואַלד און וואַרפט אַ גליהענדע בעקשאַפּט אין שוואַרצען וואַלד אַרײַן. דא און דארט צווישען די יונגע סאַסנע-בוימער בלאַנדזשען נאָר אַרום אַבער'יסענע זוגען-פּלעקען. דארט, הינטער דעם יונגען סאַסנע-וואַלד, שטעהט אַן איינזאַם פּערלאזער שלאס, וואס שפּונעל'ט זיך טרויעריג און הערבסט'דיג אב אין דעם בלויען וואַסער-שפּילעל, וואס קעממעלט זיך אַנטקעגען דער רויט אונטערגעווענדער זון, פון



דעם פּעראיינזאַמטען שלאַס פּיהרט א פּערלאָזטע ווייס שטענגעל-  
סטענגע צווישען די יונגע סאַסנעס. שטום און פּערשלאָסען אין פּער-  
באַרגענעם סוד טרעט זי איינזאַם אויף דעם שטענגעל צווישען די יונגע  
סאַסנעס. באַרוועס ווייזען זיך איהרע ווייסע פּיס אַרויס פון אונטער  
איהר שוואַרצען לאַנגען רעפּאַרם-קלייד, וואָס וואַרפט איהר נאָך ווי אַ  
שוואַרצער שאַטען איהר סילוועט, און אַ שוואַרצער פליעגעל פון אַ גע-  
שאַסענעם פּויגעל פּוצט איהר שוואַרצען קאָפּ האָר... אזוי מאַיעסטעמיש  
שטייט טרעט זי אויף דעם איינזאַמען שטענגעל פון אַ פּרעמדער וועלט  
אין אַ פּרעמדע וועלט...

ער פלעגט צו איהר אַריינקלאַפּען דורך די וואַנד מיט די פינגער.  
אויסזאַגען איהר די ליעבעס-געפּיהלען. „ווער ביזט דו? זאָג, אַיך  
פּיהל, אַז דו ביזט יונג און שעחן און אַיך ליעב דיך... אַיך בין שטאַרק,  
זוי אַ לייב, אַיך וויל ביי נאַכט די וואַנד דורכברעכען און וועל קומען  
צו דיר אַרײַן. אַיך וועל דיר ווי אַ ליעבען פּויגעל אויף מיין ברוסט  
געהמען, אַנטלויפּען מיט דיר, ווייט אַוועק מיט דיר, וואַרט, דו פּויגעל,  
אויף מיר...“

און זי פלעגט זיך צוהערען צו זיין פינגער-קלאַפּען. זי האָט נישט  
פּערשטאַנען וואָס ער וויל זאָגען, זי האָט די שפּראַך פון „פינגער-קלאַ-  
פּען“ נישט פּערשטאַנען, נאָר זי האָט געפּיהלט, אַז דאָרט הינטער דער  
וואַנד לעבט פאַר איהר אַ געפּיהל, אַ הייס געפּיהל. אַז דאָרט פון הינט-  
טער דער וואַנד רופּט צו איהר אַ שטימ, מען רופּט זי! מען רופּט זי!...  
פלעגט זי ליעגען ביי דער וואַנד און איינהאַרען זיך צו דעם פינג-  
גער-קלאַפּען. אַ געזאַנג, אַ ליעד פון ליעבע איז דאָס פינגער קלאַפּען  
פאַר איהר געווען, זי האָט געפּיהלט די ווערטער, וואָס שטאַרבען אין  
דער וואַנד אָב. און האָט געהערט אַ פּאַכען פון אַ האַרץ פאַר איהר...  
פלעגט זי מיט די פינגער אויף דער וואַנד ציטערען, קלאַפּען, קלאַ-  
פּען, ווי זי וואָלט מיט אַ כוואַליע פון ליעבע די וואַנד געוואָלט בעגיסען.  
ער האָט געהאַרעט דעם געזאַנג פון איהרע פינגער.

„קום... וואַרט אויף מיר, מיין ליעבער פּויגעל, אַיך פּיהל דיך, אַיך  
פּיהל דיך ווער דו ביזט, וואַרט, אַיך ברעך די וואַנד און קום צו דיר.“  
אַזוי האַבען צוויי נשמות דורך אַ וואַנד זייער לעבען אויסגעזונגען...

און זי האָט זיך שוין געהאַט צוגעוועהנט צו איהם. נישט גע-

וואוסט, וואָס ער איז, ווער ער איז — צו איז ער א יונגער אָדער אן אלטער, צו האָט ער א ווייב, צו ער האָט א קינד — זי האָט נור געוואוסט, אז עס איז הינטער דער וואַנד דאָ א נשמה, וואָס ביינקט נאָך איהר, און אז איהרע ביינקט נאָך יענער נשמה. זי האָט געד פיהלט דאָס האַרץ, וואָס קלאַפט פאר איהרעט-וועגען דאָרט הינטער דער שטומער, שווייגענדער וואַנד.

איז עס נאכט געוואָרען, האָט זי זיך אויף דער ערד געבען דער וואַנד אנדערנגעזעצט, אָנגעקלאַפט מיט דער האַנד, צו זיצט ער אויף יענער זייט וואַנד אויף דעמזעלבען אָרט. אזוי זיינען זיי ביידע געזעסען שעות לאַנג. ער האָט איהר דורך די וואַנד ליעדער מיט פינגער-קלאַפען געזונגען. ער האָט איהר פון זיין ליעבע דערזעהלט. ער האָט זי געטרייסט, ער האָט איהר ווערטער געזאָגט, טעפע ווערטער און ערנסטע ווערטער. זי האָט נישט פערשטאַנען — נור געפיהלט האָט זי זיין האַרץ און זיין נשמה אין זיין פינגער-קלאַפען, פלעגט זי דעם קאָפּ שוואַך אויף דער וואַנד אָנלעהנען, ווי זי וואַלט געוואַלט אין זיין שויס פאלען, אָדער שטיל, פאמעליך שטיל א מאַטיוו מיט איהרע לייכטע שוועבענדע פינגער דורך די וואַנד אויסקלאַפען. דער-נאָך פלעגט איהר עפעס אזוי גוט ווערען אויף דער נשמה, אז זי האָט זיך אויפגעהויבען פון דער פאָדלאַגע און אָנגעהויבען אַרויף און אַראָב צו געהן איבער דעם צימערעל — א ליעד אויסצוטאַנצען מיט איהרע פוס-טרעטען. און דאָס גאַנצע גרויסע גרויזאמע הויז האָט דענסטמאָל געפיהלט די ריינע נשמה, וואָס לעבט אין זיינע מויערען. יעדע פאָר-ליטישער בעזונדער האָט איהרע טריט געזעהלט, און עס האָט זיך איהם אויסגעזונגען דאָס, וואָס עס זינגט זיך איהר איצט...

פלוצלונג איז געשעהן א זאך, וואָס האָט געמאַכט צימערען דאָס גאַנצע גרויזאמע, שוואַרצע הויז.

פון דער שיין פון זיין קליין פענסטערעל האָט א פאָליטישער געזעהן, ווי מען בויט א תליה אויף דעם בערגעל פאר דער טורמע. און אין א שטילע שוואַרצע נאכט האָט א שטיל פינגער-קלאַפען געברומט אין טורמע א גאַנצע נאכט, ווי איינזאַמע, פערלאָזטע טראַפּענס רעגען וואַלטען געבלאָנדזשעט אין א רינע. דאָס האָט איין פאָליטישער דעם צווייטען צו וויסען געגעבען: „מען בויט א תליה“, און דאָס גאַנצע

גרויזאמע שרעקליכע הויז האָט געציטערט אין דער נאכט פון דעם וואָרט „תליה“.

צוערשט איז געוואָרען א געקלאַפּעריי, איין וואַנד מיט דער צוויי-טער, אויבען מיט אונטען. איינער האָט דעם צווייטען צו וויסען געגעבען, עצות געגעבען, געטרייסט זיך, געזעגענט זיך. און פון דעם שטילען טרויעריגען פינגער־קלאַפּען אין דער טרויעריגער נאכט האָט זיך געדאַכט, אז דער מלאַך־המות קלאַפּט אָן מיט זיינע שוואַרצע פליגלען אין דער וואַנד. באַלד אָבער דערויף איז שטיל געוואָרען אין גאַנצען הויז, ווי דאָס גאַנצע הויז וואָלט אויסגעשטאַרבען. יעדער אַרעם־טירטער האָט זיך געוואָרפען אין זיין ווינקעל אַריין, געמאַכט אַ חשובן הנפש מיט זיך אַליין און געוואַרט אויף דעם מלאַך־המות, וואָס זאָל קומען נאָך איהם...

אין יענער נאכט האָט זיך זיין פינגער־קלאַפּען געענדערט. זיינע פינגער האָבען געציטערט. ער האָט איהר דורך די וואַנד עפעס געזאָגט; זי האָט געפיהלט, אז ער האָט איהר עפעס צו זאָגען, זיין פינגער־קלאַפּען האָט זיך עפעס געבעטען... געבעטען און געטרייסט און געוואָרענט עפעס. און שטיל איז געוואָרען זיין פינגער־קלאַפּען, עפעס מיט האַרץ־ציטערניש. זי האָט געפיהלט, ווי ער לעהנט אָן דאָס פנים אָן די וואַנד, קלאַפּט מיט זיין שטערן אָן די וואַנד... קושט די וואַנד... שפּרייט אויס די אַרעמס אויף דער וואַנד... באַלד דערויף איז ער שטיל געוואָרען. נאָר ווייטער האָט זיך געהערט, ווי ער פאַלט אויף די וואַנד, בייסט די וואַנד מיט די צייהן, ראַצט זי... עפעס וויל ער, עפעס האָט ער איהר אַ סוד צו פערטרויען, נאָר וואָס האָט זי נישט פערשטאַנען...

שטיל און טרויעריג איז געווען די נאכט. אין דרויסען האָט אַ ווינד געוויינט. עס האָט געמוזט אין דרויסען אַ געווייטער זיין, נאָר אינווייניג אין דער טורמע האָט מען ניט געהערט. פון צייט צו צייט האָט זיך פון גאַנץ ווייט אָנגערופען אַ ווידער־קלאַנג ווי פון אַ פרייה צייטיג אויסגעהענדען דונער. אַ ווינד האָט זיך געריסען פון דאָך, פון די קליינע אייזערנע לעדענלעך, וואָס זיינען פאַר די פענסטער פון דאָך טורמע, און געטשעפעט זיך אָן די אייזערנע שטריכעטען. אין איהר צימערל איז פינסטער געווען און שטיל געווען, זי

האם איינזגע מאל געפרוכט אנקלאפען ביי איהם. נאר ער אונזעג  
 ציג — ווי ער וואלט זיך מיט איהר אַ ברונג געמאכט — ענטפערט  
 איהר היינט נישט. איז זי אויך ברונג געווארען און האט זיך אויף  
 איהר בעט געלעגט. שלאפען האט זי נישט געקאנט — איהר איז  
 טרויעריג און אומעמיג געווארען. זי האט געוואלט איינזגע מאל ציג  
 געהן צו דער וואַנד אנקלאפען, נור זי האט געוואַרט ביז ער וועט דאס  
 צוערשט טהון. דערנאך איז איז פורמע אַזוי שטיל געווארען. מען  
 האט קיין פּינגער-קלאַפען נישט געהערט, נישט דעם מינדעסטען גע-  
 דויש, נור פון אַ נאַץ ווימען אַרם האבען זיך געהערט איינזאמע  
 שטילע טריט פון אַ וואַכענדען אויף און אב. אויף איהר איז אנגע-  
 פאלען אַ שרעק, דער ווינד וויינט אין דרויסען... זי איז אַראב פון  
 איהר בעט, צו צו דער וואַנד, אנגעקלאַפט אן דער וואַנד — ער ענט-  
 פערט נישט. זי איז אין אַן אַגדער וונקעל אַרײַן, געזוכט אין יענעם  
 וונקעל, פון האַרם שווייגט מען אויך. זי האט דאס אווער צוגעלעגט  
 צו דער וואַנד, איינהאַרבענדיג זיך, מיט אַיינהאַרבענדיג זיך — דער-  
 טען איז טויט שטיל. דער שרעק איז אויף איהר וואס מעהר בעפאַ-  
 לען, דער ווינד וויינט אין דרויסען — האט זי אנגעהויבען זוכען ביי  
 דער וואַנד אין יעדען וונקעל, איינגעטראכען דאס פנים איז דער וואַנד  
 און געבעמען זיך מיט אַ וויינענדיג, שלוכצענדיג סיל: ענטפער מיר!  
 ווער ביזט דו? און וואו ביזט דו? פאַר וואס שווייגסט דו? ... וואס  
 איז מיט דיר געשעהן? ... איר האב מורא, וואס שווייגסט דו? ענטפער  
 מיר! ... ענטפער מיר! ...

## די מעשה מיט די "שעהנע מאַרי"

די מיידלעך האָבען נאָך אין גאָס שפּאַצירט, אָפּוואַרטענדיג געסט. עס איז שוין שפעט אין דער נאַכט געווען. די געוועלבער זיינען שוין לאַנג פּערמאַכט, קיין שאַטען האָט זיך אין דער גאָס נישט געוויזען. דאָך זיינען נאָך די מיידלעך נישט געגאנגען שלאָפּען. אויסגעשלאָפּען זיינען זיי געווען פון ביי-טאָג, און פון אַ צווייטער גאָס האָט זיך אין דער שטילער נאַכט געהערט טריט. ביי דעם דענק-מאָל מיט דעם פּישר מענש, וואָס שטעהט לוכר, אז עס איז דאָ אַמאָל אַ תקוה געווען, ווייזט זיך אַ שאַטען, אפּשר קומט אַ יאָלד אָן? נאָר די טריט הערען זיך אלץ אין איינעם, און דעם איינגעשלאָפּענעם פּישר-מענש'ס שאַטען ריהרט זיך נישט פון אָרט... עס איז געווען אַ ליעבע שבת-צור-נאַכט, פּסח-צייט, די לופט יונג, פּריש און זי ערקוויקט. דער הימעל טיעף בלוי, אויסגע-מאָלט מיט שמערן, אז עס איז אַ ליעבע לוסט צו שפּאַצירען. אלץ האָט נאָר געשמעקט, און די מיידלעך האָבען זיך געפּיהלט ניי געבוירען. איינע האָט געפּייפּט, די צווייטע האָט געזונגען און האָט קאָקעטיש גע-וואונקען מיט די אויגען, ווי עס וואָלט פּאר איהר אַ חברה בחורים גע-שטאנען. די נאַכט איז זעהר שטייל געוואָרען, ווי עס וואָלט דעם אַטהעם אויפּגעהאַלטען, אזוי אז די מיידלעך'ס געזאַנג האָבען אין די ווייטע גאַסען איבער די הויכע דעכער אָבגעקלונגען. די הויכע שמאָלע הייזער פון די „אַלטע שטאָדט" וואַרשוי זיינען געשטאַנען און האָבען געשווינגען. די הויכע שטאַקען זיינען געווען פּערבאָרגען אין שוואַרצע נאַכט-פּלעקען און די שטיקער גרויע טויערען, וואָס זיינען בעלויכטען געוואָרען פון די איינזאַמע נאַכט-לאַמטערן, האָבען נאָך מעהר געשוויע-גען, און זיינען נאָך מעהר פּער'סוד'עט געווען...

עס האָט אָנגעהויבען קאַפּען אַ רעגענדיל, אַ לייכט-טריעפּענדרער, פּריהלינג רעגענדיל, וואָס יעדער טראָפּען האָט געזוכט אַ אָפּען מיילכעל ערד, וואָס זאָל עס קענען מחיה זיין. נאָר די טראָפּענס פּאַלענדיג אויף שטיינער און מויערען האָבען זייער פּרישקייט און זומער-גע-

שמאק אין אויר פערשפרייט. דאָס רעגענדיג האָט דאָס געטעל מחיה געווען און היימליך געמאכט. די מיידלעך האָבען זיך הינטער די ריי נעם געשטעלט און איינע דער צווייטער אריבערנערעדט, אריבערגעזונג גען און אריבערגעשאַלטען. באלד איז איינע אפער פון דער רינע און זיך געשטעלט אויפ'ן רעגען. „וועט זי העכער וואַקסען“ — זאָגט זי. האָבען איהר די חבר'טאָרינס באלד נאָכגעטהון. די צווייטע, דערמאָג נענדיג זיך וואָס זי פלעגט טהון אין אזא רעגען ביי זיך אין דערהיים, האָט זי זיך דאָ אויך די קאמאשען מיט די שטרימף אויסגעטהון, און אין די וואסערלעך ארומגעשפרונגען. די איבעריגע האָבען אויך דאָס זעלבע געטהון. זיי האָבען זיך די נאסע האָר צולאָזט, און באָר וועס געזאָגט איינע נאָך די צווייטע אין רעגען. און פערנעסענדיג אין אלעס, וואו זיי זיינען און וואָס זיי זיינען, האָבען זיי זיך ווי קינדער גע- שפיעלט, געלאכט, געזונגען, געפייפט און געפאטשט איינע די צווייטע מיט וואסער; נאָר פלוצים האָט זיך א גרענערן געהערט פון נאכט- סטרוזש. דער „פעטער“ פון „הויז“ האָט מורא געהאט, אז מען געהט אויף א „וואָלאָווע“, האָט ער זיי אין „שטוב“ גערופען. די „מיידלעך“ האָבען זיך מיט רעש אין שטוב געלאָזט, איינע איז באלד צו צו „איהר רען“ און האָט איהם אָנגענומען ביי די קאָדלעס האָר און פון די קא- נאפע איהם אראָבגעשלעפט:

— וועסט מיט מיר חתונה האָבען ?

— א מכה.

די צווייטע איז צו צו „איהרען“, און האָט איהם געקלאַפט אין רוקען:

— דו ביזט א יאָלד! דו ביזט א יאָלד!

אין שטוב האָט געהערשט א טונקעלהייט און א אומעט. אויף די בעטען זיינען געלעגען אויסגעצויגען יונגען און האָבען געקאָרשעט פא- פיראַסען און הויך געשאַלטען איינער דעם צווייטען. טהיילמאָל האָט זיך אריינגעמישט אין געשפרעך א קול פון א נישט-געזעהענע פערזאָן, וואָס איז געוויס געווען פערנומען מיט עפעס אנדערש אין איינס פון די פיעלע שטיבלעך, וואָס נאָר א דין ווענטעל האָט זיי אָבגעשיידט פון די גרויסע שטוב... נאָר אזוי ווי די האלאסטער מיידלעך האָבען זיך גע- געבען א וואָרף אריין אין שטוב איז דער שמועס אָבגעהאַקט געוואָרען. זיי האָבען זיך געגעבען א וואָרף אין די אַרימס פון די געקויפטע חתנים,

וואָס זיי מוזען זיי אויפהאַלטען, דערפאַר וואָס זיי זאָגען זיי צו, אַז זיי וועלען מיט זיי חתונה האָבען. די מיידלעך האָבען די יונגען די מייַר לער מיט די הענד פערשטעלט. אין שטוב איז געוואָרען פרעהליך. דער „יאָלד“, וואָס איז געווען ביי די וואָלצלאָוקערין, האָט געשטעלט בער. עס איז אויך געקומען דער „וויילדער יונגער מאַן“, וואָס פאלט אַלע מאָל אַרײַן, קלויבט זיך אויס א „יאָלדין“, בעצאָהלט זיין רובעל און טהוט גאָר נישט.... זיי וויסען נישט ווער דאָס איז אזעלכער, עפעס אַ משוגענער ליטוואַק אין בריִלען. אָרעם אָנגעטהון, אַז עס איז אויף אַיהם אַ רחמנות צו קוקען. ער קומט אַרײַן בייִנאַכט, זעצט זיך אַנייַ דער און פּרעגט זיי אויס נאַרישע קשיות. טהיילמאָל קוישט ער אַן שמייעלעכע בשעת מעשה ווי די באַבע וואָלט איהם געהאַט, בעהאַלט דאָס פּנים, און הייסט די אויגען פּערמאַכען ווי אַ צנועה'דיגע כלה.... טהיילמאָל דאָס אויך נישט...!

מיטגעבראַכט האָט ער מיט זיך „דער משוגענער ליטוואַק“ אַ מעשה־ביכעל. זיי האָבען געמיינט, אַז עס איז די מעשה פון די „שעהנע מאַרי“ — האָט עס זיי גרויס הנאה געטהון, און האָבען זיך אַרומגעזעצט אויסהאַרבען! ער האָט אָבער זיי אָנגעהויבען צו לייענען אַ מעשה פון א „יאָלדין“, וואָס איז געלעגען אין שפיטאַל, און איז דער נאָך משוגע געוואָרען, און האָט זיך אין די גאַסען אַרומגעוואַלגערט. זיי האָט די מעשה גענודזשעט. די גראַבע רויטע מויד, דעם קצב'ס טאַכטער פון קראַשעוויץ, וואָס דער פּאַטער זוכט זי אַרום, איז באַלד איינגעשלאָפּען ביי די מעשה ווי אַ שטיק „קל וחומר“, איז צוגעלאָפּען צו איהם חנה'לע און האָט ביי איהם דאָס בוך פון האַנד אַרויסגעשלאָפּט, אַ שנעל איהם אין נאָז געגעבען, און געכאַפּט איהם אין אַרײַן: „קום מיט מיר טאַנצען!“

דער „פעטער“ איז אַרײַנגעקומען פון דער צווייטער שטוב און האָט די „חתנים“ אהיים געבעטען, עס ווערט שפעט. די חברה האָבען זיך אָנגעטראָגען. דער „משוגענער ליטוואַק“ האָט זיך איינגעבעטען, עס גלױסט זיך איהם ניט אַהיים צו געהן. אין שטוב איז ביי איהם פּוסט און פּאַסט, און ער האָט מוראַ פאַר די פיער ליידיגע ווענד. דער „פעטער“ האָט אָבער נישט געוואָלט הערען. די „חברה“ האָבען די „שטוב“ פּערלאָזט. די מיידלעך האָבען זיך אויף די קאַנאַפעס אויס־געצויגען, וואַרטענדיג אונגעדולדיג אויף גאַלדה'לען, דעם „בעל־הבית“

טאָכטער, וועלכע וועט קומען און פאַרלעזען די מעשה מיט די „שעהנע מאַרי“.

דער בעל־הבית, וואָס איז אמאָל געווען איינער פון די „חתנים“, האָט חתונה געהאט מיט אזא „איינע“ און אליין פאר זיך אויפגעפענט א „הויז“. אין לעבען האָבען זיי זיך זעהר „אַרענטליך“ אויפגעפיהרט. ער איז געוואָרען א אַרענטליכער מענש, אפילו א ספר געלאָזט שרייבען אין זיין חברה אַרײַן, וואו ער דאווענט, און פון איהר האָט מען תמיד אַ נדבה געזעהן. זיי האָבען געהאַט אַ טאָכטער גאָרע. די טאָכטער האָט זיך אויפגעכאַוועט אין „הויז“. דער פאָטער מיט די מוטער האָבן בען זי אַבגעהיט ווי די אויגען אין קאָפּ, אז זי זאָל א „מידעל“ בלייבן. אָבער עס איז נישט געווען צו וואָס. דאָס בעשטענדיגע שמוץ אין וועלכען זי האָט זיך געפונען, האָט אויף איהר דעם מינדסטען איינ־דרוק ניט געמאַכט, זי איז געוואָרען צוגעוואָהנט צו דעם לעבען פון קינדהייט אָן, און ביי איהר האָט עס אויסגעזעהען, אז עס איז קיין עולה נישט, אז עס איז אזאַ מיין פערדיענסט... ווער עס דאַרף עס, מען עס. זי האָט צו עסען ביי טאטע־מאמע... און „דאָס לעבען“ האָט נישט בעליידיגט איהר מידעל... ערשט אז דער פאָטער האָט זיך איבערגע־צויגען אין זיין פריוואט־וואָהנונג און פארוועהרט די טאָכטער צו וויר־זען זיך אין „הויז“ — האָט עס זי געצויגען דאָרט אהין אין „הויז“ אַרײַן, צו פאַר בענקשאַפט צו אייניגע מידלעך, אָדער מיט דעם פארוועהרען איהר אין „הויז“ אַרײַנצוקומען, האָט מען זי נייגעריג גע־מאַכט. זי פלעגט זיך טהיילמאָל, ווען דער פאָטער ווערט גוט אנט־שלאָפען, ארויס'גנב'ענען זיך פון דער וואָהנונג, וואָס זיי האָבען געהאַט אויפ'ן ערשטען שטאַק און אראָב אונטען אין „הויז“ אַרײַן, צו די מידלעך... די „מידלעך“ האָבען זי זעהר ליעב געהאַט, זיי האָבען מיט איהר געשמועסט וועגען חתנים, וואָס מען רעדט איהר, וועגען תנאים־שרייבען, און וועגען חתונה האָבען... און זיי פלעגען מיט גרויס פער־געניגען און נייגעריגקייט קוקען אויף די רויטע בלוט־פלעקען, וואָס די מינדעסטע בעוועגונג פון א „פערנומען“ שטיבעל רופט ארויס אויף איהר פולע מידעלשע געזיכט, זייט זיי האָבען זיך פון דאָנען אַרויסגע־צויגען...

נאָר אונגעדולדיג געווארט האָט אויף איהר יעדע נאכט „מאנקע“. די אלע מידלעך, וואָס זיינען דאָ געווען — האָבען זיך געמרייכט



מיט דעם, וואָס היינט זיינען אפילו די בעל-הבתישע טעכטער נישט בעסער, דער חילוק איז נור, וואָס זיי זינדיגען פאר פרנסה, און די בעל-הבתישע טעכטער פאר וואָהלמאָג, און קוים וועלען זיי נור קריגען מער נער וועלען זיי צוריק אָרענטליך ווערען, אזוי ווי זייער „בעל-הבית'טע“. זיי וועלען פיהרען אָרענטליכע הייזער, און האָבען אזעלכע טעכטער, וואָס וועלען זיך רייטלעך ביי די קלענסטע געלעגענהייט ווי גאָלדה'לע. נור דאָך פלעגען זיי איהר נישט פערגינען די רויטע באקען, און ווינשען זיך אין הארץ, אז עס זאָל זיך געפינען א „גוטער ברודער“, וואָס ער זאָל ביי איהר די רויטע באקען צונעהמען.... אנדערש איז מאַנקע. מאַנקע האָט טאַקע נור ליעב געהאַט גאָלדה'ן איבער איהר פרישקייט און מיידעלקייט, צו האַלזען און איינצונאָרען זיך אין איהרע פול־רויט־ליכע בריסטען....

מאַנקע האָפט נישט התונה צו האָבען. זי איז „אַזא איינע“, ווייל זי איז.... וועמען זי האָט געוואָלט, דעם האָט זי זיך איבערגעגעבען דאָס ערשטע מאָל.... ער האָט איהר גאָר נישט פערשפראַכען... די מאמע איהרע איז אויף נישט בעסער געווען. די מוטער האָט זי גע-האַט, ווען זי איז מיט איהר אין שפיטאַל געלעגען.... די מאמעס ירושה ליעגט איהר אויפ'ן פנים אויסגעגאַסען... א שוואכע מיט דינע ביינער, נור געשיקט, און בעהאַלטענע צוציהענדע תאוה ליעגט איהר אויסגע-גאַסען אין אלע איהרע אברים... א גע'ממזר'טע לאָק איבער'ן שטערן פערוואָרפען, מיט א פאָר הויכע קאָליערטע שטרימף, א קורצע האַלדע מיט א גערייטעלטע בלוזקע, וועלכע איז געשניטען אויפ'ן זעלנערישען ארט מיט א טראַלט... ווינקט זי מיט'ן לאָק, בייסט זיך דיר די תאוה אין די ביינער איין. דער גאַנצער קערפער גיט איהר א ציטער מיט'ן וואונק... און דו פיהלסט א געברויך איינצונאָרען זיך אין די בלאַטע, ווייל זי איז שמוטציג.... ביי איהר אין שטיבעל האָט זי שטעהן צוויי בעמען. אויף איין בעטעל קאַסט א רובל; דאָס איז איהר געשעפט, פאר דעם מוז זי באצאָהלען דעם „בעל-הבית“ דריי רובל א טאָג. אויפ'ן צווייטען בעט שלאָפט זי אליין. הונדערט רובל גיב איהר, אז זי זאָל מיט א „יאָלד“ געהן אויף איהר בעט... דאָס איז איהר היים... זי איז נאָך גענוג יונג, אז זי זאָל קלערען אויף שפעטער. פון 12 יאָהר אָן איז זי שוין דאָ — ס'איז איהר גאַנץ גוט, האָט איהרע שעהנע קליידער, איהר קאָרב וועש, געהט זיך יעדען פאַרנאַכט אין קאווע-הויז אריין.

די גראָבע איטע, דעם קצב'ס טאַכטער פון טעמפּאָוקע, וויינט ביי-נאכט אין שלאָף, און כאפט זיך אויף ווי א משוגענע טהייל-מאַל. זי זעהט די געשטאַרבענע מוטער אין חלום. א בייזע נאכט אויף איהר קאָפּ! — וואָלט זי, מאַנקע, געזעהען איהר מוטער, וואָלט זי געוויינט? — אדרבה, זי וואָלט גערן געוואָלט זעהען, ווי א מאמע זעהט אויס...

אין פענסטערייל האָט זיך גאַלדה'ס געזיכט געוויזען. זי האָט דאָס פענסטער אויפגעפענט, און איהר פאליע נאסע האָר דורכ'ן פענסטער אריינגעשיקט. ווי א לייכטער ווינד וואָלט דורך דער שטוב דורכגעוועט. די מיידלעך האָבען זיך אויפגעכאַפט...

א לייכטע האַנד האָט אין דער טהיר שטיל געקלאַפט.

מאַנקע איז מיט לייכטע טריט צו צו דער טהיר, און מיט א קלאַ פּענדיג האַרץ, ווי זי וואָלט א התן ערווארט, האָט זי די טהיר אויפגע- שלאַסען. עס האָט זיך אריינגעשלייכט גאַלדה'לע. זי איז געווען אויסגעטהון ביז צום העמד, און מיט א טוך ארומגעהילט. דער פריי- שער פריהלינגגעשמאַק, וואָס דער רעגען האָט ערשט אין דער לופט פּערשפרייט, האָט זיך צווישען איהרע האָר אויפגעהאַלטען... מאַניע האָט זי ליידענשאפטליך ארומגענומען און איהרע פרישע ליפּען גע- קושט. זי האָט זי צו דער קאַנאַפע צוגעפיהרט, אַנידערגעזעצט זיך נעבען איהר, טיעף איהר אין די אויגען געקוקט און זי האָט גאַלדה'לען איהרע נאסע האָר געוויזען, דערצעהלט איהר ווי זיי זיינען אויפ'ן רע- גען ארומגעלאָפּען, דערנאָך האָט זי זיך צו איהר צוגעטוליעט, איהר די בריסטען ענטפּלעקט — און געקושט זי.... און צו די איהריגע צוגע- טוליעט.... איהרע פולע, קילע הענד געהאַלט, און דאָס פנים אין איהר פולען האַלז איינגענאַרעט.

מאַנקע האָט זי געוואָלט ארייננעהמען צו זיך אין שטיבעל אַריין, אז זי זאָל מיט איהר דורכשלאָפּען די נאכט. האָבען די איבעריגע מיידלעך נישט געלאָזט. זיי האָבען זיך ארום איהר ארומגעזעצט, איינע האָט איהר די האָר צולאָזט, די צווייטע האָט איהר אין נאַקעטען נאַקען געקושט, און געבעטען זי, אז זי זאָל פאַרלעזען די מעשה מיט די „שעהנע מאַרי“. דאָרט, וואו דער „שוואַרצער יונגער-מאַנטשיק“ האָט זי אריינגעכאַפט צו זיך אין קערקער.

גאַלדה'לע האָט געקענט לעזען, און האָט געלעזען מעשה-ביכלעך. נור יעדעס מאָל, ווען זי איז געקומען צו זיי — האָט זי זיי געמוזט

פאָרלעזען די מעשה פון דער „שעהנער מאַרי“, — און יעדעס מאָל פלעגן זיי זיך אנדרעזעצען ארום רוהיג און אויסהאַרבען מיט די אונז-געדולדיגקייט, נישט דוקא ווי זיי וואָלטען עס דאָס ערשטע מאָל גע-הערט, נור ווי די פערזאָן פון די ערצהלונג קעהרט זיך מיט זיי אָן גאָר אַ נאָהענטע. גאָלדה'לען האָט די מעשה שוין נישט אינטערעסירט. שוין דריי יאָהר ווי זי לעזט אלץ פאר זיי פאָר די מעשה. נור דאָס „הויז“ האָט פון קיין אנדערע מעשה נישט געוואָלט הערען. איינע האָט שוין געבראכט צושלעפען דאָס „מעשה ביכעל“ די „געהיימע מערדער“, געבראכט איהר די לאַמפּ, און אלע האָבען זיך ארום איהר געזעצט. איינע האָט די צווייטע אוועקגעשטופט, אז זי זאָל געהענ-טער זיין צו גאָלדה'לען, און זיינען שטיל געוואָרען אויסהאַרבענדיג.

גאָלדה'לע האָט אָנגעהויבן צו לעזען פון דעם אָרט וואו עס ווערט דערצעהלט, ווי דער „שוואַרצער מערדער“, וואָס האָט צום טויט פער-ליעבט זיך אין די „שעהנע מאַרי“, „וועלכע האָט געהאט אויגען ווי די שטערען, און א געזיכט ווי דער מאָנד“ — האָט ער זי ארויסגע'גנב'עט אַ נאכט פאר דער חתונה מיט איהר „הייסגעליעבטען“ ראָבערטען, און ער האָט זי אריינגעשליידערט צו זיך אין קערקער, און ער איז געשטא-נען און ער האָט פאר איהר אויסגעגאָסען זיין הייסע ליבע, און ער האָט זי צוגערעדט, אז זי זאָל פערנעסען אָן איהר ראָבערט, וועלכער איז יעצט ביי איהם געפאנגען, און אז מיט איין וואָרט „יא“, קען זי איהם גליקליך מאכען און זיך גליקליך מאכען און ווערען די קעניגין פון די „געהיימע מערדער“. די „שעהנע מאַרי“ וויל אָבער ניט ברעכען דאָס וואָרט, וואָס זי האָט פערשפראַכען איהר ראָבערט'ן צו זיין זיינע, ביז צו דעם לעצטען שאַפעל ערד. זעהט דער „שוואַרצער מערדער“, אז מיט גוטען וועט ער ניט קענען אויספיהרען, טהוט ער א פייה און עס לויפען אריין פופציג זיינע באנדימען „מיט שוואַרצע אויגען אין די שטערען“ און „מיט געשארפטע שפיוזען אין די הענד“.

— גיב זיך אונטער! גיט ער אַ רוף אויס.

— א מכה דיר! א מכה דיר. — ברומען די מיידלעך העכסט

אויפגערעגט אין דער שטיל...

עס עפענען זיך די טהירלעך פון די „פערנומענע“ שטיבלעך, און מיידלעך, אויסגעטהון ביי צום העמד גנב'ענען זיך ארויס פון די איינ-געשלאָפענע געסט, קומען אויף אהער צו גאָלדה'לע, און הערען זיך אין

אין דער שטיל, צו דעם וואָס גאָלד'לע לעזט ווייטער.  
 „... האָט ער זי געהייסען אויסטוהן נאקעט אזוי ווי גאָט האָט זי  
 בעשאַפּען, און געגעבען אַ בעפעהל, אז מען זאָל אַרײַנברענגען דעם געד-  
 בונדענעם ראָבערט'ן, ער זאָל זיך צוקוקען מיט זײַנע אײַגענע אױגען,  
 ווי איהר שעהנער קערפער וועט ווערען בעזיטצען פון „דעם שוואַרצען  
 מערדער“ — און דערנאָך ווערען צושניטען אויף שטיקלעך. — דער  
 „אונגליקליכער“ ראָבערט האָט געבעטען זײַן ברויט, אז זי זאָל נישט  
 לאָזען אונטערקומען איהרע יונגע יאָהר פון דעם מערדער'ס האַנד.  
 האָט די „שעהנע מארי“ איהם אזוי אָבגעענטפּערט :  
 — „אזוי לאַנג ווי עס טהוען אונזערע שטערן אין הימעל לײַב-  
 טען, אזוי לאַנג וועל איך אונזער הייסע ליעבע ווי מינע אױגען אין  
 קאָפּ אָבטיטען.“

— אָך, שעהנע מארי ! — האָבען די מיידלעך געברומט.  
 — „האָט דער „שוואַרצער רויבער“ געהייסען, פיער בעדיענטע  
 זאָלען איהר דאָס העמד אויסציהען און די שפּיזען גרייט מאַכען. נור  
 אזוי ווי עס איז געוואָרען ענטפּלעקט איהר יונגעס לײַב, איז דער  
 „שוואַרצער מערדער“ פערבלענדט געוואָרען פון זײַן הערליכקײט און  
 שעהנקײט :

— „שטעהט ! האָט ער געגעבען אַ רוף אויס צו די מערדער מיט  
 די שפּיזען.“

— „לאָזט מיך מיט איהר אַלײַן — האָט ער געגעבען אַ בעפעהל.  
 אין אײַן מינוט האָבען אַלע דאָס קערקער פּערלאָזט, און עס איז נור  
 איבערגעבליבען די „שעהנע מארי“ מיט'ן שוואַרצען מערדער אַלײַן.  
 „האָט ער זיך געגעבען אַ וואָרף צו איהרע פּיס און האָט אזוי  
 געזאָגט :

„שעהנע מארי ! דיין שעהנעם לײַב האָט אָנגעצונדען דעם פּלאַם  
 פון דער ליעבע אין מיין האַרץ, און נישט מיט דיין אונשולדיגעס יונג  
 בלוט, וואָס עס וועט ווערען פּערנאָסען דורך מיין האַנד, וועל איך קענען  
 פּערלעשען דאָס העלישע פּייער פון די ליעבע, וואָס פּלאַקערט אין מיין  
 האַרץ — נור דיין מונד און דייןע זאַנפּטע קושען, זיי וועלען קענען  
 פּאַרלעשען. זעה ! איך בין דער קעניג פון די „שוואַרצע מערדער“ —  
 מיין האַנד טהוט אײַזען ברעכען, נור די ליעבע פון אַ פּרוי איז שטאַר-  
 קער פון אײַזען. מיין האַנד טהוט מענשענס בלוט פּערגיסען און מענ-



אין שטוב איז שטיל געוואָרען. גאָלד'לע האָט אויפגעהערט צו לעזען, און האָט די גאנצע צייט געקוקט צו דעם פערמאכטען שטיבעל: וואָס דאָרטען טהוט זיך... די מיידלעך האָבען געשמועסט פון די מעשה. מאַניע האָט מיט שטייפע טריט שפאציערט איבער דער שטוב אהין און צוריק, ווייזענדיג איהרע קאָליערטע זאָקען פון דער קורצער האַלדע, און האָט געוואונקען מיט'ן לאָק פאר זיך, און האָט גערעדט צו זיך, יאָלד! יאָלד! יאָלד!

דעם בעל הבית'ס מאַכטער האָט זיך אונטערגע'גנב'עט הינטער'ן ווענטיל פון א פערמאכטען דור'ל און נייגערדיג דורך א שפאלט ארייני געקוקט.

רויטע בלוט פלעקען האָבען אויף איהרע באַקען געבליהט. די ברוסט איהרע האָט זיך הויך בעוואויגען, און זי האָט הויך און ווארם אָכגעאַטהעמט, אז דאָס בלוט אין איהרע הענד האָט געציטערט און געוועקט זיך.

מאניע האָט עס בעמעקט. זי איז פלינק צו צו איהר, איינגעבר סען איהרע דינע טרוקענע ליפען אין דעם מיידעל'ס באַקען, און האָט דאָס מיידעלשע בלוט מיט'ן פולען מויל אויסגעזופט...

אין פענסטער האָט זיך שוין אָנגעהויבען צו גרויען די זאנד פון דער גענעאיבערדיגער מויער...

## די שמוע.

נאך א געוויסע צייט, אז איד האב מיר אין דער וועלט ארומגע-  
וואלגערט בין איד צוריק צו מיין טאטע-מאמע אהיים געקומען.  
איד זיך ביים פענסטער און קוק מיר ארויס אין מיין בעקאנט  
געסעל... די גאס איז אין א האלב-טונקעלען וואלקען איינגעהילט  
ווי אין א פאטשיילע, א ווארים ווינטעל האט אין געסעל געבלאזען.  
געגענאיבער מיין פענסטער — דער בעקאנטער אייביג וויסטער  
און אייביג בעשמוצטער סטעלמארם פלויט, מיט די גרינע צווייגען,  
וועלכע שטייגען פון איהם ארויס, און אינגלעך קריכען און רייסען  
צארנעס... ווייט אין הימעל, ביים אלטען פאלאץ, וואס שמעהט אין  
איינצמען וואלד, וואו דער פריץ ליענט בעגראבען, באדען זיך וואל-  
קענדלעך, פליסענדיג אין זיך און פון זיך, געהען אין ים אריין, טרייב-  
קען זיך אז מיט וואסער, און וועלען באלד אין געסעל אַנקומען אויף  
אונז אראבגיסען דאס וואסער, וואס זיי האבען אין ים זיך אַנגע-  
טרונקען...

יעקב דער טרעגער לויפט פארביי פאר'ן פענסטער, טראגט א  
בארעל ביר פון לאַנקעשין און קינדער אין דער גאס זינגען:

- די מאמע, די מאמע איז ניטא.
- וואו איז זי געפאהרען?
- נאך לאַנקעשין.
- וואָס וועט זי מיטברענגען?
- א טונדעל ביר.
- וואו וועט מען עס שמעלען?
- הינטער דער טהיר.
- ווער וועט עס טרינקען?
- איד מיט דיר."

עם פֿאָהרט אַ וואָגען פֿאַרביי פֿאַר'ן פֿענסטער אָנגעפֿאַקט מיט קאַרב און קאַסטען, און אזוי פֿיעל דרענגער, מיט מענער און ווייב בער; מען פֿאַהרט אָדאי פֿון מאַרק, אַ שטויב געהט אויף. אַ נאַנצע סטאַדע גענו שרייען, נאָך זיי געהן נאָך „צוויי הויכע דייטשען מיט פֿאַנגע בייטשען“...

און דונקעל ווערט אין געסעל.

די הימלען קומען געהענטער צו דער ערד. קומט אַ וואַלקען צו ציהען און שלינגט איין אַלע קליינע וואַלקענדלעך אין זיד, און אַ שוואַרצער פֿלעק היילט איין דאָס געסעל, דאָס שטערטעלע...

ווייט אין געסעל רופֿט אַ מאַמע:

— קומט, קומט קינדערלעך אין שטוב אַרײַן, אַ רעגען וועט זײַן.

אַ רעגען וועט זײַן!

געהט אַ אידענע פֿאַרביי, איינגעהילט דאָס פנים אין אַ שוואַר צע פֿאַטשיילע; דאַכט זיד זי וויינט און לאַכט צוזאַמען. שטעלט זיד אָב פֿאַר מיין פֿענסטער און געהט צוזאַמען שפּענדלעך פֿון נאַס. דאָס טוד פֿאַלט איהר פֿון קאַפֿ אַראָב, די האַר פֿרעסען זיד אויפֿ'ן שטערן, און די ווייכע לעפֿלען פֿון די אויערען ציטערען אין דער שטייל... דער ווייסער האַלז, וואָס ציהט זיד פֿון אַ גערויטעלט קאַפֿ טענדעל אַרויס אין טרויעריג־שטום, און די ברוסטען בעוועגען זיד לייכט אונטער דעם קאַפּטענדעל. דאָס יונגע און נאָך גאַנץ פֿרישע געזיכט, אויף וועלכען עס ליענט אויסגעגאַסען אַ בעהאַלטענע תּאֹת, האַרמאַנירט ניט מיט די טיפע, ערנסטע שוואַרצע אויגען, וואָס בעד האַלטען זיד טיעף אין געזיכט. און די אויגען וויינען, דאַכט זיד, אין דער שטייל פֿאַר זיד, נאָר דאָס פנים שמייכעלט גוטויליג.

— הינדעלע!

— יאָ, הינדעלע.

... טאַטע איג הימעל! דענסטמאַל ווען איך האָב געדאַלטען איהר האַנד אין מײַנע... איהר גאַנצע נשמה האַט געציטערט אין איהר צערטליכע האַנד... און די ליפּען האַבען זיד אין דער העלפֿט געעפּענט, און עס האַבען זיד געוויזען אַ רייהע ווייסע צייהן...

מיין האַרץ קלאַפט אין דער שטייל:

— הינדעלע... הינדעלע...



און זי שטעהט פאר מיין פענסטער, פערריכט זיך דאס טיכעל  
אויפ'ן קאפ און שמייכעלט, ווי זי וואלט זאגען:

— יא, יא, הינדעלע!

און א רעגען הויבט אן צו טריפען, א טראפען צו א טראפען.  
דער פלוים ווערט דורכגעווייקט, א סך טרעהרען ווייזען זיך אויף די  
בלעטער פון די בוימער.

און דער רעגען נעצט זי דורך, זי שטעהט, לאכט און וויינט...

— נו, ווייס ניט גאט וואס ער טהוט? ער שענקט ניט קיינעם.  
אוי, אוי, ווייסט ער וואס ער טהוט.

איך קוק מיר אום, מיין מאמע זיצט אין צווייטען ווינקעל די  
ברילען אנגעטהון אויף די אויגען, האלט א גרויסען קרבן-מנחה סדור  
אין דער האַנד, און דאווענט מנחה...

— זעהסט די, מיין זוהן, ביי גאט ווערט גארניט פערפאלען. לאזט

געהן דעם קרוג ביז צום וואסער...

— דאכט זיך, הינדעלע?

— יא, הינדעלע, די ארענטליכע...

— וואס איז דאס מיט איהר געווארען?

— זי האט דאך חתונה געהאט!

— חתונה געהאט?!

— אוראי! מען זאגט, זי האט געוואלט א פערענטפערניש אויף

יענער וועלט איבער איהרע מעשים, האט זי זיך גענומען א מאן, גלאט  
אזוי, נאר זי זאל הייסען זיין ווייב... איהם געגעבען וואס ער דארף,  
נאר ער זאל יעדען טאג דאוונען פאר איהר, שבת האלטען. זי וויל,  
הייסט דאס, גאט איבערבעטען. נור גאט דארף ניט אזעלכע... איז זי  
קראנק געווארען, דער מאן וואלגערט זיך ערגיץ אין דער מדינת, און  
זי איז שטארט ארעם, שטומערהייד.

שטום?

— מיט איהר קול האט זי געצויגען צו זיך פרעמדע מאנספער-

שוינען, האט זי גאט שטום געמאכט.

און הינדעלע שטעהט אין גאס, קוקט אויף מיר, ווי זי וואלט מיט'ן

קאפ צוגעשאקעלט: אזוי איז עס, אזוי איז עס.

— לויפט זי א גאנצען טאג אין גאס ארום, און ברוימט... וואס?

ווען? קיינער ווייט ניט וואס זי וויל: זי איז דאך שטום. מען

זאגט, אז זי וויל מען זאל איהר שרייבען א בריעף צו איהר'ן עפעס  
א „קאכאנעק“, וואס האט זי פערלאזט. ווער קאן זי דארט פער-  
שטעהן?

— און וואו נעכטיגט זי?

— אין איתר שטוב. עס איז דאך א ירושה פון איהר פאטער, א  
פרומער איד געווען, און האט איבערגעלאזט נאך זיך אזא טאכטערעל,  
ליעגט זי אויף איהר שעניק.

— און פון וואס לעבט זי?

— מענשען זיינען זיך אויף איהר מרחם, ברענגען איהר א לעפעל  
עסען. פון אונז טראגט מען איהר פון צייט צו צייט אויך עפעס אהין.  
עס איז דאך א נפש. גאט בעצאחלט איהר פאר דאס איהריגע אויף  
דער וועלט.

דער הימעל האט זיך פלוצלונג געשפאלטען, און גאט'ס וואגען  
איז איבער אונזערע קעפ דורכגעפאהרען...

מיין מאמע האט די האנד אן די שויבען אנגעריהרט און א ברכה  
נעמאכט איבער'ן דונער.

— שמואל, שמואל! געה אוועק פון פענסטער.

די טראפען רעגען האבען אין די שויבען אנגעקלאצט. מיין מאמע  
האט זיך געשטעלט דאווענען שמונה-עשרה.

אין עק גאס שפילען זיך קינדער אין רעגען, אזוי ווי זיי וואל-  
טען זיך מיט'ן טאמען אין הימעל גערייצט: דייע טראפענס קענען  
אונז אין שטוב ניט ארייניאגען. טהוען זיי זיך אזויס די שטיוועלעך  
מיט די קאפאטקעלעך און האלא! אין די רינשטאקען.

אין דעם ווערט א גערודער אין געסעל. פון דערווייטענס לויפט  
א אידענע מיט גרויסע געוואלדען:

— כאפט'ס! כאפט'ס!

איך קוק ארויס פון פענסטער. חנה שרה'לעס געוועלב שטעהט  
אין גאנצען אין רינשטאק און דאס וואסער לאפט פון איהם שטיקער  
האלץ ארויס: א באנק, א שטוהל, און חנה שרה'לע דורכגעווייקט

אין רעגען לויפט נאך נאך די זאכען: כאפט'ס! כאפט'ס!

אין גאס ווערט א גרויס געלעכטער. קינדער וואס טרעפטשען אין  
די רינשטאקען און לאזען שיפען אויפ'ן וואסער לויפען נאך חנה  
שרה'לען:

— דאָ! דאָ!  
 איד האָב זי געזוכט.  
 זי איז שוין אין גאס ניט געווען.

ביינאכט בין איד אין געסעל ארויסגעגאנגען, בעקומען מיינע אלטע חברים — די הייזער אין זייער נאכט-שאַטען. דער שאַטען פון איין הייזעל האָט אין זיך איינגעהילט דאָס צווייטע הייזעל, און אזוי אינד-איינעם האָט עס עפעס געטרוימט, שלאָפּעדיגערהייד צי וואַכעדיגערהייד, די גוטע יאָהרען ווייסען זיי... נאָך דעם רעגען איז די נאכט געווען אַ פינסטערע. שטיל איז אַרום, ערגעץ אין אַ נאָרע קלאַנג אַ הונד... ערגעץ אין אַ דאָך-שטיבעל וויינט אַ קינד... ווייט אין געד-סעל פּאַהרט אַ פוהר און אַ מענש געהט פון דערווייטען, און דאָס עכאַ פון זיין טריט, ווי עס וואַלט פון אַ הויילען פאָס אָבגעקלאַנגען... ווייט אין געסעל קלאַנג דאָס מיהלעכעל פון אַרע קאַשעמאַכער, צורייבענדיג דעם ווייץ אויפ'ן שטיין, און עס הערט זיך דעם ווייץ'ס קרעכצען... און איבער דעם אלעם איז צוגעדעקט אַ גרויער נאכט-פלעק, בעהאל-טען פון מענשענ'ס אויגען...

איד געה פאַרביי דאָס הויכע, איינשטאַקיגע הויז, וואָס שטעהט אין ליק פון אונזער געסעל. דער דאָך איז בעהאלטען און אויסגע-מישט אין נעבעל פֿון דעם נאכט-פלעק. אין דער הויך אין אַ קליין פענסטערעל, ווייזט זיך אַ ליכטעל, און עס הערט זיך אַ האַרצירר סענדיג ברומען: אימ'מ'מ'ם! אימ'מ'מ'ם! ווי אַן איינזאַמע נשמח וואַלט פאַר זיך געוויינט.

איד קוק מיך אום.

אויף דער שוועל פון דעם קעלער-שטוב ווייזט זיך אַ אידענע, די בעקערין, אין אַ טוך איינגעהילט, און ווייזענדיג מיר מיט'ן פינגער אין דער הויך צו'ם פענסטערעל זאָגט זי:  
 — קיין אויג לאָזט דאָס ניט צומאַכען אַ גאַנצע נאכט, אַט אזוי ברומט דאָס.

— וואָס וויל זי דאָס אזוינס?

— איין גאָט ווייסט זי, ליגט אַ גאַנצע נאכט און ברומט: זיי זאָגען דאָך: אַ בריעה וויל זי שרייבען. געה פּרעג אַ שטומען!

איך בין ארויף אויף די פערקרימטע טרעפ, אריין צו איהר אין שטיבעל. אויפ'ן בעט, אין וועלכען די קישענס מיט די קאלדרע האָר-בען נאָך דערמאָהנט אָן די גוטע צייטען, איז הינדערלע געלענען. דער טונקעלער שיין פון דעם פֿעררויכערטען לעמפעל האָט האַלב בעלויב-טען איהר קערפער און די ווייסע הענד, וועלכע האָבען ווייך דעם קאָפּ אַרומגעהאַלט. די צולאזטע טונקעלע האַהר, וועלכע זיינען געווען פער-באַרגען אין שאַטען, האָבען, דאַכט זיך, דאָס גאַנצע בעט צוגעדעקט. אין איהרע אויגען האָט אַ שוואַרץ ליכטעל געברענגט, און פון דער אויפגעדעקטער ברוסט האָט אַרויסגעשמעקט דער געשמאַק, מיט וועל-בען די קישענס און די קאלדרע האָבען דערמאָהנט אָן גוטע צייטען...

— דו ווילסט שרייבען אַ בריעף צו איהם? — פרעג איך זי.

אַ לעבלוכער שמייכל האָט איהרע ווייסע צייהן בעלויבטען.

איך האָב אויפגעדערעהט דעם קנויט פון לעמפעל, אַרויסגענומען פון מיין כּוּזעם מיין ביכעל, און הויב אָן שרייבען, לעזענדיג איהר הויד, וואָס איך-שרייב.

„צו מיין געליעבטען...“

„פאַרוואָס האַסטו מיר פֿערלאָזט? זעה, איך בין שוין געזונד, אין גאַנצען געזונד, און וואַרט אויף דיר, אַז דו זאָלסט קומען צו מיר, וועלען מיר ביידע ביי'ם רב חופּא וקרושין נעהמען.“

„זעה, איך וואַרט אויף דיר, איך בין שוין וויעדער געוואָרען די „שעהנע הינדערלע“. די האַהר וועל איך מיר צולאָזען, איך וועל פאַר-דיר זינגען, ווי דענסטמאַל, דענסטמאַל...“

אַ וואַרעמער נערוו האָט אין מינע גליעדער געגעבען אַ צי-טער... זי האָט מיך ביי דער האַנד אָנגענומען. אין איהר האַנד, אַזוי שוואַך און בלייד, האָט געציטערט דאָס גאַנצע צערטליכקייט פון אַ פרוי, וואָס איז קראַנק געווען און קומט ביסלעכווייז צוריק צום געזונד. דאָס געזיכט האָט זי טיעף אין קישען איינגענורעט, און אָנגעהויבען צו וויינען, אָבער אַזוי טיעף געוויינט, אַז זי האָט די טרעהרען גע-קושט, געטרונקען אין זיך...“

איך האָב אויפגעהערט צו שרייבען. דערנאָך האָט זי פון מיין האַנד דאָס בלאַט גענומען, אויף וועלכען די פאַר ווערטער זיינען גע-ווען אויפגעשריבען, און טיעף און צערטליך דאָס בלאַט צו איהרע

בריסטען געטוליעט, דערנאך האט זי דאס פאפיער פעסט, ערנסט און  
לאנג געקושט:

איך האב געפיהלט, אז דאס, וואס עם האט איהר הארץ ערפילט  
חרשים, וואכען, טעג, און זי האט עם ניט געקענט מיט די ליפען ארויס-  
ברענגען, האלט זי יעצט אין איהרע הענד, און טוליעט עם צו איהר  
ברוסט...

יערער נאכט בין איך אין איהר שטיבעל געקומען, און איהר בריעה  
געלעזען פון מיין אנגעשריבענעם ביבעל, און זי האט דאס שטיקעל  
טויטע פאפיער צו איהר ברוסט געדריקט...

פון דענסטמאל אן האט איהר מוראדיגער ברומען אויפגעהערט  
אין דער שטילער נאכט דאס שטילע געסעל צו שרעקען.

דאס איז געווען מיין איינציגע טובה, וואס איך האב געקענט  
טהאן פאר א שטומע...

## גוסס'דיגע שטערען

(א בילד)

געוואוינט האָב איך דענסטמאָל אונטער די הויכע ריעזיגע בערג „טאַטערען“, אין אַ קליין דערפעל, וואָס איז בעוואָהנט פון אייניגע בערג בויערען, וואָס האָבען געלעבט אין ערד־גרובען אָהן דעכער, אָהן קוימען, ווי אין מיטעל־אַלטער. „קאָזניץ“ ליגט אין אַ טיעפען טאָהל, וואָס איז איינגעזונקען דריי טויזענד קלאַפּטער טיעף צווישען בערג. אין דעם דאָרף פּיהרט אַרײַן אַ שמאָל שנעע־וועגעל, וואָס ציהט זיך צווישען צוויי הויכע וואַסער־פאַלען, וואָס זיינען יעצט, אין די דרייסיג גראַד פּראָסט פּערפּרוירען געוואָרען, און געבילדעט צוויי אונגעהייערע הויכע אייז־ווענד, וועלכע די אָרט מענשען רופּען: „קראַשינסקעס טהויער“. אין דאָרף האָט די זונן קיין מאָל נישט אַרײַנגעשײַנט. די דריי פּיער־שטונדען טאָג האָט מען אויך געמוזט בעלייכטען מיט קליינע נאַפּט־לעמפלעך, אָדער ברענענדיגע שטיקלעך קינן. פון דער זונן, וואָס האָט הויך גערוהט אויף די שפיצען פון די שנעע־בערג האָט זיך נאָר טהייל־מאָל אַבגעשפּיגעלט אַ גלאַנץ אין אַ בויעריש פענסטערעל, וואָס איז אין דער העלפט געווען פּערשטאַפּט מיט עפעס אַ שמאַטע. דער איינ־ציגער פּלעק פון דער זונן האָט אַ ביסעל היימישער געמאַכט דאָס טויטע דערפעל, וואָס איז שטענדיג געלעגען פּערבאָרגען אינ'ם שאַטען.

ביי דעם „גאָדע“ (בעל הבית) וואו איך האָב געוואָהנט, איז אַ מאָל אין אָנהויב הערבסט אַ זעהן אַוועקגעקומען. ער איז אויף די בערג געגאַנגען און איז שוין מעהר נישט צוריקגעקומען. דער „גאָדע“ האָט געגלויבט, אז די לצים פון די בערג האָבען איהם פּערנאַרט אין אַ הייל אַרײַן, און ער לעבט דאָרט מיט אַ שרית, פּערנעסענדיג אין נאַנצען אָן דער וועלט. יעדעס מאָל, ווען אויף די בערג האָט זיך אָב־געריסען אַ שטורם ווינד, אויסגעריסען בויער מיט די וואַרצלען און געשליידערט זיי פון די בערג אַראָב, — האָט דער „גאָדע“ מיט'ן הויך־

געזינד אין א ווינקעל זיך בעהאלטען, געקניעט און געצלמ'ט זיך, און אָנגערופען שמות פון בערגנעטער, פאר שרעק. דער זוהן זיינער זאָל ניט צוריקקומען מיט דער שדית — און חרוב מאַכען זיין נחלה. און וואָס אַ מאָל דער ווינד האָט די בוימער געוואָרפען אויפ'ן אויבענדעק פון דער הייל — האָט ער זיך אויף דער ערד געוואָרפען, מיינענדיג אַן אָט איז דער זוהן שוין דאָ.

דאָס לעבען פון די בערג בויערען האָט מיך אזוי דורכגענומען, אַן איך האָב איינציגווייז אָנגעהויבען צו גלויבען אין זייערע סמנים, אין זייערע לעגענדען. און ווען אַ אוראַנאַן האָט געוועלטיגט אין די בערג, האָב איך מיך אויך, גלייך מיט דער גאַנצער משפּחה, אין אַ ווינקעל פון שטוב איינגעקאָרטשעט פאַר פחד, דעם „גאַזדעס“ זוהן זאָל פון די בערג נישט צוריקקומען.

דענסטמאָל האָב איך זיך מיט איהר בעגענענט.

אין דעם ווילדען סתאָל צווישען אייז און שניי, פּערגעסען פון גאָט און לייט, איז געשטאַנען אַ דרייַשטאַקענדיגע געביידע. — דאָס סאַניטאַריום פאַר קראַנקע אויף סחאָמע. פון דער נעביידע האָט אַרויסגע- שטאַרט אַ הויכער קווימען, וואָס האָט דרייַ מאָל אין טאָג געפּיפט, און יעדעס מאָל ווען עס האָט זיך דערהערט דער פּייה פון סאַניטאַריום, האָט זיך געדאַכט, אַז דאָס איז אַ גוסס'דיגער קרעכץ פון די קראַנקע וואָס געפּינען זיך דאָרט...

די געזונדע מענשען, די „גאַזדעס“, האָבען מיט שרעק געקוקט אויף דעם הויז, וואָס האָט דערמאַנט אָן טויט... וועגען הויז פּלעגט ביי זיי ארומגעהן פּערשיעדענע לעגענדען: ווער עס קומט דאָרט אַרײַן, קומט שוין מעהר ניט אַרויס. אין סאַניטאַריום פּלעגט אייגענטליך זיין פּרעהליך. מען האָט זיך געוויילט, געשפּיעלט, געגעבען פון צייט צו צייט פּאַרשטעלונגען, וואָס די קראַנקע אַליין האָבען אויסגעפּיהרט, נאָך יעדען מאָרגען איז דער פּרייה האָבען צו פּרייהשטיק געפּעהלט אַ פּאַך געסט, וועלכע מען האָט ביי נאַכט דורך די געהיימע, אין די ווענד איינ- געמויערטע טרעפּ, אַרויסגעפּיהרט אויף מטה'ס בעטלעך, כדי די לעבע- דינע זאָלען עס ניט בעמערקען.

זי איז געווען אַ קראַנקע פון סאַניטאַריום; פּלעגט זי זיך פון צייט צו צייט אַרויס'גאַנגען פון קראַנקע-הויז און שפּאַצירען איינע אַליין צווישען די ווילדע בערג אין טיעפען שניי. די דאָקטוירים, וועלכע

האָבען שוין נישט געלייגט קיין שום האָפנונג אויף איהר געזונד, האָבען איהר ערלויבט צו געניסען פון דעם וואָס זי וויל, אין איהרע געצעהלטע טעג. געווען איז זי נאָך אַ גאַנץ יונגע. — אַ אַכטצעהן, ניינצעהן יעהר ריגע, מיט לאַנגע ווייכע בלאַנדע האָר. פון די בלויע אויגען, וואָס האָר בען זיך פערשעהמטערהייט אַרונטערגערוקט אונטער איהר שטערען, האָט שוין אַרויסגעקוקט דער טיעפער ערנסט פון טויט. אויף איהרע יונגע פרישע ליפען האָט אָבער נאָך געשוינט דער זיסער שמייכעל פון לעבען... און זי האָט געמאַכט דעם איינדרוק פון אַ הויכער, בליהענר דער אונטערגעשניטענער טובעראַזא בלום. איך ווייס ניט ביז היינט, צי זי האָט געוואוסט פון דעם, אז איהרע טעג זיינען געצעהלטע, צי זי האָט נישט געוואוסט — זי איז זעהר פרעהליך געווען. און עם האָט זיך איהר געוואָלט לעבען. איינע אליין מיט די צופלאַשטע האָר, אָנגעטהון אין אַ ווייסען סעררוק, מיט אַ הויכען שמעקען אין דער האַנד, האָט זי אויף די בערג געשטייגט, גלייך ווי זי וואָלט געגאַנגען זוכען איהר גליק, וואָס זי האָט ערגיץ פערלירען...

איך האָב זיך בעגעגענט מיט איהר אויף אַ שפיץ באַרג, ביי אַ געד פרוירענעם סטאוּ, צווישען „סאַקראָקען“ מיט „שטעכערס“, וואָס זייר נען געווען בעלענט מיט קישעלעך שניי. מיר האָבען זיך באַלד דער קענט. און, גלייך ווי מיר וואָלטען שוין לאַנג געוואַרט אויף אַ צוואַר מענטרעפען, האָבען מיר זיך ביי די הענד אָנגענומען און הויך אויף די בערג געשטיענען.

די זון האָט געגאַסען מיט ליכט דעם שפיץ „געוואַנט“ און דער ווייר סער שניי, באַדענדיג זיך אין דער העלער זון, האָט אזוי פיעל ליכט פערשפרייט, אז עם האָט זיך געדאַכט אז אויף דעם שפיץ „געוואַנט“ פליסט אַ ליכטיגער ים, וואָס גיסט זיך ארויף אויף דעם באַרג „ציער וואַנער ווירכ'ס“ אַקסעל. זי, בענייסטערט מיט לעבען, האָט געצויגען מיין האַנד און געשטיגען אין שניי. אין דער אַרומיגער שניי-וועלט איז קיין מענש, קיין בעשעפונג פון מענשליכע הענד נישט געווען צו זעהן. אונז האָט זיך געדאַכט, אז מיר זיינען געקומען אויף די גרענעץ פון יענער זייט וועלט... וואו איין פליעגעל שניי ליגט אויפ'ן צווייטען, אין אוצר הקרח זיינען מיר געקומען. — אַט באַלד וועט זיך דער בלעך הויבען און וועלען וועלען ווערען פערשאַטען מיט שניי... און, אז זי האָט דערזעהען דעם ווייסען וואַלד-שניי, וואָס האָט



ארויסגעקוקט פון צווישען די שווארצע וואסער־טאוולען פון קליינעם וואסער־קוואל, וואָס גיסט זיך פון די בערג אַראָב, האָט זי איהרע לאַנגע יונגע הענד פערשפרייט:

— נאָט, ווי שעהן איז די וועלט!

און לאַנג, לאַנג דערנאָך האָט זי שטיל געשוויגען....

פון צייט צו צייט האָבען מיר זיך געזעהען, צוזאמען שפאצירט. שטענדיג איז זי די אייגענע: פרעהליך, אָפען און דאָך אין זיך עפעס אַ סוד געהאַט בעהאַלטען. דעם סוד, וואָס איז פאַר אונז און נאָך אונז... זי האָט קיין איינציג מאָל נישט דערמאָנט פון דער וועלט, פון וועלכער זי איז אהער געקומען צו פאָהרען, ניט פון יענע וועלט, וואו זי מאכט זיך אין וועג אריין... איז איהר קאַלט געוואָרען אין די בערג, האָט זי זיך ווייך געטויליעט צו מיר, זעהר ווייך און זעהר ווארם, דעם קאָפּ בעד־האַלטען ווי אַ קינד אין מיין ברוסט, גלייך ווי זי וואָלט געוואָלט אין מיר אריין.

ווי אַ גוטער ליכטיגער מלאך האָט זי זיך אויף מיין שוועל בעד־

וויזען:

— קום — זאָגט זי צו מיר, און מיין האַנד געצויגען.

איך האָב מיך אין מיין פוטער איינגעטויליעט און מיט איהר געד־

גאַנגען.

אַ נאַכט איז געווען אַ ליכטיגע און אַ לויטערע. אַ האַלבע לבנת אָהן איין פּנימה'לע איז געשטאַנען אויפ'ן שטערען פון „געוואַנט“, וואָס איז, אין גאַנצען פון קאָפּ ביז די פיס איינגעהילט אין אַ ריין געד־וואשענעם קימעל, געלעגען טיעף פערקלערט אין זיין סוד... די לופט איז אזוי קלאָר געווען, אַז מען האָט געפיהלט דעם פּראָסט, וואָס טראָגט זיך אַרום. די שטערען זיינען שאַרף געזעסען אין דער שוואַרצער סאַמעט־נאַכט, ווי איינער וואָלט זיך אין צווייטען געריבען. זי איז זעהר פרעה־ליך געווען. זי האָט קיין איין וואָרט ניט גערעדט, נאָר זעהר ווארם מיין האַנד געדריקט און מיך געצויגען נאָך זיך. און מיר האָבען אין דער איינזאַמער לויטערער נאַכט ווייט און לאַנג שפּאַציערט. דער שניי האָט געסקריפעט אונזערע פיס און די אַרומיגע שטומע ווייסע וועלט האָט מיט אויפּגעקוזאַמקייט אויסגעהערט די טריט פון צוויי יונגע

פערבלאָגנדושעטע נשמות... אין די הייזלעך זיינען שוין לאַנג די ברע-  
נענדיגע קיהנדלעך אויסגעלאָשען געוואָרען, שוואַרצע שאַטען האָבען  
זיך געלעגט איבער דעם ווייסען נאַכט-פֿלעק אויף די קליינע הייזלעך,  
און אַרום אונז איז אזוי שטיל געווען, אַז מיר האָט זיך געדאַכט אַז  
אימיצער געהט נאָך אונז נאָך און צעהלט אונזערע טריט.

פון צייט צו צייט איז אַ שטערענדעל געפאלען פון הויכען הי-  
מעל, אין אַ סעקונדע אַ ריזע אַרום די וועלט געמאַכט און איז פער-  
לאָשען געוואָרען. זי האָט געקוקט מיט בענקשאַפט אויף די אויסגע-  
הענדיגע שטערענדלעך, און ווייך מײן האַנד אָנגענומען, מיר טיעף אין  
די אויגען געקוקט, און מעהר מיט אַ געלעכטער און פרעהליכקייט ווי  
מיט טרויער האָט זי זיך צו מיר אזוי אָנגערופען :

— צו איז וואָהר, וואָס קינדער דערצעהלען, אַז יעדער מענטש האָט  
זיין שטערן אין הימעל, און אַז זיין שטערן פאלט פון הימעל אַראָב  
ווערט זיין לעבען אויסגעלאָשען ?

— אזוי דערצעהלען קליינע קינדער.

זי איז אויף אַ מינוט שטיל געבליעבען.

— דאָס וואָס קינדער דערצעהלען איז טהייל-מאָל זעהר וואָהר, ניט

אזוי ? האָט זי געפרעגט מיט אַ קינדיש-חן'עוודיגע מינע.

— מײן מאמע פלעגט אזוי זאָגען...

— און וואו קומען אהין די אויסגעהענדע שטערענדלעך ?

— דאָרט וואו עס קומען אהין די געשטאַרבענע נשמות.

— נאָכ'ן טוידט וואָשען זיך די נאַקעטע נשמות אין קאַלטען וואַ-  
סער, איידער זיי שטייגען ארויף צום בית-דין של מעלה.

— דאָרט באַדען זיך אויך די געפאלענע שטערן.

זי איז אויף אַ מינוט שטיל געבליעבען.

— אָט, אָט, פאלט אַ שטערן ! — ווייזט זי מיר אָן מיט'ן פינגער.

— פערביי אונז געפלויען.

— אפשר איז עס מיינער ? ווארט, ווארט — מאכט זי מיט דער

האַנד — און האָט זיך געלאָזט נאָכיאָגען דעם געפאלענעם שטערן.

איך בין אליין איבערגעבליעבען אין די ליכטיגע נאַכט צווישען

שטערן און שניי.

פון דענסטמאָל אָן האָב איך זי מעהר ניט בעגעגענט.

## זױסע רױזען.

(ערצעהלונג)

אויף דעם בולוואר סט מישעל, אין קווארטאל, וואו עס קלאפט דאס לעבעדיגסטע הארץ פון פאריז — זיין יוגענד, זיינען מיר געזעסען דריי יונגע לייט פון אלטען אידישען פאלק, און מיר האבען גערעדט פון דעם, אז די אלטע געטער שטארבען אפ און קיינע נייע ווערען נישט געבוירען. ארום אונז האט גערוישט די יוגענד. יונגע לייט און יונגע מיידלאך, צוזאמענגעקליבען פון אלע עקען וועלט, מיט ליידיגע קע-שענעס און מיט רייכע הערצער, דרעהען זיך אויף דעם בולוואר און זיי קאכען און ברומען, לאכען, רעדען — און זשוזשען, ווי די ביהנען וואס ארום די רויטע ווארימע בלומען. בבלי'ס שפראכען ווערען גערעדט און דאך פערשטעהט זיך גוט מיט אנאנד אלעס, וואס קומט דא אהער, ווייל זייער איינציגע שפראך איז די ליעבע, וועלכע אלע פערשטעהען. און אין דעם טייד פון ליעבע, זיינען מיר געזעסען די דריי אידישע יונגע לייט און האבען גערעדט פון די אבגעשטארבענע געטער. אידישע יונגע לייט האבען צו פיעל גע'ירש'ענט פון זייערע זיידעס זייער אמונה און האבען תמיד צו טהאן מיט זייער גאט: קריגען זיי זיך ניט מיט איהם, בענקען זיי נאך איהם. און אויך דא, וואו די יונגע מיידלאך, געהילט אין זיידענס, צווישען אונז הונגעריגע און דארשטיגע, (הונגעריגע נאך עסען און דארשטיגע נאך ליעבע), מיט זייערע אונטערגעפארבטע אויגען און בעטלען עסען און נאכט לעגער, זיצען מיר און רעדען וועגען די געטער.

— מען קען נישט וויסען ווי גאט ווירקט — עס קען זיין זיצען מיר דא אויף סט. מישעל — צווישען די פאריזער מיידלאך און דער גאט

- כּוּן אברהם ווירקט דא דורך איינעם פון זיינע אנגענטען און דער סט  
מישעל קריגט דורך איהם אנ'אנדער פנים.  
— דורך דעם גאט פון אברהם?  
— יא.  
— ווילט איהר זיך איבערצייגען א קלייניגקייט, אט וועט איהר  
באלד זעהן, זאגט מיין פריינד.  
— ?  
— ווארט א מינוט.  
גיט א ווינק — עס ווייזט זיך פאר אונז די פרוי מיט דעם קארב  
בלומען. וואס פערקויפט אונז יעדען טאג פאר די פראנצויזישע מיידלאך,  
וואס זיצען געבען אונז און הערען אויס אונזער געשפרעך אויף א שפראך  
וואס זיי פערשטעהן נישט און עס איז זיי גאנץ גלייכגילטיג וועגען וואס  
מיר רעדען און ווארטען נור אז מיר זאלען זיי צו אבענדרויט בעטען.  
די פרוי הויבט אן צו אונז רעדען פראנצויזיש.  
— שאדט נישט, זאגט דער יונגער מאן צו איהר, וועלכער האט  
זי צוגערופען, — איהר קענט רעדען מיט אונז אידיש.  
די פרוי קוקט זיך מיט ארא ארום און פרעגט אויף-אידיש:  
— אידען?  
— זייט איהר א אידיש קינד? — פרעגען מיר זי אלע — און מיר  
האבען ביז אהער ניט געוואוסט.  
— א געוועזענע — ענטפערט די אידענע פערשעהמט.  
— וואס, גע'שמד'ט? — פרעגט איינער פון אונז.  
— חלילה, — שפייט אויס די אידענע. אלע שונאי ישראל, אזוי  
געפאלען זאל איד שוין זיין?!  
— נור פאר וואס רופט איהר זיך א געוועזענע?  
— וואס דען ביז איד, א אידיש קינד? — קרעכצט די אידענע —  
זיך פערקויפט אין שבת און האנדעל אין שבת און ווייס ניט פון קיין יום-  
טוב, פון קיין שוהל פארן, פון קיין תחינה זאגען, מיט וואס ביז איד א  
אידיש קינד?  
— פאר וואס? פרעגען מיר.  
— פאר וואס? וואס זאל מען טהאן. דער מאן איז אוועק.  
איבערגעבליבען מיט די קינדער אליין, מען דארף דאך די שוואלבען  
ברויט געבען, געהען דאך אין שוהל. געה נישט שבת ארויס, וועט

מען דיר אין דער וואַכענס אויך ניט צולאָזען, אַ איריש קינד, די קעלנער וועלען פּעריאָגען, אנדערע וועלען צונעהמען דעם פּלאַץ, צינד איד אַהן די שבת־ליכטלעך אין דער היים און לויף מיט דעם קייבירעל אַרויס.

— און שבת אין דער פּרייה?

— וואָס זאָל איד טהאָן? איד מוז נאָך די קינדער אַליין אויפֿ-וועקען, אַז דער עלטערער זאָל געהן צו דער אַרבייט און די אינגערע אין די שוהלען אַריין. איד זעה ווי ער נעהמט, מיין עלטערער בחור, די כלים און געהט אַוועק, און איד האָב איהם נאָך אַליין געוועקט. וואָס זאָל איד טהאָן, ניט וועקען? וועט ער דאָך די שטעלע פּער-לירען.

— האַט איהר גאר ניט מורא פאַר דער צווייטער וועלט?

— אוראיי האָב איד מורא. עס געהט אַ שרעקליכער יום הדין: אַ ראַש השנה, אַ יום כּפור; נאר איד וועל איהם זאָגען דעם רבונן של עוֹלָם אויף דער צווייטער וועלט, אַז איד וועל אהין קומען: טאַטע, אַ איד איז שווער צו זיין אין אזאַ גרויסע שטאַרט ווי פּאַריז. דאָ קען ניט יעדער איינער פּערגינגען זיך צו זיין אַ איד. אַ ראַטשילד יא, ער האַט אַן אייגענע שוהל ביי זיך אין הויף, פאַר זיך אַליין. ווילסטו אַז איד זאָל אַ איד זיין, טו גיב מיר פּרנסה, אַז איד זאָל נישט דאַרפֿען אַרומגעהן מיט מיין קייבעריל צו די גוים אויף דער גאַס, בלומען פֿערקויפֿען. מוז איד וויעדער אַרומגעהן מיט מיין קייבעריל און שבת פּערקויפֿען, קאַן איד קיין איד נישט זיין, אַז וואו איד וואהן איז ניטאָ קיין שוהל, נאר אַ קירכע לֶהבדיל, און וויל איד געהן אַ מאל אין שול אַריין אויף רוע דריווערי מוז איד סיי ווי סיי נעהמען אַ טראַמוואַי, איידער פּאַהרען שבת, וועל איד ליעבער אין גאַנצען אין שוהל נישט געהן. אַזוי ווערט מען פּערגוישט, מען ווייסט ניט פון קיין שבת, פון קיין יום טוב. אַ איד זיין אין פּאַריז איז אַ שווערע זאַך און אויך אַ טהייערע זאַך, און אַז אַרימאָן קען זיך ניט ערלויבען דערויף. דאַס וועל איד זאָגען דעם רבונן של עוֹלָם אויף דער צווייטער וועלט. די אידענע האַט געענדיגט מיט אַ זיפֿץ און געוואַלט שוין אַוועקגעהן. צום סוף האַט זי אונז אַנגעבאַטען די בלומען, זיי זיינען געווען ווייסע אונשולדיגע רויזען און האַלטענדיג די פּאַנטשקעס אין דער האַנד, בעטראַכט זיי די בלומען און זאָגט מיט אַ קרעכץ:

— ווען ניט די רויזען, וואלט איד גאר ניט געווען געוואוסט, אויב  
עס איז היינט שבת אדער א וואכען טאג.

— די רויזען? ווי הייסט די רויזען?

די אידענע ווערט פערשעהמט און זאגט מיט א נידריגע שטים,  
ווי זי וואלט מורא געהאט, אז די מיידלאך, וואס זיצען נעבען אונז  
זאלען ניט הערען איהר סוד:

— יא, די רויזען, זעהט איהר, א גאנצע וואך פֿארקויף איד רויסע  
רויזען — און פרייטאג אבענד האב איד מיר אבגעמאכט, זאל איד  
גור פֿערקויפען ווייסע רויזען, דאס איז מיין סימן, און דורך דעם  
דערמאהן איד מיד, ווען איד קוק אויף די ווייסע רויזען, און ווייס, אז  
עס איז שבת אויף דער וועלט — איד ווייס, ווי זינדיג איד בין.

מיר האבען זיך ארומגעקוקט אויף סט. מישעל. אויף אלע מיר  
דעלשע ברוסטען האבען ווייסע רויזען געבליהט, אין די הענד ווייסע  
רויזען און ווי אונשולדיגע יונגע טייבעלאך, האבען די ווייסע רויזען  
אויסגעלויכטען פון די געפארבטע געזיכטען, — פון די לאכענדע, פער-  
שארטע אויגען, פון די טאנצענדע בעוועגליכע הענד — און געהאלפען  
מיטוירקען און מיטציהען אין די ווייכע ארעמס פון די יונגע פארויזער  
מיידלאך.

— נו, זאגט מיין פריינד, ווען די אידענע איז אוועק — איז עס  
נישט וואהר, וואס איד האב געזאגט אז דער גאט פון אברהם ווירקט  
דורך איינעם פון זיינע אנגענטען, אפילו דא, אויף סט. מישעל, אין  
בראָנענדען קעסעל פון זנות און תאוה — פון יוגענד און ליעבע. אומעטום  
איז דא גאט, אומעטום ווירקט ער — הינטער ארום. איז עס ניט אין דער  
שוהל, איז עס אין דער גאס, אין געהיים, דורך איינעם פון זיינע  
אנגענטען.

און פון דענסמאל אן, ווען איד געה אויפ'ן סט. מישעל און דערזעה  
די ווייסע רויזען אויף די ברוסטען פֿון די מיידלאך, ווייס איד, אז עס  
איז שבת אויף דער וועלט — ריין ווערען מיר דאן די זנות-מיידלאך,  
ווי צניעות'דיגע אידישע כלות, אויף וועלכע עס רוהט דער חן פון שבת.  
איד האב דאס געפיהל, אז איבער סט. מישעל פֿאכען ווייסע, אונשולדיגע  
טויבען מיט זייערע פלינגלען, א ברכה פון קדוש השבת האט אויסגע-  
שפרייט זיינע פליעגעל איבער דעם רוישענדען לעבען און אלץ ווערט

מיר געהייליגט, ריין און אונשולדיג, און איך דאנק גאט איבער דעם שבת, וואס לייגט זיך ווי א זיסער תאוה'דיגער ווינד איבער סט. מישעל.

אזוי בענשט די אידענע שבת-ליכט מיט איהרע ווייסע רויזען אין דעם סט. מישעל.

און ווער ווייסט, אויב איהר שבת איז נישט ביים גאט פון אברהם אנגענומען ווי א הייליג געבעט, און וויפיעל נשמות זי דערהייבט מיט איהר קדוש השבת.

## א שווערע פרנסה

אין דעם קאכעדיגען פאריו, אויף די גרויסע בולווארען, פאר דער טהיר פון אן ערשטע קלאסיגען האטעל, שטעהען א פאר יונגע לייטלאך, פיהרער און ווארטען אפ די געסט, וואס וועלען ארויסקומען, זיי פאר צולעגען פיהרען און ווייזען די „מערקווירדיגקייטען“ פון פאריו. צווישען זיך רעדען די פיהרער אידיש, און איינער א גאליציאנער מיט א קוויטשענדיג קול'כעל רופט זיך אפ צו א צווייטען, צו דעם „רוסישען“:

— הער נור דו, ליטוואק, וועסט מיר געבען אפטרעט-געלד, וועל איך דיר געבען אן אינטערעסאנטען גאסט. נור א נאפאליאן (א צוואנציג פראנק שטיק).

— א נאפאליאן! גיב נור א קוק ווי דער גאליציאנער ווארפט זיך מיט נאפאליאנ'רלעך!

— דארף מען נישט — זאגט דער פוילישער און ווערט אנשוויגען.  
— זאג שוין, זאג שוין, דו העכט איינער — ווערט אונגעדולדיג דער רוסישער.

זיי זיינען דורכגעקומען אויף פינף פראנקען.

— געה אריין — ווייזט ער איהם אויפ'ן האטעל — געקומען נעכטען ביינאכט, א רייכער „מאסקוויטש“, אויסער רוסיש פערשטעהט ער קיין זוארט נישט.

— און פאר דעם האסטו גענומען א פינפעריל! — בייזערט זיך דער ליטוואק.

— גיב נור א קוק דעם ליטוואק חזיר — דיין גאספאדין וועט דיר בעצאהלען דערפאר, מאסקוויטשען האבען א סך געלד. זעה שוין. געה צו דיין מאסקוויטש.



דער איד, א מאגערס, א קליינס, אין גאנצען מיט א הארץ־פּעהלער  
און א געשוואלענעם לעבער, מאכט זיך גלייך דעם קאפּעלוש, א פּערדרעה  
די וואנסעס מעשה פראנצויז און — אריין אין האטעל.

— „העי, מאסיע, וואו פארלע רים?“ שרייט אויף איהם דער לאקיי  
— דא איז דא א „מאסיע“ וואס דארף האבען א רוסישען פיהרער.  
פון סאלאן געהט ארויס א גרויסער רוסישער גוי, מיט א פאר  
ברייטע פלייצעס, ברייטען קארק און א גרויסען בויד, אז דאס אידעל  
זעהט אויס א קארליק געגען איהם — און דער לאקיי ווייזט דעם גרויסען  
פריץ אויפ'ן אידעל.

— ס'ע'ט'ען רים, פארל רים! (דאס איז א רוס, רעדט רוסיש).  
דער ברייטער, הויכער גוי בעטראכט דאס אידעל, ווי מען בע-  
טראכט עפעס א חפץ וואס מען וויל קויפען, קראצט זיך מיט איין  
פיינגער אין דער בארד און פרעגט איהם:

— טשטא, רוסקי?

— דא, גאספאדיז, רוסקי.

— כאראשא — ציהט אויס דער מאסקווער סוחר.

— נו, וואס קענסטו מיר אינטערעסאנטעס ווייזען אין פאריז.

טשטא־ניבור אינטערעסנאיע?

— אה, איד קען פאריז גוט, פון שטענדיג אז דא געווען, כמעט דא  
געבוירען געווארען.

— טשטא, פראנצוז? — פרעגט איבער דער גוי.

— ניצט, ניצט, רוסקי, רוסקי — כאפט צוריק דער איד די ווערטער

— נור שוין לאנג דא, איד קען פאריז גוט.

— נו, וואס וועסט מיר ווייזען „אינטערעסנאיע“ — לייגט דער גוי

דעם אקצענט אויף דעם „אינטערעסנאיע“.

דער איד האט באלד פערשטאנען, וואס דער גוי מיינט, ער האט  
איהם דערקענט אין די קליינע שווארצע אויגעלאך, וואס לויפען ארום,  
איז דעם גרויסען פנים מיט דער בארד, נור דער איד מאכט זיך ניט  
וויינגנדיג, ווי ער וואלט מיט איהם אין שטעקעלאך געשפיעלט.

— דעם „לואוור“, — יעדער עטראנושעי (אויסלענדער) דארף

זעהן דעם „לואוור“ — זאגט דער איד. — זעהר אינטערעסאנט.

— טשטא עטא טאקאיע? — פרעגט דער רוס.

— דאס זיינען בילרער, דארט זיינען דא „ווסאקיא ראזניא קאר-  
טיני“, זעהר טייערע, פון נאפאלעאן'ס צייטען — זאגט דער איד.  
— ק'טשארטו! — שפייט אויס דער גוי און קוקט איהם אן —  
„מי פאקאזשי מניע טשטא-ניבור אינ-טערעס-נאיע — דריקט דער  
גוי וועדער דעם „אינטערעסנאיע“.

דאס אידעל מאכט זיך נאך נישט פערשטעהן:

— אה, איד ווייס וואו מיר וועלען געהן. מיר וועלען געהן אין נאך-  
ציאנאל ביבליאטעק, אף, דאס מוז יעדער זעהען, וואס קומט נאך-  
פאריז.

— טשטא עטא טאקאיע? — פרעגט דער גוי.

— דארט זיינען דא „ווסיאקיא ראזניא קניגי“ (פֿערשיעדענע ביר-  
כער), אה, זעהר זעהר אלטע און טייערע. דארט זיינען דא אזעלכע  
ביכער, וואס אזא קליינס איז ווערטת מויזענד רובעל, פון נאפאלעאנען  
— זאגט דער איד, וואס האט לייעב אלעס וואס איז אין פאריז צוצורע-  
כענען צו נאפאלעאן'ען.

— ק'טשארטו! — שפייט אויס דער גוי. מי מניע פאקאזשי  
טשטא-ניבור אינטערעסנאיע, טשאבי סטאילא סמאטריעט (עס זאל  
ווערטת זיין צו זעהן) — דריקט דער גוי.

דער איד מאכט זיך נאך נישט פערשטעהען:

— אה, יעצט ווייס איד, וואס דער גאספאדין וויל זעהען — פאלט  
דער איד — אהא, יא, מיר וועלען ווייזען דעם גאספאדין דעם „איפעל-  
טהורם“.

— טשטא עטא טאקאיע? — פרעגט דער גוי.

דאס איז אזא הויכער טהורם, ווען מען שמעהט אויף איהם, זעהט  
מען גאנץ פאריז און די גאנצע אומגעגענד. עס איז זעהר הויך ארויפ-  
צופאהרען, מ'פאהרט, מ'פאהרט זעהר הויך, פֿון נאפאלעאנען.

— ק'טשארטו! — שפייט אויס דער גוי און ווערט שוין ביז —  
ניעט, דו ביזט נישט קיין פאריזער, דו קענסט ניט פאריז. מען וועט  
זיך דארפען אומקוקען אויף אן אנדערען פיהרער. „מאסיע, מאסיע!“  
— שרייט ער צום שווייצאר און וויל אוועק.

— ניעט, גאספאדין, איד ווייס וואס דער גאספאדין וויל זעהען,  
איד ווייס. איד וועל דעם גאספאדין ווייזען ווי אזוי... און ער שפרינגט

אונטער צום גוי און רוימט איהם עפעס איין אין דעם אויער און גיט א וואונק מיט די אויגלאך.

— אזוי רעדט — זאגט דער גוי, דאס איז אינטערעסאנט. קום, פיהר מיר.

יעצט האט דאס אידעל אויסגעשפיגען און געמאכט א זויערע מינע און געברומט פאר זיך: „אוי, גוים, גוים, אלע ווילען זיי דאס זעהן, אלע!“ און צום מאסקוויטש מיט א לאכענדיג פנים<sup>5</sup>: „עטא אינטער רעסנא, אמשען אינטערעסנא!“ — ווינקט דער איד מיט די אויגלאך.

— פאיעזשאיעם, בראט, פאיעזשאיעם, קלאפט דער מאסקוויטש דעם אידעל אויף די פלייצעס און זיי נעהמען א אטאמאביל און פאהרען. — וואו אהין זאל ער פאהרען? — פרעגט דער גוי אונגעדולדיג.

— איד וועל איהם שוין זאגען — זאגט דער איד — זאל דער גאס פארדין זיך נור פערלאזען אויף מיר. אלעס וועט זיין אין ארדנונג.

ער האט געזאגט דעם שאופער און זיי זיינען פערפאהרען אין איינע פון די שמוציגסטע, שענדליכע געסלאך אויפ'ן מאנמארטר, אפי געשטעלט זיך פאר א פערדעכטיג הייזעל... אריינגעקומען, האט דער אידעל צוגערופען די „מאדאם“, געשמאנען מיט איהר אין א ווינקעל און גע'סוד'עט זיך, דערנאך גענומען פון גוי א הונדערט-פראנקען שטיק און בעצאהאלט, האט מען דעם אידעל אוועקגעזעצט ביי אן אפענעם פענ-סטער און זיי האבען אריינגעקוקט אין די צווייטע שטוב...

דער גוי איז געזעסען און איז געווארען צופלאמט, דאס פנים צו קאכט ווי ביי אן עשיו, און דער אידעל האט זיך אוועקגעזעצט אן א זייט און געוואונקען צום גוי:

„א קאק אינטערעסנא, טשטא!“ — און הינטען ארום אויסגעש-פיגען. געשפיגען און די אויגען פערמאכט, געקוקט אויף א זייט אויפ'ן באלקען, אויפ'ן וואנט און געשפיגען און גערעדט צו זיך: אנ'אומה, אנ'אומה!....

דער מאסקוויטש האט זיך צופלאקערט, און געגעבען א קלאפ מיט'ן האנד אויפ'ן טיש און געשריען:

— שאמפאנסקאיע!

און דער איד האט נאכגעמאכט מיט דער האנד און נאכגעשריען: שאמפאנסקאיע, מאדאם, שאמפאנסקאיע!

מ'האט דערלאנגט שאמפאניער, דער גוי האט אנגעגאסען דעם איד:  
 נא, טרינק, אינטערעסאנט. דער איד, וועלכער האט געהאט א געשוואר-  
 לענע לעבער און אלקאהאל איז געווען פאר איהם געפעהרליך, האט  
 שוין געהאט אפגעמאכט מיט דער מאדאם אז איהם זאל מען דערלאנג-  
 גען אנשטאט א גלאז, א פערנגלייזט טעפעל מיט מילך אז מען זאל נישט  
 אנזעהן פון דרויסען וואס ער טרינקט, און דער איד האט זיך געמאכט  
 אז ער טרינקט שאמפאניער און האט געטרונקען די מילך.  
 — שאמפאניער! — האט דער צוהיצטער גוי געשריען — פאר  
 אלע, פאר זיי דרינען אויך! איד בעצאהל — האט ער ארויסגעווארפען  
 דעם טייסטער מיט געלך.

— שאמפאניער — האט דער אידעל נאכגעשריען און מען האט  
 איהם דערלאנגט נאך א טעפעל מיט מילך.  
 — א עמא טשטא? — פרעגט דער גוי, בעמערקענדיג זיין טעפעל.  
 — איד האב ליעב צו טרינקען שאמפאניער פון א טעפעל, נישט  
 פון קיין גלאז, ס'איז ביי מיר אזא געוואהנהייט.  
 — עי, יעוורעי, נייע מאשעניטשאי! גענאר נישט, גענאר נישט  
 — שרייט דער גוי און גיסט די מילך פון דעם טעפעל ארויס, גענאר  
 נישט!

דער אידעל האט נעבאך ביטער אפגעקרעכצט, געגעבען א קרעכץ  
 און געמאכט זיך טרינקען.  
 — טרינק, טרינק, גענאר נישט! — שרייט דער גוי און נויט איהם.  
 — איד טרינק דען ניט—שמייכעלט דער איד.—זאל נאר דער גא-  
 ספארין אזוי פיעל שטעלען, מען דארף מיר בעטען שאמפאניער צו  
 טרינקען? — שמייכעלט דער אידעל גיט א קרעכץ און טרינקט.  
 — יעשטשא ראז! — שרייט אויס דער גוי — אויף דעם וואס  
 ס'טהוט זיך אין דער צווייטער שטוב, נאך א הונדערטער — ווארפט  
 ער פון טאש — יעשטשא ראז!

יעצט האט שוין דער גוי גענומען דעם קליינעם אידעל צו זיך און  
 געוויזען איהם וואס עס טהוט זיך אין דער צווייטער שטוב.  
 — סמאטרי, סמאטרי — שרייט אויס דער גוי און ווייזט איהם  
 מיט דער האנד.  
 — אמשען, אמשען אינטערעסאנט — קוקט דער איד אוועק און בע-  
 האלט זיך אויסצושפיען.

— גיע מאשעניטשאי! — שרייט דער גוי — סמאטרי, סמאטרי  
 → און רוקט דאס אידעל נעהנטער צו.  
 — וויזשו, וויזשו — קאס אינטערעסנא — און עס נודיעט איהם.  
 דערנאך, ווען ער האט מיט'ן גוי אפגערעדט אויף מארגען נאך א  
 אינטערעסאנטע זאך צו ווייזען, איז דער איד בעקומענדיג זיין לויט,  
 אהיים אוועק צום ווייב מיט די קינדער אויף מיטאג. עס איז שוין  
 נאכט געווארען און די קינדער וועלכע זיינען פון שוהל א היים געקומען  
 האבען זיך ביים טיש אויסגעזעצט. זיצענדיג ביי זיין טיש מיט די קינד-  
 דער און ווייב, דערמאהנט זיך דער איד אן זיין פרנסה, קרעכצט ביטער  
 אפ און זאגט פאר זיך:  
 — א שווערע פרנסה, שווער קומט אן דאס שטיקעל ברויט, ווייב,  
 שווער...

## דער גנב מיט זיין מוטער.

(סקיצע).

עס איז געווען א קאלטער ווינטער-טאג. דער שנעע איז גע' לעגען הארט פערפרוירען ביז איבער די האלבע הייזלאך, און האט פערשלאסען די איינוואהנער אין זייערע לעכער. זעלמען ווער עס האט זיך ארויסגעוואגט אויף דער גאס ארויס אין דעם בייסענדען פראסט. די איינוואהנער האבען זיך איינגעקופיעט אין די ווארימסטע שטובען אָדער אין די קיכען פון זייערע הייזלאך און גענעסען דאָס, וואָס זיי האָבען זיך אויפ'ן ווינטער אָנגעגרייט: קארטאָפּעלס און איינגעזויערטע קרויט. און האָט די נויטה וועמען פון שטיבעל אין גאס געיאָגט צו פּערדיענען אַ פּאַר גראַשען, איז ער ניט ווייטער דערנאָנגען ביז צום איד דישען שענקעל, וועלכעס איז געווען אין אַ עק פון גאס, אריינגעכאַפּט זיך אַנצוואוואַרעמען אין רויך פון פּאַפּיראַסען און די פּאַרע פון די מענשען וועלכע זיינען געזעסען אין שענקעל, געשפּיעלט אין דאָמענע, און פון צייט צו צייט אויסגעטרונקען אַ געוואונענע גלעזעל בראַנפּען. אָדער אַ קופּעל ביער.

אין אזא פראסט האט זיך נטע גנב געלאזט איבער'ן געסעל פון זיין הייזעל ארויס, אריין אין שענקעל און אויסגעקויפט אַ האַלבען שענ' קעל. אַ צוויי פּלאַשען שנאַפּס, די גאַנצע וואורשט אַוועקגעקויפט וואָס האָט זיך געפונען אויפ'ן לאַגער, דאָס שטיקעל פּערטריקענטע לעקאַך, קיכעלאך און אריינגעלעגט דאָס אלעס אין קייבעריל. מיט פייכטקייט אין מויל און מיט קנאה'דיגע אויגען האבען די בעל'מלאכה'ס, קצבים' זונגען און קארטעזשפיעלער געקומט וואָס נטע קויפט איין. אלע האָ' בען געוואוסט פון וואָס פאַר אַ געלד נטע קויפט איין די נטע זאַכען, אַז פאַר צוויי וואָכען צוריק האָט ער ערשט אויסגע'גנב'עט לייבעל'ס

לעדער קראָם און איז ערשט נור צוריקגעקומען פון זשאַכלין, וואו ער האָט די סחורה פּערקויפט. נור קיינער האָט ניט געוואנט איהם א ווארט צו זאָגען. אבער טראַכטען האָבען זיי זיך געמעגט וואָס זיי ווילען און אויך מורמלען זיך אין די אויערען:

— פאַר לייבעל'ס געלד, פאַר וואָס זאָל ער זיך נישט לאָזען לוסטיג געהן שווער געהארעוועט האָט ער אויפ'ן געלד?  
— זעה זעה, די גאנצע וואורשט קויפט ער אויף.

נטע האָט אבער ליעב געהאַט זוי מען בעטראַכט ווי ער קויפט אויף דאָס שענקעל. און אז ער האָט געזעהן, אז די פּורמאָנעס און די קצבים יונגען האָבען אוועקגעוואָרפען די דאַמענע און זיך אַרומגע-שטעלט צו בעטראַכטען איהם — האָט נטע אריינגעשטעקט די הענד אין די קעשענעס און געפרעגט:

— און אַ געבראַטען גענזעל האָט איהר נישט?

די פעטע אידענע וואָס איז געשטאַנען הינטער דעם בופּעט און פּערקויפט האָט געשמיכעלט, חנפה'דיג זיך צו איהם:

— פאַר וועמען זאָל איר האַלטען געבראַטענע גענזלאַד? פאַר די דלפנים דאָ? אז איר וואַלט געווען געוואוסט, אז זיי וועלען קומען — וואַלט איר אַנגעגרייט אַ פעט גענזעל.

נטע'ן האָט געשמעקט דער קאַמפּלימענט. ער האָט זיך גלייך גע-מאַכט זיינע שעהנע צוויי וואַנצעלאַד, אריינגעשטעקט די הענד אין די קעשענעס און אַרומגעקוקט זיך אויף די שעהנע לייט וואָס זיינען אַרום געשטאַנען. ער האָט געזעהן ברוד'ל פּוהרמאַן, ווי ער קוקט מיט גאַווער אין מויל אויף די גוטע זאַכען וואָס ער האָט איינגעקויפט — האָט ער זיך אַנגערופּען:

— נו, ברוד'ל, ווילסט אַ שנאַפּס? — גיט איהם ראָזע אַ שנאַפּס.

ראָזע האָט אַנגעגאַסען און ברוד'ל האָט אויסגעטרונקען, אַנגעווישט זיך דאָס מויל און געזאָגט:

— גוט, נטע!

— נא, פּערבייס, האָט איהם נטע אַבגעשניטען אַ שטיק וואורשט און האָט איהם געגעבען.

— גוט, נטע — האָט ברוד'ל געזאָגט, קייענדיג די פעטע פּערטריר-קענטע וואורשט.

— און איהם גיט אויך — האָט נטע אַנגעוויזען אויף אַ צווייטען

בעל-עגלה, ווער עס וויל קען קריגען א שנאפס. דער יונג האט ארויס-גענומען א זילבערנעם קערבעל פון זיינע טאשען און אוועקגעלעגט אויפ'ן בופעט-טיש פאר ראזע'ן.

קאלט איז געווען און די מאנענס זיינען לעער געווען. און נאָר ניט אין געווען צו טהאָן אין אַזעלכע פרעסט, און נטע'ס טהיילען שנאפס אין געווען ווי פון הימעל אראַבגעפאלען: האָבען זיי אלע זיך צו-גערוקט צום בופעטעל, געטרונקען שנאפס, זיך אָבגעווישט די מיילער, און אלע האָבען אנגעקוקט נטע'ן מיט דאנקבארקייט און געזאָגט:

— גוט, נטע.

און נטע איז צופריעדען געווען.

און ווי נטע איז אזוי געשטאנען און געטהיילט שנאפסען, האט זיך די טהיר פון שענק אויפגעפראלט און עס איז אריין מיט א גערודער לייבעל, דער לעדער-סוחר, איינגעהילט אין אַן אויסגעקראַכען פעלצעל, אין אַ צוריסען שליוועל אויפ'ן קאָפּ — און האָט אָנגעקוקט נטע'ן מיט אַ ביטערען בליק, פערביסען די ליפען. די לאנגע נאָז איז איהם בלייך געוואָרען, אזוי, אַז עס האָט זיך געדאַכט, אַז די נשמה האָט זיך איהם אוועקגעזעצט אויף די שפיץ נאָז, געשאַקעלט מיט'ן קאָפּ:

— מיין בלוט טרינקסט דו, נטע, מיין שווערע פראצע, מייע קינד דער'ס ברויט עסט דו אויף — הע, — הע?

נטע האָט איהם אָנגעקוקט גלייכגילטיג, גלייך געמאַכט זיך די שעהנע וואַנצעלאך און געזאָגט ווי צו זיך, גלייכגילטיג:

— צייט אַהיים צו געהן.

און ער האט גענומען דאס קייבעריל מיט די איינגעקויפטע זאכען און איז ארויס פון שענקעל.

— גאָט זאָל דיר בעצאָהלען וואָס דו האָסט מיר געקרדזשיוודעט — האָט איהם לייבעל אָנגעשאַלטען.

נטע האָט זיך ניט אָבגערופען און זיך געגאנגען ווייטער זיין וועג. אין דער היים האָט שוין אויף נטע'ן געווארט זיין מוטער. די אַלטע פעשע איז געווען אַ קצב'טע און האָט געהאַקט פלייש אין די יאַטקעס. נור צייט נטע איז געוואָרען אַ גנב האָט איהם נישט געפאַסט אַז די מור טער זאָל האַקען פלייש אין די יאַטקעס, האָט ער זי געהאַלטען אין דער היים, און ער האָט פערדיענט אויף איהר. די אַלטע פעשע האָט



שטאַלצירט מיט איהר זעהן, און נטע האָט ליעב געהאט דער מאַמען.  
מאַמער האָט ווער אַ שלעכט וואָרט אויסגערעדט אויף דער מאַמען.  
איז זיך נטע גענאנגען שלאָגען.

— אויף מיר קענט איהר זאָגען וואָס איהר ווילט, איד בין אַ  
גנב. אַלדאָס שלעכטס בין איד, נור מיין מאַמע'ס נאָמען זאָלט איהר  
היסען. אויף מיין מאַמען זאָלט איהר קיין שלעכט וואָרט ניט אויס-  
רײַדען. אַז ניט וועל איד די קעפּ שפּאַלטען — האָט נטע ניט איינמאָל  
גע'טענה'ט אין געסעל.

די אלטע פעשע האָט געוואוסט, אז נטע האָט געמאַכט אין זשאַכלין  
אַ גוט געשעפט מיט לייבעל'ס גנבה. און ער איז גענאנגען אין שענקעל  
אריין אהיים ברענגען גוטע זאכען. זי האָט זיך דערמאָהנט. ווי גוט ער  
איז. האָט זי איהם אַבגעקאַכט קאַרטאָפּעל־קלויסקעס וואָס ער האָט  
ליעב. קאלט איז געווען, די שויבען פּערקאָוועט אז דער פּראָסט האָט  
זיך גענומען אויפ'ן אַבענר שטאַרקער, האָט זי אונטערגעהייצט דעם אַל-  
טען אויווען מיט דער רעשט טאַרף וואָס איז געווען אין שטוב, און  
כדי די וואַרימקייט זאָל אַנהאַלטען אַ גאַנצע נאַכט, האָט זי אַריינגע-  
פּאַקט אין אויווען אריין אַלעס וואָס האָט זיך געפונען אין דעם ווינקעל,  
די רעשטלאַך טאַרף, העלצער, — עס האָבען זיך מיטגעשלעפט אַלמע  
שאַממעס, אַלמע לעדער; — אין שטיבעל איז באַלד געוואָרען אַ סוואַנט,  
אַ געשטאַנק, נור דער סוואַנט האָט געוואַרימט דאָס שטיבעל, און פאַר  
פּערגעניגען פון וואַרימקייט האָט זי ניט געפּיהלט דעם געשטאַנק.

אז נטע איז אהיים געקומען מיט'ן אַקעוויט און וואַרשט איז שוין  
טונקעל געווען. די מאַמע האָט שוין אָנגעצונדען דאָס קליינע לעמפעל.  
אויפ'ן טיש איז שוין געשטאַנען אַ טעלער מיט קאַרטאָפּעל־קלויסקעס  
פון וועלכע עס איז אַרויסגענאנגען אַ רייד.

— א, מאַמע, קאַלט אין דרויסען, אַ שרעק — האָט נטע געזאָגט  
אַריינגעהענדיג.

— קום אַהער, מיין קינד, נעהם אַביסעל בראַנפען, וועסט דו זיך  
דערוואַרימען. דאָס פּרעסטעל נעהמט צו.  
נטע האָט אויפגעפענט דעם בראַנפען.

— וואָס פאַר אַ געשטאַנק איז עס אין שטוב? — האָט נטע גע-  
פּרענט.

— עס דאכט זיך דיר נאָר אַזוי, מיין קינד — איך האָב איינגעד  
הייצט דעם אויווען, איידער דער טאָרף צוברענט זיך איז אַביסעל  
רויכניג.

— עפען אויף די טהיר, מאַמע, מען ווערט דערשטיקט — האָט נטע  
געזאָגט.

— אין קיך איז וואַרימער, מיין קינד, אין דרויסען איז קאַלט.

נטע האָט געטרונקען פון בראַנפֿען, און דער מאַמען אָנגעגאַסען.

— טרינק, מאַמע, וועסט דו זיך דערוואַרימען.

— יא, מיין קינד, איך וועל טרינקען. דאס פרעסטעל נעהמט צו.  
זיי האָבען געטרונקען שנאַפס און פערביסען מיט די וואַרימע  
קאַרטאָפּעל-קלויסקעס; דעם וואַרשט האָט די אַלטע פעשע אויסגע-  
ריישט מיט אַ ציבעלע און דער רויך פון ריישערס האָט צוגעדעקט  
דעם רויך פון אויווען. דער אַקעוויט האָט געוואַרימט די ביינער, און  
דער קאַפּ איז צוהייצט געוואַרען, און פון סוואַנט האַט מען שוין נאָר  
ניט געוואוסט און נאָר ניט גערעדט.

אַז די מאַמע און זוהן האָבען זיך גוט אָנגעגעסען מיט  
קאַרטאָפּעל-קלויסקעס, מיט די אנגעריישטע וואַרשט און פערטרונקען  
גוט מיט שנאַפס, האָבען זיי זיך ביידע דערשוויצט. די אַלטע פעשע  
האַט אויסגעבעט די בעטען, אויסגעזוכט קישענס און דעקען, אַלטע  
קאַפּטאַנעס און פעלצען וואָס האָבען זיך געפונען אין שטוב — און  
דערמיט צוגעדעקט די בעטען.

— דאָס פרעסטעל נעהמט דורך, מיין קינד, שטאַרק. פערקאַ-  
וועט די שויבען. מען דאַרף פעררינגלען דעם אויווען, אַ שאָד די וואַ-  
רימקייט וואָס לויפט ארויס. און די אַלטע פעשע האָט ניט געזעהן  
אויב דער טאָרף איז יא צוברענט אָדער ניט. זי האָט פעררוקט דעם  
אוייווען, אוועקגעלעגט זיך אַ צושוויצטע פון בראַנד-רויין און וואַרשט.  
זי — אין איין בעט און דער זוהן אין דער צווייטער בעט און גוט זיך  
צוגעדעקט מיט אַלע דעקען און קאַפּאַטעס, וואַרים דער פּראָסט אין  
דרויסען האַט טאַקע שטאַרק צוגענומען...

צו מאַרנענס אין דער פּריה, דער זייגער האָט שוין געשלאָגען צעהן.  
עס איז שוין געווען נאָר מיטאַג און ביי פעשע'ן זיינען נאָר געווען די  
לאַרען פּערהאַקט. איינער איז פאַרבייגעגאַנגען, געזעהן די פּערהאַקטע  
לאַרענס, האָט ער זיך געוואונדערט; אַ צווייטער איז דורכגעגאַנגען

און געזעהן די פעהרהאקטע לאַדנעס, און מעהר האָט מען שוין ניט געדי  
דארפט; עס איז באלד געוואָרען אַן עולם ארום פעשע'ס פענסטער,  
און מען האָט אָנגעקלאַפט אין די לאַדענס.

— פעשע, נטע, — וואס איז דער מעהר?

אָבער קיין ענטפער האָט מען ניט בעקומען. אַ איד האָט געדי  
פרואווט די לאַדענס אויפרייסען, צו זעהן וואָס אינווייניג טהוט זיך.  
האָט פון אויפגעריסענעם לאַדען געגעבען אַ זעץ ארויס אַ קנויל רויך  
און אַ געשטאַנק פון אַ סוואנט. האָט מען זיך באלד שוין דערוואוסט  
וואָס עס איז געשעהן, און עס איז געוואָרען אַ געשריי אין געסעל:  
— פעשע די קצב'טע מיט איהר זוהן זיינען פערסוענדזשעט געדי  
וואָרען.

באלד איז געוואָרען אַן איינגעלאַף, און געוואָהר וועהרענדיג און  
מענשען זיינען אינווייניג, האָט מען ניט געפרעגט יא נב, ניט נב,  
דאָס לעבען איינגעשטעלט און אריון אין שטיבעל און די צוויי ארויס  
גענומען און אוועקגעלעגט אויפ'ן שנעע.  
— מען דארף די שלייפען רייבען מיט שנעע — האָט אַ איד און  
עצה געגעבען.

— ניין, מען דארף וואסער אין די נאָז גיסען.

מען האָט די שלייפען געריבען מיט שנעע, מען האָט וואסער אין  
די נעזער געגאָסען, געשאַקעלט זיי אויף דער לופט. דער יונג האָט די  
אויגען געעפענט און ארומגעקוקט זיך:

— וואו איז די מאמע? — האָט ער דאָס ערשטע געפרעגט.

מען האָט איהם גאָר ניט געקענט ענטפערען, ווייל זיין מוטער איז  
שוין טויט געווען.

אַז דער יונג האָט געזעהן, אז מען ענטפערט איהם ניט, איז ער  
ארויס מיט אַ געוויין, און וויפיעל כח ער האָט געהאט, איז ער צוגעקראָך  
בען אויף אלע פיער צו דער מוטער, און זי געוועקט:

— מאמע, מאמע, שטעה אויף, מאמע!

זיינע געשרייען „מאמע“ האָבען דערציטערט יעדעס הארץ, אין  
פיעלע אויגען האָבען זיך בעוויזען טרעהרען, און איינער האָט דעם  
אַנדערען געזאָגט:

— כאַטש אַ נב, דאָך לייעכט ער די מאמען.

— וואָס, אַ גנב האָט ניט קיין האַרץ? — יעדער מענש האָט אַ  
 האַרץ — האָט אַ אידענע געזאָגט.

לייבעל, דער לעדער־סוחר, איז געקומען צולויפֿען; אין זיינע  
 אויגען האָט געברענט דער פייערעל פֿון נקמה. אויסגעגלעט זיך מיט  
 דער האַנד דאָס בעררעל, כאַטש דער פּראָסט האָט געשניטען, און גע־  
 זאָגט צו די אַרומיגע:

— איך האָב געוואוסט אַז גאָט וועט זיך פֿאַר מיר אָננעהמען.

די ווייבער האָבען איהם אוועקגעטריבען:

— געפונען יעצט אַן אָרט נקמה צו נעהמען — אַ מענש איז גע־  
 שטאַרבֿען!

## אינהאלט:

זיין

### יודישעס

3	דער פערבארגענער בחור
54	דער זיידענער קאפמאן
61	מיון טאטענ'ס פעלץ

### ערדישע נשמות

1	די יאמישע טאכטער
21	דאס קוילער געסעל
45	דער יונג מיט'ן קינד
52	עס האט זיך נישט געלוינט
59	א דינה
64	א פשוט'ע מעשה
76	מיון שענסטע ליעבע
94	א חנ'דעלע
113	זיין ווייבס געזיכט
118	אין א פרייהלינגס-נאכט
131	דריי בעלי-בתים

### ערד

144	ערד
172	צווישען א וואנד
183	די מעשה מיט די שעהנע מארי
193	די שטומע
200	גוסס'דיגע שטערן
205	ווייסע רויזען
210	א שווערע פרנסה
215	דער גנב מיט זיין מוטער

